

**Mhojea Hatanchi
ani
Vonttanchi Kanni**

A. Pereira S.J.

1989

Banku Das
16.12.90

**Mhojea Hatanchi
ani
Vonttanchi Kanni**

A. Pereira S.J.

1989

Porgottpi: **Fr Freddy J Da Costa**
Gulab Prakaxann
149, 31st January Road
Behind Mary Im. School
Panaji, Goa 403 001

Xap'pi: **Casa Pack Master**
Merces, Goa

Mol: 15 Rupia

Don Utram

Hi mhoje jinnechi kotha, sottor vorsanche choritr. Monis ek monddolli ani eki urponz. Oxim mhojea angant jinsavanr mon'xeam aslim ani asat. Tancho ughaddas ani vornnon kelear, hem pustok sompchench naslem. Tem dakhttenchxem dovorunk mhaka evzolem.

Hea pustokachem tokhttem Mhojea Hatanchi ani Vonttanchi Kanni. Ho mhoje jinnecho attap. Soglle mhojem jivit hanv boroit asam ani uloit asam. Likhnam ani pustokam boroileam. Jivit oxenchi cholta. Göyant ani Göyche bhair hanv sermanv sangit ailam. Borovpacho ani ulovpacho nad laglolo monis hanv! Mhojean boroinastanam ani uloinastanam raunk zaina. Vachinastanam raunk zaina.

Borouk ani ulouk mon'xean zaitem vachunk zai. Hanvem jivitant khup vachlam ani vachtam. Oxi hi mhoji kanni mhojea dolleanchi kanni, vachlolea pustokanchi. Vachlolea pustokanchi gantthonn.

Hi mhoji jinnechi kanni ek bori khobor. Jedna hanvem Vadoll ani Varem boroilem, tedna hanvem mhojea otmeachi khobor kadamborichea rupan boroili. Te kanniecho vir ek uttom-vadi mhonn konnem eklean tacher ek toktto marlo. Mhojea jivitant hanv sodanch uttomvadi jielam ani jietam. He kannient tumkam vhoddlim tufanam, ani vadllam dischinnant. Hanv ek sukhest ani somtolit jivit jielam. Hanv vhoddilan kodde zogddunk na, te mhoje-i kodde zogoddle nant.

Jivit cholta-choltam tantunt eka Jezuitachea jivitachi khobor mellta. To koso vaddhta, folleta ani fulta tem gomun-ieta. Devan mhaka Jezuit zaunk apovnnem dilam mhonn mhaka kednanchi dubhav ieunk na. Hanv morun punorjivont zalolom zalear hanv Jezuituch punorjivont zatolom

aslom. Tannim mhaka vaddhunk ani fulunk ek vatavoronn dilem. Hanv tankam upkari ani tanchio rinnkari. Tanchi mhaka vhoddli apurbai.

Hi mhoji kanni voddvikaiechi kanni nhõ. Ti lhanvikaiechich. Hanga-thõ vachpeak ho aplo kongo vazoita gai dislem zalear, to Jezu Kristache mhoimecho kongo mhonn somzochem. Zori hanvem kedna-i mhoji voddvik sanglea, tori hanv sokallim utth'ttanam ani sanjecho nhidtanam, ani modhench, Ad Maiorem Dei Gloriam , Ad Maiorem Christi Gloriam — Devache oti-vhoddle mhoimek, Kristache oti-vhoddle mhoimek mhonnit ailam, ani mhonnituch asam. Osleach monan hem mhojem vornton manun gheunchem.

Ho vaur korunk Pe Pratap Naik hannem mhaka suchna keli, ani Pe Freddy J Da Costa hannem xhapun kaddhunk tokhos ghetlo. Mhojea voddilan Pe Edwin de Souza - hannim porvangi ani hurba dili. Tankam soglleank mhoje abar ani argam. Tumkam-i soglleank.

Jivitanchim urlolim vorsam hanv Jezuche sevek ani Konknniche chakrek laitolum. Hem mhojem kherit apovnnem. Hanv tem pallit ravtolum. Hem mhojem pustok Jezuche Sobhek ani Jezuit Bhavank bhettoitam. Tanche ixttogoin hanv jielam ani jietam.

Xavier Centre of Historical Research
Jesuit Residence
Alto de Porvorim
25-8-89

Antonio Pereira, s.j.

*Jezuit Bhavank
ani
Sollavea Sotravea
xekddeantlea
Jezuit Borovpeank
hem pustok bhettoitam*

Fr. Antonio Pereira s.j.

KHERIT ARGAM

Pe Edwin de Souza, s.j.

Pe Freddy J Da Costa

Pe Pratap Naik, s.j.

Pe Mathew Almeida, s.j.

Shri Romeo Almeida ani Zelia Almeida

Shri Agnelo Vaz ani Zelia Vaz

Shri Thomas Aguiar ani Carrol Aguiar

Shri Julio D'Silva

Shri Joe Correia ani sangateank

**Somest Antonio Pereira Puroskarachea
borem magpeank ani sohokareank**

CHINCHONNEAM

Sirle — Chinchonneam Agostache 25ver, 1919 vorsa, hanv zolomolom. Mhojem purem nanv Antonio Luis Pereira. Mhojea paichem ani maichem nanv Antonio Ludovico Paulo Pereira, ani Anastasia Encarnação da Costa. Mhaka dog bhav asle ek padri Adolfo Pereira ani pulis-odhikari Shri Cruz Pereira. Dogeo bhoinneo Rosita Pereira ani Amelia Pereira.

Sirlecho ganv Chinchonneche firgojecho ek gram. Sirle ek ganvponn asa. Mhoje zanttele Ollesun ailele mhonn porompora asa. Hantle thodde Pereir Chinchonneam, Karamoddar pavle. Sirlesun Oll'le khup lagim. Dangachi vatt. Jezuit padrimnim amkam kristaile. Tem rinn farik korunk hanv tanche sobhent riglom. Tanchekoddlem zaitem ghetlem ani thoddem-bhov tankam-i-bi dilem. Jezuit sobha mhaka vaddhunk ek valavoronn zalem.

Sirlechea ganvant Merxe-Saibinnichem sobhit-sundor kopel asa. Thoi amchea hindu purvozanchem deull aslem mhonnnttat. Toinch tolloi asli. Tichim khunnam atam uronk nant. Zomin ustilear ghoddei mellit. Sirle moir asle zait mhonn kai zannacho somoz asa. Sirli Sir Ali hachevoilean ieta khuim. Sot kitem ani fott kitem tem sangunk ani vasrunk upai nant.

Sirlecho nisorg ani soimb mhoje mendint purlolem asa. Mhojea ghora mukhar ani kuxik Sal-nhoi vhanvta. Tantunt peunk, uddnam marunk bhorgeponnaili vhoddli khoxealkai asli. Gorouunk ani onn'nnam oddunk jivitachem omrut aslem. Gorouunk hanv huxear aslom zalear, mhozo padri bhav konddea-palam oddunk, nustim marunk eksom laik aslo. Nustem marunk, udkant nachunk iekamekancher udok xevttunk vhoddlo sontos bhogtalo. Mhojea bhurgéponnar gorouunk mhaka lagtolo dusro bhurgo naslo. Lhan ani mottvo asunui nhointlim khorsanddam mhaka borim ollkhotolim, ani mhoje goriek poilo ghans martalim. Forsanddio voir kaddhtam teo polleun mhoje baraborche tondd ham korun polletale. Hanv hanstalom. Atam-i

Osoch mhozo bapui vhoddlo nustem-marpi aslo. Nustem marunk, khunn ghalunk, zagor ghalunk tacho khell ani vinod aslo. To Mosbik, Lourenço Marques, ag-gaddiecho poilea vorgacho opxal

aslo. Aple bospagarache poixe to nustea-marpant ghaltalo. Sogllim Sirlechim onn'nam tachea tabeant aslim. Komnidadik kitem farik korchem aslem tem farik korunak taka ek fokann koxem vortolem. Oxe Marea-ogor, Bhenkrea-ogor, ani sobar onn'nam amchea tabeant aslim.

Sirle ek udkacho bandh ani tollem asa. Adim, tem bandhun, amche purvoz don pikho kaddhtale, pavsachea ukdan bhoron amchem tollem sallkamnim ani nusteamnim bhortalem. Thoi aixile ani poixile hanspogdde ani kensar ani bollareo bostaleo. Ek far chukoinastanam mhozo bapui tankam faraitalo. Bonduk gheun to gomtti-bhor udkant vetalo, kednam-i penvtalo, ani armak hanspogdde ani bollareo laun udkantlo voir sortalo. Tachea hatantlem kas gheun hanv murghott'talom. Soroll vhorun tem maiche lagim ditalom. Ti khuxal zatali. Donparam ani sanje jevnachem mez xikarechea masan bhortalem. Toxench tem nhoiechea ani tolleachea nustean ot'talem.

Goykar nustea-mogi, tosoch hanv. Saxttikar saiea nusteache mogi, tosoch hanv. Bardsant saiem nustem mellona!

Ho nisorgacho ani pritvecho mog mhojea kallzant riglo ani mhojea borovpannim guslo, tache khatir hanv mhojea paik devo. To monxeank ani devcharank bhienaslo. Tachea khandar sodanch bonduk astalem. Tem gheun to sanjecho, sokallcho ani ratcho xetant, bhattant ani tolleant vetalo. Aplem boll to dublelea khatir ani oskotam khatir korchitalo. Ek dis to ratcho khandar bonduk marun, rosteavoilean ghora portotalo. Atam, Sirlechea raxttirik rostear, poderachem ghor asa thoi vhoddli zambull asli. Thoi taka dhovem-ful nheslolem bhut dislem. Dhovi nhesloli bail zholikoli. Tannem kanv kaddhlo ani far soddlo. Far zaunk na. Bhut hanslem, ani apli vatt tanklem! Nanch zalem. Bhut khorech dislem vo na zalear hanv nokllom. Hanv bhurgeponnar devcharanchi khobor sotmantalom. Atam someponnim na.

Mhojea pain mhaka anink eki khobor sangli. To ani mhozo padri bhav rathe onn'n oddunk gelole. Tednam tannim dogam lagxilea ganv-bhavancho avaz aikolo. Lagxile dekhun, te uloitat te suater tankam mellunk gele. Mellunk vetoch, te nanch zale, atam te polltodde uloitale. Polltodde vetoch, te altodde ulounk lagle. Oxem astanam, mhozo bapui ang kaddhpi naslo. Vaittak ani vignnak tonddivpi aslo. Ek dis hanv Ormola sermanv sangtalem. Thoi Dr

Eduardo Furtado, ganvan Chinchonnecho, sorkari voiz aslo. Tannem mhozo poilech pavttim sermanv aikolo. To aikun tannem mhoje fattir hat dovorlo: "Khoreench tuzo pai tuje angim asa. To kalljidar aslo."

Khorem, kitlo-i lok asum, xembhreamnim ani ozramnim astea lokak bhaxonn kortanam, hanv konnak bhielom na, ani bhienam. Mhozo pai mhoje bhitor asa. Orxem hanv soimbhan bhivkutto. Hi bhirant mhaka mhoje avoikoddlean ailxi dista, ponn tiche koddlem hanvem zaitem ghetlam.

Oxi asli mhoji avoi! Sokallchi panchank utthpi, Devak pai poddpi, uprant aplea bhurgeank utthovpi, tankam Devak puzunk xikovpi. Sokallim utthun, ghorkarak ani bhurgeank chav-bhakri toiar korpi, uprant dispotti misak vochpi. Dubilea-dakhtteak hat uklun divpi. Kallzant konnachoch rag no dovorpi, vochon poili zap divpi. Aplea ghorkarak vadllant ani mollant vixvaxi. Xant ani portun na divpi. Sezareank ani samareank borem utor divpi, zogddim-kestanvam palovpi. Ruchik ani rosall jevonn randpi. Nivoll nhespi ani nhesovpi. Muttbhor lavpi ani supbhor lunvpi. Madd ani kovate rakhpi, narlancheo manzoreo punzavpi. E'in tea vellar put-dhuvank favo ti xikxa lavpi. Zonn iekleak apli avoi vorti, mhaka mhoji.

Mhojea pain ani main mhaka ningtteancho mar lailolo to hanv azon visrunk na. Sirlechea Pe Adolfo da Piedade, hachea ghorant hanv poilim okxoram chirunk xiklom. Te vellim Sirle ganvchem mestirichem iskoï aslem. Tednam donoï iskolam modhem spordha ani atthfatth, dhor mhoji fatth oslo koslo ddhanv choltalo. Mestirichem iskol bond korunk hanvem fuddakar ghetlo.

Khazkuleo ghetleo ani sogllea mestirichea iskolachea bankank revddaileo. Bhurgim ietoch, ani bostoch, angam khorjit roddot ghora portolim. Fuddari konn to gomtoch, mhojea pain mhaka dhorlo ani ningtteachea boddiamnim borocho marlo. Padrichea iskolant dusreank khast favli, mhaka na. Ti mhojea pain mhaka adinch dill'li. Ti dusreank titli favonasli.

Mhojea sezarchea ieka vankddeãa bhurgean mhaka vankddi vatt dakhoili. Tannem mhaka lingi khobro sangleo. Itkean mhojea kallzant vankddeponnachi axea ruzli. Tachim khunnam mhoje avoik gomlim. Tim gom'toch tinnem mhaka borocho ttapttailo. Tika chodd xikop naslem, punn ti soimbhan zalolea porim vaitt ani

borem ungunk zanna asli. E'in tea vellar boddi marunk zanna asli: *Spare the rod, spoil the child*, **boddi kovoll ani bhurgeak kusoi** hem totv ti palltalli. Ji lingachi ollok atanche avoiank asa, ti tika nasli, teo vostu soimbhan ollkhotali.

Jitle pavttim hanv ani mhoje bhav mis ajudar kortale titlech pavttim ti khoxealkaien bhortali. Ti amkam dispottim misak vochunk sokallchi utthaitali. Osoch mhozo pai. Jednam hanv iskolant poilim-voilim moliam zoddalom, titloch khoxal zatalo. Iskolant argument zatale, tednam choddso hanv jikhtalom. Ek pavttim don zhuzari zome asle: *Romkar* ani *Kartaginkar*. Mhozo zomo jikhot zalear amcho Cristov-mestiri mhojea hatant bonder diun sogllea bhurgeank mhojea paixim dhaddtalo. Tednam mhozo pai biskutiche dhobe foddun, sogllea bhurgeank vantt'talo.

Ek dis Sirlekaram ani Deuxkaram modhem pãi-pelachi *match* zali. Tednam golak zhallo-ba nastaleo. Deuxkarancha bol golant pavtalo. Hanv dhanvun ailom, samko gola modhem ubho ravlom, ani bol xevttun modhem marlo. Itlean Deuxkaramnim marlolo gol Sirlekaramnim nakarlo, ani tea disacho kampo hanv zalom. Mhozo pai pottbhor hanslo. Orxem Deuxkaranchem khorem zoit aslem, hanvem tankam nagolle.

Mhozo padri-bhav mhaka khup borem kori. Khup monxall aslo. Mhaka roddpachi sonvoi asli. Roddnem bond korunk toch-bi poillo aslo. Mhojem timan, Amelia Pereira, mhaka chodd ani chodd borem kori. Sodanch mhaka vhoron aplea ghora dovori. Ghorchim vhoronk ietat zalear tem mhaka ghorant vhorun lipoun dovori. Borem jevonn kori. Moreover tem aploch zalolea porim mhojer jiv ghali. Ticho put, mhozo bapul-bhav, Pe Guilherme Costa, mhoji motti apulki kori. Taka konnem-i ek per dilem, vo ambo dilo zalear, to tache don kuddke kori, vhoddlo to kuddko mhaka dii. Osoch to dusreank sodanch borem ordh tem dii, apnnak lhan tem dovori. Khup monxall ani doyall asun, Chandor-chea lokan zõi to vigar aslo taka dukhamnim ani fulamnim purlo. Tacho gunn mhaka laglo.

Konui vatter gavlo zalear, to rokddoch zap kortalo, taka to hansomtalo, tachim fokannam martalo. Zaka az ami *recognition*, ollkhun ghevop, dusreachem asnnem manun ghevok mhonnttanv, tem hanv hea ixtta ani bapulbhavakodde xiklom. Sodanch hansto ani khoxal bhonvtalo. Aplem dukh visortalo. Dusreachem sukh sodhtalo. Tachem mornnachem mis bhetoutunk ani bhaxonn

korunk mhakach favlem.

Mhojea ghorakoddche soiream ani sezaream lagim chodd xiklom. Mhoje bapul-bhav Fanchu, Urbino ani Dr João da Costa Pereira ani tachi ghorkann Dr Adelina da Costa Pereira mhojea jivitant khol riglim. Tim vaur -mogi ani xikop-mogi aslim. Mhojea padri apovnnreamcho tankam dubhav dislo tednam, tannim voiz zaunk suchoilem. Apunn sogllo khorch korunk toiar mhonn tannim mhaka sanglem. Hi khobor mhojea māk gomtoch, tika borennch dukhlem. Tika hanvem bhuzoili, Padriponnachich vatt hanv tanktolom mhonn tika hanvem kolloitoch, ti khuxal zal. Vhoddli, dakhtti piraiechi ontor astanam-i, Dr João da Costa Pereirachi put ani dhuvo Dr Filomeno Pereira, Eng Jose Pereira, Prof Teresinha Pereira, Dr Celina Pereira, ani hanv ixttagotinuch jieleanv, ani xikpache oddin vaddleanv, azunui tanche ani mhoje modhem vhoddli apurbai vosta: "Man'lear dev, na zalear fator."

Izner Jose Urbano Pereira bhurgoch pasun sodannch huxear aslo. Choddso rikamo vell tannem amchea humorar sarcho. Ek dis hanvem tache lagim vicharlem: "Tum padri zatai?" Tannem sodda-sodd zap dili: "Hoi, zatam, mhozo pai dotor asun, khup pustokam vachtam, padri ekoch pustok vachta." Toklen huxear asun, taka vachpache tras naka asle. Padri zori ek pustok magta, aplo brevilar rozar korta, tori to ozar pustokam vachta. Joe-i baban vizachim ani bandh-kamachim pustokam vachlim zatlim. Oxennch hea borov-pean sobar pustokam boroilim ani vachlim kiteak ieka pustokachea mon'xeacho hai-hai! Mhojea ghorakoddlem ani sobhonnvttochem vatavaronn xikpachem aslem.

Bhurgeponnar dev-bhokti asun, zaito lok mhaka magnnim korunk apoitalo. Bhurgim nant tim bhurgim magunk mhaka apoitalim. Ek dis sezarche ekle bailen bhurgem na dekhun, mhaka bhurgem magunk apoilo. Hanvem oxem magnnem kelem: "Saiba, hankam ghor-bhor bhurgim di." Mhoje main mhaka xiddkailo: "Baba-re, ghor-bhor bhurgim magonaka." Chodd bhurgim aslear, chodd tras asat mhonn mhaka somzonaslem. Somtolit ghorabe sontoxi ghorabe mhonn mhaka bhurgeponnar pottlem na. Tori azunui hanv jivit-mogi, *pro-life* zhuzari!

Sat-bonderancho mhozo Chinchonnecho ganv. Chinchonneche Igorjent mhoje thāi batismacheo riteo pall'leo. Zolma-vellar, gom-bhir bholaikeche stithir asun, mhojea ghorantuch, mhaka povitr

snan dilem. Porbek ani somorombhank hanv Chinchonnech Igorjek vetalom. Mhozo bapui apunn ganvkar mhonn bodda martalo. To ganvkaranchea hok'kam khatir zhuztalo. Ek dis, iek onganvkaran Jezuche Imajik khand marlo dekhun, to tache lagin zhuzonk gelo. Luttint mhaka-i vhele. Hanv bhirantin roddon laglom. Paik oddun haddlo. Devachea ghorant sogileank ekac jinsache hok'k asche mhonn taka hanvem pottoilem.

Chinchonneche Igorjent Mont Saibinnichem noven zatalem. Te novenak ordhea horachi vatt tankun mathear kopel ghalun, han fulam marunk vetalom. Khupdam fulam marche bodla vaghach bochke kaddhun, hanv te cheddvancher ani cheddeancher xevtt talom. Titleak lagon João Mestri mhojea kanak dhortalo. Fulam punzaunk, mhoje baraborche ani sangati Dhormapurcho donge choddttale. Fulam punzaun Saibinnik martale. Sozoddeam mad dambeachi zhor asli. Thōi Sirlekaram, mhozo pai ani mananvunk vetalim. Koddhi vhoronk zaina dekhun, chettni ani amb vhortalim. Ti khaunk tonddant udkam letalim. Atam hi zhor somp dista. Sozoddchem tollem ani Sirlechchem tollem borinch mendir ani motint purlolim asat. Toxench Deuxechem tollem. Deusa an mhojea nanvacho Sant, Santo Antonio, bandhun asat. Mhoje nanvachea bhoktak bhatt diunk, dakhtto astanam ani vaddhtoc hanv Deusa vetalom. Tannen ch mhaka soroll ulovpachem dennen dilem.

Bhurgo astanam, mhoje sangati, hanv oskot dekhun mhojer e mutt marun mhaka sokla uddoitale. Amcho ghorcho sevok leg mhaka lokoun sokla uddoitale. Jem kuddichem boll mhak naslem, tea bodla hanv xikun tankam kuxin kaddhtalom. Orxen bosun xikonaslom. Mestir xikoita tem rokddench monant vetalen. Dotin xikpantui hanv poilo astalom. Kodelir bosun padre kopelar vichar ghaltalo te hanv soddasodd suttoitalom. Tea pasot to mhoz chodd mog kortalo.

Itlea mhonnosor, mhojea pain mhoje thāi padri-apovnnachin khunnam vachlim. Hea pasot tannem mhaka Raiturchean pavoilk. Primeiro-segundo grau kaddhcho aslo. Tedna Colégio Sidonio Pae fanki asli. Thōi vechem aslem.

RAITURA



rxem, padriponnachea apovnneachim khunnam avoi vachta. Mhoje thāi ullttem ghoddlem. Mhojea pain tim vachlim. Xikpacho anvddo ani bhokti. Mhoje māiche sangnne ani tiche khas chali pormannem, hanv dispottim misak vetalom. Amchea padr-Kopelanvanchem, Pe Adolfo da Piedade, hachem mis dispottim ajudar kortalom. Titlean mhojem avoichem kalliz khoxealkaien bhortalem, na zalear borench dukhtalem ani boddboddtalem. Ti-i-bi mis soddinasli, tosoch hanv. Mhoji bhokti dhiloutoch, hanv misak vochonaslom, nhidon ravtalem. Tori mhoji avoi mhaka xiddkaitali. Te avoiche xiddkavnnnek lagon, ani mhojech bhoktek lagon az meren hanv dispottim mis bhettoit ailam. Tem mhojem jivitachem mukhi kam. Tem na zalear, mhaka kitem tori unnem zata.

Ganvchem iskol soddun, mhojea bapain mhojea bhavanchea, Pe Adolfo Pereira, ani Cruz Pereirache sangatim mhaka Colégio Sidonio Paes, he kolejint ghalo. Pe Ernesto da Costa hi kolej choloitalo, ani Pe Rosarinho Menezes ani tacho bhav Pe Miguelinho Menezes, tegui Kuddtorkar hi kolej choloitale. Ho nimnno thoddeach kallan ti soddun, padriponnacho bhes gheun, Meliapura vaurunk gelo. To mhaka konvall dolleamnim polletalo. Tachea kuarta lagim-ba mhaka pollet zalear, bhitor vhorun mhaka khaunk ditalo. Jevnna-khannache nodren, kolejintlem jevonn otidubblem aslem. Kharem khaunk poddtalem dekhun zaite bhurge khorjen bhortale. Nollachem udok nasun, zonn iekleak udok kaddhunk poddtalem. Sumanak don pavttim udok nhatale. Kuddichi nitollkai nasun, khorjent lolltale. Punn xikunk zaito vell melltalo ani xist astalem. Vogtar utth'tale, bankar bosun monim xiktale. Konn xikta, konn xikona tem polleunk padri bhonvtale. Kednam-i kitem vicharlear sangtale.

Colégio Sidonio Paes, hangasor, soglleamnim Purtugez ulounk zai asli. Mhaka ti ienasli. Amchea ghorant Konknni uloitalim. Dusre bhurge Purtugez uloupant kir asle. Tanche ghorim ti tanchi avoi-bhas zaun asli. Mhozo avoi-bapui Lourenço Marquesak asunui, tim mhoje lagim Konknnich uloitalim. He sonvoiek lagon hanv

tankam upkari. He bhaxent hanv uloit, boroit, chintit, ani sopet ailam. Ji Inglez hanv zantte piraier uloitam, boroitam ti hnv Bagant xiklam. Purtugez nokllo dekhun hanv mono urtalom. Lisre hansta-khellfale.

Pe Rosarinho Menezes primeiro grau xikoitalo. Hanv tahe klasint nimnno aslom. Lisanv vo dhoddo ghetanam, bore xitat tankam poile ubhe dovortale. Oxi mhoji suat nimnni asli. Mheo-i choddso guneanv korunk zainaslo. Purtugez mhoji avoi-bas nasli. Bhas nokllo zaun, dusrem xikop korunk sompem zainaslm. Tori Pe Ernesto da Costa hanv sogllean-on huxear mhonn sagtalo. Kiteak tem konn nokllo aslo. Ek dis, hanv lolo ani baot mhonn visorlom. Xikonk laglom. Je orth Pe Mestre ditalo, te hnv boroun ghetalom, *monte significa dongor, na nossa India signica na nossa India Portuguesa* mhonnit tonddan vhoddlean uchrit ravalom, patth kortalom. Thoddeach vellan hanv kir zalm. Nimnno aslom to poilo zalom. *Primeiro gravache* porikhxek amitai geleanv. Hanvem vhoddlean vachlem, zhoran zobab dile. Thanchea mukhi xikovpean mhaka *optimamente habilitado* ho pod do. Mhoje porikhxechea boballan ghorache nolle ubhom-ietale mhandon-tin vorsam tori Raicho mukhi xikovpi aplea xikpeank sangtlo. Zanna tem foddun uddoi, hem mhojem totv aslem. Atam-i!

Uprant Pe Ernestan apli Kolej apla ganv-ghora, Undirem. Kuddtore vheli. Mhojea bapain mhaka thoi *segundo grau* addhunk dhaddlo. Colégio Sidonio Paes bond poddli, ponnPe Ernestan thoi mhaka ekleak dovorlo. Tachea ghorantsun hanv orkari xhallent vetalom. Tea iskolant ek doiest professor aslo. Tacen nanv Prof Jose Manoel. To mhaka doie-maien lekhtalo. Moddgavachea Agostinho Vicente Lourenço hea iskolant, hanv *segundo gravache* porikxek gelom. Mhojekodde botl pintarunk zainasli. Azunui mhaka pintarunk kollona. Ti botl Blanche nanvache baien mhaka chitarun dili. Hanv *distinto* podan mhoji porikhxa pas zalom. Moji gonnitachi bunhead oskot zaun asli. Azunui mhojean soddasdd kontam korunk zainant. Heram sogllea vixoiamnim hanvm unchlim moliam zoddlim ponn gonnitant sodanch oskot urlan. Ponn fail zaunk nam. Mhojea jivitant gonnit ani ankdde sodach onollki ani avghodd urle. Oxem Dr Floriano de Melo hancea jivitant ghoddlem khuim. Itlean hanv hea xhannea ani gineaik Göykara lagim mhaka sor korinam.

Kuddtorchem xikop somptoch, hanv seminarint ailom. Azunui mhojea kallzant dev-bhokti ani xikpachi odd siztali. Tera vorsanche piraier hanv Raiturche seminarint riglom. Tedna *curso preparatorio* — *toiarecho kariokrom* mhonn aslo. Latinchim chear vorsam, Inglez, Fransez, Gonnit, Bhuimxastr, Sonvsaritias, Bharot-itis xikpacho aslo. Soglle m xikop Purtugezin zatalem. Pe Mestre Felinto Dias, ho mhozo ganv-bhav Purtugez xikoitalo. Ti bhas xikunk ani borounk mhaka avoddnasli. Je allsaien hanv jietalom, ti oxich urloli zalear, hanv porikkek har khatolom aslom. Mhoji Purtugez utram-bhanddvoll borich dublli asli. Sumanak don pavttim nibond borounche asle. Borounk vixoi zai, ani bhas zai. Donant hanv nalaik aslom. Monant kai ienaslem. Xoili dhanvonasli. Ednam mhonnlllear hanvem adlea Belganvchea Bisp-Saibachi, Mgr Fortunato Coutinho-hachi ixttogot zoddli. Ek dis hanvem unni-oglli tachea Purtugez nibondachi kopxi marli. Pe Mestre Felintak atvench koxem dislem. Mhaka ili hurba dili. Hea uprant mhojea kallzant Purtugez xikpacho anvddo ruzlo. Hanv vachunk laglom. Potram, ani Purtugez kadamboreo. Sobd patth korunk laglom. Padre Mestre Felinto Dias mhojer ilexem lokx oddurik laglo. Seminarint Konknni ulounk zainasli. Ek dis, seminarichea portanva lagim, hanv amchi bhas uloitalom. Pe Mestre Felintan Konknni uloitam to dekhun, mhaka dimbier dovorlo. Mhozo ganv-bhav asun, taka hanv Purtugezint porzoll'lolo zai aslo. Mhaka tokli asa mhonn to zanna aslo, ponn bhor ghenam mhonn taka tthavem aslem. Hea pasot tannem Pe Mestre Graciano Moraes — haka fuddem ghalo, mhaka xik ani vhodd za mhonn budh dili. Ti budh choddxi hanvem ghetli na. Khellachea monar aslom. Bhurgeponnam ani mhojim mosteponnam urlinch. Zaitem mat vach-talom. Seminarint zait vachpi, Pe Romao Machado-osle, ani dusre asat mhonn konnem mhojea kanant funklem. Tanchi dekh gheunk hanvem nirnoi ghetlo. Vachit-vachit mhojem xikop ani borovp sudorlem. Pe Felintan ani Pe Granciano Moraes mhaka bud dili dekhun hanv te mhoje dusman mhonn sotmantalom. Mhojem bhurgeponn tem! Vhoddle bore m magpi asle.

Pe Mestre Felinto morover mhoji vhoddli apulki kortalo. Boroitanam chuklom zalear, ti chuk mhaka boroun dhaddtalo ponn mhaka varear ghalinaslo. Purtugezin hanv boroina dekhun mhaka xinnttalo. Tempa promonnem mathear korbonnem hi

amchi opar asa. Amcho lok Konknni ani Inglez vachtalo. Hi va
hanvem-i dhorchhi asli. Toxem kelem.

Pe Mestre Guilherme Coutinho, ho-i mhozo xikopvi mhozo me
kortalo. Tannem *segundo ano de Latim*, Latinchea dusrea vors
mhaka *distinção* dilem, ponn tachea uprant hanv nettan xiklom na
Allxich ani khellpich urlom. Ek kherit xikpachi poddot mhonn ke
nnech amkam xikounk na, hanvem-i evjili na. Raiturch
seminarint ji Latin, Purtugez ani Fransez bhas hanv xiklom
mhaka vhoddlea faideachi zali. Kurseong zoi choddxim pustokar
ani potram Fransezin asat tim hanvem vachun kaddhlm. Azun
mhaka Purtugez bhas avddichi, tika lagon hanv Portugalak
pavlo. Te bhaxent hanvem mhojim bhaxonnam kelim. Purtu
gezanchi apulki zoddli. Azunui mhaka Portugalak xikun
apovnnem asa ponn thoi chodd hinv khata. Hinv mhaka avoddna

Raiturche Seminarint hanv totvginean xiklom. Ghoddie piraie
lagon, ghoddie xikpache poddotik lagon, tem kholaunk pavlor
nam. Totvgineanchem ek pustok aslem. Tacho rochpi Pe Barbe
dette aslo. Latin bhaxen boroilem. Azun hanv bosun nihallun
ani dheanunk xiklom na. Hea pasot totvginean mhoje tokler
choddxim bhorlem na. Shembaganur, Sacred Collegint hanv totv
ginean kholaien xiklom. Totvginean mon'xeak gombhirkaen ar
thikar-thik bosoun chintunk xikoita.

Raiturche seminarint 17 vorsanche piraier hanv boroun
laglom. A *Patria* nanvachem ek hatallem uzvaddaunk laglom. P
Alberto Quadros tacho hat-borovpi aslo. Azun tachem borovo
nitoll ani nivoll. Toxinch, hanvem tera vorsanche piraier mhojer
poilem bhaxonn kelem. Amcho Chinchonnecho Vigar Pe Alexandr
Pereira de Andrade firgoz soddun, Goycho Kon'g zaunk vetak
Tachea manak hanvem ek man-potr boroilem. Hanvem tem hu
xearkaen vachlem. Padr-Vigaran ani Chinchonnechea vhoddle
mon'xeamnim mhaka boroach vakhannllo. Tethun tthaun mhoje
kallzant ulovpachi odd bhorli, vhoddlo ulovpi ani pregador zaun
axelom. Mhaka boro tallo asun, Raiturche seminarint hanv av
ddicho vachpi zaun aslom. Jevnna mezar vachtalom. Osoch Mo
reira das Neves ho mhozo venchik kadmaborikar zaun aslo.

Seminarint vhoddlem vachnaloi aslem. Pustokam pornnim as
lim. Atam novim-novim pustokam asat. Vacha ani sudra mhonn
sangtole choddxe monis nasle. Pustokaloiant bosun vachtol

thodde distale. Formailolem ek pustok mat xiktales: *Vae homini unius libri!* Ieka pustokachea monxeak hai-hai!

Sonvsarant monis-xastra (psychology) ani Bharoti-xastrachi zanniv borich vaddhloli. Amche kallim amche seminarint tanchem xikop naslolem. Ixtogot Devagelem vhoddlem dennem, tem otmeak boreni ankarponn sambhallunk ek vhoddlo upai mhonn sangtolo konn naslo. Zo naro naka purosor ami aikotaleanv to ho: "*Raro unus, numquam duo, semper tres* — kednam-i eklo, dog kednanch na, sodanch teg." Tea kallar motthamnini ani seminarinnim *amizades particulares*, kherit ixtogotinchea nanvan ixtogotincher far soddtale. Orxem padrink, ani ankarank ani ankarink somtolit ani nivoll ixtogoteo gorjecheo ani bholaikecheo. Hem atam seminarintuch nhoi, sogllea sonvsarak ughtem zalam. Atam amche seminarint monis-xastrachem xikop borench vaddhlam.

Mhojea jivitant ek monis bhitor sorlo. To mhonnllar Pe Antonio Bernardo Gonsalves. Tannem mhojea jivitak ek novench vollon dilem. Tannam mhaka ani zaite Göykar tornatteank Jezuche sobhechi vatt dakhoili. Hanv mhojem totv-gineanachem dusrem voros sompouncho aslom. Ednam mhonnllar hanv dubhavamnim bhorlolom. Mhoje adim mhozo sangati ani ixtt Frutuoso Mascarenhas, Lottlecho, Jezuit sobhent riglolo. Mhaka-i apoitalo. Hea apovntea vixoin hanvem Pe Antonio Bernardo Gonsalves hache lagim bhasabhas keli. Jezuche sobhent sogllim mhojim dennim fultolim ani folletolim mhonn tannem mhaka kolloilem. Kitem korchem tem hanv nokllo aslom. Göyant ravchem, vo Jezuit zaunchem? Eke vatten mhoji avoi asli. Ti mhozo bhorpur mog kortali. Tika soddunk mottem avghodd lagtalem. Dusre vatten Jezuche sobhent Deva ani monxeam khatir khup korunk soeg mellalo. Hi nimnni chintna mhaka vhoddli khexealkai ditali. Oso hanv Pe Bernardo Gonsalves-ache budhi khala Jezuche sobhent bhitor sorunk fuddem sorlom. Voros somptoch ili thoddi inglez xikunk nirnoi ghetlo. Mon mhojem Jezuit bhagevontachea jivitachea ghodditamnim bhorlolem. Tanchech bhaxen zaunk sodhtalom. S Luis Gonzaga, St Stanislaus Kostka, S João Berchmans, St Francis Xavier ani St Inas Loyola-chim chitram mhojea dolleam mukhar khelltalim. Kednam kai jezuit zaunchem ani Agostache 15ver mhojeo angovnteo korcheo hem mhojea

kallzant lhasot ani perot aslem. Oso hanv Jezuit novisiadant Jezuit
novxis zaunk fuddem sorlom. Kalikat vechem aslem.

KALIKAT



Pe Antonio Bernardo Gonsalvesache bhair Göyant dusre Jezuit nasle. Pombalan tankam bhair ghalea uprant, retir vo misanv diunk kednam-i ek Jezuit Göyant bhiton sortalo. Te Belganvchea misanvant kam kortale. Tantuntle choddxe Macausun Indiek ailole. Tantuntlo eklo Mumboicho Arsebisp zalo. Arsebisp Joaquim da Lima. Purtugez Jezuit thodde asun, tanche lagim novxisghoram vo xikpeam-ghoram naslim. Te aplea xikpeank ani novxisank Shembaganur, Kurseong ani Kalikat dhaddtale. Kalikat Italian ani Mongllurche Jezuit asle. Mongllurkaranchi bhas ani dostureo Göychech sarkeo. Pe Antonio Bernardo Gonsalvesan mhaka Kalikat dhaddcho kelo. Tea adim hanvem inglez bhas xikchi asli.

Khoinchich bhas uloilea ani vachlea xivai somzunk kotthin marta. Ami Raiturche seminarint Inglez xiktaleanv ponn uloinasleanv. Vachinasleanv. Ti xikunk mhaka St Paul's High School, Belgaum dhaddlo. Thõi mhaka Pe Joaquim Abranches gavlo. Tannem mhaka mogan ani moipasan ghetlo. Zata titli inglez xikle a uprant, hanv kedna-kai mhozo novisiad suru korunk axetalom. Oso hanv 1941 vorsa, Agostachea mhoineant, Kalikat vochonk suddem sorlom. Mhojem kalliz umalleamnim bhorlolem. Kednam kai vochon dusrea novxisam bori jieunk anvddetalom. Tache adim hanvem mhoje mãik, paik ani bhoinnink adeus korcho aslo. Belganv mhojim soirim aslim. Tankam hanvem vidai keli, ani Göyam ailom. Ixtixinar mhojim Kormonnechim soirim ubhim aslim. Tedna amchem ponn ag-gaddien zatalem.

Belganv soddun, hanv Sirle mhojea ghora ailom. Soglleank vidai keli. Ghorantlo bhair sortanam mhoji avoi roddunk lagli. Hanvui roddlom. Poile pavtti tinnem sobhemazar mhaka beij dilo. Orxem ti mhaka afuddnasli. Hea pasot ghoddie mhojea angant ostorechi vhoddli bhirant urlí. Ti bhirant hanvem he mhatar piraier domaili. Oxe hanvem ozar ostoreank mhoje pole laileat, ponn konnak pole launuch raulo nam. Konnak mhojem kalliz bandhlem na. Mog dilo, mog ghetlo ponn konnacho gulam zalom na. Virokt kallzan jielom, ponn lingache bhirantichem zoit fokot zantte piraier vhelem.

Mhoje bhoinnik mhojea hata lagsar dovorinaslom, mhojea kuartant bhitor sorunk dinaslom. Ailear, dhanvddaun ditalom. Ostore lagim koxe bhaxen vagunk zai, ostore ani dadlea modhem nirmoll ani ankvar mog asum ieta, mhaka osle ollkhichi chimtti legit nasli. Ti mhaka uprant bhorpur gavli.

Moddganvchea ixtixinar, mhoji mǎi, mhojeo dogeo bhoinneo aileo. Hanvem tankam veng marli, chodd sosunk zaina dekhun ag-gaddient dhanvlom. Mhozo padri bhav Adolfo Karwarchea misanvant astalo. Adios korunk favlem na. Mhozo bapui kanpear asun, taka Moddganv ieunk ghoddlem na. Ordho chintest, ordho sukhest, chintit ani magit hanv Londda pavlom. Thōi Hubli veti ag-gaddi dhorunk zai asli. Uprant Mungllur vechi bus dhorchī asli. Osoch hanv eksuro bosun astanam, eklo Pinto nanvacho Mungllurcho padri, kallo lob ghalun mhojea dhobeant bhitor sorlo. Kallzak xanti bhogli. To Pe Pinto Gōy-mogi zaun aslo. Tacho-i ek bhav Jezuit sobhent aslolo. To Gōyam ieun-vochun aslo. To Pe Faustino de Souza hacho dhatt ixtt zaun aslo. Pe Faustinan Mungllurkar padrincho ani madrincho lav ghetlo. Mgr Raymond Mascarenhas, Bethany Taincho ghoddnar, Pe Faustinacho vhoddlo ixtt zaun aslo. Tachē Bethaniche madrimnim Sankavlleche madrink motthvaxi jivitant poilim pavlam marunk xikoileo. Amcheo Gōycheo madreo aplo novisiad korunk Bendur geleo. Thōi xikleā uprant, tannim Sankvalleche madrincho motth ghoddlo.

Ag-gaddien Bengllurche ordhe vatter pavtoch, ami gaddievele Kaddur ganvant denvleanv ani Mungllurchi bus dhorli. Ratche halot-dholot choll'lea uprant, ami sanjechea chear horancher Chikmaglur denvleanv. Thōi amkam Porreche eki Freitas nanvachi famil gavli. Ti Mongllurant vosti kortali. Aplea bhurgeank St Aloysius kolejint xikoitali. Vatter Pe Pinto Beltangaddi denvlo. Thōi to vigar aslo. To vochona fuddem, mhojea kallzant eksurponn allem. Gōycho ughddas ietaio, Māicho, bhoinnincho, bhavancho, paicho, gorovpacho, seminarintle suddiecho. Ordho chintest, ordho khuxal hanv St Aloysius kolejichea boardingant gelom. Thōi eka Coelho add-nanvacho Jezuit padri ailo. Tanche vhoddil halinche Gōykar zaun asle khuim. Te xembhor vorsam adim Gōysun Mungllur gelole. Thōi tannim nanv ani kirti zoddlo. Tea ghoranneantlo Pe Aloisio Coelho Mungllurcho poilo novxis-master

zalolo. Khup xhanno ani khup bhagevont aslo.

Pe Coelhan mhaka chav dili. Boardingant ek Jezuit zauncho xikpi aslo. Taka polleun mhaka motti gomot disli. To ani thoinche xikovpi puddvem ghalun bhonvtale. Konkne-Konkne mhonnunk vetananch, hanvem mhojea tonddar hat dovorlo. Purtugez apnnak puddvem nhesunk dinant, aplim ganvchim nanvam, ani add-nanvam dovorunk dinant dekhun zaite Göykar Mungllurant gelole. Oso amkam itias ani porompora sangta. Adim amcho lok jevtalo ani nhestalo tosoch amcho Mongllurcho lok jevta-khata, nhesta. Mungllurant Oidonnkarancho ek sogllo ganv asa. Thoincho lok St Thomasak ulo marta, ek Shiroddkarancho, Saloicho asa. To lok S Salvadorak ulo marta. Göyant kastam asat toxinch Mungllurant asat. Atam kai Mungllurkar aponn Göysun vochonk nant mhonttat. Toxem zalear, sogllo itias novean borouncho poddtolo. Choddxea Mungllurkarank Göychi boddai dista.

Sanjechea jevnnak boardingant mhaka bori pez, nustem, jitrop dilem. Sokallim hanv Misak gelom. Göyant ghoddtalem te bhaxen Mungllurant sokallim pez jevtat, chavui pietat. Chav pietoch, hanv St Aloysius kolejint gelom. Thoi hanvem kolejichem kopel pollelem. Bro Moscagnin sogllem kopel S Luiz Gonzagachea jivitachea dekhaveamnim bhorlam. Chitram kolen ani somzonnen bhorleant. Mungllurant Veneto-Milanvache Jezuit kam kortale. Te kolakar zaun asle. Adim Mungllurant Göykar padri dharmik kam kortale. Jezuit padri Mungllurant ietoch, te Göyam portole. Eklean bondd kelem, tachem nanv Mar Alvares, to Vernnecho. Tachem ghor azunui asa. Tache pattlavdar azunui Brahmavar, Mungllurche vatter, asat.

Agostache 12ver, 1941t, sokallchea ikra horancher, hanv ag-gaddient boslom. Kalikat vochunk bhair sorlom. Vatter konnachich ixttogot zoddli na. Kerollkar Göykaram bhaxen nhol. Tanchea tonddantlean Inglez bhair sorona. Ag-gaddientle ponnari Molaialam uloitale. Mhaka ti tenasli. Sanjechea chear horancher sumar, hanv Kalikat pavlom. Christ-Hall, Eranhipalam, Eranhipalam mhonnit hanv novisiadachea ghora bhair pavlom. Kapinn oddli. Monis-mogall Pe Aldo Maria Patroni, uprantlo Kalikatcho Bisp-Saib, mhozo novxis guru, ailo. Boro distalo. Aplea haddak hat laun, mhojekodde monxallaien uloitale. Uprant

tannem mhaka Pe Del Zotto, ghorachea vhoddila ani Latin-xastrea fuddem vhelo. Mhaka gorom-udkachem nahann dilem. Novo novxis ietokuch, taka rokddoch ghorant bhitor kaddhinant. Taka bhairuch eka kuartant dovortat. Taka eka somtolit novxis bhavachea hatant ghaltat. Oso mhaka eka Göykar novxis bhava khalim, Lottlechea Frutuoso Mascarenhas, Pe Mauro Mascarenhas, hachea bhava khala ghalo. Aninkui thōi Goykar bhav asle. Göyche misanvache Keralache-i tornatte asle. Te atam Keralachea Jezuit prantache vangddi zaleat. Göychea Jezuit prantant choddxe nant.

Dha disamnīm mhaka Jezuit samudaient (community) bhitor kaddhlo. Novxis Frutuoso Mascarenhas novxisanche kaide, kednam utthonk zai, kednam nhidonk zai tem mhaka xikoitalo. Zaitē pavttim hanv uloitam-uloitam modench vontt haloit rozar kortalom. Toxench hanv pasoiek vetanam, modench toklek mirio ghalun, sakramentantlea Jezuk ulo martalom. Tednam Frutuoso Mascarenhas, mhozo rakhnno anj, taka *guardian angel* mhoneittale, khelltanam, ani uloitānam, magnnem korina zaunk xiddkaitalo. Hanv ti xiddkavnni kanar dovorinaslom.

Bhav Frutuoso mhaka xikoitalo tem apunn poilo pallinaslo. Aponnui toklek mirio ghalit *nama-japa-* jakulatori mhoneittalo, khella modhem magnnem kortalo. Tem taka zoddar poddlem. Tachi tokli foddunk lagli. Uprant taka Jezuchi sobha soddunk poddli. Tornne piraieruch to bhair poddlo. Mhozo rakhnno anj, mogall ani monxall zaun aslo. Magnneacho monis aslo ponn kitem-i chodd korchem nhoi, magnnem-i.

Rokddoch hanv magnneancho riteo xiklom. Pe Lombardini nanvachea misionaran mhaka tin disancho retir dilo. To hanvem vhoddlea utsavan kelo. Emkondachea chintnamnim legit mhoje dolle dukhamnim bhortale. Devacheo vastu mhaka khoxealkaien bhortaleo, kednam-i magnnem korunk avghodd lagtalem, dukhi zatalem. Ghora portun vochunk distalem. Hea xivai azun meren dusrea novxisam lagim ulounk mellonaslem.

Atam mhoineacho retir aslo. Pe Aldo Maria Patroni hea novxis-gurun ho retir dilo. Mhoinobhor retir korunk sompem nhoi. Zankam Devan apoileat tankam to kurpa dita. Ho retir chear atthvoddeamnīm fanttlo astā. Poilem satollem pirajitachi vatt tankta. Kalliz nitoll korta. Dusrea satoll'leant Kristachea rajeacho

nihall, Jezuchea zolmacheo ani tachea bhurgeponnacho itias nihalltat. Tisrea satolleant Jezuchem koxtt-moronn nihalltat. Chovtheant Jezuchem jivontponn. Ek Jezuit sogllem aplem jivit Jezuchea jivitacher manddta. Sant Inas de Loyola hannem *The Spiritual Exercises, Los Exercicios Espirituales* — Atmik Kosroteo, hem pustok, boroilem. Hem pustok Jezuit Otmitalecho bunhadicho fator. Tem eka Jezuitak apli kherit osmitai ani atmitai xikoita. Jitlim taka okxoram asat titlea monxeank he pustiken bodoll'leat mhonn khobor ani khatri asa. Poilech pavttim heo kosroteo kortoleak kherituch onubhov mellta. Ekdam kalliz lasta, ekdam monis chintest zata. Sant Inas de Loyola hea onubhovak *discernment of spirits* — otmeanchem vasrop mhonnata. Boro otmo borea mon'xeak buzvonn dita, sukhachim dukham dita, vaittak chonchoita, ani borea margar haddta. Vaitt otmo borea mon'xeak guspaita. gondllaita, chintest korta ani vaittak eka kuddichea sontosantlean dusreant vhorta. Boro otmo ani vaitt otmo veglle-vegille vattamnim vagtat ani vagoitat, he soglle onubhov mhaka gavle. Sangpachem itlench, Dev-mogachea dukhamnim mhojem kalliz lastalem, hanv huskar-suskar kaddhtalom te mhojea sezarchea bhavank huskaitale. Devachea denneancho ughddas kaddhun hanv sogllo ek dis ani ordho ullasamnim roddlom. Pormesvor kitlo boro mhonnit hanv xiramdaramnim roddlom.

Amchea novidiadant ami Ankvar Malecho mog korunk xikleanv. Sant Istanislau Kostka, S João Berchmans, S Luis Gonzaga he amche avddiche sant asle. Bhagevont Josek ami ulo martaleanv. Jezuchea Kallzachi bhokti amche modhem borich vostali. He bhoktechem xastr hanv nokllo aslom. Tem magir hanvem xikun kaddhlem, ani dusreankui xikoilem. Mhojea baraborche sangati choddxe Mungllurkar asle. Tantuntlo eklo Staney Coelho. To Nagalandak porzollo. Vhoddil zalo.

Novisiadant, ispottol-proiog — *experiment* mhonn asa. Jezuit novxis ispottolant veta, thoi piddestank dhuta, nhannoita, jevoita, agri ani mutri korunk adhar dita, Sant Inas ani tache sangati ispottolamnim nhidtale, piddestanchi seva-chakri kortale. Piddestanchi seva korunk, ani apnnacher zoit vhorunk Sant Inasan ho proiog sthaplo. Piddestanchi seva korunk mhaka mhojea novxis-gurun Marikunnu mhonnllolea ispottolant dhaddlo. Poilim-poilim mhaka vitt tetali, uprant mhaka sonvoi zali.

“Ganva pormannem bheos” hi amchi mhonn’ni. Kerollar zantteo ostoreo horddim ughtim ghalun bhonvtat. Avoiponnachir khunnam dakhoit, komrevoir ang ughtem ghalun choltat. Novxis tantunt hanv, kednam-i osle ostoreank polleun, dolle dhampu choltaleanv. Oxe ami khollient poddtaleanv. Ghora ietoch gaiek v sunneak lagon poddleanv mhonn sangtaleanv. *Cada terra com seu, cada roca som o seu fuso* — eka eka ganvant ap-apli sonvo eka-eka chokrak aplem sut asta. Jem Göykarank atvem distaler tem Kerollkarank sodanchem zalolem. Mhaka tem somzunk ma vell laglo.

Novisiadant choddxeo chitteo borounek dinant. Toxench ixttan ani soireank bhettunk dinant. Bhair jeunchem ani pieuncher mhonn naslem. Kednam-kednam mächö-paicho ani bhav bhoinnincho mhaka ugddas ietalo. Ek dis, sanjechea tin horanche Bhattkalsun mhozo padri-bhav Pe Adolfo ani dog xikxit moir-padi aile. Te Konknni uloitale. Aponn Konknni uloitat ani boroita mhonn tannim mhaka sanglem. Tipu Sultanachea kallari, kã Bhattkolche kristanv, te Göysun gelole, moir zalole mhon porompora asa. Te moir zale ponn Konknni bhas visorle na. Kã Mongllurkarui moir zale ponn choddan-chodd Jezuche dhormar thir ravle.

Zo proiog nakam bond korun korunk poddtalo to komunvach proiog. Kumanv nitoll korpacho proiog. Oxem hanvem ghor kednanch korun na. Mhojem ang xirxirtalem. Ponn zonn ieklea aponvnnem aslear, koslem-i kam mon’xeachean addaum-iet mhonn sangun, hanv Jezuche sobhent riglom. Atanche bhaxer xinxeache kumanv nasle. Folleanche kumanv asle. Zaito zoni udka bodla, kagtam pustale. Potranche kuddke korun dovorch poddtale. Hem-i mhaka atvench distalem. Jem tuka naka tenc tum addai, *agere contra*, monis-soimbacher add tem tum kor, oxe amkam Sant Inas sangta. Nakak dhorun, vo na dhorun hem kar kelench.

Jevnna-khannache nodren ek Jezuit khata, pita, Dev dita, tot pallta. Tanche modhem formailole ani nemlole choddxe jinnvanant. He jinxim Kalikat amkam Mungllurkaranchem an Italiananchem jevonn mellitalem. Mungllurchea misanvan Veneto-Milanese prantantle Jezuit kam kortale. Aplea misanvan tannim zaitea Mungllurkarank ghetle. Tantuntle zaite zonn vhoddle

vhoddle xikovpi ani misionar zaunk pavle. Tanche St Aloysius kolejik lagon Mungllurkar, voiz, vokil, monnsudbar, montri zaunk pavle. Kâi Gôykarui thôl xikle. Thoim mhozo ganv-bhav Dr Alvaro Loyola Furtado xiklo.

Sokallchea nosteak pez astali. Tonddak launk kalchi koddhi, murdoxi, kall ani chingull mellitali. Kurkurit vatkkulo unddo ani mosko astalo. Khavpachench ani jiroupachem aslem! Jezuit sobha aplea vangddeank jeunk ani khaunk kâi unnem korinasli, ani korina. Sant Inasak Jezuitamnim pottbor jevlolem ani kam kelolem zai aslem. Pottbhor jevonn, pottbhor kam.

Novisiad don vorsam togalo. 1941, Agost 13ver hanv Jezuche sobhent riglom. Kaidea pormannem, don vorsam uprant, Agostache 15ver, 1944t mhojea anvdeam pormannem hanvem poileo angovnneno korcheo asleo. Ek Jezuit aplea novisiada uprant, tin angounneo korta: ankvarponnachi, dublleponnachi ani khalteponnachi. Hea xivai eki bhasavnni korta. Soglle m xikop ani toairi zatoch, Jezuche Sobhechea kaidea pormannem, apunn, nimanneo angovnneno korun, tech Sobhecho puro gotr-membr zatolo mhonn utor dita. Novisiadachim don vorsam somptoch, ek Jezuit *juniorad*, ho panvddo choddta. Oso hanv Junhachea mhoineant Junioradant bhitor sorlom. Kâi novisiadacheo zhutteo hanvem junioradant raun pall'leo. Ieka juniorak ek dakhtoso quart aslo. To lugttan dhampum ietalo. Bhitor ek mez, kodel ani kam. Xikpak soglle sompeponn aslem. Pustokaloiantlim pustokam haddun artun-portun-ietalim.


Junioradant Latin xiktale. Hem xikop mhaka avghodd lagonaslem, ponn mhoje lagim bore, nivoll, Cicero-sarkelem Latin borovp zainaslem. Tori kednam-kednam mhojem borovop tambddem tint lainastanam urtale. Pe Del Zotto Latin xastri aslo ani zache fattlean *Cic*, Cicero lailolem asa, toslem Latin utor vapurlolem taka zai aslem.

Ingleziche babbint hanv sodanch oskot urlom. Mhoje novxis-bhav ani junior-bhav Inglez tastale. Te choddxe BA, BSc pas zaun ailole. Mhozo Inglez Raiturche seminarintlo zaun aslo. Ieki inglezichi klas ani uloinasloli bhas. Hea pasot mhojea xikovpean, James Coelhan mhaka ek adhari dilo. To mhonnilear Gôykar Pe Eric Condillac. To mhaka *MacBeth* Shakespearechea natkkachi somzonni ditalo. Hanvem borich progoti keli mhonn sorgest

profesor James Coelho mhoji vhoddvik kortalo. Fokannamnim hanvem mhojea guru-on bori porikxa dili mhonnttalo. Oxe toren sogllem mapun ani mezun mhaka borinch vortim moliam poddlim. Junioradant jevta astanam, amkam sermanv sangunk laitale. Sermanv sangunk mhaka tallo aslo ponn bhaxechi giresthai, ani vhoddlim inglez pustokam vachpachi xokeatai nasli. Tori mhojem apovnnem sermanv sangpachem, mhojea jivitachi kanni jibechi kanni zatli mhone mhaka ughtem zait vetalem. Junioradant ek Mungllurkar padri Pe Pinto, mhojea barabor Mungllur ailolea Beltangaddichea Pintacho bhav, mhozo bhorpur mog kortalo. Zori mhaka Molalialam bhas ienasli, tori to mhaka apna bori misak vhortalo. Mhaka saikol borixi ienasli, tori kampinn vazoit-vazoit, boball korit-korit hanv mhojea thannear pavtalam. Ho padri mhojem khuim chukta tem mhaka sangtalo. Bori inglezui xikoitalo.

Agostachea mhoineant 1943t hanvem mhojeo angovnneno keleo. Sibinnicho dis to. Mhojem kalliz khoxealkaiechea dukhamnim bhorlem. Tea disa eka Mungllurkar Jezuitan Pe Ambrosio de Melo, hannem mhojem obhinondon kelem. To uprant St Aloysius Collegicho Principal zalo, uprant Mungllurkarancho Provinsial, Nagalandacho vhoddil, atam Darjeelingcho. Mhozo juniorad somplea uprant, don vorsam filsofi vo totvginean xikunk formonn poddlem. Mhojea boroborche novxis, Pe Kuncheria ani Perumprache bori hanv Shembaganur pavlom. Vatter Trichy-xhar pollelem. Thoi vhoddlea nanvache Jezuit asle. Pe Carty ani dusre. Tankam bhatt dili. Shembaganur Göykarank Rottievoilean ollkhichem. Thoisan Pe Ireneu Lobo, bisp-saib Charli Gomes-ba Rottier boroitale. Atam Shembaganur ia.

SHEMBAGANUR

 hembaganur, Tamil Nadunt, Kodaikanalak tenkun urta. Thōi vholddlem ek ghor aslem. Lyonchea Jezuit padrimnim, dongor kantoun, Sacred Heart Collej bandhli. Varem ani vatavaronn thondd-gar aslem. Nhidunk ani pangrunk don-tin khamblleo zai poddtaleo. Sobhonvtim piam-rukh astale. Goge vhanvtale. Dobdobe distale. Bhorpur pavs poddtalo. Choltanam pāiank zollvo lagtaleo. Mhaka ghoddie-ghoddie thonddi zatali. Soglle ghor moderan bandhlem. Pāianchea boballan akhem ghor haltalem. Ganvant zollar nasli, ponn ghorant zaite bhikunn asle. Xikpak ani nhidpak zonn iekleak ek kuart aslo. Sogle Indieche totvginean Jezuit-xikpi Shembaganur ekvott'tale. Göykar, Mungllurkar, Kerollkar, Madrasi, pakle, thōi zoma zatale. Thōi Jezuchi *mini-society*, dakhti sobha ektaim zatali. Tankam bhattunk ani tanchekodde vagunk xikop, ani xil-bandhop zaun aslem. Göykar, Mungllurkar ani Mumoikar sompeponnim ekvott'tale. Konknni-bi uloitale. Kednam-i piknikink vetale. Avoi-bapain chovrisam-ba dhaddlim zalear, ektāi zaun khatale. Chonnianchi dos jiroitale.

Raiturche seminarint hanv totv-ginean xiklolom. Jem mhaka amche Jezuit sobhent khup avoddlem tem mhonnlear zonn eklean ap-aplea paianr ubho raunk zai, xikpachem asa tem xikunk zai. Tuka polleunk *prefeit*, vo *director da disciplina* mhonn nasle. Vhoddil vo Reitor mat aslo. To gorje-bhair tujea kuartant tondd ghalun tuka pollenaslo. Zonn ieklean zababdaren aplem kam korchem aslem. Xikpant zaum, devosponnant zaum, zonn ieklean ap-aplem hoddem tannunk zai aslem. Novisiadant hanvem *interna charitatis lex* bhitorlo, mogacho kaido apnnailolo. Kitem kortai tem mogan kor, ho polleta, to polleta, hem chintop pois kor. Oxem atam hanv mogachea kaidean totvginean xikonk laglom. Adim hanv filsofi xiklom tednam **Barbedette**-hachea pustoka bhair dusrem pustok vachunk pavlom na. *Vae homini unius libri*, ieka pustokachea monxeachem kotta! Jezuche sobhent sogllea ghoramnim sodanch ek girest pustokalo! asta. Shembaganur hanvem Bhagevont Thomasachem *Summa Theologica* vachun kaddhlem. Zonn iekleak ek protti ditale. He toren S Thomas kitem sangta tem porxim kholaien xiklom. Choddxe xikovpi fransez asle. Tannim

amchea hatant *Three degrees of knowledge of Jacques Maritain* ghale. Toxench Boyer, Noldin, Urraburu hanchim pustokam vachunk lailim. Jezuitanchem xikop bhagevont Thomasachem xikop, *Thomism* zaun aslem. Tori mhojea xikovpeam modhem *Thomists*, *Suarezian* ani *Escotist* asle. Suares tori bhagevont Thomasacho vivaronnkar aslo. Mhojea kallar Père Revel Thomist zaun aslo, Pere Anglade Suarezian. Sorvojonnik vivad zatat tednam tanche ani tanchea xikpeam modhem vivad zatale, ponn konnuch jikhlo mhonnunk zai naslo.

Shembaganur hanv *self discipline* ap-xist xiklom. Jezuitachea jivitant hi ap-xist astoch, to vhoddponnache tonkxer pavta. Karl Rahner zaum, Teilhard du Chardin zaum, George Schurhammer zaum, te ap-xisteché monis asle. Vellar utthpi, vellar nihallpi, vellar nhidpi, vellar xikpi. Karl Rahner sokallchea chearank utt'htalo khuini, uprant Jezuit bradaram khatir mis bhettoitalo, aplea hatamnim tanchi seva kortalo; uprant disbhor xiktalo, ani xikoitalo. Vachtalo ani boroitalo. Shembaganur astanam hanvem Pe Revelak ollkholo. Khup xikpi, dev-bhokten bhorlolo. To Thomist aslo, tori tachim daram soglleank, Suarezianankui, ughtim aslim. Choddxe toklem huxear monis kallzan xhellmolle astat. Toso naslo Pe Revel. To zaitea zonnanchó budhvont, ani atmik guru zaun aslo. Père Anglade vhoddlo zhadd-mogi aslo. Tannem zaitea novea zhaddanchó sodh kelo, zhaddam lailim thoddim gorje pormannem kaplim. Tannem zhadd-xastrachem pustok boroilem. Inglez nokllo, asun, mhojean tacho vhoddloso lav gheunk zalo na. Hea xivai to zomni-pondavoileo moddkeo sodhun kaddhtalo. Tantuntlim haddam topastalo, tim *pitecantropus* vo adhunik dravidianachim zalear vasurtalo. Vidneanik, todneanik ani vevharik monacho asun, to Franciso Suarez hachi xikovnn apnnaitalo. Tannem *de analogia entis* hacho khol sodh kelolo.

Anink eklo xastri, zachem chitr mhojea monant urlam, to Pere Gathier. To Bharoti Dev-xastrant ani totvgineanant boroch tizlolo aslo. Orxem kherit soimbik (natural) Bharoti totvginean asa mhonnunk zaina. Amche vhoddle totvgineani Shankaracharia, Ramanuja, Madhva he Hindu Likhitanche ani Purannik vivaronnkar. Te Vedas ani Upanishad dolleam mukhar dovorun, aplim totvam manddtale. Père Gathierachea ttipeanchem pustok bore mottém aslem. Dekhun tea pustokak ami *bomb-shell*

mhonnittaleanv. Zaito pavttim to fokanamnim hanstalo ani hansoitalo. Ek dis khuim, ekli tornni bail ubhi rostear asli. Ti konnak ravtai. Tannem tichekodde vicharlem. Tum konnak ravtai, *Who are you waiting for?* Tinnem zap dili: *"I am expecting a child."* *Expecting a child* mhonnilear hanspachench. Ti eka bhurgeachi vatt polletali - zolm diunk nhoi.

Shembaganurcho xikpacho kariokrom inglezin zatalo. Hi bhas mhaka samki ienasli dekhun, kakutin vo somzonnen zalear nokllom, mhaka fail korche bodla mhoje xikoupi pas zavpi gunn ditale. Oxem mhaka Nekhetr-xastrant, zhadd-xastrant, monis-xastrant pas moliam tannim dilim ponn totvgineanant hanvem unchlim moliam zoddlim. Totv-ginean xikovop Latin bhaxent zatalem. Ji Latin bhas ani Fransez bhas hanv Raitura xiklom ti mhaka borich upkarli. Shembaganurchea pustokaloiant zaitim Fransez pustokam vastalim. Thoddim Konknni ani Purtugezui astalim. Thoi zaito Goykar xikpi asle ani astale.

Totv-gineanant *Licenciad* podvi zoddunk inglezin nibond vo *thesis* borounchi asli. Nibond Shri Shankarachariachea *Vivekachudamani*, *The Crest of Jewel of Discrimination* hache vixoim borouncho aslo. Kitem borounchem ani koso borouncho aslo tem mhaka somzonaslem. Boroun ieta toso boroilo ani Pe Gathiera lagim dilo. To taka man'lo na. Hanvem to pinzlo. Novean borounk laglom. Boslom, chintunk laglom. Soglo nibondh novean boroilo, Pe Gathier ojav zalo. Tannem tea nibondha khatir unchlim moliam ani gunn dile. Toklen huxear mhonn tannem mhoji tokhnnai korit Shembaganur gazoilem.

Shembaganur unch dongrar poddta. Thoi choddxem kai pikhona. Oxem astanam, Fransez Jezuit khup chotur, ani fuddaraacher nodor marpi asle. Tannim Palamalai ani dusre suatanr zhaddam-mollam vo bhattam ruzoilim. Thoi laranjam, toranjam, kofi, chav pikhtali. Tanche ienavolli vorvim, te aplea xikpeank postale. Toxech te dusrea dubllea Jezuit prantachea xikpeank adhar ditale. Goa Mission, ani Purtugez prant dublle asle. Fransez padrimnim amkam Goykarank boro adhar dilo. Borem zaunchem.

Jevonn-khann bhorpur astalem. Tori bhorpur nustem naslem, sukrara-dis Trichisun nustem ietalem. Goykar nusteak axetale. Thodde kednakai Sukrar ietolo-gai mhonnit, tea disak anvdeun

anvddetale. Sanje-vellar Fransez ani Tamil brodar vhoddli ômlet korun ditale. Bhitor soi, piav, tanteacho boll. Eki ômlet khailear pott upott bhortalem. Chalek, pejek donparam ani ratchem mezar nana-torechim follam astalim, mosumbi, tanjerinam, Evropi ani Bharoti peram, saptal (peaches), lambsar ambe. Borem mas melltalem. Itlem jevonn-khann astanam, konn piddest zainaslo. Zo monis Sant Inas de Loyolachem totv, *tantum quantum*. Chodd nhoi, thoddem nhoi, titlench, jevnant, khannant, ani jinneri pallta to piddest zaina. Hem totv mhaka sodanch faideak poddlam. Atam-i poddta: *tantum quantum* — titlench.

Tamil Nadunt Göychim tonddam mellunk kotthin. Dr Froilano de Melo ani tachi ghorkann thondd varem khaunk Khodaikanal ietalim khuim. Amkam kednam bhattunk na. Osoch Prof Francisco Correia Afonso, tachi ghorkann, tacho Jezuit zauncho put, John Correia Afonso Shembaganur astea Jezuit putak, Fr Roque Correia Afonso, apnnailolea nanvan, Parmananda Divarkar, hankam bhattunk aile. Göykar Göykarank bhattun, ami chodd khuxal zaleanv. Visorloli Purtugez marunui, sontoxi zaleanv, Prof Correia Afonsak aikunk khoxealkai bhogtali. Amcho vhoddantlo borovpi ani ulovpi.

Pe Roque Correia Afonso mhaka Inglez xikoitalo. Ti koxi xikunk zai tachi ollokh ditalo. Ek dis ami dogui borabor Shembaganurche Saibinniche dholi-fuddem (grotto) geleanv. To grotto kolen bandhlolo. Dholint murti asloli. Uloit-bhaloit astanam, ek surekh komblo ailo. To ieun samko Saibinnichea kopolar boslo. Jivit amchem oxem! Saibinnichea kopolar komblo boslo! Ti moniskullachem chintita, mhojem ani tujem. Tika Sasvot Adharachi Saibinn mhonnnttanv. Ti soglleank sogllea jinsacho ani sogllea vellar amkam adhar dita. Hi mukhel chintna gheun inglezin hanvem lekh boroilo. To mhojea guruk, Pe Roque Correia Afonsak, borocho avoddlo. Tosle aninkui boro mhonn tannem porathlem. Tori mhoji inglez titli sudorlina. Tosle nibond boroile na. Inglez xikun xhanno zavpachem-i mhojea monant euzolem na. Itlea mhonnosor Konknnint borounchem dislem. Xoili ghetli ani hanvem ek lekh boroilo. To Rottiek dhaddunk evjilem. Vochun to lekh hanvem mhojea ieka Göykar bhavak dakhoilo. Tannem mhaka uttejon dilem na. Jezuit boroitat tem ekdom vortem zaunk zai mhonn sangun mhaka porto dhaddlo. Oxem astanam hanv Pe

Heraud, hea Fransez vhoddila fuddem gelom ani hanvem lekh boroila to hanv *Rottiek* dhaddtam mhonnilem. Tannem vogot korinastanam, dhadd mhonnilem. Hanvem to dhaddlo. Pe Antanasio Moniz hannem to xaplo. To mhozo poilo lekh mhonn tannem vachpeank gomoilem.

Ek pavtti mhozo lekh xapun ietoch, hanv boroit-boroit ravlom. Dhaddtam titlim borovpam xapun ietalim. Az meren hanv *Rottier* boroit asam. Chukoinastanam. *Rottier* borovpeam modhlo hanvuch oti-zantto borovpi. Rottiechea vachpeanchi morover seva korunk mhoji itcha. Hatant xoili gheun morcho hoch mhozo anvddo. Mhoji dakhtti bhoinn mhaka xinnttali: 'Boroi, boroi ani mor.' Oxench korpachem ani morpachem! Vhoddlem bhagiem-i!

Shembaganur don vorsam totv-ginean xikun kedna-kai soron gelim. Mhoji porikxa ietoch ti hanvem foddun uddoili. Atam *Regency* korpachi urloli. Totv-ginean xikchem somptoch, ani dev-xastr xikche adim, *Regency* don-tin vorsam xikoit vo boarding-master-ba zait sarchim astat. Mhaka Göyam ieun, xikounchem distalem. Mhoje avoicher ani soireancher dollo ghalunk axeun-axeun axetalom. Ponn toxem ghoddlem na. Mhojea vhoddilan, Pe Augusto de Mirandan Alleppeychea Leo XIII iskolant vochunk formonn marlem. Tannim adim mhaka Trichy Colejint itias-xastr xikunk dhaddtam mhonn sanglolem. Tem-i-bi mhaka chuklem. Hanv mhoje kodelir bosun thoddo tori itias xiklom, hea vixoiacher boroilem. Alleppey veche adim, mhaka mhoje avoik polleum-di mhonn hanvem vhoddila lagim maglem. Tannem mhoji magnni kanant dhorlina. Dukhest ani chintest zaun hanvem him utram *their's is not to reason why, their's is to do and die*, vicharpachem anink kâi na, voch ani mor, ucharit hanvem Kerollachi vatt dhorli. Kâi vell mhaka Göy chuklem. Atam Alleppey ia...

ALLEPPEY

Alleppey hem ek Kerollantlem mottem vhoddlem vaurachem ani vauradeanchem xhar. Thoim sum kortale. Bhattkar vauraddeenk favo to disvoddo dinasle. Hea pasot thōi ghoddie-ghodie vauraddeanchim nidorxonnam zatalim. Lok dubllo asn. Komunistanchi xikovnn vego-veg posortali. Kristanvam modhm-i Komunist asle. Alleppey eki vichitr zollar asli. Udok dhanvna dekhun zaitea lokak *ellefantiasis*, vhoddlea pāianchi pidda aii. Zaite dadle vhoddle pāi gheun rosteavoilean bhonvtale. Xhaint zhodd udkacheo nhoio asleo. Vorsa-vorsa thoim Onam-somiar hoddeancheo dhireo zataleo. Teo polleunk aixilo ani poixilook ietalo.

Alleppey tin ritinche Kristanv asle: Latin, Syro-Malabar, ni Syro-Malankara. Purtugezamnim choddxea doria dhoddecea lokank Kristanv kele. Tancheo Igorzo choddxeo Arbi samudrahe kinarer astaleo. Te choddxe dublle astale ponn soglle okori (literate) asle. Syro-Malabar ani Syro-Malankara aponr S Thomasan kristailole kristanv mhonn somzotale. Dogui zme Purtugezam kallar Romi Katolk dhormant ailole, ani tantute bhair sorlole. Poileank Karmelit padrimnim Pap-Saiba khla haddle, dusreank Mar Ivanios-hannem. Thodde Jakobit nanvahe katolk igorjeche pangi bhair ravle. Azunui asat.

Azun meren Purtugez Bisp-Saib Cochín, Alleppey ni Trivandrum dharmik sutram gheun asle. Tankam adhar dink Gōyche ani dexi padri asle. He nimne aplea ganvant aponn lsp zaunk sodhtale. Toxem ghoddonk zai aslem ani ghoddlem. Oea ganvant mhaka vechem aslem.

Kerala vechem mhojer formonn poddtoch, hanvem mhoji khatli pottli ghetli, ani Alleppey vechi vatt dhorli. Mhoje borobor mbje dog ixtt ani Jezuit sangati asle. Eklo Fr Joseph Puthenkalam ar Fr Kuncheria. Fr Joseph Puthenkalam Trivandrum St Josep's kolejint arth-xastr (economics) xikoitalo. Uprant to vholdo Keralacho somajik vaurpi zalo. Tannem rikxavaleancho ekott ghoddlo, tankam duddu sambhallunk ani vaddhounk xikoilem Fr Kuncheria tornne piraieruch somplo. Tache huxearkaiek laon Bharot ani Keroll Sorkaran boro ani nanvadik xikoupi mhonn tka

raxttrik purosakar dilo. Hanv ekloch Göykar mhonn tannem mhozo boro poramors kelo. Aggaddi itiasik Tamilnaduntlea mukhi xharantlean vetali. Madurai pavtoch, mhaka S Joao de Britacho ughddas ailo. Pombalan Jezuitank Indieche pora kortoch, zaite Göykar padri Tamil Nadunt dharmik kam kortale. Itias monant golloit ami Kochin pavleanv. Vatter Koonan Cross, Koonancho Khuris dixtti poddlo. Thõ Kerollkamnim ekamekanchea benddar razu bandhlo, ani aplea ganvant Purtugez bispank raj cholounk diunche na mhonn soput ghetlo. Itlean Jakobit ruzle. Tantuntle zaite katolk dhormant aile. Tankam aiz Syro-Malabar mhonnittat. Hea zomeantle zaite Jezuit asat. Uprant Man Ivanios, Syro-Malankara ritintlo Bisp-Saib katolk Ingorjentle riglo. Tache barabor tache ixtt, ani sangati. Te-i-bi amche Jezuit Sobhent asat. Göykarnim Kerollkarancher kâi add korunk na ponn te Portugezam borobor ani Padroadant zhuztale dekhun, Kerollkaranchea mona ani soiranna ponda amcho iloso rag asa. Tori zaite Kerolli amche vhoddle ixtt zaun asat. Toklen ani kornnen huxear.

Regency-ho vell porikxecho vell. Xikovpacho vell. Xikpacho vell. Bhurgeank boardingant topaspacho vell. Bore bhaxen bosun nihalltolom mhonnilear, vell mellona. Bhurgeancheo rattavolleo disbhor. Sokallim uttom pasun tem nhidom meren bhurgeam barabor vell sarunk tancho sangat soddinastanam jieunk zai aslem. Ieka jezuitachi porikxa zatali, jim Dev buzvonnechim dukam ditalo, tim atam unnim zatat. Otmeant sukti zata, ani sukar poddta. Thodde tori Jezuit hea onubhovak lagon, ghoddie tanchea jivitant osomptolit ixttogoteo ruztat dekhun, Sociedad soddun vetat. Mhoji porikxa mat ili chodd vaddhli kiteak Allepeyntlo hanv ekloch Göykar zauncho aslo. Göykarponn mhojea haddant bhorlolem aslem.

Kochin ani Alleppey Portugez jezuit vaur kortale. Cochin ani Meliapur Göyche arkidiosezicho bhag zaun aslo. Mhojea kallar Kochincho Bisp-Saib D Jose Alvernaz zaun aslo. Tachea kallar Portugez Jezuit ani Göyche diozezan padri bhov thodde asle. Tacherui eksurponn ailolem. Tednam tannem amchea vhoddilakodde Göykar jezuitank dhaddunk maglem. Oso Alleppey vochpacho mhojer far ailo.

Portugez Jezuitamnim Cochince diosezint boreman nanv

zoddlolem. Cochín xharant te Santa-Cruz iskol choloitale. Tem borea unchlea panvddear pavtokuch, tannim tem Diosezichea tabeant kelem. Thōi ani Alleppeynt Fr Fortunato da Veiga Coutinho, Dr Sales da Veiga Coutinhacho bhav, xikovpachem ai iadniki kam kortalo. Sokallim-sanje kumsaram aikotalo. Bol Molayalam zanna aslo. To retir diunk ekdom laik aslo. Lok somadhan diunk to borocho gollolo aslo. Uprant kái vorsam o Alleppey aslo. Xekim to Göyam pavlo. To Bagantlea Retirachea ghorant mhozo vhoddil aslo. tednam mhonnlear to toklolo. Chod-xem kam zainaslem. To Louvain dev-xastr xiklolo. Tannem adlen retirachea ghorachem novem kopel bandhlem. Thōi atam kopel n, 16 kuart asat. Vhoddle sosnnikaiecho monis, toklen huxear. Vea thōi tannem bhagevontponnacho pormoll dovorlo. Bagar astanam tannem mhaka aplea jivitacho onubhov dilo. Saibinnich bhorpur mog kortalo. Railurche sominarint to amkam Retir dital. Titlo aplea utramnim nhoi, aplea jivitan bhagevont zaunk oddtal.

Alleppeynt, ani Cochínant zaite Göykar padri kam korit asl. Mhojea kallavoile ani mhoje ollkhiche Pe Antonelly Godinho, ai Mgr Platino Monteiro, poilo gaunk, rebek vazounk ekdom huxear aslo. Borea nateancho padri aslo. Soglleanche ollkhicho Pe Platin Monteiran Alleppey vhoddli Igorz, atanchem katedral, bandhlen. Taka xharant ani gramant vhoddlem nanv ani probav aslo. Tak Latin ani Sirian kristanv mantale.

Alleppey Leo XIII iskol aslem. Toxench thoi dakhtti Seminar asl. Leo XIII Purtugez jezuitamnim sthaplolem ponn tem te Cochín Diosezichea nanvan choloitale. Atam tem Alleppey diosez choloitale. Eka Keroll iskolant xikounk Inglez bhas ani Molayalam bhas zann zaunk zai asli. Inglez bhas mhojean oxi-toxi choloum ietalich pon Molayalam koso uloitlom aslom? Goroz poddlear hanv dotinn klas diunk Leo XIII iskolant vetalom ponn choddso iesesv zainaslom.

Mhojem mukhi kam Alleppey-che seminarint Latin xikovpacher aslem. Hi bhas hanv boro zannam aslom. Inglezui Kerollkaram-o chodd zanna aslom. Tankam somzonni diunk mhaka kotthi martalem. Kednam-i te mhaka somzonasle, ani hanv tankam.

Mhojea vhoddilan mhaka sasnnak koso Kerollak dhaddlolo. Hanv anink Göyam portun ieunchonam. Oxem koxem mhak dislem. Oso hanv Molayalam xikunk laglom. Molailei bhurgean

lagim ulounk laglom “Bier poddom, bottlear poddom” hem anink hanv chintunk vochnaslom. Hanv uloit ravom. Kāi mhoineamnim Kerollkar mhoji tokhnnai korunk lagle. Mhojea vhoddilamnim mhaka Shouriah-nanvacho ek guru dilo. Tachea noiona khal hanvem borich progoti keli. Hanv nibondh borounk laglom. Bhas xikunk utram patth korunk zai, hanvem tim bhorpur dekor kelim. Sankrit orombhachim jim utram aslim tim kerollkaram-on hanv boro zannom aslom. Tim molailam bhaxek ani amche Konknni bhaxek samanio ani tenkun aslim. Oxem **vorx**, mhonnge **voros**. Oxinch Molayalant zaitim Purtugez utram aslim vo Molayalantsun purtugezint ganvkaram zalolim: **Kurixu**, Khuris, **meza**: mez, **camisa**: komis, **manga**: ambo, **jaka**: ponnos. Hea utramnim hanv Kerollkarank xapotam sangtalam, ponn aple bhaxent te. Bhas xikun hanv Kruzadachea bhurgeank sermanv sangonk laglom.

Eka Gōykarak kāi Molayalee uch’char khup kotthin. Ek **rh** uch’char asa. **Parham**, bhitorlean **rh** mhonnunk amam Gōykarank kotthin marta. Zaito Kerollkar to **rh** uch’char sarko zata zalear polleunk, **rh** aslolim utram ani vochnam mhaka ucharunk laitale. Hanv tim foddun uchartalom. Avhan ani apost hanv jikhtalom.

Alleppeyik mhozo adlo vhoddil ani atmik guru Pe Antonio Bernardo Gonsalves gavlo. To mhaka mogan vengoitalo. Thōi hanvem vhoddli gomot polleli. Pe Gonsalves iskolacho Principal zaun aslo, ani tache sokla tacho adhari Principal, Pe Joseph Putenkalam. Zoxem sanglam Purtugezank ani Kerollkarank poddonaslem. Ponn tankam dogainkui borech poddtalem. Kednam-i Pe Putenkalam adlim itiasik gharannim gheun bostalo, ani gozalint gozal haddtalo. Tednam Pe Antonio Gonsalves taka xiddkaitalo: “Amche aje-ponje zogoddtale ponn amkam zogoddpachem karonn na. Ami ixtt zaum-ia.” Oxe te ixtt asle.

Amchi Jezuit sobha eki ontorraxtrik sobha ani somudai. Thōi Bharoti, Evropev, Amerikan, Australian asa. Hea pasot ek vhoddlo Italian misionar, Alexandro Valignano, mhonnitalo: “Amche modhem Italian ani Portugez nant, amche modhem sompurnnai asa.” Sompurnnai mhonnge soglleam thāi mogall ani monxall zaunk.

Alleppey dogam Jezuit padrincho mhaka xek laglo. Ek Padre de Silva, dusro Pe Beirão. Dogui zonn Molayalam nokllo asle. Pe Silva

ghora bhair vocho naslo. *Orat pro Societate*, zantto zaun Jezuch Sobhe khatir magnnem kortalo. Pe Beirão sanjecho pasoiek vetalo. Itlo moriadin ani magnneant gul'i zaun choltalo ki thōichean el bhagevont cholta mhonn lok sotmantalo. Vagnnuken xant nirmollponnan dev-dutam sarkelo. Eklo tori Jezuit tornatto Pe Beirãoche dekhik ani chalik lagon Jezuche Sobhent riglo. Khoreni mhonnlllear amim soglleamnīm ganvchi bhas xikunk zai. Jednan ti xikunk ghoddona tedna *Body Language* mhonn asa, kuddichi an dekhichi bhas. Ti bhas Pe Beirão uloilo, tiche vorvim tannem zait ixtt ani otme zoddle.

Hanvem atam ek dext ixtt zoddlo. To mhonnlllear Fr Reynolds. Fr Reynold's hachem Onath Bhurgeanchem ghor aslem. Tea bhurgeank hanv bhet'talom. Hanv atam bhas zanno aslom pon utor suttonaslem. Dekor kelolo sermanv mat sangtalam. Hem pur naslem. Uloinant ti bhas suttona, uloitat ti sutt'ta. Mhoje māichea mornna uprant ghora ietoch, mhojean Konknni ulounk zainasli Konknni uloitānam, Molayalam bhorxitalom. Pe Reynolds Molaialam bhaxentlo vhoddlo provochonkar zaun aslo. To apun veta thōi mhaka-i vhortalo. Tachea tonddantlim zhorintlim koxin utram vhanvtat tim hanv punzaitalom. Oso hanv zhankun zhankun ganvkar zait vetalom, boroun-boroun shennoi zatalom ponn Alleppey hanv chodd urlom na. Mhojem kalliz Gōyveslear oddtalem.

Kerollantlem jevonn mhaka pocho naslem. Jezuitanchen boarding astalem. Kednam-kednam jevonn oinnem vo unnen zatalem. Tednam bhurge mhojer challvotale. Xitant fator astale Tanchi bhas somzo nastanam, amche modhem sompork unne aslo. Hea xivai Kerollche bhurge amchea bhurgeam sarke titl mogall ani monxeall nhoi asle. Mhaka-i kednam jevonn unnen zaun, māicho ughddas ieun, hanv roddtalam. Moiddechim vhoddlim kellim khaun dis kaddhtalom. Kerollant oslim vhoddlim kellim zaitim asat. Moiddekar fokot Moiddeam asat mhon somzotat. Bhuk lagta, brodar sarkem jevonn dina mhonn sango tedna vhoddil brodarachi bazu ghetalo, mhojea kanak voll ghaltalo Bhurgenachea jevnna mezar ubho ravlea uprant, hanv Jezui samudaiechea jevnna fattim poddtalom. Tedna ghorcho an māichea jevnnacho mhaka ughddas ietalo. Bhair konnager jevnna vetolom mhonnlllear, mhaka ixtt nasle. Bhas tonntonni

uloilea xivai, ixtt korunk zainant. Thōi ek Pe Arrackal mhonn aslo. Tosoch ek bhagevont Chandy nanvacho dexti Jezuit aslo. Te mat mhaka iloso mog dakhoitale. Vhoddil sernanv sangunk bhonvtalo. Kednam-i dixtti poddtalo. Pe Puthenkalam kednam-i Kerollantle ganv polleunk vhortalo. Kerollant mhojer eksurponn ietalem. Tacher hanv magnnean ani xikpan ani xikovpan zoit vhortalom.

Itlem mhonnosor Kerollant mhojem ek voros sompchem aslem. Thōi hanv dolle dhampun ravlolea bhaxen aslom mhonnlllear lottkem zaunchem na. Rovanneant boslam distalom. Bhas sarkhi nokllo zalea, ixttui asonant.

Thōi koslem ek mottsar cheddum vo bail mhojea monant bhorli na. Nhōi mhonn mhojea monant eki vankddi vo lingi chintna bhorli na. Toxench mhaka Kerollant dhaddla, thōi hanv jietolom, ani mortolom mhonn hanv somzotalom. Oxem mhojem jivitachem apovnnem, mhojea hatanchi ani vonttanchi kanni puri zatli, oxem mhaka dislem na. Punm mhozo Kerollantlo ovesvor sompcho aslo.

Mhojem kalliz Göyveslean oddtalem. Omxik ietali. Kednam-i ek Göykar, Cochinch Fernandes, mhoji bhett ghetalo. To orombhim Konnguttcho. To magir mhaka Bagant ieun bhettlo. To Alleppey ieun mhaka Göychi khobor sangtalo. Göychea eka vokilan Governadorachea poleacher tapott marlem mhonn tannem mhaka sanglem. Julião Menezes, ani Ram Manohar Loia Göyche khatir zhuztat, sountontrai zoddunk vaurtat mhonn tannem mhaka kolloilem. Göykaran eka pakleacher tapott marlem mhonn hanv sontoslom ponn Göy sutontr zatolem mhonn mhaka titli khoxealkai bhogli na. Ami Purtugez nagrik zolmoll'leanv. Ami Indian mhonn onbhovunk itias xikunk zai aslo. Ami xikleant to itias Purtugezuch aslo. Bharoti itias xikunk laglom tosoch hanv Bharoti zait rilom. Ieka-don disanchem hem bodlop nhoi. Tem sovkas-sovkas zait gelem. Ek dis hanv Bharoti zalom, tacho foll mhaka Divchole astanam gavlo. Thōi mhaka suotontr soinik gavle. Tanchekodde Bharotacho mog korunk xiklom.

Ek dis, Marsachea mhoineant, dista mhaka, Saib ghetoch mhojem kalliz lastaxem mhaka dislem. Mhaka mhoje mōicho ughddas ailo. Göyam dhanvchem dislem. Sokallchim ikra vaztat mhonnlllear, mhaka Göysun telegram ailo. Avoik polleunk ie, tichi stithi gombhir, oxem boroilem aslem. Ghorant vhoddil naslo. Tednam Pe Arackalan mhaka ghora voch mhonn sanglem. Hanvem

thoddim kapddam gutthlailim. Mhoje barabor mhozo sangati i Joseph Puthenkalam ailo, tannem mhaka Ernakulam poreapavoi.

Fr Puthenkalam ag-ghaddi suttom meren mhaka adios korun ravlo. Orxem-i zalear, hanv ekloch Kerollant Göykar padri dekhun to mhaka churchurtalo. Tachean churchuream bhair anink korunk zainaslem. Eksuro ani chintest hanv St Joseph's College, Bengllur pavlom. Thõi pavtoch hanvem Moddganvche ag-ghaddiechi tikett kaddhli. Eka brodaran mhaka rathe ag-gaddien bosoilo. Ag-gaddient dog Mumoikar asle. Tantuntlo eklo kristar Mungllurkar aslo. Te dogui Göykarancher borech add uloitale. Mhojem kalliz siztalem ponn eksuro asun jib damun ravchen poddlem. Hea xeval, tankam tanchem poddlolem, Mhaka mhoj mõichem. Avoichem chintit, hanv Moddganvam pavlom.

Oso mhoje Regency-cho poilo bhag somplo. Dusro Moddganvar suru zauncho aslo.

MODDGONVAM

Londa Göychi ag-gaddi dhorun, Dudhsagor ani dongor denvot hanv Göyam pavtolom aslom. Sov vorsam zalolim. Göychi sobhit dhorthori soddun, hanv bhailea ganvamnim vosti kortalom. Ponnjechea dokear paunche adim zoximi bhurgim Goa, Goa, Goa mhonnit galian kortat, oxench mhaka kantar korchem distalem. Teach farak mhoje mächho ughddas ietalo. Ordho dukhest, ordho sukhest hanv Göyam ailolom. Portun Kerollant vetolo mhonn somzun, hanvem mhoje kapdde ani petto Alleppey-ch dovorleo. Tea uprant teo mhaka Moddganvam dhaddun dileo.

Chandra pavtoch, pondra min'team bhitor hanv Moddganvam pavtolom aslom. Magir mächher vo tichea pretacher dolo dovortolom aslom.

Moddgonvam ixtinar denvlom, soroll Sirle mhojea ghorant pavlom. Sogllim dukhest bosun aslim. Mhozo padri bhav Pe Adolfo Pereira, ani Cruz Pereira mhaka polleun roddle. Ilexem magnnem kelem. Mhoje avoichea mornnachi gozal keli. Tichea mornnachi gozal mhojea padri-bhavan ani chulot-bhavan Dr Joãozinho da Costa Pereira hannim sangli. Tika kuddiche ani naitik koxtt sosche poddle. Sogllea ghorabeanim dukh asach, dukh naslolo ghorabo nasta. Oxem amkam Budha sangta.

Ghora pavna fuddem, hanv mhoje avoiche somadhi fuddem gelom. Mhojea dolleantlim dukham vhanvlim. Hanvem mhoje avoi khatir magnnem kelem. Sov disamnim hanv mhojea bhavak gheun, tachim dukh visraunk nhotenche lagim gelom. Xitari gheun gorouunk laglom. Forsanddio mhaka visrunk nant. Teo mhaka boreoch chonchaitaleo. Khorsanddio, nustem dhorop mhaka sodanch avddichem aslem.

Kharvi ani nustem marpi mhaka mhojea apovneacho ughddas haddtat. Kharvean sosnnikaien jieunk zai. Ubghonnin vell sarunk favona. Ji forsanddi ghans marina, tech suater ravot zalear, uprant martach. Padrin sosnnik ani bhorvanxik jieunk zai. Ek kristanv omor kiteak to bhorvanxean jieta. Kharveam sarkelo. Goroitanam, ani petromax gheun dhipkaunk vetanam, oslim bhavnam ani chintnam gheun hanv nustem martalom. Sermanv sangunk ani boroungui oslich sosnikai ani sasai zai. Borovpi ani uloupi

fatrancho dhunvor ani fulancho xinvor ghetat. Donantui tanm jivitacho somtol rakhunk zai.

Atth dis sarlea uprant, porto Alleppey vochunk mhaka aienasle. Tori hanv mhojea fuddarachi khobor gheunk Moddgonvm Loyloa iskolant gelom, ani Pe Augusto de Miranda, hea Göyche Misanvachea vhoddilak bhettlom. Mhoje avoichea mornnachi goar aikun, to sogloch thottaklo. Tannench mhoje avoik polleuk dinastanam mhaka Alleppey dhaddlolo. Devachi khoxi mhone hanv gelom, eksurponnachem pint pielom ponn Devache sasam porto Göyam ailom. Pe Miranda chintest aslo. Mhoje avoik polleuk mhaka dhaddunk na dekhun taka aplem khöi tori kitem chuklam dislem, hanvem oslem kai chintunk na. Borem ani vaitt Devachi khoxi. Atam tannem mhaka ek bori khobor sangchi asli. Göyche Jezuit atam Kerollant veche nasle. Kerollant atam ek novo Kerollant Jezuit Prant ghoddche asle. Tea pasot tannem mhaka Göyam. Loyola Iskolant, Boarding-master zaunchi suchna keli. Thöi Lati-ba xikounchi asli. Inglez xikovpak mhaka titlem ieunchem nasle. Dhaddaun pikounchem poddtolem aslem. Tem korunk mhaka eli naslo. Tori mhaka xikpachi vhoddli axea asli. Ti puri korunk to Mirandan sond dilina. Ponn hem-i asa "Devachi sasai kednarhi chukona. *Deus cufus Providentia numquam fallitur*, eka Purtuez Jezuitan, Pe Ferreira da Silva hannem hi mhonn'ni mhaka xikoili. Ti hanv jielom. Jietam.

Monxall ani monis-mogall Pe George de Sá, adlo Bom-Jezuo Reitor, boarding sanchalok aslo. Tannem bhurgeanchim kallzan jikhun ghetlolim. Tachea mocheamnim bhitor sorunk mhaa kotthin zatalem. Orxem hanvui mogallui, ponn mhojea angar vhoddli bhirant asli. Sodanch bhivkutto koso hanv jielam por goroz poddtoch, hanv xinv koso ubho-i ravlam, ani moxeank ai ghodditank fuddo kela. Heach pasot John F Kennedy "*Courage's grace in emergency* — Kalljidarponn mhonnge sonkottantli kurpa mhonnntalo. Osli kurpa Devan mhaka zaiti dilea. Ghodd-ghoddiechi kurpa, **sacrament of the present moment asa.**

Ek dis Pe George de Sa Loyolantlem boarding sanddun gelo. To veta to polleun, bhurge roddtale. Te roddtat te polleun mhaka dukham ailim ponn teach farak pottantui chablem. Zaita pavtm amkam amchea ixttanchi-i nosai dista. Nosai disunk vaittapon na, ponn nosaie pormannem jieunk mat sarkem na.

Nosal vo nirdukal unnakponnachim bhavnam. Tancher ixttagotinuch zolt vhoronk ieta. Oxe ami Fr George de Sa, ani hanv sodanch ixttuch koxe jieleanv. "Bhava mhojea fuddem vochonaka, mhojea tuji fatt dhorunk zaunchi na, mhojea fattlean iem-naka, tujean mhoji dhorunk zaunchina, hatak-hat dhorun kuxik cholum-ia, ami ixtt zaum-ia."

Boardingantle bhurge mon'xeak boroach topastat. Oskotai dakhoili zalear, te tujea mathear bostat, ghottai ani dhir pollelear, te kolea bhaxen bostat. Oxe te mhoji porikxa gheunk sodhtale. Eke rati, tankam mhojem kitem vaitt dislem tem hanv nokllom, eklo lat boddotalo, eklo baldi rokhoitalo, dusro dar dhaddaitalo. He vatten gelear konn na, te vatten gelearui konn na. Hanv aslom eklo. Kitem korchem tem hanv nokllo aslom. Azun meren bhurgeam modhem ek ixtt mhonn naslo. Orxem mhaka azunui bhurgeancho mog oti vhoddlo. Dusrea disa, ratchi khobor mhojea vhoddilak Pe Ireneu Lobak hanvem sangli. Kiteak tem nokllom, Ireneu Lobo mhoje motti apurbai kortalo. Bori budh ditalo. Pe Ireneu lagim hanv monxeanchim borim natim zoddunk xiklom. *Como esta, esta bom* mhonnun to sogleank ollkhitalo. Toxem mhonnunk hanv tache kodde xiklom. Tachech bhaxen hanv loka lagim vagtalam dekhun, Jezuit mhaka **Chotta Ireneu**, dakhtto Ireneu, mhonnittale. Mon'xallaien ani Gõy-mogan bhorlolo Ireneu.

Pe Ireneuak mhoji stithi sangli. Ratchea latanchi khobor sangli. Tannem budh dili. Hanvem fuddareank apoile. Thoddeank ningtteache boddiancho boroach mar dilo. Oslim addkam-naddkam mhaka upkarchim nant mhonn sanglem. Ilean sogllo boball somplo ani hanv Boardingacho kopit zalom. Soglle board mhojea hatant poddem. Atam mog dakhoupacho urlolo. Kallzam jikhchim urlolim.

Bhurgeank khellunk borich umed ditalom. *Mocidade Portuguesa* mhonn asli. Ti *Portuguesa* dekhun nhoi ponn bhurgeank march xikunk hurba dita dekhun, hanv tantur. bhag ghetalom. Ek dis mhojea Boardingantle bhurge spordha jikhle. Tea disa tannim mhaka khandar marun pursanv kaddlem. Dusman ixtt zale.

Bhurgeanchem xikop ani tanchem xil bandhop mhoji zababdari zaun asli. Te koxe xiklat tem hanv xikovpeam lagim vicharunk vetalom. Oxe avoi-bapui mhoje ixtt zale. Bhurgeancher visvas dovorlear, te-i visvas dovortat. Te mhoje lagim poixe ditat te hanv

mejinaslom. Govetant ghalunk laltalom. Pollenaslom. Te vellin hanvem eka Irlandez padrichem cholchitr pollelem. Tannem *Boys Town* xhar ghoddlölem. Tachea fionddar him utram marlolin aslim: "*Lover of Christ and of Men*" Tosloch hanv zatlon. bhurgeancho bhorpur mog kortolom, tanchi seva kortolom mhor nirnoi ghetlo. Suttie-vellar hanv tanchea ghora-ghorak bhe ditalom. Tanche avoi-bapaik hanv vhoddlea manan mhojea ofisan ghetalom. Bosoitalom. Kednam-i chaiechem kop hanvuch haddu ditalom. Ho-i lok mhaka vhoddlo mog dakhoitalo. Boardinganti bhurge choddxe AVC-intle asle. Tanchi bapui tarvarsun ietocl mhozo-i ughddas kortalo. Meianche par, sabu ani penam hanven kitlim ghetlim ani kitlim dilim tacho mhaka ixob na. Azun hant padri zaunk na, tori lognachi saud korunk mhaka apoitale. Itlean mhoje jibeche ani vonttanchi kanni oglli-unni chaluch asli. Zoi mhaka choddxi inglez ienasli, tori hanv don utram boroitalom, thi patth kortalom, ani soddasodd uchartalom. Bhitorean bhitar disli zalearu, hanv bhailean ti dakhoinaslom. Bhailean kalljidarponn dakhoitalom. Oxem mhojea jivitant ghoddot ailan Oxi mhoji vonttanchi kanni sodanch jivitant taji urli ani urlea.

Jeo ostoreo Kerollant mhojea jivitant rigonasleo te Moddgonvam bhiton sorunk lagleo. Thoi sobhit ostoreo asleo Xikovpinneo-i. Tankam zap diunk bhietalom. Mhojeo soireo asleo. Ostoreo patkache soeg mhonn amchea kanant sadoilolen Tem monant dhorun, dolle dhampunuch hanv jietalom. Te e'in te vellar ughddunk, e'in tea vellar dhampunk zanno zalolom zalea jivit giresth zatlem aslem, ponn Devache gutth Dev zann Mon'xeachea jivitant poilo oxir zaun, magir sudoll zalea boreman

Loyola iskolant mhaka dog vhoddle Jezuit gavle. Ek Fr Adrian Le Tellier, dusro Fr Joseph Neuner. Fr Adrian Le Tellier-achea nanva sogllem Göy gaztalem. Tannem Bagantlem, Mungllurchen Ranchichem, Vandrenchem retirachem ghor bandhlolem Kednam-i hanv tachim mis ajudar kortalom.

Ek dis tannem mhaka mis somptoch sanglem: "Bhienaka, De tuka zaitim besanvam, ani dennim ditolo." Ek dennem mhaka distem hem. Hanvem Le Tellierachea Retirachea Bagantlea ghorar chovdha vorsam sarlim. Bagant, Göyant, ani Göyche bhaixembhreamnim retir dile. Jezuitanche Encyclopediecher Le Tellie vixaim borouk mhakach favlem. Dukhant astoch, hanv P

Tellierak ulo martalom.

Dusrem ontorraxtrik zhuz pettlem tedna Inglezamnim Jerman padrink bondkhonn-mollar *concentration camp* hantunt ghalole. Ti bhondkhonn poisaunk, Pe Joseph Neuner, Göyam allo. Göy Purtugezam khala aslem. To Loyolant xikoitalo. Ti tachi suat nhoi asli. Taka vhoddilamnim dhorm-xastr xikounk vinchun kaddhlolo. Suotontraie uprant Bharoti sorkar taka Indiek gheunk toiar aslo ponn tannem amchea raxttrache sevek upkarta tosli vevsai apnnaunk zai asli. Hea pasot Pe Neuner Austriak, Viennak gelo, thoi sanskrut bhas xiklo. Porto Puneak ailo. Moddganvam astanam, tannem mhaka borem noion dilem. Devacheo ani atmik vatto xikoileo. Uprant tannem mhaka Puneant dev-xastr xikoilem. Tankam hanv chodd upkari. Mhojem dev-xastrik xikop somptoch, hanv Pe Neunerachim pustokam magoitalom, tim xikun kaddhtalom. Tim xikun hanv mhojim pustokam rochtalom. Oxe toren mhojim rokdeea-rokddim sompun gelolim pustokam **Vadoll ani Varem** ani **Avoiche Manddier**, Pe Neunerachea ttipeancher bosoill'lim asat.

Loyolant Bro John Alfonso aslo. To jevonn-khann polletalo. Tosoch to bhurgeank ilaz ditalo. Sokallim 4.30 horancher utth'talo, magnnem kortalo, mis bhettoitalo, uprant kamak lagtalo. Uprant tannem Belganvchem farm sudrailem. Tannem Jezuche sonsthechim vortim ani vhoddlim kamam addailim. Tache vell nhidpachi ani vegim utthpachi sonvoi xiklom. Jezuitachea jivitant sokalcho nihall khup vhoddle gorjecho. Magnnem nastanam, monis rito ani rikamo zata. Rito zatoch, to aplem kalliz sonvsari vostumnim bhorta. Hea pasot monxeachea jivitant ek kariokrom asunk zai, magir to pallun gheunk zai. Zaito mhoje ixtt, sokalcho nihall sanje kortole mhonnttale, sanj zatoch nhidche adim kortole mhonnttale, ponn nhidche adim soroll bajer poddon goretale. Tantuntle zaito zonn Jezuchi sobha soddun ghora gele. Brodar Alfonsak, ani dusrea-i brodarank tanche dekhni khatir hanv upkari. Zaito bhagevont padri mhojea jivitant, gusle. Brodarui.

Mhojea kallzant nisorgacho ani Göyche dhortorecho mog bhorpuruch laslo ani lasta. Ugthea mollacho mog bhurgeanchea rudaiaut vompunk hanv cycle-picnics addaitalom. Oxem ami saikolir sogllem Bardez ani Saxtti bhonvun kaddhli. Cabo-de-Rama, Porvota dongor, Kolveam ani Kollngut heo suato amkam

chalteo zaloleo. Bhurgeam barabor bhonvun monis tarunn ura, tanche gunn ani ogunn zanna zata. Te ollkhicher olombu, bhurgeank borem noion dium-leta. Cabo de Rama ek Fernanes nanvachi famil asli. Ti amkam sodanch khotkhotit ievkar dii.

Loyola-iskola lagim Sal nhoiencho fantto asa. Thoi hanv mhoja bhurgeank gheun gorouk vetalom. Forsanddeo ani kallo mhaa boreo ollkhotaleo. Kednam-i gorovpacheo spordha zatalo, tantuntlo poilo jikhnnar hanvuch zatalom. Monxeank gorouk xiktalom.

Regency - ho vell porikxecho vell. Bhurgeam barabor misa, khellak, xikpak, jevnna, nhanvnnak, sangatim vochunk a aslem. Apnnak aplo mhonnunk vell mellona. Novxis astanam a totvginean xiktanam, mhoje dolle buzvonnechea dukhamnn bhortale. Dukall ani sukall astalo, buzvonn ani dukh astale, ponn Moddgonvche regency-nt *Osle Otme*, Inasachea utramnn *good and bad spirits*, onbhovunk mello nasle. Tori mon'xeak bhettun, hanv Devakuch koso bhettlomso distalem. Tori magnner ani dhean titlem sufoll zainaslem.

Itle mhonnosor mhoji regency sompchi asli. Alleppeycho a Moddganvcho vell dhorun, mhojem totvginean xikop sompoila uprant sadde-tin vorsam sortelim. Tori mhaka boarding-mastr zaun, bhurgeam modhem raunuch, jivit sarchem distalem. Ii mhaka Saxttikar bhurgeanchi ani lokachi goddi lagloli. Tankam mhoji. Kednam tori hanv padri zaunk zai aslo. Diosezani padri mukhar apli iodniki makhnni sodanch dolleam mukhar ast. Toxem Jezuitank ghoddona kiteak, tankam tanche poile angovneche somorombh asat, dusre-i zait bhagevontponnach upai asat. Lamb xikpak lagon eka Jezuitachea poilea misak khu vell lagta. Tori Jezuitanchi sobha Iadniki Sobha, *Sacerdotal Order*. Poile Jezuit khotkhotit padri zaunk sodhtale. Tea padriponnak ti ani mol zoddunk poile Jezuit Parisak xikle ani pod zoddle. Mhojem dev-apovnnem padrichench aslem.

Ednam mhonnosor Loyola-iskolant novo vhoddil ailo. Ii mhonnilear Pe Augusto de Miranda. To Goycho Vhoddil ask uprant to Mwanza misanvcho zalo. Tannem mhaka Punea dhorm-xastr xikunk formonn marlem. Uprant, teologichea tisre vorsant hanvem mhojem mis bhettounchem aslem. Oxem astana mhojem kalliz bhurgeank *boys*, pankhun aslem tem atai

pustokank, books-hankam pankchem aslem. Pustokam mhojim
xttam zaunchim aslim.

Janerachea mhoineant hanv Puneant vochonk aslom. Tache
adim don mhoine Moratthi bhas xikchi asli. Ti mhaka Pe Pinto
hannem xikoili.

Belganvam Moratthi xiklea uprant, hanv atam Puneant dev-
xastr, tiology, xikunk vecho aslom. Azun meren, sott korun, mhaka
ag-gaddiechea dhobeant bosonk kollonaslem. Atam-i kollona. Hea
pasot mhojea soireamnim mhaka gaddiechea dhobeant ghalo.
Sokallim utthun hanv poilech bhov sokallim samko De Nobili
College, Yeravda, pavlom. Dhorm-xastr xikun tem sompem korun
lokak diunk axelom. Puneant sogllem dev-xastr xikunk xikovpi ani
favo tedem ghor naslem dekhun, hanv Puneant ani Kurseong dev-
xastr xiklom.

Mhaka Sanskrut bhas xik mhonnllolem zalear, az hanv vhoddlo
Konknnicho pondit zatolom aslom. Bori Konknni xikunk,
bhaxechim kunsam, bhaxecho alankar, sobd-rupantor zanna
zaunk Sanskrut-bhas chodd gorjechi. Tori az mhojea dakhttea
pustokaloiant sanskrit kox asat. Toxech Moratthi, Hindi ani
Konknni, Purtugez ani Inglez. Moddgonv soddun vochunk mhaka
borech dukhlem. Bhurgeankui. Te roddtale. Hanvui. Soglle
mhaka pavounk Moddgonvchea itttinar aile. Thodde *day scholars*
disa-dispotte xikpi Sanvordem pasun aile. Tankam hanvem vidai
keli. Atam Moratthi xikpachem dhoronn suru kelem. Hea pasot
hanvem thodde mhoine St Paul's H Schoolant kaddhle. Moratthi-
i hanvem soddasodd xikun kaddhli. Devnagri okxoram xiklom
dekhun atam mhaka devnagri vachunk leta. Tori ti mhojean
soddasodd borounk zaina. Vell lagta.

POONA



adri zaunche adim, eka Jezuitan chear vorsam dhorm-xar xikun kaddhunk zai. Jezuitanchem xikop chodd lamb dekhun, caxastr xikpachem tisrem voros somptoch, iadniki vo padriponna makhnni ditale. Dev xastr xikunk Puneant De Nobili College asle. Adle Jezuit St Mary's College, Kurseong, hangasor dev-xar xiktale. Kurseong-xhar pois urtalem. Atam Jezuitancho at vaddhlolo. Thoi soglleank suat mellonasli. Kurseong eksuri suat zaun asli. Kurseong Himalay dongrache tonkxer urtalem. Thoi thondai ani unchai chodd asli. Xikpeank ani xikovpeank loagim natim zoddunk choddso lok naslo ani Kristi lok khup thodaslo. Hea pasot Jezuit vhoddilamnim Indiechi modsar anink suat vinchun kaddhli: **Poona**. Poona zannkarancher, xikpeanchem ani xastreanchem xhar zaun aslem. Thoi nanvosto Kolejeo asleo, Ferguson College, Wadia College, Bhandarkar Institute ani Engineering College, dusreo vhoddlim sahite mahavidyaloiyam aslim. Hea pasot Jezuit odhikareamnim Puneant aplea xikpeam khatir De Nobili College sthapli. Roberto de Nobili vhoddlo Bharot xastri aslo. Ganvan Italiacho, kallzan Indiecho. De Nobili College bandhche adim, ti St Vincent's High School-a lagh choltali. Choddxe profesor Jerman Jezuit asle. Romi Jezuit vhoddilamnim ti poili Jerman jezuitanchea tabeant ghali. Pe Haa, Pe Hans Staffner ani dusre profesor asle.

Hanv ani mhoje sangati xikop korunk geleanv tedna, hi kole Pune 14 hangasor choltali. Novich imarot bandhloli. Thoddeon kuart aslole. Vhoddlem kopel ani gronthaloi aslem. Xikpi thodd Goykar, Munglurkar, Mumboikar, ani Kerollkar, ani kai Evrope. Tanche borobor jieunk ani tankam somzun gheunk vhoddle xikop zaun aslem. Zonn ieklo ieka-mekak somzun gheun vaurtalo. Dusreak dukhoita titlem pois kortalo.

Hanvem De Nobili Kolejint tiologichem ekoch voros kaddhlen. Thoi ami *Theologia fundamentalis*, *De Inspiratione*, *De Evangelio* ba xikleanv. Xikop latin bhaxent zatalem. Tea pasot mhaka xikpakoslich addkholi lagonasli. Grik bhas xikoitale, ti ami potttiddke xikonasleanv. Misionar monache mhoje baraborche xikpi moratti bhas, hindi bhas, uraon bhas, shantali bhas xikun kaddhtale. Ter

xikop tankam vhoddlea faideachem zatalem.

Fr Joseph Neuner Puneant pavlolo. To mhaka ixttagotin vengoitalo. To mhaka Moddgonvam ollkhotalo. Tannem Romak vochun vhoddlim moliam zoddlim. Xikoun-xikoun, vachun-vachun, to zannkar zalolo. Tannem ani Karl Rahneran Denziger novean prokaslolo, ani vaddhoilolo. Uprant xikun to itlo tizlolo ani gazlolo ki to Vatikani Vixv Sobhecho **peritus**, zannkar zalolo. Sonvsar-fanki dev-xastream modhem bosun to vivad kortalo. Ji xikovnn Vatikanache dusre sobhen dusrea dhormam vixoim dili tantunt Fr Joseph Neuneracho vhoddlo probav ani fattboll aslem. Indieks asun Hindu, Budhist ani Musolman dhormanchi taka barik-sarik ani khol ollokh asli. Hea xivai jednam Paul VI Pap Saib Mumboi ailo, tednam Pe Joseph Neuneran tachem bhaxonn boroilem. Tem mhojea jivitachem varem ani verem zalem: *I have come as a pilgrim of peace, of joy, of serenity and of love*. Hanv sovostkaiecho, khoxealkaiecho, xanticho ani mogacho vattsur koso ailam. Hea utram vorvim Pe Joseph Neuneran Indiechea otmeant bott ghalem. Bharoti otmitaiecho sar dilo. Sogllea mhojea jivitant tim pallunk koxttovlom. Jitlem hanv Pe Neunerakodde xiklam, tache thâi hanvem pollelam, taka lagon hanv chodd upkari. Jitlim tannem ttipeanchim pustokam boroilim, tim hanvem vachlim.

• Dusro mhozo avddicho xikovpi Pe Hans Staffner. To amcho ghorantlo vhoddil vo Reitor aslo. Khup mon'xall ani mogall. Göykarank hanv bhatt diunk vetam mhonnlear, to mhaka rokddoch porvangi ditalo. Ixttank bhatt dinastanam ravot zalear, toch aplo tujea ixttank bhatt diunk vochona gai vichartalo. Pune-xharant City Churchint, amche Göykar padri bhav asle. Tantuntlo godd-inhonv mhozo ixtt ani ganv-bhav Pe Presentação Furtado. To soglleanchea mogacho aslo. Jitle pavttim to Göyam vetalo title pavttim to mhaka City Churchint apoitalo ani chourisam randun pott futtosor khaunk laitalo. Tosoch Ornellás H Schoolacho mukhi xikovpi, Fr Sabino de Souza Göykarank apurbaien ani mogan vengoitalo. Punem dusrem Göy koxem aslem. Thoinche choddxe Kristanv Göykar asle.

Novisiadant, Shembaganur ani Kerollant hanvem dolle dhampun dis kaddhlole. Moddgonvam-i itleo sobhit teachereo astanam, hanv bhirantim dis kaddhtalom. Ostoream lagim koxe

toren amim vagunk zai tem amkam konnench sangun ani iskuttaun dilem na. Orxem Sant Inasasachea jivitant zaiteo ostoreo riglolo. Tanchea adharan tannem Igorje khatir itleo boreo vastu addaileleo. Khoinchi eki sobhit ostori disli zalear, ti bori disli zalear kens buddtalom. Jivitachi khoxealkai toddtalom. Nirmoll kallzan mog korum-ieta, borem disop ani lagop patok nhoi mhonn mhaka evzonaslem.

Puneant ek Kashmiri bhurgo aslo. To Kashmiri razancho lagxilo soiro aslo. Kashmirache don kuddke zatoch, to pollun Indiek ailolo. To mhaka Loyolachea Iskolachea boardingant bhettlolo. To atam samko dubllo zalolo. Tacho bapui Puneant sabu korun aplem udarposonn zoddta. Ho Kashmiri bhurgo Loyolant astanam hanv tacho bhorpur mog kortalom. Farik korun zaina dekhun to apli pett Göyant dovorun Puneant ailolo. To boardingant astanan, kristanvanchem jevonn jeunk, ani pivonn pieunk fattim soronaslo. Hea bhurgeak hanvem Punechea xharantlo sodhun kaddhlo. Tache bapai modhem ani ghorabea modhem ani mhoje modhem bori ani dhatt ixtagot full'i. Hea pasot hanv Fr Staffnerak gheun tanger jevnnak-ba vetalom. Oso ieta-vetanam mhoji chitr-podvi ghorchea vaddtea cheddva veslean vetali. Tacho ughddas ieun, hanv vilap kaddhtalom. Osi odd ani ughddas ieunk ek monis-zaticho bhag mhonn sangunk mhaka konn naslo. Jevonn mhaka ruchonaslem, bixtto hanv mhakach khatalom. Oslea vellar mhaka konn ek somzaitolo ani sangtolo ixtt zai aslo. Ponn mhojem tufan hanvuch tanntalom. Hem mhojem bhitorlem zhuz koxei bhaxen atmik guruk sangchem tem hanv nokllo aslom. Ixttagotichi giresthai Vatikani Vixvsobhen porghottli. Tache adim ami oznanponnan urle, ani gorjebhair tollmoll'le. Ami amchem monxeponn visorle. Monxeponnan padriponn gillum-naie, ani padriponnan monisponn gillum-noie, Tancho ekchar zaunk zai.

Anink ek amcho Göykar xikovpi aslo. Tachem nanv Pe Alberto Mendonça. To ganvan Tallganvcho. To Coimbrak Dr Oliveira Salazar hache khalim xiklolo. Toklen ekdom huxear aslo. Oso aple chintnent gul'l zatalo ki apunn khōi asa, kitem korta tem nokllo zatalo. Oso taka Puneakarnim xharache modhem ubho aslo pollelo. Kitem chintitalo tem Devuch zanno.

Pe Alberto Mendonça, toni vo sermanv sangtat ani tolar kortat tankam noion ani budh ditalo. Puneant St Xavier Igorjent Maiachea

mhoineant sermanv ditat tankam to boroun haddunk formaitalo. Sobhemazar jevonn zatanam to ucharunk laitalo. Ek dis, jevtanam mhoji sermanv sangpachi palli aili. Hanvem musta chodd boball kelo. Sermanv somptoch, Pe Mendonçan mhaka zhupatti dili. *Noves fora nada* mhonnlolea porim tannem mhaka kuxin uddoilo. Puneche S Fransisk Xavierache igorjent sermanv sangunk soeg mhaka diloch na. Hanv chintest zalom. Hanvem novisiadant, Shembaganur totvgineant xiktanam khoddegan sermanv sanglole ponn Puneant mhojea sermanvachem *requiem*, mornn koxem sadlem. Pe Mendonçan tantunt kâich borem polleunk na. Ponn zaum. Hanvem kalliz soddlem na. Mhojea angant sermanv sangpi asa mhonn mhaka zaitea baraborcheamnim sanglolem. Hanvem ang kaddhlem na. Hi mhoji vonttanchi ani jibechi kanni jivich uronk zai asli. Hanvem zaitem vach'chem-xikchem aslem. Hanvem tori sangchi ani koxem sangchi kola xikonk zai asli. Hanv ti xikot raunk zai aslom. Hanv ti xikot ravlom. *No turning back*, fattim sorchem naslem. Sorlom na.

De Nobili Kolejint astanam, ami dublleanchi seva korunk mhonn fuddem sorleanv. Eka vaddeant tollem aslem... Tem tollem nitoll korun ani pondaun, ami sogllea vaddeak udok diunk sodhtaleanv. Ponn tollem pondaunche adim, te konnachea faideak poddtolem tem mat ami nokllo asleanv, jika ami az *analysis* mhonnntanv ti mat amim keli na. Ami tollem pondailem, xhelli kaddhli, udok vaddhoilem.. Ponn tolleacho sogllo lav dubllea lokak nhoi, bhattkarank favlo. Taka udok, xelli, ani nustem adavak poddlem, dublle babdde suke urle. Oxem, amim kitem addaitanam, amchea dolleam mukhar xevott dovorunk zai, chovkoxi korunk zai, na zalear boltoch faido kaddhta.

Itlea mhonnosor, amchem poilem dhormxastrachem voros somplem. Puneant hea vorsa fuddlem xikop zavpachem naslem. Fuddlem xikop korunk ami Kurseong, Darjeeling, vechem aslem. Mhoje baraborche ani mhoje sarkele xikpi Mumbolchea Misanvanche asle. Tancho sangat hanv soddinaslom. Poinn kortanam, Kurseong ani Bihar vetanam hanv tanchoch sangat dhortalom.

Tiketteo kaddunk, sogllem poinn manddaunk Asgonvcho Jezuit Pe Adrian Dias ekdom laik aslo. Tannem amcheo tiketteo-ba ghetleo ani amim Puneantsun Kurseong vochunk vatt dhorli.

Ednam mhonnleear Puneant mhoji kazar zaloli bhoinn asli. mhaka tttixinar bhattunk aili. Eka mekak, bhatt-patth nastana amim tin vorsam sarchim aslim. Tika hanvem vidai keli. Jezuit zal Fransiscan zalo, amchem monisponn morona. He babtint dus motthvaxi bhav aple familik zaito mog dakhoitat to hanve pollelam. Mhojea jivitant to khup guslolo. To hanvem sodanch In de Loyola sangta tea pormannem somptolit dovorlo. Choddui nhi thoddoi nhoi. Familichea guspagondollant hanv poddlo nam, hanv sovostkaient jielam. Xikunk, vaddhunk, Devachi buzvonn a sukall zoddunk sovostkai motte vhoddle gorjechi. Oxe a Kurseongche vatter asleanv. Mumboi ani Nagpurchean Kalkatti veti ag-gaddi dhorli. Uloit ani magnnem korit vatt dhorli. Kurseong vetanam, amchea poilea misacher dolle dovrin, amchi vatt tanb ravleanv.

KURSEONG

Kurseong Himalaya dongracher urta. 8,000,00 futt voir. Thōi tori thonddi poddtta Pausache goge. Thondd vatavoronmak ani ksurponnak lagon Belgian Jezuitannim Kurseong xhar sodhun kaddhlem. Kikpeank ani xikovpeank bholaikke borem aslem. Thōi andull pikhona ponn bottate zatāt. Vhoddle pia-rukh distat. Ghora sobhonvtim dongor distale ani zhore, ani dhobdhobe putt'tale. Pasoī marunk vhoddlea zhaddam modhem vatto kantoileleo. Zaitē-zaitē vhoddle-vhoddle Jezuit Kurseong xikun ſealeat. Zaitē Gōykar. Gōykar uident-ostompſteche monis asun, te Evropeam lagim boro sobondh zoddtale. Evropevam bhaxen te nuzg vachunk ani vazounk zanna asle. Kikpantui huxear asle. Zaitē zonnammim vhoddlim moliam ani gunn zoddlole. Atam Nologi vo dev-xastr xikunk don zage asat, Pune ani Delhi. Puneant otvgineano-i xikoitat. Adim ekuch aslo. Kurseong.

Ek ozar Jezuit tori Kurseong dhorm-xastr xikleat. Thōi padri zaleat. Hea itleank makhnni divpi Kalkatacho arsebisſ Perier. Makhnni diun-diun tache kens pikhlōle. Apnnem itlea Jezuitank makhnni dilea mhonn te boddai martale.

Kurseong vochunk Kalkata kaddhunk zai aslem. Thōi vochunk Nagpurchi vo Allahbadchi vatt dhorum-ietali. Pe Adrianache suhovnne pormannem, ami Nagpur denvleanv. Thōi Bisp-Saibache polasint ravleanv. Arsebisſ Saib, Eugenio de Souza, Sallganvcho Gōykar ghora naslo. Ami Katedralak bhett dili. Vigar Geral Gōychoch aslo. Taka bhett dili. Nagpurchi Seminar polleli. Tednam ti dakhtti asli. Atam khup vaddhlea. Ti Dominikan padri choloitat. St Francis de Sales – iskol ani kolej polleli. Choddxe padri ani xikovpi Gōykaruch asle. Xhar Gōykar kristanvammim bhorlōlem. Roste ani ghōram dullan bhorlōlim. Bhonvtanam ani choltanam mathem dullan bhortalem. Nakant dullo bhortalo.

Nagpur xharant dantam-voiz Barreto ravtalo. To ganvan Raicho, tache atam dog soinik put Porvore, Gōyam asat. Eklo dantam-voiz. Dr Barretan aplem kamachem ghor dakhoilem. Thōi ek Mahatma Gandhicho dant aslo. Dr Barretan to kaddhlolo. Mahatma Gandhi aple dant kaddhunk tachexim ietalo, aplea ixttankui dhaddtalo. Tannem Dr Barretak khatre-potr dilem. Dr Barretak Nagpurchea

xharant vhoddlo man aslo. Nagarpalikecho vangddi aslo.

Nagpurant vhoddle manache dog Göykar asle. Ek voiz Albert da Costa, dusro vokil Policarpo Lobo. Dogui katolk igorje khatir zhuztale Adivaxeanchi seva kortale. Tankam bhatt ditale. Tanchea sodhacher bosoun Prof Aloisio Soares hannem *Truth shall prevail* hem pustok boroilem. Veta thōi xikxit ani promannik Göykar griostheamnīm igorjechi seva kelea. Hea ani dusrea zhuzareank ami bhatt dili, uprant ami amchem ponn chalu kelem. Te kallim Nagpur Göykaranchem xhar aslem. Atam thōinche Göykar Mumboi pavleat.

Ami Kalkatak denvleanv. St Xavier's College, hantunt, ami vosti keli. Nivoll, borem jevon. Bore Bengali kuzner asle. Hangasorlea Jezuit padrimnim amcho boro poramors kelo. St Xavier Kolejint ani iskolant vhoddle-vhoddle Bengali xastri xikun gelole. Ravindranath Tagore, Sir Jagadis Chandrabose, Jyoti Basu Jezuitanche xixu. Tannim tankam manan lekhle. Atam-i zalear, Bengali sorkar komunist asunui, jezuit padrink ani misionarank adoran lekhta. Kitem-kaint chukle zalear, te tankam rokddench soddtat. Te tori dubllea-dakhtteachi seva-chakri kortat mhonnit tankam soddtat. Zata thōi vhoddlo adhar ditat.

Kalkatak ek vhoddlo Göykar dhondekar aslo. Gama Bakery and Confectionary mhonnleat soglleanche ollkhichi. Shri Gama ganvan Oidonncho, Jezuit ani Göykar padrink vhoddlea adoran lekhtalo. Ami taka bhatt dili ami kednam Kurseong vetanv ti mahiti kaddhun, tannem amkam vhoddli unddeanchi ani cakinchi pottli dhaddli. Göykar modur ani mogall, Göyche bhair to chodd modhur ani monxall. St Xavier Kolejichea profesorak Dr Baylon de Sa, hankam hanvem bhatt dili. Taka xikovpi sonvsarant vhoddlem nanv aslem. Uprant to Ghana Mahavidyaloiacho sanchalok zalo. Azunui amche modhem Göyam asat.

Mumboisun tin chear disanchi vatt kaddhun ami xekim Siliguri pavleanv. Siliguri foskam-dhobeanchi ag-gaddi amkam ravtali. Dhobe khup dakhte. Gunvot-gunvot ami Kurseong gaddie-ixtixinar pavleanv. Taxi korun ami St Mary's kolejint rigleanv.

Göychea misanvanche mhoje adle xikpi asle. Mumboiche Göykar, ani Puneche Göykar aslole. Adim Punechem ani Göychem misanv veg-vegllem aslem. Göychem misanv khup dubllem aslem. Göychem misanv Purtugez pranta khala aslem. Purtugez jezuit

hup thodde, tanche arthik upai unne asle. Purtugalk sun monis
 atthouk avghodd aslem. Kednam-i Göychem misanv khoince
 usre Provinsint vo jezuit prantant rigounk zai aslem. Hem
 hoddlem. Goa-Pune ek jezuit prant zalo. Zaito baraborche
 tunche Jezuit, tantuntlo eklo Pe Leo Ferrão, Varkenchea
 favelock Ferrão-hacho put, Ahmednagarcho vhoddlo misionar
 ortolo. Obsoeg zaun to sorlo. Moratthi lokacho vhoddlo mog
 ortalo dekhun thoinchea lokan taka fulannim ani dukhamnim
 surlo. Azun meren lok tachea fondmacher vateo pettoita ani
 ulanche thure dovorta. To dalitancho vokil zalo. Mog ani nanv
 oddlem. To bori Konknni uloitale dekhun hanvem tachi ixtogot
 oddli. Oso Pe Adriano Diasui uloitale.

Kurseong zaito Mungllurkar asle. Te adle Göykar mhonn mhaka
 hobor nasli. Kurseong astanam, hanv tancho mull-ganv ani itias
 diklom. Te amchi bhas uloitat dekhun mhojem kalliz
 ancheveslean oddtalem. Hea xivai zaito Mungllurkar xikpi mhoje
 bori Kalikat novisiadant asle. Thodde mhoje bori Shembaganur
 porvginean xiktale. Sumanak ek pavttim ek hor bhor Konknni
 uloitaleanv. Ek hantuntlo bhav Pe Liguori de Souza, Mungllurchea
 fireantlo, St Joseph seminarint Povitr-Pustokacho xastri ani
 dikovpi zalo. Piddest asunui, to aplo kanpear raun, aplea xisank
 povit pustok xikoita. Thoddem ulovpi ponn zaitem xikpi.

Kurseong vhoddle xikovpi asle. Tantuntlo ek soglleanche
 upurbalecho ani ollkhicho Pe Joseph Putz. Ganvan Luxemburgcho.
 Jitle Kurseong xikon gelet te jezuit tachi povitr iad kaddhtat. Zaito
 diklole-sanvorlole monis asat ponn te bhagevont nhoi. Zaito
 bhagevont asat, ponn te xastri nhoi. Pe Joseph Putz sant ani xastri
 ortolo. Pe Joseph Putz xikpan ani gunnan porzolltalo. To *Clergy*
Monthly hem mhoineallem sompadaitalo. Tea potrak Indiek,
 Englanddak bori vhoddli vikhri ani kop asli. Nanv aslem. Atam tem
 Vidiajyoti zalem. Soglleam mhoineallem dhormxastrik ani
 bhoktechea pormollan bhorlolem. Hea potrak *Missionary*
Supplement, Misionar Vaddop, aslolem. Tea vaddhpacher soglleam
 misionar xastr xikum-ietalem. Jem kitem Pe Putz boroitalo tem
 samkem nivoll, soglleam somzota toslem aslem. Igorjechei
 dikounn kitem, ani xastreanchem kitem tem nivollponnim
 sangunk zanna aslo. Aplem kitem tem vasrunk zanna aslo.

Ozar Jezuitancho to guru zalo. Poilech pavttim hanv taka

bhettunk gelom tednam tannem Göykar xikpeanchi iad kaddhli. Te toklen huxear, te bore gavpi, bore jevpi, hanspi ani hansovpi mhonn tannem mhaka kolloilem. Zaita zannanchi tannem nanvan iad kaddhli. Tannem mhoje lagim vicharlem: “Tum khoincho?” “Hanv Göycho”, hanvem portipall’lem. “Tuka rebek ieta?” “Mhaka rebek iena,” hanvem sanglem – “Toxem zalea, tum Göykar nhoi,” tannem mhonnilem. Sangpachem itlench, bhailea jezuitank Göykar mhonnilear vazovpi, gazovpi ani songitkar. Oxim Kalkatak, Darjeeling, borim ani nanvostim benddam aslim. hea xivai zaite Göykar jezuit violin, clarinet ani dusrim songiti sadhnam vazoitale. Ponn mhaka ekui instrument ienaslo. Nhoim mhonn hanv solfam zanna aslom. Kanan galan kortalom.

Kurseong astanam, hanvem harmonium xikunk suru kelem. Ponn tem ghoddona zalem. Tea pasot mhojea ixttan Pe Francis Siluvai - hannem mhaka ttaip korunk, boddoddunk xikoilem. Hanv taka upkari. Boddoddunk xiklom dekhun hanvem ozramnim lekh xhapse. Te hanvem baddoddalle ani hanvench te nittaier ghale. Toxinch az meren 25 pustokam xhaplim. Bagant astanam mat hanv dusrea ttaipistinnincho upeg korunk laglom. Pe Francis Siluvai ganvan Tutikorincho, thoi S Fransik Xavieran ani zaitea Göykar padrimnim kam kelem. Taka zaitea karannank lagon upkari. Ixttanchi goroz, Jezuche sobhent chodd. Jednam vhoddil somzonant, tednam ixtt somzotat. Vhoddilank sogllem sangunk sompem nhoi, ixttank, hoi, sompem. Devache kurpen, az meren mhaka mhojea apovneacho dubhav ieunk na. Devan mhaka jezuit zaunkuch apoilolo, Ixttanchea sangatan, ani sohokaran mhojem hoddem hanvem tannilem.

Jezuit skolastic mhonge ek xikpi. Tannem Kurseong dongrar xikunk zai. Mhaka ani mhojea sangateank xikpachim anink tin vorsam aslim. Xikpachea farak Jezuchi sobhent xik-re mhonn konn tuka sangpacho na. Zonn ieklean xikunk zai. Oso hanv mon laun dhormxastr xikunk laglom. Tednach *Kerygmatic theology*, sermanv-sangpi-xastr suru zalolem. *Theologia Biblica* – Purannik Dev-xastr suru zalolem. Jitlo hanv dhorm-xastr boro xiktam titloch hanv boro pregador zatolom, titloch hanv boroitolom mhonn mhaka tthavem aslem. Vell ibaddnastanam, hanv xikonk laglom. Mhoje profesor mhoji apulki kortale. Tanchea kuddant vochon, mhaka somzona tachi hanv somzonni ghetalom. Mhojea chovthea

orsant, Pere Gillman-hannem mhaka Kant-haka zap diunk
sputatio, vivad korunk vinchun kaddhlo. Hanvem favo te porim
mhojem kam kelem. Hanv xikpant ani dheanant gul'l zalolom. Dev-
astr mhoje avddichem xikop zalolem. Hanv padri zatoch, vortim
utam sadhe ani sompe xoilen lokak xikoitolom mhone hanvem
chev kelo. *Simple but sublime* hem mhojem totv zalem.

Xikpeank bore xikovpi mellunk vhoddlem-xem noxib. Pe
utzachem xikop khup nivoll aslem. Ek pustok vachunk, tem
ogillem somzun gheunk, tacho somoz dusreank diunk hanv Pe
utzachech lagim xiklam. Kednam-i to mhaka Fransez lekh
achunk laitalo, tacho mozkur dusreank diunk mhaka formaitalo.
em kam hanv somzonnen ani spoxtt utramnim sangtalo. Pe
utz vhoddlo vachpi aslo, amkam-i vachunk laitalo.

Pe Putzachi *thesis*, mhone nnem-i "*Sacramenta sunt actiones*
Christi, sakrament Jesu Kristacheo kornnio," ozar tachea
kpeanchea kallzant boslem. Oxinch tannem ullekhloim
ochnam, *Sacerdos os Christi, manus Christi*, Padri Kristachem
tondd ani hat, mhojea kallzant xhapun urlim. *Sacerdos Christo*
in quantum commodat manum porrigit, padri Kristak jib dita, hat dita,
tim Crisostomachim utram mhoje mendint purun urlim. Tim
mhojea dolleam mukhar dovorun, hanvem padri vixoim sermanv
angle. Tim aikun zaite tornatte padri zale. Hi thesis hanv padri
aunche adim dimbier nihaaltalom, azunui dukhant ani sukhant
ihalltam. Osoch amkam Sant Inas ek jezuit mhone nlear
Instrumentum Deo conjunctum, Devak bandhlolem atiar mhone
angta. Sermanv sangtanam Padri Jezuchem tondd zata, Jezuk to
pli jib dita. Mhojea vonttanchi kanni hem pustok. Mis
hettoitanam, padri Jezuche hat zata: Mhojea hatanchi khobor hi,
iz khobor.

Mhaka Devachem utor xikpachi vhoddli odd asli. Tem amkam Pe
olckart hannem xikoilem. To mhozo chodd mog kori. Mhaka
pnnam borobor kednam-i eki pasoi marunk vhortalo. Mhaka
ovitr pustokachi vhoddvik dekhun to mhozo bhorpur mog kori.
omak vocho, Povitr-Likhit xik mhone sangtalo. Tosoch Pe Putz
horm-xastracho xikoupi zaunk mhaka ollkhitalo ponn Gõychea
isanvak profesor zaunk goroz ani suat nasli. Profesor hanv zaunk
a dekhun, hanv Devak upkari. Hanv thoddea Jezuit xikpeank
ikoitolom aslom, ponn soglle Devagele porjek visortolom aslom.

Konnem mhoje vixim boroilem: '*doutrinador das massas populares*, monis-zhunddecho dev-xastri.' Tosloch hanv zalam. *say sublime things in simple language* — vorteo vastu sadhe bhax sangunk, Devan mhaka dennem dilam mhone eke dakhttu madrin mhojer xhap marlam. Lokak somzota te bhaxen ulounk a borounk vhoddlem Devagelem dennem.

Bore bhaxen xikunk ek boremxem granthaloi vo pustokanche ghor asunk favo. Orxem amchea khoincea-i ghorant Jezubhorpur pustokam ani potram ghetat. Aplem ginean kolmeu dinant. Disa-dixim jem kitem ghoddta tem vachun ghetat. Tanc te aplea provochonant ani sermanvant ani magnneant upeg kort Karl Barth ho Swiss xastri sermanv sangtanam kortalo tox kortat: *The gospel in one hand, and the newspaper in the other*. Xubhvortoman eka hatant, ani vortoman dusrea. Serman sangunk ek *life situation* jivit-stithi zai. Oxe Jezub xubhvortomankar jivit-stithi, jivitantlim ghodditam, dollea mukhar dovorun aplem xubhvortoman, ovesvor, ani kolmar boroitale. Oxe Jezuitanche sermanv vevarik ani mon'xeat lagtat tosle zat. Zaunk zai.

Sermanv sangpache nodren, adhunik padri mhonge adim po ek provochonkar. Oxem amkam Vatikani Vixvsobhen sangla Hea pasot novisiadantsun Jezuitank sermanv sangunk xikoit Sumana-sumana sermanvacho obheas zata. Göykar a Mungllurkar Konknnint sermanv sangtale. Kednam-i sobhemaz jevnna-mezar, sermanv sangchele asle. Hanvem Konknni bhax Kurseongchea jevnna-manddpantlea pulputrant raun Konknn sermanv ghonngonnailo. Te vellim amchea mezar Pe Jerome Souza, vhoddantlo vhoddlo Bharoti Jezuit, Bharoti kaideal ghoddpi sobhecho ani UNO-cho vangddi to sermanv sangtan hajir aslo. Taka to sermanv boro lagloso dista. Tannem-i-bi poile pavtti amchi avoi-bhas, Konknni bhas, UNO-nt gazoili. Tache jiv kothent tachi avoi-bhas Moratthi mhone sanglam. Sarkem nhat tachi avoi-bhas Konknni.

Kurseongchea xikpa-ghorant ek vhoddlemxem grontha aslem. Mhojea vellar tantunt 60,000 pustokam aslim, to pustokam vimorxea khatir ietalim. Kurseong Pe Joseph Putz, *The Clergy Monthly*, as *Vidiajyoti* journal, Delhi, hacho sompaon astalo. Hea xivai vorsa-vorsa Jezuit xikpeam khatir pustokan

hetale. Padroado ani Propaganda hea vivadacho vas ani xêk
 pustokankui laglolo. Amchea pustokaloiant itiasik pustokam
 slim. Kâi pustokancher Gôykar padrinchi khobor boroiloli asli.
 Chôisorui amche modhem, bore ani xikxit padri asle mhonn
 boroilolem aslem, te suater konnem tambddem pen marun
 kakarilem melltalem. Oxe kâi Evropev padri Padroadachea ani
 Gôychea padrincher zolltale. Tanchea motan Gôykaram modhem,
 konnachean Sant zaum-ienaslem. Konnachean zannar zaum-
 enaslem - *mala nostra pelle*, amche kalle katik lagon zaum-iet,
 choddie Padroado ani Propaganda-vivadak lagon zaum-iet. Az chitr
 kodoll'lem. Choddxe Ut'toreche Bisp Gôykaruch zale.

Birestara-Birestarak amkam *villa*, visov gheunk voir eke dongri
 suater dhaddtale. He vellim ami amchea ixttan-ka bhatt
 ditaleanv. Kurseong Gôykar nasle. Ekich famil asli. Ti
 Mascarenhas-hanchi. Te ganvan Peddneche asle. Tannim
 Kurseong dongrar ghor bandhlolem. Thôl te aplem pensanv gheun,
 hetale. Sogle Gôykar padri tankam bhatt ditale. Tim-i-bi tankam
 choddle apulken ghetalim. Kednam-i Gôychim chourisam ditalim.
 Ek tancho put Clarence Mascarenhas, vhoddle zhuttier aslo. Tachi
 ghorkann Kalkatak Purtugez Consul asli. Kalkatak ani hea
 wattaramnim ti Gôykarank ani Gôykarponn vosoitali. Az Mr
 Clarence Mascarenhas ani ghorkann Goan Overseas
 Associationchim mozbut vangddim. Mascarenhasachi famil ghor
 zikhun Kalkatak geli. Az Kurseong Gôykaranchi savlli na. Aschi
 nasun, Sant Helen iskolant xikovpinneo astit.

St Helen's Conventant ek High Iskol choltalem. Thôl Belgikacheo
 Holy Cross madreo astaleo. Hea iskolant Gôychim bhangim
 xikoitalim. Tankam ami bhatt ditaleanv, tim amkam. Ednam
 mhonnilear padrim ani ostoream modhem bori ani nirmoll ixttagot
 nasun-leta mhonn mhaka tthavem naslem. Jivit mhonnge dolle
 dhampun jieunchem. Ostorl mhonnge patok, patkacho soeg oslim
 chintnam mhojea monant khelltalim. Oxem aslem mhojem
 dharonn. Oxim St Helen konventant sobhit-sundor Gôykar
 xikovpinneo asleo. Tanche lagim ulounk, ani borea nateamnim
 jieunk mhaka kotthin lagtalem. Bhirant, bhirant, bhirantich. Jem
 monis-xastri Houselanderan sanglam, mon'xean linga bori jieunk
 zanna zaunk zai, ti kaddhunk zainasli eki vostuvai, hem polleunk
 nokllo aslom. Gorjevinnem lingache bhirantin hanv jivit sartalom.

Mhozo atmik guru ostoream lagim ulounk, borea nateamnir
 jieunk koslench vaiit na mhonn mhaka sangtalo ponn tem mhoje
 monant vochonaslem. Hanv iskruplamnim ani dubhavamnim
 bhorlolom. Gorjevinnem mhoje kens buddtalam. *To find God*
peace, Sovostkaien Devak sodhunk, hem totv hanv xiklonam. Atar
 xiklam. Pirai ani zannvai ek vokot. Adim xiklolom zalear, ha
 aninkui zaitem borem korunk pavtolom aslom. Ordhea ostoreche
 sonvsarak vengoitolom aslom.

1952, 21 Novembre hi amkam vhoddlea molachi tarikh zaun aslo.
 Tea disa ami padriponnachi makhnni gheunche asleanv. Ami bor
 ani khotkhotit retir korcho aslo. He somoim borea ani zannvai
 padrik retir diunk vinchun kaddhtale. Pe Putzan amkar
 makhnnecho retir dilo. Padriponn, makhnni, Mis hea vixoiamnir
 to boroich tizlolo. Tannem tancher amchem lokx oddlem. Vatikan
 Vixvsobhe adim padri ek pujari, sakramentancho monis mhonn
 tacher choddxem lokx oddtale. Tachem vhoddponn, Graham
 Greene, hache sagnne, mhonn'ne pormannem *Power and Glory*
 Podvi ani Mhoima, vornnitale. Padri ek Devachea utrachi
 porghottnnar ani monxeancho sevok hacher lokx oddinasle. Atar
 oddttat. Hantunt vhoddixi ontor na. Ami porghottnnar ani padri
 Ami Devachem utor porghott'tanv mon'xeank batismachea ani
 Krist-Prosadachea sakramentank haddunk. Ami porghottnnar v
 padri nhoi, ani porghottnnar ani padri. Bore bhaxen padri zaun
 ani mis bhettounk Pe Joseph Putzan *My Mass* hem pustok
 boroilem. Tem borench sadlem, sobar bhasamnim onnkarailen
 Tacher bosoun hanvem *Amchem Mis* boroilem. Tin ozar prote
 nanch zaleo. Pe Putzan mhaka, mhojea baraborcheank misachi
 apurbai laili. Ti amchea kallzant lasta. Misachem xikop kortoch, D
 La Taille-hachem lamb ani rund *Mysterium Fidei* vachtoch hanver
 ek nichev kelo: *To know the mass and make it known, to love the*
Mass, and make it loved, to live the Mass and make it lived — misachi
 ollokh gheunk, ani diunk, misacho mog korunk ani launk, Mi
 jieunk ani jieunk launk. Oso hanv jietam, mhojea vachpeank an
 aikupeank misachi apurbai hanvem dilea. Bhurgeamnim an
 nentteamnim mhojea misachi tokhnnai kelea. Bagantlea ietea
 vetea pavneamnim tench porkhondlam. Misar mhoje doll
 khoxealkaiechea dukhamnim vhanvleat.

Raiturche seminarint astanam, Mis bhettounche adim poiler

antochão gaiananchi porikhxa pas zaunk zai asli. Amche sobhent
 asli porikxa-ba pas zaunchi nasli. Hanv 'khuxal zalom. Mhaka
 devan borexe kan dileat ponn solfam vachunk kollonant.
 antochao-che klasint klas zaum meren banka ponda lipun
 avtalom. Nimnnim magnnim zatoch mhoji tokli voir kaddhtalom.
 Mhaka boro tallo astalo, ponn solfam ienaslim. Tori Kurseongchea
 mhoir-acho ek vangddi aslom. Kednam-i chuktalom. Hea pasot
 nim solfam xikunk zai, na zalear Alfredo Rose sangta tē bhaxen,
 haddnam marpi zatanv. Atam ami do-re-mi-fa ani *sa-da-ni-pa*
 xikunk zai.

Poilea misachi toiari baraborcheanchea sangatan ani zonn
 eklean korunk zai asli. Uprant eklo Jezuit padri topastalo ani zonn
 ekleak adhar ditalo. Oso Pe Timmermans, ghorachea vhoddilan,
 mhaka adhar dilo. To mhoji motti apurbai kortalo. Osle apurbai
 dusreanchea dolleant veta dekhun, hanv tachea kuartant choddso
 vachonaslom. Adhunik monis-xastra pormannem, mon'xean
 chodd gazonk favona, choddui mog korta mhonn dakhounk
 favona. Bixtli nosai ruzta.

Kurseong ordenasanvak konn-konnacho avoi-bapui ietallo.
 Soirim ietalim. Tankam raunk ghor-ba astalem. Amche brodar
 tanchi seva-chakri kortale. Mhozo lagxilo konn naslo. Sogllim pois
 Göyam aslim. Ponn hanvem Darjeeling ani St Helenachea
 konventant ixti ani ixtinne keloleo. Zalte Göykar Darjeeling muzg
 vazoitale, ponn India suotontr zatoch, te Kalkatak ani Göyam
 portole. Nachonk Evropev naslolo. Amcho sezarcho Shri Coutinho,
 ganvan Tollavllecho, azunui St Joseph kolejint, Darjeeling songit
 xikoitalo. Tacho put xikon voir sorlo. To atam St Joseph kolejint
 xikoita. Mr Vaz kolejint BA xikoitalo. Hea xivai Planter's club-acho
 Mr Souza ani tachi ghorkann asli. Osnoddche Lobo asle. Tanchem
 hotel choltalem. Te azunui thōi asat. Eklo tancho put Darjeeling
 xikoita. Kednam-i Göyam ieta. Eklo Mendes nanvacho Osnodkar
 ekle Lepcha ostore lagim logn zalo. Tannem tika ani bhurgeank
 kristanv dhormant haddlim. Mr Havelock-Ferrão, Pe Leo Ferrão-
 acho, novea nanvan Leo Dessai hacho bapui, putache makhnnek
 leuncho aslo. Bamptteamni taka vatter dhorlo ani chorlo. Tache
 poixe vhele. Taka vatter soddlo. Taka putachea ordenasanvak
 pavunk favlem na. Orxem taka amche modhem gheunk hanv
 huskeun-husketalom. Uprant hanv Göyam pavtoch, hanvem taka

bhatt dili. Mhaka polleun chodd khuxal zalo. 'Jiv aslear, bhik magon khain' mhoneit to Gōya pavlolo.

Mhojea ordenasanva disa, Pe Anthony Manjil - hannem hea Keroli Jezuitan mhaka ilixi khobor, kanni mhonn tum, sangli. Ti mhojea monant borich rigli. Ticho hanvem mhojea upaxamamnim ani sermanvamnim boroch upeog kelo. Ti dakhtti khobor padrichi osmitai ani hanvki ughti korta.

Ek aslo bebdo. To ghorant borich modd-fodd kortalo Tachi bail taka razanvan kuskuttaitali. Ek dis ho bebdo ratcho ghorantlo bhair sorlo. Vochun Igorjêchê maddiek tenkun ubho ravlo. Tednam eklo monis ietalo taka dimbi moddtalo. Dusro chepem kaddhtalo. Tisro man bhagoitalo. Itlean bebdo mhonnunk laglo: "Hanv titlo unnak nhoi, mhoji bail chintita toxem nhoi tem, lok mhaka chepem kaddhta, dimbi moddta." Itlean to fattlean voll'lo. Rukhacher khursar marlolea Jezuchi imaj vo protima asli. Lok Jezuk chepem kaddhtalo, bebdo apnnak kaddhtat mhonn somzotalo. Lok Jezuk noman kortalo, bebdo apnnak kortat mhonn somzotalo. Jivit amchem oxem! Padrichem jivit oslem. Padri dusro Krist hem amkam dhaddaun-pikhoun sanglam. Zori ami mana khatir padri zainanv, seve khatir zatanv, tori Jezuchim utram amcher bes-borim bostat: 'Zo tumkam lekhta, to mhaka lekhta, zo tumkam lekhina to mhaka lekhina,' Pe Putz amkam antrea poirean sangtalo: *Sacerdos os Christi, Manus Christi*, padri Kristachem tondd ani hat. Hi Jezuchea hatanchi ani vonttanchi otmitai hanv jiet ailam. Dukhant ani sukhant him utram nihall'leant. Tea pasot mhojea jivitant sovostkai porti ailea. Osoch hanvem Jezu Kristak borovpan ani ulovpan *Resonare Christum* Jezuk gazounk, jivitachem brid hanvem kelam. Dukhant-tallnent *Resonare Christum* him utram ucharun tallnio pois kelea.

Anik eki kanni mhojea tornnea jivitant gusli. Eka Italian ganvant ani gramant komunistanchem bhirem vaddhlem. Padr vigarak nhid poddonasli. Kednam tori he komunist Igorjent bhitor sortolexe disle. Hea pasot tannem eka bhurgeak apoilo ani tachea hatant Santismachi chavi dili. Taka sanglem "Bab-re hi chavi ghe, Santism ughto kor, ani komunist Igorjent rigche adim povitr partikulam vanttundi." Tea bhurgean soglleank, aple avoikui komunhanv dilo. Uprant tannem aple avoi lagim vicharlem: "Mama, atam hea hatanchem kitem korchem?" Tache avoin portipall'lem: "Baba-rê,

nenat Jezuk sambhall." Mhojeani mhonnum-ietalem vonttui
Jezuk dovor. Hi atam sobhit-sundor kanni.

Jim kitem kanni sangta tem amche dhorm-xastri zodd ani
amhir utramnim xikoitat. Adle poromporik padri iadnik dusro
Jezucho rupkar, Jezuchem sadhon, Jezuchem rup mhonn
ant aileat. Hem sot amkam khol sodhan Parisachea Arsebis
arealan, Suhard, hannem aplea sonvsar-fanki pustokacher
lets among men, pottoun dilam. Tem pustok hanvem nihall'lem,
oxem. Vatikanache adim boroilolem asunui, tannem amkam
padriponnachem *a reason to live, a reason to die*, jieunk ani morunk
arnn dilem. Kardeal Suhard-hachi padriponnachi otmitai hanv
am. Vachunk mhaka vhoddlim pustokam zai, jieunk mhaka
akittim pirlam zai.

Nests among men oxem amkam Kardeal Suhard-hannem
ilem. Taka addav, Pe John Hugues, hannem-i dilo. Pe John
Huguesan padriponnacho sar *A Man for Others*, hea pustoka
im dilo. Tachevoili padri-otmitai hanvem chinvli ani jiroili. A
for Others, ho tokitto poilo ieka protestant xastrean, Jezuk
To sogllea kristanvancher bosta, bes-boro padricher. Mhojea
padriponnak lagon hanv sodanch khoxal. Morun punorjivont
m zalear, hanv padrich koso jivont zatolom aslom. Dukha
monvtim sukh, sukh sobhonvtim dukh, dukh sodanch
nem na, sukh sodanch urchem na, oxem padrichea-i jivitant
adta. Tori padri bhorvanxean jieta. Bhorvanso omor, ovinaxi
Effectibel, immortal. Oxem mhaka dislam.

amkam Kalkatachea Arsebis-saiban Pe Perier-hannem vis-ek-
nank makhle. Don utram sangun, tannem amkam xiddkaile:
avamno, tumi dusream khatir padri. Khoincea-i vellar, konn
tumchea darar martolo. Tumim taka portun dhaddcho nhoi.
adnea pallunk kotthin. Ponn hanvem ti sodanch pall'lea.
chole, ani Bagant zoi hanvem mhojem kam kelem, poisun lok
aka sodhunk ietalo. Mhojea sevokank ani sisterink hi adnea
"Hanv kitloch ghorghorum, mhaka tumi utthaiat, mhoje
dechem tumkam poddunk na, ami loka khatir asanv." Oso hanv
am, utthlam, lokachim kamam kelem. Nhidek lagon hanv
anacher taplom na.

aite pavttim hanv jevnna-mezar astalom. Aila tosoch, ailea
ich, aileant toxinch tankam jevnna-mezar vhortalom. "Asa

toxem jev-ia," mhoneittalom. Hem hanvem Bagant ani Divche kelam. Tednam hanv vhoddil aslom. Vhoddil na tednam, mhoj hatant podvi na tednam toxem korunk mhaka favlem na. Motthva jivitant osleo ximo ani oddchonneo asat. Teo pallunk poddi dekhun hanv roddlonam, roddonam. Devachea hatantleo ximo a sotea gheunk zai.

1952 vorsa Göychea Saibachea mornnachi xotabdi bhortali. T vorsa Göyant vhoddle somorombh zaunche asle. Pap-Saiba Arsebisp Gilroy haka aplo protinidhi koso dhaddlolo. Tannem G polleun, *Goa Dourada*, Bhangari Göy, *Beautiful Goa*, Sobhit Göy mhone ullas kaddlhe. *The Clergy Monthly* Göychea Saiba vixoim kherit ank kaddhcho aslo. Hanv ek Göykar ani Saibacho ek vhodd bhokt ani premi asun, Pe Joseph Putz mhojea kuartant ailo a **Saint Francis Xavier the Catechist** hea vixoiacher boroi mhor mhoje lagim vinovnni keli. Mhojê Inglezichi khobor hanve sanglea. Ponn borovpi to sodanch borovpi, magir to Inglez boroum, Purtugezin boroum, vo Konknnint boroum. Hanve boroch tokhos ghetlo, ani mhozo poilo Inglez lekh boroilo. I Alexander Brou, SJ, hannem S Franskak *an incomparable Catechist*, sor zainaslolo Katekist mhonn porkhondlo. Pe Georg Schurhammer, SJ, hannem Göychea Saibache dotonn-xikovpach poddotik '*pedagogy of grace* — kurpechi poddot' mhonn ullekh Borim utram, ani vortim chintnam gunthun, **Xavier the Catechist** ho mhozo Inglez lekh hanvem rochlo. To Dezembr 1952 vorsa, *The Clergy Monthly* hacher xhapun ailo. To zaitea zannank avodd Toxench Göyam xibir zalem tednam Ispanhol Padre Coyne hannem tacho ullekh kelo, tantuntle vhoddle kuddke kaddhl Itlea mhonnosor Amerikeksun eki chitt aili. Porvangi magun sogl mhozo lekh Amerikan nemalleacher xhapun ghetlo. Poile pavtti a poilea mhojea Inglez lekhak lagon 280 rupoi hanvem zoddle. Deva argam. Oxem borovpi sodanch dubllech.

Hi mhoji hatanchi ani vonttanchi kanni! De Nobili College, Poor hanga astanam hanv Udentechea Nekhtracher boroum laglolon Atam sumanachea sumanak neamit borovpam dhaddtalon Tosoch hanv Rottier boroitalom. Vachpeanchim motam vachun hanv khoxal zatalom. Boroit-boroit ravlom. Kurseong eksuri a boball nasti suat asun, mhojea angantlo borovpi boroch sadk Zaito *feed-back*ut ietalo.

Orxem Kurseong-che profesor, konnui ek xikpi, xiknastanam borounk laglo zalear, taka porikxek fail kortale. Mhoji got veglich isli. Hanv xiktalom tem boroitalom. Tioloji xiktalom, tioloji boroitalom. Itlean mhoje xikovpi mhojer khuxal asle. Oso Kurseongsun *Udentechea Nekhetr-acher*, *Aitarachea Vachpacher*, *Uttacher*, *Mungllurchea Rakhnneacher* neman boroitalom. Asat itlim Konknni nemallim, ani potram vachtalom. Eng Pedro Correia Afonso Göysun mhaka Purtugez dainikam dhaddtalo. Wardha-sun Ravindra Kellekar *Mirg* dhaddtalo, mhaka Goa Mail funkott ietalo. Goa Times mhaka vankddea dolleamnim polletalo. Tori astanam Mumboi pavlear, hanv Dr Simon Fernandesak bhatt ditalom. Udentechea Nekhtrak vakhanntalom dekhun, doutoran mhojer vhoddli boddli marli. Mhaka voizache suien toplo. Ponn borovpachem kam korit ravlom. Korit asam. *Goa Times-acher*, Fausto da Costache vinovnnen azunui boroitam. Kurseong astanam, mhaka itlim potram ani post ieta to polleun, mhoje baraborche ttotak zatale. Thodde ttika-i kortale.

Kurseong astanam mhoje makhnnechea nimitan hanvem ek pustok boroilem: ***Kurpechim Kirnnam***. Mhojem dev-xastr xiktanam, kurpa, Devachea kallzantlem asnnem, Bap, Putr, Atmeachem ttikann, monis Devacho put ani dhuv, him sotam mhojea kallzant borinch gazlim. Tim dolleam mukhar dovrn, hanvem ***Kurpechim Kirnnam*** boroilim. Tim vachun Pe Olympio Mascarenhas hannem Konknni mollbar ek suria udelo mhonn porghottlem. 1952 vorsa meren Konknni pustokam chodd-xim zholikonaslim. Mhoje bhoinnin, Amelia Pereira, ani kunhadan John Pereira, hannim tacho khorch kelo. Kâi pustokam hanvem misa-somoiar funkott vantlim. Tedna mhojea vhoddilan, Pe Augusto de Miranda-hannem, oxich amim amchea lokak vachpachi goddi diunk zai mhonn sanglem. Tannem mhaka vakhanllo. Aninkui borounchem dislem. Sirlekaramnim Smith Ferrão hachea fuddkara khala manpotr dilem.

Ieka-ieka ghorant mhojem pustok ani Konknni pustokam pavoitolom mhonn hanvem boroitoch, Dr Mariano Saldanhan mhoji thiksannin ttika keli. Göykar kirstanv Konknni vachinant ani vach'che-i nant mhonn tannem *Herald-acher* boroilem. Punn zaum. Ttika keli mhonn vo angacher xellem udok ghalem mhonn mon'xean jiv soddunk favona. Hanvem-i soddlona. Ozar

ghoramnim mhojim pustokam ani likhnnam pavleam. Hem atam boroitam tem sovisvem, ani lekhanchi sankholl mhojea tabeant na. Tim sambhallunk dha-bara pettanchi goroz poddtoli asli. Hea xiv mhojea kuartant valloi etoli asli.

Mhojea vonttanchi khobor oxi, Mumboi Mgr Ayres Fernandez aslo. Tannenchi ani Prof Joaquim Antonio Fernandes hanner amkam Konknni xikunk odd ani noion dilem. Te mhaka ani E Moreno de Souzak bore ani nivoll Konknni boroupi ani ulov mhone potrancher ani sobhemazar vakhanntale. Mgr Ayres mhaka *All India Radio* - hacher bhaxonnam korunk amontronn kortale. Mumboichean ieta-vetanam hanv Radio-cher Konknni bhaxonnam kortalom. Polxe-i zoddalom. Orxem Konknni borou konn giresth zaunk na. Hanvui zaunk nam. Inamam ma poddleant, vhoddlem inam mog.

Itlem mhonnosor, mhojim Kurseongchim sadde-tin vorsan sompchim aslim. Makhnni ghetlea uprant, ek Jezuit *Third year Probation*, Prokxechem tisrem voros vo teartianship mhonnllid addaita. Oso hanv *Tertianship* korunk Hazaribagh, Bihar vech aslom. Tache adim Belganv urlom.

Tache adim hanvem *De Universea Theologia et Philosphia*, sogl sorv-teologichi ani totvgineanachi porikxa dili. Ti hanvem foddun uddoili. Ghora portotanam, hanv Nasik denylom ani mhojea bore dekhpeam khatir mis bhettoilem. Dev bore korum mhonnller. Soroll Belganv St Paul-iskolant gelom ani Pe Walter Mathiasa. Göychea vhoddilak, bhettlom. Tache adnek ravlom. Edna mhonnlllear Belganv, novo Bisp-Saib, Michael Rodrigue Belganvche diosezichim sutram aplea hatant gheuncho aslo...

HAZARIBAG

Burseong denvun hanv Belganv pavlom. Itlea mhonnosor mhoje orikhxecho nikall pavlolo. Mhojea xikovpeamnim mhaka unchlim moliam dilolim. Tim vachun ani aikun khoxal zalolom. Gorvak agon dista, adle vhoddil amkam amchim markam ani moliam momounk fattim sortale. Te vellim Pe Waler Mathias Belganvchea misanvancho vhoddil zaun aslo. Mhozo fuddar tachea hatant aslo. Tednam mhonnleear Pap-Saiban Belganv novo Bisp-Saib nemlolo. Mgr Michael Rodrigues, orombhim Santa Cruzcho, Belganvcho Bisp-Saib zauncho aslo. Tachem brid ani motto *Exultabunt montes*, Dongor khuxal zatole. Belganv gantthar poddta, gantth dongri ganv. Soglle Belganvche Kristanv Göykar ani Bardeskar zaun asle. Thodde Saxttikarui asle. AVC, Asolna-Cuncolim-Velim hangasorle kristanv ieun Belganvam pennem kortale. Choddxe tarvotti asle. Tanchean poiso-addko Göyam dhaddunk zainaslo. Tednam *Economical blockade*, Göycher Arthik Bondi ghaloli. Bharoti sorkarache adne pormannem Indieksun Göyam poixe dhaddunk zainasle. Hem formonn zori Purtugezank lagon marlolem tori tacho porinam khud Göykarancher bostalo. Oxench zaite, Göykar put Karwar ani Belgaum dharmik kam kortale. Tantuntlea ekleak Belgauncho Bisp zaunk favtalem, ponn amchea sorkaran Göyam zolmololea putak bisp zaunk nirmunk na. Oso Mumboiche diosezicho ek padri Michael Rodrigues Belganvcho poilo Bisp zaunk pavlo.

Bisp-Saibache makhnnechi seva dharmik toiar mhojea hatant poddli. Ti hanvem mon laun keli. 60 vedi-sevokank toiar kele. Ekeklean ap-aplem kam chukiviret kelem. Jinsanvar nheslolea bhurgeanchem pursanv polleunk vôt distali. Poilech pavtti mhozo fottu *Times of India*, inglez potracher poilea panar ailo. Konknni lokachea nanvan hanvem man-potr vachlem. Tem porjen tallianchea pettar manio kelem. Pe Mestre Graçiano Moraes hannem tem *Gramática Concani, Syntaxe*, hacher xhaplem. Tem azunui xhaplolem mellta. Mhojem nanv mat ghalunk na.

Belganv Krist Raiachi porob ghonngghonnan zatali. Mukhi xharachea rosteamnim pursanv zatalem. Pursanvant vhoddlea munddaxeanchi mirvonnuk zatali. Amche gantthavoile kristanv

oxech nhestat. Uprant St Joseph konventa bhair povitr
 Sonskarachem besanv ditale. Tache adim inglezin sermanv zatalo.
 To sermanv hea vorsa mhojea khandar poddtalo. Hanvem ho
 mhozo sermanv boroilo, patth kelo, ani eka kan'pear ubho raun, Br
 Apolinario Pintachea mukhar obheasailo. Tannem to aikolo. Kanni
 ani ek ghoddit naslolo sermanv oinni mhonn tannem mhaka
 sanglem. Hanvem mhozo upaxam novean boroilo. Don dakhttuleo
 kannio zoddleo. Sermanv boro zalo. Brodar Apolinaran mhaka
 gomoilem. Tosoch to hanvem patth korun, Belganvkaram uzram
 ghonngonnailo. Itlean mhojem sermanv sangpachem jivit suru
 zalem. Mhozo sermanv soglleank avoddlo. Tannim voychun Pe
 Walter Matiasa mukhar mhoji tokhnnai keli. Itlean tannem mhaka
 Bagantlea Retirachea ghorant dhaddchi apli evzonn gomoili. Tea
 pormannem hanvem mhoji toiar korchi asli. He bhaxen mhojea
 vonttanchi kanni suru zaunchi asli. Toiar korchi asli, ponn ordho
 pregador mhojea angant aslo.

Ednam mhonnlear, Kurseong astanam, hanvem misachem
 pustok toiar kelolem. Tem hanvem Dr Mariano Saldanhak
 dakhoilem. Tantunt taka choddxeo chukeo mellunk nant. Hem
 pustok mhakach avddonk na. Tea pasot tem hanvem xhapunk na
 Janeracho mhoino ailo. Pe Walter Matiasan mhaka Bihar
 Hazaribah voychun, mhojem tisrem voros vo tertianship sompounk
 formonn dilem.

Oxi hanvem mhoji khattli-pottli bandhli. Mumboi mhoje ixtt Pe
 Adrian Dias, Pe Valentine Lobo, Pe Percy de Souza he mhoje
 Kurseongche sangati, mhaka ravtale. He pavttim Hazaribag
 vetanam Allabadchean geleanv. Thoi ami Goykar Bisp-Sail
 Raymond hankam bhett dili. Hanvem tankam mhojea pustokach
Kurpechim Kirnnam hachi bhett dili. Tem Konknnint asun, tankar
 choddxem vachunk zomlem na. Tori dhorm-xastr amche bhaxer
 ghalunk iotn kelo dekhun tannim mhaka vakhannllo. Allahaba
 astanam Nehruche ghorak bhett dili. Itiasik vastu ani suat
 polleleo. Disbhor konn na konn, Nehrunche polasik bhett diun
 ietale. Uprant ami Jumna ani Ganges zomtat to sangham polleun
 geleanv. Renvenche vhoddlem moll kaddhchem aslem. Renv, rer
 sogllich dhovi renv. Donii nhoinchem udok nivoll ani nitoll aslen
 Sui poddlear legit ti dista mhonnittat tem khorem. Dhovem f
 udok.

Allahabadchem katedral lamb ani rund. Italian padrimnim andhlolem khuim. Ponn kitlem-i kelear, Göychea katedrala lagim r zaina. Ek dis Allahabad sarlea uprant ami amchem ponn vean chalu kelem. Allahabadchea itxtixinar vhoddlim peram vttat. Tankam lok *amrut* mhonevttat. Amrut devanchem pivonn. eslinch him peram. Khup godd ani mhonvall. Jezuit padrimnim *amrut* hem utor Saibinnik lailem.

Sokallchim bara vaztoch ami Hazaribagh vechea rostear vleanv. Thõisun ami bus dhorli. Tantunt lokot-morot ami targarha, Hazaribagh, St Stanislaus kolejint pavleanv. St Stanislaus College, Calcutta, ani Ranchi Misanvanchea padrimnim ghoddli. Thõ novxis-ghor, juniorad ani tertianship noltali. Soglle mellun, thõ xembhor ek jezuit asle. Göykar, Kerolli, Bengali, choddan-chodd Ranchivale, adivasi tornatte. Tankam onstant Lievens, hea vhoddlea Belgikachea misionaran katolk hormant haddole. Uprant dusrea vortea Belgikachea misionaramnim tachem misionar kariem ani kam chalu dovorlem. z Ranchi ani lagxilea vattharamnim ozaramnim adivaxi katolk sat. Te vhoddlea ankdeamnim igorjent rigtat dekhun, RSS allvotat ani tankam tras ditat. Adivaxeam modhem zaitim otth'vaxi apovnnim asat.

Sitagarha ek daktulo gram. Hazaribagh sun don-tin moilam ois asa. Ghor vhoddlem, nollanchem. Malloi na. Eke vatten tertian, dusre vatten novxis and junior ravtale. Junior mhonge ovisiad sompoun, Latin ani dusreo bhaso xiktat te. Lagsar Jezuit rodaramnim nustem posunk ani udok rakhun dovorunk hoddlem tollem bandhlolem. Tantunt zaiteo gureo astaleo. hoddlim bhonvddam martaleo. Bhagint jinsavar fulam astalim. agim vhoddlim ani mhatarim ambeachim zhaddam astalim. iharant bore ambe zatat. Peaches, Leeches ani vhoddlim peram atalim. Borem xet pikhtalem. Kednam-i borex xihn poddtalem, himant uneth sosunk zaina toslam. Hazaribagh kollxeanchim, huneachim ani lokhonddachim minam asat. Tea pasot gormi hodd. Lokui kallo.

Hazaribagh Australian padri kam kortale. Thõ eki igorz asloli. Ti onvsar-fanki De Meulder hannem bandhloli. Vonnttincher anskrut outoronnem zholkotalim. Jezuit Padrinchem vhoddlem kol asa. Mungllurcheo apostolic Carmelantlea madreo astaleo.

Kednam-i Göycheo madreo astáleo. Amkam bhett'taleo, at tankam.

Oslea ganvant mhoji teartianship vo tisrem voros kadh hanv Hazaribagh pavlom. Tertianship vo tisrem voros mhong jezuit padri don vorsancho novisiad korta. Aplem motthva bore atmik toiaren ani bunhadin sthapta. Ponn jezuitancher khup lamb ani kotthin. Oso ek xikpi tokhom-ieta. Atmean gar zaum-ieta. Jim totvam to novisiadant xiklo tim tachean vrietat. Vhoddlea xikpachea ani vaurachea bharan ek Jezuit padri brodar xello-mollo zaum-ieta. Hea xivai aplem dharmi i addaiche adim, eka jezuitan aplo kariokrom manddunk zaun tachean aplea tisrea vorsant chintun, ani evzun manddunk Jivitacho kariokrom boroum-ieta.

Hazaribaghchea tisrea vorsacho Guru, tertian master. Padri Schillebekx zaun aslo. To sonvsar-fanki dhormxastri Hindu Schillebekx, hancha bhav zaun aslo. Soimbhan ani sobhava kaxant ani somtolit. Xikpanui ani vachpanui huxear. Bholaikn okhondd naslo. Oskot buchacho asun, chodd jevinaslo, chupienaslo. Budh ani noion diunk boroso laik aslo. Bore otme ani otme, zaka ami *discernment of spirits* mhoneanttanv, vasun bori laiki asli. Jitle *tertians*, tisrea vorsak, tachea probhav kippoddle, tite-i huxear atmik guru ani xhanne ani budhvorje tutorle. To mhaka kherit apurbaien lekhtalo. Retir diunk zannvaiecheo vostu addaunk mhaka vinchun kaddhtalo.

Oso Ranchichea seminarintlea prodhan-sevokank vo diant padriponnachi makhnni gheunk veteleank, Inglezin retir diantannem mhaka vinchun kaddhlo. To retir hanvem huxear kheri khoxealkaien dilo. Sogleanchim kallzam jikhun ghetlim. zu mhajem dhorm-xastr, ani Povitr likhitachem xikop ani achar jivem -tajem aslem. Oxem mhaka aikupeamnim sanglet. xikot ravlam.

Mhaka Latin bhas bes-bori ietali. Hea pasot mhojeagun mhaka ek mhoino bhor Latin-bhas xikounk Manresa to Ranchi hangasor, dhaddlo. Dog tornatte ek Mungllurchod Mumboicho, Jezuit sobhent rigche asle. Tankam hanver Latin bhas xikoichi asli. Ti hanvem bore bhaxen xikoili. Ranchi Göycheo tant. Ranchiche seminarintui Göykar nasle. Sogle Ranchiche asle. Chukon ek Mumboikar asum-ietalo.

Ranchichea katedralant hindint mis zata tem aikunk vhoddli
nokti bhogtali. Gaianan ani gitan soglli igorz gaztali. Dadle ani
nilo gal fuloun gaitaleo. Bisp-saib ieta tednam gumttanchea ani
antthanchea sadar, nachot-nachot lok taka ievkar ditalo.
isanvant padri ietoch, lok tache pāi dhutale. Sadho-sudho lok
navarthan bhorlolo ani bhavarthan jietalo. Padrik Dev koso
khtalo.

Belgian padrimnim hea adivaxi lokak vhoddlem xikop dilem.
erso ho lok Göychea adivaxi vo gavddi loka bhxenuch. Ranchi St
avier's College asli. Te kolejintle chedde ani cheddvam xikun
orinch voir sorlolim. Toxinch tim bhavarthant tizlolim. Itleo voir
orlolea lokak polleun, Constant Lievens, zannem adivaxeant poile
normant haddle, khoxealkaien ufetolo aslo. Ranchi eki Igorz asa.
sarki eka tarva bhaxen bandhlea. Tacher him utram marleam.
extra ecclesiam sulla salus — Igorje bhair soddvonn na. Ti Igorz Pe
e Meulder S J hannem bandhloli. Ednam mhonnlear Igorje bhair
soddvonn na, hacho orth borocho dhillovla. Jitle borea monache
onis asat, Devache khoxi palltat te Devachea rajeache vangddi
honn ami zannonv. Devachea rajeachea mon'xeank Devache
orjent haddunk ieka kristanvacho kaido. Devachem raj ani igorz
k zaunk, ani korunk amcho somestancho kaido.

Ranchi, Manresa House hache lagim vhoddlem tollem aslem.
ori Ranchik ani hea vattaramnim doria, nhoio ani tollim nant,
divaxi lok nustea-mogi. Dakhttim kadduvam legit marun khavpi.
Sokallchem magnnem ani nihall kortanam, Manresa
ousantlea tollea lagim bostalom, ani pager martat tem polletalom.
kadduvam ani pitoll uddnam martat tim polleun hanv khuxal
talam. Nusteanke polleun, mhojea tonddant udkam ietalim.
Ranchi ani Hazaribagh nustem mellona. Vorsak ek pavtti nustem
elltalem. Tem-i zalear borem randlelem nastalem. Ieka Göykarak
ustem nastanam, jeunk ani jieunk sompem nhoi. B B Borkar
ngta tem khorem. Ek Göykar morcho aslo. Yama-dev,
ornnacho dev taka vhorunk ailolo. Göykaran taka xiddkailo:
ama, matso rav. Az amger nusteachi koddi kelea. Ti khaun
haka morum-di!" Oxench ros nasloli khoddi khaunk mhaka
otthem kotthin martalem. Kurseong ani Hazaribagh ros nasloli
hoddi khaun mhojem pott dukhtalem. Pintan mhojem pott
ukhun-dukhun vetalem. Xikunk, magunk, vachunk ani borounek

avghodd martalem. Hanv mhozo kam korit ravtalem. Vaur mhojer vokot zaun aslem. Azunui.

Tisrea vorsantlem vhoddantlem vhoddlem kam mhoneanlear ek mhoineacho retir vo *Exercicios Espirituales* korunk. Tankar hanvem Atmik Kosroteo mhoneanleat. Kosroteo mhoneanleat utthunk, dhanvunk, cholunk, bhonvunk. Zoxeo heo vastu korunk kotthin, ponn eki pavtti keleo mhoneanttoch bholaiki ani sovostki ditat toxech Sant Inasacheo kosroteo mon'xeak atmeachi bholaiki ani suddsuddai ditat. Magnnem ani nihall kortanam amche dol dukhaninim ani sukhan bortale. Magnnem ruchik ani rosa zatalem. Kednam-i dukhall zatalem. Kiteak?

Sant Inas de Loyolache xikovnne pormannem, toxench Hindu ani Buddhist atmitaie pormannem, *attachments*, bandhpas monxeachea atmik jivitant addkholleo rochtat. Devachi kurpa zoddunk, monant uzvadd gheunk, ani khoxek ghattai melloun ieka mon'xean meklla ani virokt (detached) kallzan jieunk zata. Virokt monis suotontr. Taka he ani te vatten guspopachem na. Tis soddasodd jieta. Jinnent ani magnneant iesesvi zata. Oxem mhak ghoddlam. Jitle pavttim hanv meklla kallzan jielam title pavttim hanv sontosbhorit jielam. Jitle pavttim hanv vostumnim ani monxeamnim gul'i zaunk tollmollam, title pavttim osontoxi jielam. Sant Inas de Loyola *inordinate attachments* hanchi gozal sangta. Omoriadit ximebhaile bandhpas amkam tã tã vostuche v mon'xeanche gulam kortat. Amim konnachech gulam zaun-na. He bandhpas toddunk, jivitant manddavoll haddunk, *tantum quantum*, chodd nhoi, thoddem nhoi, hem totv jieunk *Los Exercicios Espirituales*, Sant Inasachea retiracho haves. Hanv Sant Inasak h xikovnnek lagun khup devo. Hanv titlo patkak bhienam ponn tirat ani nirontr bandhpasank bhietam. Ostoreank ani dadleank polaitam ponn launuch ravona. Tantuntlean mhoji khoxealkai ani somtol, *Balance* ruzla. Tea pasot hanv sodanch khuxal. Hem so hanvem novisiadank chaklolem, tem atam tisrea vorsant chaklem. Jivitachem noion ani totv kelem.

Ho mhoineacho retir kortanam **tertian master**, guru amkam ka bhaxonnam korta, ani zantte padri mhoneanttoch to lamb serman sangona ponn thoddkean sangchem asa tem sangta, upras omkim-tomkim pustokam vachat mhone sangta. Hanvem mhozo mhoineacho retir kortanam Sant Inasachea retirachea pustok

air dusrim vachlim na. Tea pustokachem ek ek utor nihall'lem
 nihall mhojem kalliz dev-preronnan (inspiration) dev-
 ubhovan bhortalo. Modian-rati, ratcho utthon ek horbhor nihall
 rcho aslo. Oslea eka nihallant mhojem kalliz dev-ujean pettlem.
 dnam mhojea jivitant hanv pondra ozar lekh boroitolom ani
 rjek Jezuchi ollok ditolom mhonn nichev kelo. Jem kitem sobhit,
 lavont, sanskrutik, sahitik hanv boroin, tem Jezuche
 phonvtim vo Jezuche mhoimek bhettoitolom mhonn Taka
 nvem bhas dili. *To make theology beautiful* — dev xastr sobhit
 runk nichev kelo. Ponnas vorsam hanv boroit asam, vholdle
 ch boroitam, dakhte boroitam, zo ankkddo hanv anvddetalom
 leak hanv pavot ailamso mhaka dista. Azunui hanv tisrea
 rsantui U Nekhetrak lekh dhaddtalom. Osoch hanvem anink ek
 chev kelo. Mhojea jivitant hanv tis ozar sermanv vo upaxamam,
 oddlim-dakhttim sangtolom aslom. Oxe hanvem dor eka misant
 rmanv sangleat Retiramnim kednam-i dha-i sermanv sangleat.
 r hi kanni mhojea vonttanchi kanni, jibechi, hatanchi.
 Jezuit Sobhent bhitor sortanam novisiadant ani tisrea vorsant
 rmanv dhuunk poddtat mhonn aikun, mhojem ang xirxirtalem.
 ri Kalikat astanam hanvem moderache kumanv dhule ani pusle.
 ak bond korunk poddtalem ponn heo lhanvik vastu korpachi
 haka sonvoi zali. Tisrea vorsant kumanvachi-i porikhxa asli.
 nvem ti sompeponnim pall'li. Hazaribaghche kumanv dove ful
 xeache asle. Soglle rokddench vhanvtalem. Atam ho
 periment vo porikhsha mhaka avghodd lagli na. Hantunt amkam
 andhichi dekh asli. Sant Inasan tinxim vorsam adim dili.
 Tertianship-hea kallar amkam *charity-class* mhonn dinant.
 onn dogam dogam bhavank dhaddtat, ani eka-mekanche
 akhtteo chukleo sangunk laitai. Oxe ami dog bhav ek-ekachim
 neponnam sangunk zomleanv. Hanv hea mhojea bhavak
 angunk sodhtalom: "Bhave-rê mhojea, tum korredoramnim
 honvtanam, tuji tokli eke bhazuk sokla ghalun bhonvtai. Tunvem
 tuji tokli soroll dovorun cholonk zai." Taka sangche adim, hanvem
 mhojeo chukeo kollunk maglem. Tannem teo oxeo sangleo:
 Bhava-rê mhojea, tum, korredoramnim bhonvtanam, tuji tokli eke
 atten ghalun, choltai. Tunvem tuji tokli soroll dovrin, cholchem."
 em polle, hanv taka sangunk sodhtalom, tem tannem mhaka
 anglem. Hem ghoddit mhaka eke amche oparicho ughddas

haddta: 'Dusreachea dolleantlem kisoll kaddhunk, ap
dolleantlem musoll visrunk.' Ami rokdench dusreank
dakhoitanv. Tem dakhoina zaunk, hanvem ek nichev kelo. Pu
kâi pavttim chuklom.

Tertianship sompche adim, amche chukincho ek attap di
Jem kitem soglle tertian-bhav amche vixoim chintitat tem tert
guru punzaun zonn iekleak boroun ditat. Oxi mhaka eki punji
Te punjent hi eki asloli. Hanv hatancho vaur korunk fattim asl
ponn aponn ek *intellectual*, ginean-puzpi koso vagtam mho
mhaka gomoilem. Koslem-i atmik kam korunk fuddem mhonno
mhaka sanglem. Sangpachem itlench. Jivitant hanvem hatan
choddso vaur korunk na. Divchole ani Bagant zôî hanvem jivita
vhoddloso bhag sarlo, thôî mhoje khalim *domestics*, ghorche
ghorchim aslim. Tim khoxe-monan, vhoddlea mogan mhoji s
kortalim, ani mhojea dakhttea-dakhttea gorzank pavtalim. At
jednam hanv Porvorê asam, hangasor sevok nant, tednam ha
mhojim sogllim kamam hanvuch addaitam. Gorje pormann
hatachim ani monachim kamam kortam. Hatan borovp hatanch
kam nhôî?

Intellectual ho sobd mhaka unneponnan lailo. Punn mho
jivitant hanv xikot-xikot ravlam. Pustokankodde xiklam, monxe
lagim xiklam, pritve lagim, disa-disachea ghodditam lagim xikla
Pustokank lagon hi kanni mhojea dolleanchi kanni zata. 6,0
ogllim pustokam vachlim zatlim. Kednam-i ghorant, kednar
zhadda ponda, kednam-i boxint boson astanam. Ogunn aslo
gunn zalo.

Gôykarponnachi ani Konknnichi-i hi kanni, ani khobor. Ran
zaum, Hazaribagh zaum, Gôykar nant. Hanv Ramga
mhonnllolea ganvant soinkam khatir mis bhattouk gelolom. Ti
ek *circus* aila, thôî Gôykar muzg aileat mhonn konnem mho
kanant funklem. Hanv tankam porxim bhattunk gelom. Ponn ti
konn Gôykar mellunk na. Kâi disamnîm ho *circus* Hazariba
pavlo. Hanv Gôykarank bhattunk gelom. Tanche modhem sonvs
fanki Braz Gonsalves aslo. Tosoch anik eklo Neurenkar as
Tankam hanvem St Stanislau's Collegint vhele, tanche khatir n
bhettoilem, jevonn dilem ani ghora dhaddle. Te ani ha
khoxealkaien bhorleanv. Gôykar Gôykarak poixilea ganva
bhatt'toch, khuxal zatat.

Tisrea vorsant anink ek porikxa asa. Taka hospital experiment, hospital-porikhxa mhonnittat. Hi porikxa vo proiog korunk amchea artian-vhoddilan amkam Serampore, Kalkatta, dhaddle. Serampore eki pornni Igorz asa. Ti Ganges-nhoieche dhodder urta. Thoi adim zaite kristanv asle. Atam te nhoeche polltodde gele asle. Hant. Hangasor Pêre Fontaine ek zannvik ani xhanno vigar aslo. Macho kuzner Bengali aslo. Borem randtalo. Kednam-i amkam Inddaloo randun ditalo. Mhozo sangati Pêre Bill Goudreau aslo. Goudreau ani hanv ruchin jevtaleanv. He igorjentsun ami Serampore ispottolant kam korunk vetaleanv. Sumanak don pavtti diddestank *sponge bath*, dhuvunk-pusunk zai asle. Oslem kam anvem adim korunk na. Ponn hanv xiklom. Monis khotkhotit ani Umik totvamnim jiet zalear, taka koslem-i kam sompem zata. Gostinache sangne pormannem, mog asa thoi vaur nasta, Slearui tea kamacho ami mog kortanv. *Ubi amatur, ibi non laboratur, et si laboratur, amatur*. Moganuch, heo jeo vastu hanv ittetalom, teo hanv mogan korunk xiklom.

Serampore ek vhoddlem gronthaloi asa. Thoi William Carey machim pustokam asat mhonn hanvem kholi tori vachlolem. Cannem Konknni bhaxent, Mungllurche pottbhaxent, Lukas, Motes, Markus ani Juanvachem xubhvortoman Konknni bhaxent onkarailolem. Tem hanvem bottailem. Pustokam samkim pornnim zaleam tori him amche bhaxentlim pustokam vachun boroch sontoslom. Katolk dhorma bhair zaite protestantimnim Pezu Kristacho ani tachea xubhvortomanacho bhorpur mog kela to polleun hanv boroch sontoslom. William Carey Baptist zaun aslo. Taka Konknni bhaxechea itiasant ani Bharoti sorospotint vhoddloso zago favta.

Dha mhoine kai na korun bollanddle. Atam mhaka kamak bagchem aslem. Mhojea hatant aslolem zalear, hanv Goyach kam kortolom aslom. Hazaribaghche bhair sortanam ami anik ek atth disancho retir kelo, ani hanv Belganv pavlom. Mhoje baraborche sangati Indiechea chearui konnxeamnim pavle. Hanv Bagant pavlom. Pe Walter Mathias mhaka vo Moddgonvchea Loyola - skolant boarding master koso vo Bagant Retreat-Master koso dhaddunk sodhtalo. Poilo pavot zalear, hanv Loyolant vetolom aslom. Thoi mhoje adim Pe Vincent de Souza pavlo, hanv Bagant gelom. Azunui Goy Purtugezanchea khala aslem. *Economic*

Blockade choltalo, ani Coleman pavtoch purtugez ani kalle katich Göykarui Göykarank bore tras ditalo. Hanvem mhojem pustok *Kurpechim Kirnnam* mhoje pettent ghalun haddlolem. Eklo Göykar odhikari tim artitalo ani portitalo. Tantunt purtugezancher kite add asa zalear, vichar-vicharun jiv khatalo. Xekim tannem te soddlem. Heroi pustokam soddlim.

Hanv soroll Bagant gelom. Ednam mhonnlear Bagant choddxem kam zainaslem. Thōi Fr Fortunato Coutinho kortalo. To babddo khup zantto zalolo. Orxem Cochin ani Alleppo tannem kam kelolem. Hanvem mhozo poilo retir padrink dilo. Mho huxearkai ani tarunnai polleun, Konguttchea Pe Andradin mhaka Bagantlea kopelant Fatima-Saibinnicho sermanv sangunk apoilo. To hanvem foddun uddoilo. Tea uprant Bagkaramnim mhaka Candelaria Saibinnichem noven korunk apoilo. Dr Eduardo Egip de Souza mhozo vhoddli apurbai kortalo. Mhaka apnnager veste dovortalo. Sokallcho utthun hanv Retirachea ghorant vetalon Disbhor xiktalom. Bagantlo boball Koinguttche igorjent pavli. Poilech pavttim hanvem Lurdes Saibinnichea novenachim a porbechim provochonam kelim. Ani itlea mhonnosor hanga thōisor novenam ani retir diunk apounk lagle. Osoch poilech pav Pe Eugenio Coutinho, Tuenchea vigan, Tuen retir diunk apoilo. Tosoch mhaka Pe Frederico Soaresan St Thomas iskolant retir diunk vhelo. Oxem mhojem retir divpachem jivit suru zalem. Sermanv sangunk hanga-thōi vouchunk laglom.

Bagantlea sogllea lokak hanvem bhett dili. Eklo monis misa vouchonaslo. Kumsar zainaslo. Tachem hanvem kumsar aikolen taka piddevontancho sonskar dilo. Osoch to monis mhojea hatar somplo. Tachi ghorkann upkaran bhorli. Hanv tornno pad dekhun ti mhaka khaunk korun dhaddtali. Toxich nanvosti asle sogleanche ollkhichi Bagantli Srimati Isabel de Souza, dogi mad dhuvanchi avoi asli. Ti-i mhoji vhoddli apulki kortali. Khaunk dhaddtali. Tori hanv ostoreche bhirantinuch dis kaddhtalon. Oxich Santan Maichea kopela lagim zantti eki ostoni asli. Ti mhaka khaunk korun dhaddtali; sogllo vaddeantlo lok mhozo chodd kortalo. Lagxile ramponnkar bhav mhaka nustem marun dhaddtale. Aplim hoddim benhar korunk apoitale.

Mhaka sermanvak zōi-mhōi apoitale tednam Pe Coutinho ekt urtalo. To mhaka xinnitalo. Taka hanv zap ditalom: "Amche

povnnem sobar suatamnīm bhōnvunk – *per varia loca peragrari*”
xi mhaka sermanvachi pel zatali ki Pe Frias, to atam Purtugalak
sa, mhoñttalo: *Cesse tudo o que a musa antiga canta porque
maior poder se alevanta* — adlo kōvi gaian kortalo tem sompom-di,
am anik ek podvi ubzolea.

Ednam mhoññlear Retirachea ghoracho vhoddil Pe Walter
Matias zalo. Tednam taka lok boro ollkhotalo. Hanv halinch padri
aun ailolom. Hea pasot kednam-i hanv Bagant eksuro urtalom.
lea pasot dog dakhte bhurge Lourenço Dias ani Domingos
Aetano Dias Retirachea ghorant mhaka sangat korunk ietale.
zunui te mhoje ixtt, aill’le aill’le pavtti te mhaka ek pen, vo ek
olsanv, vo shirt haddun ditatuch. Oxem vetam-vetam thōi
akhte bhurgeanchi ixttagot zoddialom. Tankam gheun hanv
horank ani lokank bhet ditalom; hantuntle zaite bhurge padri
ale. Zaunk nant te mhaka bhet’tat ani apnnak ollkhota gai
ichartat. Tancheo avoio ietat, aponn omkea-tomkeachi avoi
mhoñ sangtat. Göyche Arsebisp-Saib, D José Alvernaz, Krism
iunk veta tedna aponn purtugezin uloitālo. Thōi hanv dislom
alear, kedo-i kong vo tacho chitnis aslo zalear mhaka apoitalo,
aplem bhaxonn konknnaunk laitālo. Kednam-i bhaxantor
bhaxonna-on jivall ani utsavik zatalem. Zaka bhas bori ieta
achean bhaxonnak jirem-mirem laum-ieta.

Itlea mhoñnosor Purtugez Jezuit Göyant ek misanv koxem suru
korunk evjitale. Tannim gavddeam modhem Kormolechem misanv
suru kelolem. Thōi Pe Santa Rita Vaz kam kortalo. Atam he jezuit,
D José Alvernazachê vinovne khatir, Bichole ek misanv suru
kortale. Fonddeam Fransiskan minorit asle, Valpoi Salesian asle,
atam Jezuitamnīm Bichole veche asle. Bhair sermanvak vetanam,
konn-konn mhaka hanv Bichole vigar zatam, zatam mhoñ boball
ghaltale. Mhaka khont bhogli. Hanv itlo boro sermanv sangtam,
Göycho lok mhaka itlo vakhanttalo ani mogan vengoitalo tem
polleun, mhaka Bagantuch ravchem distālem. Ednam mhoññlear
Pe Walter Mathias, Bom Jezuchea Basilikecho Reitor zalolo. To gelo
mhoñnttoch hanv Bagantlo vhoddil zalom. Chodd mhoine uronk
na.

Ek dis Ponnje gelom tednam Pe Antonio Bernardo Gonçalves,
hanv dhanvam to polleun, mhaka dhorlo ani Bicholê voch mhoñ
mhaka sanglem. Hanv roddkulom zalom. “Mhaka dhaddinaka,

hanv sermanvuch boro sangtam", hanvem mhonnilem. Tenam Pe Gonçalvesan mhaka xiddkailo: "Tuje oslo laik dusro jezui dakhoi hanv taka dhaddtam." Mhojea tonddantlim utram suttlima pon monantuch *Deus esereve direito por linha tortas*, Dev vakddeat okxoramnim sarkem boroita,' mhonnit zodd kallzan harem ho mhonnilem. Bichole vochpachi toiar keli. Malam maddilim. Bagantlo lok dukhest zalo. Hanv Bagant kednam tori portietolom mhonnilem. Mrs Isabel de Souza, Mrs Santos ani gancho loka mhaka vidai korunk ietalo. Xekim Baga soddchench poctalem.

Tednam hanv *The White Cavalcade* hantuntlim ogilim-unnimvochnam ucharlalom: *Theirs is not to reason why, theirs is to do or die*. "Karenga vo marenga" Gandhi mhonnittalo. Tim annam hanvem apnnailim.

DIVCHOLE

inhachea mhoineant mhaka mhojem D José Alvernaz-
hem nemnnuk-potr ailem. Atam hanvem mhoji novi suat, ani
m kam polleunchem aslem. Hanv Divcholche Igorjê lagim
lom ani Kalvar-dongurle sarke choddter Igorz asli. Igorjechea
ar zhaddam vaddhlolim. Igorjecho adr ordho moddlolo.
echem mukhamoll chuttamnim dhamplolem. Igorz bhitor
tali. Igorjent bhitor kallok aslo. Tori Tabernakl marmorichea
cho asun, boro zhogzhogtalo.

adr Vigarachea ghorant riglom. Sakristi luginuch kallo-kitt ek
ncho kuart aslolo. Thôi Purtugez soinikancho kopelanv Pe
les Saldanha s.j. ravtalo. Pe Saldanh sogllea aplea jivitant
honneank ani addmelleank bhienaslo. Sua-zoitacho ani ap-
cho monis. Uprant hanv padr-vigarachea salant riglom. Thôi
n thenvloli. Zomin olsar asloli. Sogllea ghorak ekuch kuart
To mat vholdsar aslolo. Padr-vigarak, Pe Antonelli Godinhak,
tlom. Hanv tankam Cochin ollkhotalom. Mhaka, vego-veg
mhojem kam suru korunk zai aslem. Padr-vigar fattim-
tem sortalo. Kâi tachea ixtamnim igorjeche poixe vhelole. Te
nim haddun diunk zai asle. Orxem Divcholche Konfrarint ani
rikant choddxe poixe nasle. Divcholeant mhozo ollkhicho konn
o. Osoch eksuro ani ekmullo hanv Camrakoddlean gelom. Thôi
ka Teodorico Lobato de Faria gavlo. "Father tum bhienaka.
a amim sogllo adhar ditoleanv." Orxem, tacher konnem mottem
ddlem ghorannem ghalolem. Punnn dista toxem nasta
nunuch monis fosta. Oxi amche modhem opar asa. Oparincho
is hanv, teo hanv jiet asam.

ea uprant hanvem konfrarichea chittnisak Camilo Fernandes-
bhatt dili. To adim pulis-odhikari aslo. Taka Igorjechi soglli
por asli. Ti hanvem xittukaien aikun ghetli. Tache-i thâi borem
a ani borem kalliz chakhlem.

ivcholek dhanvti bhatt dilea uprant, hanv porto Bagant ailom.
rachi chavi Ponnje dili. Retirachem ghor bond korun,
tiache 26ver 1956 vorsa, hanv Divchole ailom. Gogeamnim
s poddtalo. Mhoje pettek hat launk jito mus ani monis naslo.
santleanuch hanvem mhoji pett khandar marli. Bhitor dovorli.

Padr vigarak bhett dili. Julaiache 27ver, Kunkollene martirinchea disa, hanvem Divcholche firgojechi pos ghetli. a Vigarak vidai korunk ani mhaka ievkar diunk konn ek monis nsi Padri orxem eksuroch. Mhoje borobor mhozo Shiroddecho res Matheus Fernandes ailo. Morover tannem mhozo pai koso mog mog kelo. Mornna-disa tachea otmea khatir mis bhettoilem.

Bagantlem ghor nivoll aslem. Kumanv nitoll asle. Zas klean udok vhanvtalem. Divchole ek tori voros dukranchi seva gheun poddli. Evropi padri-bhavank hem matui pochonaslem. Tannim tem tharear ghalem. Xinxeache kumanv bandhle.

Divchole bhitor sorona fuddem, ixttogot zoddchi asli. Voch korchi asli. Jim utram Paul sovean, Indiek ailo tednam Santa-rum viman-tollar sadoilim tim hanvem mhojim korchim aslim: *I have come as a pilgrim of peace, of joy, of serenity, of love* + sovostkaiecho, khoxealkaiecho, xanticho ani mogacho vasun koso ailam." Him totvam jielam, jietam, ani jietolom. 95 Agostachea poilea aitar, mhojem Padr-Vigarkechem poilenm bhettoilem. Thoddoso ganvcho lok aslo. Choddso lok Saxttikram minam-foddpi lok aslo. Ho lok Saxttisun aill'lo. Tanchekoddean lhanvikaien uloitam, tanchea mangrant tankam hanv bhettan tem polleun tim khoxealkaien bhorlim. Itlean tim vho die zomemanim Igorjent mis bhattounk ietalim. Tem tednam atun bhaxent zatalem. Tannim mhozo poilo poilo Konknni serian aikololo. To aikun tim sontosan ufelim. Alam tim chukoinastan misak ietalim. Tem bhettoina zalea, tanchea jivak bren dionaslem. Aitarachea aitarak hanv, Divchole ieunche dim bhette-vellar, ofertorik dedd rupia poddtalo. Bhettoynni mhon kitem tem amchea lokak, ganvchea, ani ganv-bhailea, gomoc tim apli komri sudoll korun ful na pakli, uprant udarponnan pur danam diunk laglim. Poile 25 rupia, uprant 40, xekim xenho rupoi kolektak poddunk lagle. Komunhanv naslolem mis opagu mis, katorlolem mis mhonn Divcholkarank somzotoch, sogh io Saib gheunk laglo. Partikulam gheunk poixe nant dehun komunhanv gheia mhonn sangunk padr-vigarui bhietale. tan bhirant nasli. Misacho lok vaddhun, amchi khoxealkai-i vadhu Gaianan, ani songitan Igorz gaztali.

Mhoji Igorz fultoli asli zalea, hanvem tornatteank dhorchesi Ganvant choddxe xiklole-sanvorlole monis nasle. Khupxe torat

ouza-Mines hantunt ani minam topaspi sonsthamnim kam
ortale. Te choddxe bhaile asle.

Hea xivai ganvche-i asle. Tankam hanvem bhett dili. Ami
odality of Our Lady, hi sonstha ghoddun hadd-ia mhonn hanvem
nkam suchoilem. Oxe mhaka bara-tera huxear godde mell'le. Te
hoje sangati ani sohokari asle. Igorjek ieto-veto lok vaddhot
talo. Tednam bosunk bank zai asle. Igorjeche duddu
mbhallunk lokhonddi bhanddar-pett zai asli. Sanvoddechea
ri Mathew Pereira ani tachea sangateanchea sohokaran hanvem
k tiatr, *Salvo Sakrament*, addailo. Bank ani tisouri haddunk
nkam favo tite poixe hea tiatra vorvim gavle. Vostu zatat teo
olleun, lokache humalle ani borem mon vaddhlem. Seva-dharmik
ostram naslim tim amim toiarailim. Lok vostu diit ravlo. Tanchi
oller azun eka pustokacher boroiloli mellta.

Dakhttea bhurgeanchim kallzam ani ixtlogot zoddchi asli.
ankam dotinik haddchim aslim. Tanchê kuveti pormannem
ankam Igorjechea kamant gollounk zai aslim. Oxe hanvem
akhtite ixtl zoddle. Tantuntle azun mhoje ixtl urleat, mhaka
hoddlea mogan vengoitat te Agnelo Vaz, Julio da Silva, Martinho
da Silva, Roldão Matias, Manoel Fernandes, Cesar Miranda, Agnelo
ni Julio ani Martinho mhaka ratcho sangat korunk ietale. Veta
nôî mhaka xipai koxe rakhtale. Dakhttea bhurgeank hanv mhozo
orxim doton xikoitalom. Dusreacha hatant ghalinaslom. Oxem S
ransisk Xavier kortalo mhonn hanvem vachlolem ani boroilolem.
em hanvem pallchem aslem. Doton xikpachim bhurgim thoddim
slim. Mangrant, minant zhopddeannim ravtat tea bhurgeanchi
eva mhojean someponnim korunk zainasli. Hea pasol eka
atekistachi goroz asli.

Itea mhonnosor 'mhojea xelliank hanv ollkhotam, ani teo mhaka
ollkhotat' hi Jezuchi adnea pallchi asli. Kardeal Heenanache
angne pormannem *best parishes are where there is best contact*
-zôî borem borem mell-mellop asa thôî bore-boreo firgozo ruztat.
em totv pallchem aslem.

Agnelacho ani Julio, ani Martinhacho sangat dhorun, hanvem
ka-eka kristanvanchea ghorabeak bhett dili. Bichole adim zaite
akle ani mistis kristanv asle. Te atam Australiek ani Purtuges
frikek pavlole. Tori bhuimche nodren, Divcholchi firgoz lamb ani
und asli, soglle firgozam-on vhoddli, tori atam bhov thodde

kristanv ganvant asle. Soglle mellun, 800 kristanv lok aslo. Mink lagon 400 lok bhair sorun ailolo. Itiasik nodren Divchole de Göykar Bisp asle, Dom Matheus de Castro ani Dom Custodio de Pinho.

Dom Matheus de Castro, ganvan Divvarcho, motthvaxi zauk sodhtalo. Taka Jezuitamnim ani Fransiskanamnim gheunk a dekhun to Theatin zomeant ani motthant riglo. Propaganda Fidei taka zõi Purtugezanchi xek pavonaslo thoincho taka Bisp nem. Taka dexi razam modhem vhoddlo probav aslolo. Taka Purtugz Indie ravlole naka asle. Toxench Igorjechim sutram de padrinchea hatant poddlim zai aslim. Oxem atam ghoddla Sod'deak soglle diocesinde bisp ani vhoddil Bharoti. D Matheus de Castro Divchole ieun ravlo. Tachi Igorz zõi atam Passal do Vigao ani Canara Bank asa thõ i urtali. Divcholesun D Matheusache par Sawantwaddi, Banda ani dusrea ganvamnim firtale. D Mateusache kallim Divchole eki konfrari choltali. Tache nem kaide Romak ast mhonn Dr Theotónio de Souza, s.j. hannem mhaka sanglem. e xhapun gheunche.

D Matheusa uprant Divchole D Custodio de Pinho ravta. Tannem Göyant Bisp-Saib na tedna Pe Jose Vasak diaknaat makhnni dili. D Custodiak Shambagin Purtugezam vixoim ulouk apovnnem dilem. To taka bhettunk gelo na. To pollun Göyam pav. To dupett ganvkar aslo: Vernnecho ani Curtorecho. Taa Bannaville, Salvação-Maiechea altara mukhar purla. Aplea fondar tannem him utram marunk lailim: *Pulvis, nihil, cinis*, dull, mati ai gobar.

Divcholche firgojent tin kopelam aslim. Ek Maie, tem Visconde de Maie-hachea ghorant aslem. Tem atam-i asa. Tea kopia khorcha khatir Viscondin poiso-addko ani bhatt dovorlolem aa. Mhojea vellar Maie sov tim sat viskondichea sevokanchi ghoram aslim. Dr Eurico da Silva, Dr Wolfango da Silva, hacho pt. ani viscondicho natu astanam, Maie aitarachea-aitarak ns zatalem. Uprant mhoineachea mhoineak. Atam sompeponnam asat. Boxi ani mottoram asat. Lokachean misak Divchole vohun ieta. Maientui mis zata.

Oxench mhaka Doddomargar vechem poddtalem. Doddomargar pulis-odhikari ani abkariche monis astale. Toxench Maharastrache ximer ek pavti tori, kednam-i sumanak ek pavti

bhettounchem aslem. Purtugezam-kallar, misak vochunk te kam aplo jeep ditale. Oxem kam sompem zatalem.

iligão ek dakhttemxem kopel aslem. Hanv Divchole pavlam nam tache nolle-ba ubhon gell'le. Tem kopel Bacharel Leandro Rosa - hannem bandhlolem. To tea ganvcho bhattkar zaun aslo. stanv korunk, vo na korunk, to ganvchea bhurgeank ektai talo ani tankam doton xikoitalo. Oxim zaitim hindu bhurgim onn zanna aslim. Pe Leandro da Rosa ek vhoddantlo vhoddlo on-xikovpi aslo. Tannem dotinichem pustok xhaplem. Zaitim dhloim Zunvenchim tornattim, az mhatarim, Pe Rosachi iad dhtat. Tannem xikoiloli doton visrunk nant. Oso hanv ghamet met Kristanvanchim ghoram sodhun kaddhtalom. bdbhobear ekoch Kristanvanchem ghor aslem. Sa-hanchem. thoi chim bhattkaram aslim.

Divchole bhiton sortananch, hanvem ek nichev kelo: Hanv stanvancho, hindvancho ani moirancho padr-vigar zatolom. em hanvem Karl Rahnerachi xikovnn aikololi: *Anonymous Christianily* ani *Existential Supernatural*. Jitle Devache khoxi ttat title Kristanv. Tanchea kallzant Jesu asta. Oxe mhaka ttat te Kristanv mhonn hanv bhitonlean sotmantalom, ani ilean vagtalam. *Existential Supernatural*, Devachi kurpa lleak ani soglleant asa. Osoch hanv sogllea mon'xeanchea zant Povitr Otmo thikann korta, soglleank uzvaddaita mhonn aka thavem aslem. Ilea mhonnosor hanvem *The Unknown* rist of India hem Raimundo Pannicker, hachem pustok hlolem:

Bhavarthan, bhorvanxean ani mogan Jesu Krist mon'xeanchea zant jieta, tankam uzvaddaita mhonn mhaka pottlem. Hea xivai lle monis somibhan ani sorgachea apovnnan ek sarke. Him ntam ani bhavnam monant golloun, hindu ani moir lokakodde unk ani kednam-i jevnnak bosunk sompem zatalem. Oso hanv dvanchi, moiranchi ixtogot zoddunk vaurtalom. Bottank ani -mondirank bhatt ditalom. Tanche lagim vhoddlexe vivad tnaslom. Tanchim kallzam jikhun gheunk vaurtalom. Monam un gheunche adim, mon'xeanchim kallzam jikhun gheunk zai. zalea, *you may win an argument, but may lose a friend*, tum ad jikhxi ponn ieka tittak ibaddxi. Mon'xeak jikhun haddunk g zai, Devllank ani pujareank bhatt diun, hanvem tanchi ollokh

ani mog zoddlo. Tantuntle zaite mhoje lagim ulounk ietale. Upr
amchem iskol bottanchea bhurgeamnim bhorlem.

Oxech mhaka dog musulman ixtta asle. Aman ani Badru
Tanche sangatim hanv sanjecho peunk vetalom. Tannim mha
musolmanachea ghoramnim vhelo. Tosoch tancho kasiz mha
bhatt diunk ietalo, hanv taka bhatt vetalom. Oxem musulmanach
vhoddle porbank hanv hajir zatalom. Te mhaka lognnak na
vhoddlea soegank jevnnak apoitale. Bhaxonnam korunk vinoite
Hanv mhozo Kurann-ba boro xikun vetalom. Hea upaiamim
hanvem soglli Divcho jikhun ghetli. Caesara bhaxen *veni, vidi, i*
— hanv ailom, hanvem pollelem ani hanv jikhlom, oxem mhoja
mhonnum-ietalem. Lokui toxem mhonnttalo. Divchole chea
ganvcho lok aslolo. Borim natim aslear, dakhtleo vastu vha
zatat, naslear vhoddleo dakhtleo zatat. Oso Saxtticho
boreponnacho sad Saxttint gazoitalo, Bardescho Bardesau
Rostear mhaka sogott chepem kaddhtale, kristanv, hindu mho
veglochar naslolo. Vatter sobar zann thambun mhaka hat ditle
Havui tankam. Oxi Divchol mogachem ek kondd vortolem.

Ilean bhov thoddeanchem pottant chabtalem. Amchi konfa
ani fabrik borech cholonaslem. Tem koxê-i bhaxen thara
ghalchem aslem. Hea hetvan hanvem Arsebisp-Saib D J
Alvernazak chitt boroili. Te xittuk ani xhanne aslole. Tan
firgojent rokddinch bodlopam korchim nhoi mhonn mha
suchoilem. Na tor he monis mhojea angantli hurba kaddhtole a
ani hanv ang kaddhtolom aslom. *Festina lente*, sovkas dhav
Arsebisp-Saiban mhaka xiddkailo. Tori Divchole konfrarichimu
fabrikachim karasthanam samkim bond poddlolim. Hanven
vorte monxeacheo soio ghetleo, ani noveo somiteo vincim
kaddhunk magnni keli. Hê pavttim Patriark Saiban mbr
magnnek kan dile. Noveo somiteo sthapleo, karasthanam *squ*
one mhonnttat thôisun suru keleo. Donui sonsthancha pet
poixe-ba kainch nasle. Atam te ektaim zait asle.

Oslim krasthanam tharear ghalunk gelo mhonnttch
fuddareacher tufanam ietat. Konnem-konnem mhoji bodli za
hanv vetam mhonn khobor ghali. Hi khobor hanvem Pe Cha
Saldanhak, Jezuit-bhavam sangli. Tannem mhaka koslich a
dinaka, kâi ek zaunk na zalolea porim vag mhonn budh dili. H
xant ani sovost choll'om. Mellta taka zap korit ravlom. Sog

kinch thondd zalem. Itlea mhonnosor Pe Charles Saldanha
 nik kopelanvacho ud'do soddun gelo. Hanv 35 vorsancho
 natto aslom. Tornatteank eksure dovorche nhoi, oxi amchea
 hikareanchi somzonni asli. Hea pasot Pe Walter Mathias zo
 nozo Bagant vholdil aslo, atam tachi bholaiki bhigddun, to
 maka Divchole sangat korunk ailo. Tache kens pikhlole. Taka
 ntikani ani zannvai asli. Ek somorombh koso mandddunk zai,
 gillo kariokrom adinch fuddem boroun dovorunk zai, vedi-
 yokank koxe toiar korunk zai, bhokten ani zannvaien seva-
 orm koso pallunk zai hem tannench mhaka xikoilem. Taka hanv
 odd upkari. Koslea-i kamak to uchamboll zainaslo. Oxi mhaka
 i vankddea okxoramnim boroileli nanv-nasti chitt aili. Hanv
 gllloch kachabul ani uchamboll zalom. Pe Walter Matiasan
 maka somadhan kelo. Konnem boroilea ti zannunk vell
 addnaka. Kâi zaunk na zalolea bhaxen tujem kam korit rav.
 glllem apxinch samadhan zatolem, tannem mhaka pottoilem. *Ita*
ctum est, toxem ghoddlem. Hi mhoji poili nanv nasti chitt, magir
 ink eki aili. Otthra vorsam anink atth mhoineam potthim
 vchole astanam nanvnasti chitt aili na. Azun ieunk na. Ietit
 lear, kitem korchem tem hanv zannam.

Amchi igorz dukhest vostram ghalun bhonvtali. Hanv Divchole
 itor sorlolom, azunui amche igorjecher uzvadd poddunk na.
 vcholchi Igorj *edificio nacional*, sorkari imarot mhonn choltali. Ti
 rki korunk ani bandhunk sorkarachi zobabdari asli. Oso hanv
 rkari mon'xeank huskitalom. Tancho jiv khatalom. Xekim
 nnim ti bandhun haddunk nirnnoi ghetlo. Izner Sebastião Pintaan
 bore ritin bandhun gheunk zaito tokhos ghetlo. Soglllem toiar
 lea uprant, Igorjchem mukhamoll uzvaddit ani novem zalem.
 dnam Pe Walter Mathiasan *Goa Mission Letter-* hacher *It all*
gins with a new facade — soglllem novea rupan suru zata, mhonn
 roilem. Novea mukhamollachi ugthtavnni korunk Gôycho
 vernador Bernardo Guedes, tachi ghorkann, ani Patriark Saib D
 sé Alvernas ailo. Tornatteamnim borem gaian kelem, ani
 nvchea lokan boreo boreo doxeo korun dhaddleo. *Papo-dos anjos*
 doce Rajpalache ghorkanik itli avoddli ki tinnem tichi recipe
 agun vheli. Soglllo ganv khoxealkaien bhorlolo aslo. Vollok korun,
 re dharmik somorombh ghoddoun, kristi na kristi lok khoxal
 talo. Orxem hanvem Padr-Vigarachem vo kurachem adim kam

korunk na. Bagant hanvem ekech pavtti piddevontanchi makhmat diloli. Sermanvak gelole kodden Utorda ek batism dilolo. Pu'zhankun, zhankun ganvkar zata, boroun-boroun Shennoi z mhoneittat te bhaxen mhojê lagim ghoddlolem. Atam hanv sakrament ani sonskar diunche adim ani ditanam teasakramentachi somzonni ditalom. Dusro mis bhettoitan misachem vivaronn ditalom. Dusreak batism diunk litalom, h povitr-snanachem dhanvtem vornnon kortalom. Mhojem mis h bore bhaxen toiar kortalom. Dor misar hanv dakhttem bhaxo kortalom. Oxich 30,000 sermanv sangpachi tisrea vorsas bhasavnni mhojean pallum-ietali. Dixim-maxim sermanv sang sangun lok mhozo bhavartache vostumnim kir zalolo.

Divcholent konfrari asloli. Ti dusre Gôychê konfrarinche bhax festak ani mornnak dixtti poddtali. Divcholechi konfrari Kurp Maiechi ani Povitr Sonskarachi zaun asli. Oxe Divcholche konfrari Povitr Sonskarache sevok asle. Tannim Povitr Sonskarak m diuncho aslo. Hea pasot aitarachea aitarak hanv do-d konfradink apli opmurs ghalun misak hajir zaunk nemtalo. Divchole asum meren, hi chal togli. Bhokte bhair misak sobh robh haddtali. Pe Leopoldo da Rocha - hannem Divcholo konfrarichi ani hea borovpeachi aplea fanki pustokar *As Confrarias de Goa*, hacher tokhnnai keli. Konfrari koxi aili, khôisun aili amkam koxi bhagevont korta hacher hanv bhaxonnam kortalo. Divchol soddum meren, atmik Budhvont koso, hanv sog konfrariche boskank hajir zatalom. Soglle somjikar addaitalom. Konfradi-i sogllo sohokar ditale. Tanche vinn mhojean kâi addaunk zainaslem.

Dakhttea bhurgeam khatir Vedi-sevokanchi sonstha a Hanvem ti suru keli zalear, tika Pe Franklin de Souza hannem bore m vollon dilem. Aitarachea samudaiachea misak (commun mass) bara vedik sevok hajir zatale. Chukiviret ani somzonnenu bhurge sevâdhorm palltale. Uprant Pe Angelo Bonamis hannem tankam bore xikoile. Divchole padrincheo makhnneo zaleo. H bhurgeamnim aplem kam chukoinastanam kelem. Bisp-Saib tanchem obinondon kelem. Oxem mhojem mon poilem d dharmik vostuncher goll'lem. Mhojea ixttan, Piedade Fernand hannem he sonsthek adhar dilo.

Igorjechim festam ani porbo asleo. Maiachea mhoineant Kurp

aiiechi ani Povitr Sonskarachi porob zatali. hanv Divcholent
glom tedna amchea lokachi arthik poristithi vhoaddlixi nasli. Fest
orunk lok fuddem soronaslo. Hea pasot ami salveo konn-
onnacher ghaltaleanv. Amche Hindu-bhav Shriram Dondd, ani
asant Naik ek tori noven addaunk sodanch fuddem sortale.
asant Naikan Povitr Sonskarachi pal korun bhettoili. Toxench
riram Donddan Igorjek don petro-max dile. Dakhte ani vhoaddle
ostunchi volleri kherit pustokacher boroiloli asa. Konnacheanui
gara lagim magum-ieta. Tanchem mol 48.00 rupoi aslem.

Amchea porbank ani festank padrincho vhoaddlo ankddo astalo.
hoddxe mhoje Jezuit ixti porbank ietale, ani firgojeche
havponnache porbent bhag ghetale. Porbe disa, muzgachem
endd sokallchem *alvorad vazoitalem* ani xharachea mukhi
osteamnim songit vo muzg vazoitalem. kristanvank, hindvank ani
noirank festacho dis mhonn gazoitalem ani zagoitalem. Porbek
mchim ganvchim bhurgim kermesse addaitalim. Purtugez
stanam, jinsavar khellam ani sortim vorvim Igorje khatir poiso-
ddko punzaitalim. Hea poixeam vorvim igorjek nant teo vastu
orun ghetlaeanv. Amche bhurge Igorz ani Igorjechem moll
onderamnim oddtale. Julio, Agnelo, Cesar, Honorato, Martinho,
alter, Caetano, Roldão, Antonio, Manuel, Minguel hankam
oglleank mhojim argam. Amchi xikovpinn Julie Fernandes ani
usreo xikovpinneo vhoaddlo sohokar ditaleo.

Ednam mhonnlllear mhojea sangatak Pe Joaquim da Ferreira da
lva Bicholecho vhoaddil koso ailo. Toch bi vigar zauncho aslo.
unn taka Konknni iena dekhun, hanv chukon koso mhojea
garachea podar urlom. Ponn kam kortanam, konnui vhoaddil
sum, mon laun korunk zai. Mhaka sudoll jib asli, bholaiki ani
mogall kalliz aslem. Tanchu upeg korun, hanvem mog, moipas,
rti zoddli: "Murti lhan, kirti mahan." Oso lok mhojer toktte
artalo. Mog dilear mog ieta, mog dina zalear, to porot mellona.

Pe Ferreira ani hanv motor-saikolicher Mapxeansun ietanam,
mkam mottor-saikolicho akxident zalo. Hanv ghailall zalom. Pe
erreirak kâi zaunk na. Lokacho boball zalo. Lokache londde
hobor gheunk ietale. Pe Ferreiran mhaka rokddoch Mapxenchea
pottolant vhele. Mhozo uzvo hat bhair sorlolo. Dr Gaitonden,
loitam-uloitanch, bhitor ghalo. To sarko zaunk tin mhoine lagle.
evan mhaka edea-vhoaddlea obsoegantlo vattailo dekhun,

hanvem Divchole Krist-Raiachi porob ghonng honnan korunk evjilem. Jitle minache truck, kirstanvanche zaum, hindvanche zaum, moiranche zaum, te hanvem Igorje lagim haddunk laile. Iekacher padrik Povitr-Sonskar gheun voir choddilo. Tache fattlean muzgachem bendd, gavpi bhurgim ani Pe Ferreira da Silva Mhojea hatant mikrofon. Hindvank, moirank ani kristanvanche favtal toslim chintnam ani bhavnam hanvem sadoilim. Atthechallis minache truck asle. Hea xivai dakhttim mottoram. Soglea ganvantlean pursanv gunvlem. Soglo lok khoxealkaier ufelo. Pursanv sompche adim, hanvem ieka-ieka vahonacher mottroacher axirvad ghalo. Ieka-ieka vahonacher axirvad ghalche adim somestank Povitr Sonskaracho Axirvad dilo. Tednam sogllim buznam vazlim. Tin minteo thambonastanam soglli Divchol Krist-Raiachea manak gazli. Poilech pavtti oslem ghoddit Divchole ghoddlem. Vorsachea-vorsa oxench ghoddtalem. Atam Krist-Raiache porbecho orth bodoll'la, festui bodoll'lam.

Ganvcho lok tuzo mog korta ki na hem zanna zaunk, tum piddest zalai vo melai mhonn khobor poddonk zai. Oxem Czechoslovakiala ek Bisp-Saib melo inhonn khobor poddli. Bisp jivo aslo, moronk na Ozaramnim chitteo, telefon, tar aile. Bispak lok aplo kitlo mog korta tem gomlem. Oso hanv 50 vorsanche piraier mis bhettoitalom. Soglli Igorz bhorun chikar asli. Mis bhettoitanam, hanvem, ubho astananch dolle dhample. Mhozo tallo bond poddlo. Igorjent sogllo lok roddonk laglo. Dhanvun tegam voizank apoun haddle. D. Pundolika Kandeaparka mhozo sodancho voiz dekhun, igorjent bithor sorlo, mhaka vhoron tannem kanpear ghalo. Injeksanv marlem. Borenxem dislem. Itlean lokan mhojea ghorak veddo ghalo. Saxttikaram, minantle mhoje bhav ani bhoinneo, sanglen astanam, ghorant bhitor sorunk sodhtalim. Oxim tim mhozo mog kortalim. Morcho nhoi hem tanchem magnnem aslem. Oxem ghoddlem.


Osoch hanv Belgão, Xavier Training College, hangasor, mhozo retir korunk gelom. Uzo martalo. Sermanv sangtanam, vhoddlean ani arddun sangunk laglom. Hanv bond poddlom. Mis bhettoitanam, ttap korun zomnir apttolom. Makhlole soro mhojea angar poddlo. Bhavamnim mhaka utthailo. Don pavtti mornnak tenklom. Devan mhaka Jezu ani Konknni khatir rakhlo. Sod'deal vis vorsam tori hanv bholaiken boro asam.



*Sirlim, Fr. A. Pereirachem
zolmachem ghor*



*Vonnttanchi Kanni — Goenchea
sorvoi konnxamni Devachem Utor porgottlem*



***Hatanchi Kanni — Khup-ḵhup boroilem
Sodheak 26 pustok uzvaddak haddleant***



***Kalliz tachem Divchole — Kurpevont
Saibinnichi Igorj***

anvui ek lisany ani dhoddo xiklom. Sermanv sangunk boball
goroz na. Sermanv sangunk vortim chintnam, ani rosall ani
ponnvall utram puro. Altar boddouchi goroz na. Boball korch
na. Atam mikrofon asat. Mikrofon astoch, tuzo avaz soglleank
sta, mikrofonant tondd ghalun ulovpachi goroz na. Oxem
rank ani nachank kortat, utram khatat. Sermanvachem
ddponn tujea utrantlean ani chintnantlean gomta. Xik ani uloi,
ani boroi.

lea mhonnosor ek dis. poilea komunhanvachea bhurgeank
un, hanv igorjechea eka korredorant tankam doton xikoitalom.
a mhonnosor dogam hindvachim bhurgim. Nila Naik ani Sheila
ek mhøjexim ailim. Tannim mhøjekodde iskol kednam suru
tat gai vicharlem. Jezuit aileat. Te, aple poromporê pormannem,
m iskol choloitole. Oxem sogllea Divcholchea lokak dislem.
u kortanv, kortanv mhonn voileavoiruch Sheilak ani Nilak
avem sanglem. Disam uprant, borea monacho ani sobhavacho
nis, Shri Ramnath Naik, tea bhurgeancho xapai, mhøjə mukhar
ani iskol kednam suru kortat gai vicharlem. Iskol-iskol mhonn
anvui sopnelom.

adim igorjechea korredoramnim *Fatima* nanvachem ek iskol
italom. Tem Pe Feleciano de Souza, Konguttcho, choloitalo. Thoi
ar claseo choltaleo. Thoddimxim bhurgim ietalim. Iskolak
tem-xem ghor naslem. Kitem korchem tem hanv nokllo aslom.
dis hanv Souza-Dempo komponint gelom. Iskol bandhunk
cho adhar maglo. Shri Gabriel de Souzan apunn kompone
vim adhar ditlo mhonn mhaka gomoilem. Hi khobor hanvem D
se Alvernaz hankam gomoili. Tanchea kallzant Gõycho ani
ychea bhurgeancho mog boroch siztalo. Gõychim bhurgim,
gir tim hindu, kristanv vo moir zaum ekvottan bhouchim, ho
ho anvddo zaun aslo. Mhaka-i tench zai aslem. Iskola vorvim
nv hindvam, moiram ani kristanvam modhem ek pul
adhtolom, amchem iskol ek mogacho zunvo kortolom, oslim
onam sopnetalom. Anvdde vhoddle, kalliz vhoddlem, ponn hat
khte asle. Koxê-i bhaxen eka ghorachi goroz asli. Hanv
cholent ietanch, Sallganvkarache bhoinnin Igorje mukhar
em ghor vikhtem ghetlolem. Hanv vogtar pavlolom zalear tem
or iskola khatir apnnaitolom aslom, ponn zo konn vetek chukta
vhanvak chukta mhonnttat te bhaxen ghoddlem. Tem ghor

mhaka chuklem. Kitem korchem aslem?

Dusrem ghor sodhunk zai aslem. Je suater aiz Divcho madrincho konvent asa tem ghor baddeak ani vikrek aslem. Har tea ghorache malkinni fuddem gelom, ani tem ghor iskola khat maglem. Dita, na dita mhone dis gele. Hanv mhojea dakhte bhurgeank gheun Sasvot Adharache Maiechem Novem kortalon. Itlea mhonnosor ghorachi ghorkann aplem ghor Sesa-Go Componik baddeak diunk fuddem sorli. Hanv mhojim magnni ani noven korit aslom. Te ghorkannik hanv magnnim korta mhonn gomtoch, tinnem ghor mhaka vikhchich na mhonn gho nichev kelo. Itlea mhonnosor te ghorkani modhem ani Sesa Goachea odhikarea modhem goirsomoz zalo. Ti ostoni ghor mhak vikhta mhonn dhanvim-dhavam sangunk aili. Hanv anink ravon na. Hanv Jezuit Superior, Carlos de Melo, haka bhettunk gelon Tache lagim poixe nasle. Tem ghor ghevpachem tachea mona naslem. Hanv kaddhlom D José Alvernaza fuddem gelom. Tanner mhaka boro ievkar dilo, Pe Joao Fernandesak, Dioseziche bhanddareak, mhaka 20,000 rupoi diunk laile. Dusrea disa t ostorek hanvem tabelianvager vheli. Poixe mezle ani rokdeea rokddench kagot boroilem. Ghor Patriarkadachem zalem. Toxene tem azunui asa. Thoi Fransiscanas Misionarias de Maria ravlat, ar aplem kam choloitat. Patriarkache polasintsun porto ietanar Saibinnik argam diunk hanv Tieche Igorjent bhiton sorlom. Tea dis sermanv-sangpi ailo na. Toairi ba korinastonam, Pe Kurar Inocencio Correia, ani Padr Vigar Lemos hannem mhak pulputrant lottlo. Hanvem to sermanv foddun uddoilo. Mhak kelolea dennea khatir hanvem Ankvar Maiek argam oplim. Sasvot Adharache Maiechea manak ani Tieche igorjent ani kopelamnini hanvem sumar donxim-tinxim sermanv sangle zatole. Kanxekaramnim sov tori novenam ani porbo korunk mhaka apoil zatlo. Anink apounn nakat mhonn hanvem tanchekodde maglem.

Ednam mhonnosor, Igorjz ani dharmik kam tharear ghale uprant, iskolachem kam tabeant gheunchem aslem. Ghor ghetle uprant hanvem iskola khatir poixe magun chitteo boroileo.

Bicholechea Mumboichea kluban mhaka ek ozar rupia dhaddle. Tanchea adharan thodde bhov bank, vastu keleo. Klaseo toia keleo. Ghor nitlailam. D José Alvernazan iskol, suru korunk aplem nemnuk-potr xhaplem. Purtugezam-kallar ieka penachea

shopkean iskol sthapum-ietalem. Purtugezank Purtugez iskol zai islem. Mhaka ani lokak inglez zai aslem. D José Alvernazak inglez skol maneo aslem. Hanvem Purtugezanche dubhav pois korunk okallchem inglez iskol, ani sanjechem Purtugez iskol suru korunk vjilem. Purtugez iskolache professor toiar kele. Osnoddcho xikovpant tizlolo Profesor Trinadade ani Magdalena Lobato Faria nim purtugez xikounchim aslim. Inglez xikounk Fatima da Rosa Lobo, Cirilo de Souza, BA, ani Lamganchi Desai, hankam inglez dikounk vinchle. Fatima Lobo hika hanv 60 rupoi farik kortalom ani Cirilo de Souzak 80 rupoi. Desai poixe ghenaslo. Hi chimtti farik korunk mhaka avgodd lagtalem. Soglle mhoje xikovpi ani dikovpinneo somzotaleo. Fatima teacher tori zaitim vorsam, logn zaum meren, amche modhem ravli. Khup tras ghe'le. Poixeam khatir vaurli na.

Setembrache 11er 1958 vorsa iskol suru korunk ani Agostache 31ver iskolachi ughttavnni korunk sodhtalom. Konnem musta Purtugezank hanv Inglez iskol suru kortam mhonn laun dilem. Sangonastanam, ani magonastanam, hanv toiar kortananch. Purtugez inspektor ailo. Orxem to Göykaruch, Inglez xikoun ami Göykarank oraxttri. Purtugez raxttracher add, anti-nacionais kortat mhonn tannem pottoilem. Hanga mhaka kallok, thoi khallok, hem mez sarkem na, to bank vankddo mhonn mhaka fuddounk ani benkddaunk laglo. Purtugezam-on purtugez distalo. Mhojea angant bhirantxi aili. Vochun hanv Patriark-Saibak pheetlom. Tannem mhaka bhiumnaka mhonnillem. Apunn polleta mhonnillem. Chh fuddem mhonnillem aikun hanv Divchole ailom.

Tharailolea pormannem Agostache 31ver 1958t, iskolachi ughttavnni zalich. Pe Ferreira da Silvan bhurgeank borimxim gaianam xikoilim. Soglle lok misar Latin bhaxen zobab ditalo. Tem amchea Patriarkak bhouch avoddlem. Uprant soglle vhoddle-vhoddle Divcholkar iskolache ughttavnni hajir zale. Tankam apounk hanv mhozo ghora-ghoramnim porxinch gelom. Itlea okristi lokak polleun Patriark Saib oja zalo. Tannem mhaka mogachi veng marli. Aplea bhaxonnant tannem purtugez vo inglez bhas mon'xeak raxttri (nacional) ani oraxttri (anti-nacional) korina mhonn porghottlem. Portugalak vochn, purtugez uloun, Göykar Purtugezancher add gelole. Purtugezanche mahavidialoiannim xikun, Göykar Purtuzancher add zalole. Tantuntlo eklo mhozo

ganv-bhav Dr Antonio Furtado. Göykar sogllea sonvsarak asa tankam inglez gorjechi mhonn amchea Patriark-Saiban pottollem. Hem jem iskol cheallis bhurge gheun lhanvikaien suru zatalem tem ek dis vhoddlem zatolem aslem. *Ita factum est*, oxem ghoddlen 28 Mai, 1974 jednam Divchol soddun hanv Bagant ailom tednan Our Lady Grace Iskolant 1200 bhurgim aslim, hindu, kristanv ani moir. Poilim pasun, hem Padrichem iskol, sudrot gelem. Our Lady of Grace H School hem nanv astanam taka padrichem iskol mhonnttale. Hem nanv **Padri** mhaka bhouch avoddtalem Iskolacho padri hanvuch aslom. Uprant dusre aile.

Hindu bhurgeank kristi iskolant ieunk atvench distalem Dattaram Dondd ho mhozo sorgest ixtt mhojê borobor onolkk ghora-ghoramnim bhonvtalo. Amchea iskolachi gozal ganvche lokak sangtalo. Ek pavttim ollokh zali mhonnttoch, hanv Divcholkarancho ghorcho ani soiro zalom. Toxench tem! Padri soglle familintlo, ani khoincech ekle familintlo nhoi. Oso hanv vhoddlo ghoram bhonvpi zalom. Lamgão, Sirigão, Maiem, Aturlim, Piligão, Nanora, Doddamarog, Asonora, Sanklle, Valpoi, Tiska, hã sogllea ganvamnim pavlom. Itlea mhonnosor poileach faral amchea matrikek dhaddlolea bhurgeank xembhor ttoke pas nikha mell'lo. Ami khoxealkaien ufeleanv. Hea bhurgeantlo eklo Shri Vishnu Naik, Göycho MLA aslo. Oxem amchea iskolachem nam borench gazlem. Tea vorsa Chinan Indiecher akromonn kelolem.

Iskol-iskol mhonnlllear xikopoch nhoi. Iskolant sogllem sudarop asunk zai. Bhurgeachea angant sogllem borem asa tem upzour kaddhunk zai, choddxim bhurgim hindvanchim aslim. Tim otanv khellonaslim. Nattkant bhag ghenaslim. Tankam bhaír kaddhunk tanche avoi-bapaik sangunk ani somzaunk, bhurgeank rong bhuienr, ani khellachea moidonar haddunk vhoddloso bhag Kun Fatima Lobo, az Smti Fatima Furtado, hika labta. Ti ghorachea ghorant vetali, ani bhurgeank nattkant ani khellant bhag gheunche khatir vhoddilam lagim porvangi magtali. Oxi Divcholen eki novi kranti suru zali. Amchi kridha-spordah, ispott, polleunk ani School Day polleunk soglle Divcholcho ani sobhonvtonncho lohetalo. Ek festoch koxem he somorombh zatale.

Divcholent sport Olympik poddotin korunk amcheach iskolak favta. Iskolachea bhurgeank ami chear ghoramnim vanttaleanv. Tim ghoram bandhun haddunk, tim nettounk, bhurgim ani xikovp

ani xikovpinneo rat foddalim. Sporta-disa sogllem igorje fuddlem
noll Olympik xhar koxem distalem. Jitlem olympic xharant
ghoddtalem titlench Divchole sadtalem. Olympik torch
pettovpacho somorombh ani ti mollar haddpachi sonvoi hi poili
amkam favta. Sporta vorvim mon'xeanchim kallzam jikhun
gheum-ietat. Tim amim jikhun ghetlim.

Itlea mhonnosor Patriark Saib iskolachi novi imarot bandh
mhonn mhaka xiddkait aslo. Mhoje lagim poixe nasle. Dempo-
Souzan mhaka fokot 15,000 rupir dilole. Anink kuskutt naslolem.
Sumar chear lakanchi evzonn asli. Tori Patriark Saiban mhaka
xinnan bhorloli eki chitt boroili: "Tum tori Devan dilole sondicho
rupeg korinaim, ticho devchar lav ghetolo." Tednam hanv fuddem
sorlom. Bunhadicho fator Göychea Razpal Vassalo e Silva-hannem
ghalo. Taka hea iskolachi kallji asli. Tannem adhar diunk
bhasavnni keloli. Hanv ti bhasavnni pallun gheunk anthrea-
poirean tankam bhettunk vetalom. Diunche adim 1961t Göychi
suttki zali. Ponn bandhpachem kam hanv choloit ravlom.
Kermesseo keleo. Tiatr kele. Tanchi vorvim 25,000 rupoi ekttaile.
Kardeal Fringes, Munickcho Kardeal Hoffmann hankam hanvem
chitleo boroileo. Toxench Conrad Adenauer, ani John F Kennedy
hankam boroileo. Voilea kardealamnim apli ful na pakli dhaddli.
Ponn Conrad Adenaueran, ani Kennedin mhoje chittik zap dili.
Mumboi gelom ani Bicholkaranchi domddi punzaili. Ek dis oso
letalo mhoje lagim pidrelank diunk poiso nastalo. Hanv aitarache
kolektant poddtat te poixe taka kaddhun ditalom. Purtugezanchea
kallar ximitt sovai mellitali. Kitem-i korun, Göyche Arkidiocesiche
125,000 rupoi gheun, iskolacheo fee bore bhaxen punzaun,
kristanv, hindu, moir mhonninastanam tancho adhar magun
imarot voir sorlich. Ti voir kaddhunk D José Alvernaz ani mhojea
mogachea ixtan D Francisco da Piedade Rebelo, hannim mhaka
duddvancho ani utrancho sohokar dilo. D Francisco Rebello
hanche lagim poixe magunk gelom. Tanche lagim nasle. Tinxim
ponnas rupoi kaddhun mhaka tannem dile. Göykaramnim dha
ozarancho bhangaracho khuris tankam bhettololo. Tantuntle
urlole te poixe tannim mhaka dile. Te mhojo bhorpur mog kortale.
Kalljidar hem pustok hanvem xhaptoch, tannim khorchak mhaka
700 rupoi ani dusrea pustokak anink tin'xim dile. Soglleank te
mhoji vhoddvik sangtale. Hanv tanchi. Mhojea kopolachi te mukha

ghetale. Aplo putuch zalolea porim te mhaka lekhtale. Kontar dakhounk vetoch te mhaka vakhanttale. Kontanchi pustokar azunui asat. Tanchi tancher maniotai asa.

Divchhole atam madreo ieuncheo asleo. Ostoream lagim kiter kherit asa tem dadleam lagim na. Ostoreancho poramors korun ostoreoch boreo. D José Alvernaz *Fransiscan Missionaries of Mar* hankam Divchhole haddunk evjitale. Ednam mhonnlear iskolach imarot ordhi toiar zaloli. Patriark Saiban bhurgeank thōi vhoron laile. Je suater iskol choltalem, igorje fattle imarotint madrin vhoronk laileo.

Mother Franscisca, ganvan Ispanhachi poili vhoddilinn zali. Amcheo sistereo kam korunk lagleo. Dubllea dadkhtteak bheditaleo, piddestank voktam, dukhestank buzvonn. Divchhole tednam Vasco Alvares nanvacho mamlatdar aslo. To madrink borisohokar ditalo, somajik vaur korunk soglle torancho adhar ditalo. He vellim, Mother Fransiska borich huxear asli. Ti xinvonn-suxikounk ekdom laik asli. Hindu-bhurgeank ani kristanv bhurgeank bhagevontacheo kannio ani khobro sangtali. Ek distinnem Santa Clara ani S Franskachi khobor sangli. S Franskas Santa Clarache kens katorle, tika motthvaxinn keli. Hi khobor ekavaddhlolea cheddvachea monant rigli. Tannem-i apunnui kens katorta mhonn kolloilem. Apunnui Clara bhaxen zata mhonnllen ani ghorchem nanch zalem. Tem khōi asa tachi khobor konnak nasli.

Itlean sogllea ganvant boball zalo. Padrimnim ani madrimnim taka kristanv kelem. He bhaxen soglli rat Bhaile Petthantlo lok amchea ghorak paro korunk laglo. Madrinchea konventak veddeghalo. Soglli rat nhid na. Hi khobor soglleak gazli. Madrimnim bhurgeak chorun vhelem ani taka kristanv kelem. Itlea mhonnsohanv Dr Pundolica Kandeaparkarak bhettunk gelom. Thōi ganvcho lok ektāi zalolo aslo. Dotoran mhaka buzvonn dili. "*This is a storm in a tea cup.*" Ednam mhonnlear Gōy suotontr zalolem. Bharot Pulis-odhikari Gōyant Shri Jog hannem mhaka ani mother Fransiscak apoun vhele. Tankam amche thāi koslench kāchukichem gavlem na. Thoddea disamnim cheddum Maharastranv gelolem mevlem. Ghorant lognnak lagon goirsomoz zalolo khuim Tea pasot tem ghorantsun pollun gelolem. Itlean hem ek vhoddlem tufan sompche adim, amche modhem *Visitador* Jezuit Topaspi, Pe

Mann ailo. Tannem mhaka sanglem: "Fadar, xant rav. Tum guspoxi ani uchamboll zaxi zalear, soglle kristi monis bhietele. Ghott rav, xant rav." Hanv ghott ravlom, jivitant hanv Theresa de Avila hichim utram jielam: *"Let nothing disturb you, let nothing frighten you, everything passeth away. God alone suffices - kiteakuch lagon gabrum-naka, kiteanuch tuka benkdadaum-noie, Dev puro, sogllem veta."* Sogllem veta, oxem amkam Pe Antonio Vieira s.j. sangta: *"Tudo acaba com a morte, até a mesma morte - sogllem mornnan sompta, mornnan mornnui sompta."*

Amchem iskol ani firgoz vaddot geli. Iskol suru kortanam, monxeallaiechim, susankrutaiechim biam ani naitik totvam ximpddaunk hanvem eujilolem. Mog ani moipas ximpddaunk mhozo tir aslolo. To xarti pavot ietalo. Vasco Alvares amcho voir ulekhlolo administrador aslolo. Taka ani dusreank amchim bhurgim melltat title pavttim *good morning, good morning*, mhonnthalim. Hem itlem tunvem bhurgeank xikoilem zalear, tunvem zaitem kelem, tannem mhonnilem. Osoch Prof Sadanand Koddkoddo mhaka sangtalo: "Tujim bhurgim kai bore bhaxen *thank you, thank you* mhonnthal. Kai boreli xikovnn. Oxi tunvem amchi Divchol sudraili."

Ek dis ekli zantixi bail bhoxin aplea bhurgeak khankent gheun boxint ubhi asli. Amchea iskolantlea bhurgean Krishnanath Fogueri hannem utthun apli suat zantte ostorek dili. "Padrichea iskolantlo bhurgo tum, Devan tujer axirvad ghalum," tinnem mhonnilem. Oxem amchem iskol boreponn ani bholeponn fankrait gelem.

Osoch amcho eklo Julio Silva nanvacho bhurgo, Dubai pavlo. To az vhoddlo savkar zala. Ek dis tacho dhoni ghorant bhitor sortalo. Julion tachem hatantlem beg ghetlem. Dhonian tache kodde vicharlem: "Hem tuka konnem xikoilam?" Julion zap dili: "Mhojea Principalan, Pe Pereiran." Oxim zaitim bholeponnachim kirnnam Divchole ani Divchole bhair ximpoddlim. Jim sañskrutaiechim ani moriadichim biam hanv ximpddaunk vaurtalom, tim ximpddot vetalim.

Ek kristanv *mature* zantto kednam zalo mhonnum-ieta? Jednam ek kristanv bhagevont Motesacho 25vo ovesvor pallta, dubleant ani dakhtteant Jezuk polleta ani pavta tednanch ek kristanv khoro ani zantto zalo mhonnum ieta. Peleak karunnai ani konvallai

dakhoita ani tache tithai Jezuk polleta taka Kristacho khor
pattlavdar mhonnum ieta. Oxi amche firgojent St Vincent de Paul
Society hi sonstha ghoddloli asli. Ti aplo bhavarth thirauk
anvddetali. Toxich ti dubllea-dakhtteachi seva kortali.

Ek dis rostear poddlolo onolki monis aslolo Cesar Miranda a
tachea sangateamnim taka ukholl'lo ani vhorun Divcholcha
ispottolant thevlo. Tachi tannim kallji ghetli ani boro korun gha
dhaddlo. Taka haddunk-vhorunk poixe ekttaim kele.

Iskolantui bhurgeanchea kallzant mog ani moipas, dolaan
vomp'pchi asli. Hea psot ami *social centre* hi sontha ghoddli. I
evzonn Pe Bras Faleiro, s.j., hanchi asli. To tin vorsam uprat
Jermanik vetoch, Divchol soddum meren, hanvem hem somak
kendr choloilem. He sonsthe vorvim amim bhurgeank moche.
uniformam, pustokam ani donparchem jevonnu ditaleanv. Jezus
Sobha-i hea kamak aplo atthik adhar ditali. He sonsthe vorvim Gr
Lady of Grace H School monis mogi ani karunnaien ani mog
bhorloli zaloli. Zaito xikpi hea bholeponnacho ughddas kaddhit.

Ednam mhonnilear suotrantaiecho avaz sadtalo. 1961
Purtugezamnim Divchole Gõenchea Saibachi porob Dezembrachi
tisirer keli. Bicholeche polis-odhikari hi porob kortale. Purtugz
mhojer nodor dovorun asle. Tanchea gupt pustokar, Pe Antonio
Pereirachea nanvar *nacionalista não perigoso* boroilolem aslem.

Hanv Purtugezanchi ixti aslom. Tosoch hanv kallzan Bharoti
aslom. Ami Bharotich te Bharoti. Vokil Mulgaokar ani Appa Karat
mhoje ixti asle. Tanche borobor hanv sanjecho pasoiel vetaloi.
Hem Purtugezank sorol distalem. Purtugezankui hanvem kosle
vaitt kelem na. Thoddo vell mhaka capelão militar nemlo por
mhojean hem kam korun zaina zalem. Hanv ekloch aslom.
Aitarachim tin misam, doton xikovp, ani bhaxonnam koro.
iskolant xikovp hem mhaka chodd zatalem. Hea pasot hanvem ha
ud'deacho rajinamo dilo. Borem kelem. Khoince-i tori eke vatun
asunk zai aslem. Mhojem kalliz Bharoti aslem por
Purtugezancher add naslem. Tanchi ani somestanchi ixti
sambhall'li. Tannim kednam-i tori Gõy soddun vechem aslem.

Dezembrachi 18, 1961, hi tarik lagim pavtali. Purtugz
Mavlingem raun rakhonn kortale. Tantuntlea dog zannank Bharoti
soinikamnim faraile. Moddim Divcholchea postar haddli.
Hanvem pretank *otti khalim, sub conditione*, sontesanv lailem. e

ni te vatten ddo, tto aikum-ietalo. Bharoti soiniik sovkas
 snoddchean Divchole bhitor sortale. Amche borobor Fr Walter
 Mathias, Fr Moreno de Souza, ani Bras Faleiro asle. Capitão
 Ingracia amcho vhoddlo ixtt aslo. Boro katolk ani boro monis.
 Panna lagim zhuzari atiararam asat tim bhov thoddim mhonn to bes
 oro zanna aslo: "Hanv jea S Franskak hat na tacher patietam.
 Hanv portugez atiarancher patiena." Veche adim tannem Povitr-
 onskararak bhatt dili. Pe Walter Matiasachem ani mhojem besanv
 hettem. Hanvem nimnni vinonti keli: "Senhor comandant, tumi
 etat, tôr Divcholcher koslench vaitt ieum dium-naka, nhoi mhonn
 petrol pompaxim bomb-ba ghalunk dium-naka." Komandantin
 nikolem. Tannim kuartelar bomb purun dovorle. Ponn petrolachea
 pompaxim dovorle na. Xharantui dovorle na. Ratchim tin vaztam,
 Portugezamnim Divchol soddli. Te Fonddechean Vasco veche asle.
 Divcholcho pul moddlo ani Fonddenchi vatt dhorli. Pull soddtoch,
 soglli Divchol hall'li.

Soglli rat ddo-tto zatalo. Bharoti fouz ordhi Osnoddchean
 Mapxeamveslean vetali, ordhi Divchochean ietali. Sokallchim
 panch vazlim. Hanvem gantth vazoili. Lokan suskar kaddhlo.
 Amcho vigar jivo asa. Iskolak ani Igorjek kâi zaunk na. Sadde-
 panch horancher hanv mis bhettounk gelom. Modhench bomb
 puttlo. Kuartelar dista. Mis bhettounchem vo bond korchem, hem
 mhaka somzonaslem. "Toxench bhettoi" Pe Walter Mathiasan
 mhaka sanglem. Hanvem mis bhettoilem. Somptoch, mhaka Igorje
 aginch bombacho kuddko gavlo. Konnak kâi zaunk na. Amchea
 ninantlo hat-kampti lok, Saxttikar Igorjent ieun asle. Amche lagim
 dhoddta te bhaxen tankam amim jevnacheo vastu dileo. Tim-bi
 phirantinuch aslim. Ratchim igorjent nhidlim.

Uzvaddtanam Bharoti Fouz Divcholent rigli. Mhaka loban
 pollena fuddem Pereira nanvacho ek Tamil xipai uddki marun
 lenvlo. Mhaka tannem veng marli. Ieklea Kurseongchea xipaian
 hat dilo. 8 horancher soglli Dicholchi porza kamra lagim ekttovli.
 Vasco Alvares hea kamrachea zallvonndaran Portugez bavitto
 lenvoilo ani Indian bavitto choddilo. Amchea iskolachim bhurgim
 aslim. Tanninch Divchole **poile pavttim Raxttirik Git, JANA**
MANA MANA, gazoilem. Sanje-vellar Divcholchea mollar vhoddli
 obha bhorli. Thôï hanvem mhojem bhaxonn kelem, B B
 Borkaranchim vochnam *Gôy aslem lhan, atam zalem mahann*

gazoilim. Vasco Alvaresache sangnne pormannem *Quando o Padre Vigar* fala é sempre brilhante – Padr Vigar uloita tednam sodanc uzvaddit ulovp korta, osoch hanv uloilam. Purtugez gele mhon Igorjek kâi vaiitt zavpachem na, ti sogllea raxttranchi an raxttranbhaili, ani vorti mhonn hanvem porghottlem. Jezus sotmanunk khoinchêa-i raxttrachi goroz na. Hem itlem thodde mhojea kristanv bhavank zomlem na. Te *Portugal Eterno*, Sasnni Portugalak, sotmantale. Sasnnik ekloch Dev. Oxe te Bharo vimanam ietoch, poi-poi Brasilaksun vimanam aileam, amkar soddounk aileam, mhonn bottam dakhoitale. Tankam han somzaitalom: “Az itias bodoll’la, anink to porto ieuncho na. Sovkas-sovkas mhojea kristanv lokak Indiecho mog korunk oddle Tannim aikolem ani faideak poddlem.

Sanjeche ani sokallche Bharoti soinik amche Igorjent ieta-vetale Tankam hanv ani mhoje sangati mogan ghetaleanv Suotontraiecho dis thoddeak dukhicho zalo, ponn somzotolean khoxealkaiecho. Mhaka-i.

Divcholchea xhara khatir hanvem kitem tori korchem aslem Adinch pasun Divcholkar bore futtbol khellpi asle. Administrado Mauricio Pegado ho-i bi futtboll mogi aslo. Tannem futtbol mo toiar kelolem. Oxe amchea iskolache bhurge hea mollar khelltale Sports-ba thoinch zatale. Atam ganvchea bhurgeank eka klub khala zomounche asle. Tor ek boroso klub ghoddcho aslo. Divchol ek fanki futtbol mogi aslo. To mhonnlllear sorgvaxi Dattaram Dondd.

Tachea sohokaran ani utsavan hanv ani Pe Franklin de Souza klub ghoddunk fuddem sorleanv. Sogllea ganvkaramnim apla sohokar dilo. Oso Divchole **BAFF, Bicholim Association of Football Fans**, hi sonstha 1970t udeli. Dattaram Donddan an hanvem tantunt amchem sogllem kalliz ani dhean-mon ghalem BAFF sudrot gelem. Kolhapur, Gaddinglaz ani Gôychea lagxilea ganvantlim kopam amkanch favtalim. BAFF-achem nanv soglleak gaztalem. Caetano Dias, Excelso Carvalho, Rajnikant Lavonis Martinho Silva, Govenkar, he mhoje iadint ietat te poile khellpi 1974 vorsa meren hanv hea klubacho odheokx aslom. Zaito pavttim klubant futt ghalpachi proitn zale. Ponn soglleank bandhunk ani ekttâi dovorunk Devan mhaka kherit dennem dilolem. Hea jinsavar karannank lagon somestank, hindvank

noirank, ani kristanvank hanv **amcho padr vigar** ani dusreank **icholecho Vigar** zalolom. Teach nanvan te mhaka ulo kortale. Tea podachi hanv boddai martalom.

Divchol sudarlolem ani maiemogachem ani ekcharachem xhar alem. Divcholchi firgoz ani Divcholchem iskol bandhun haddunk aitea Jezuitamnim, padrimnim, ani lokan mhaka adhar ani ohokar dili.

Pe Walter Mathias bholaiken boroso naslo. Tannem Raiturche seminarint Atmik Budhvontachem kam korum meren, mhaka moion dilem. Taka *Time Magazine* vachpachi sonvoi asli. Tantuntleo chobro vachun to mhaka sangtalo. To Belganv vigar zaun aslo. Vigarachim dukham ani sukham zanna aslo. Kosli-i addkholl aili zalear, ti suddtounk to bori budh ditalo. Oxem-i to mhaka sango: "Konnuj tuje lagim rinn magonk ailo zalear, kednanch rinn dinaka. Taka dha-vis rupoi di, ani portun dinaka mhonn sang. Na zalear to tuka dixtti poddta tedna liptolo. Asloli ixttogat toddon vetoli." Hi tachi budh hanv jielam, tea pasot hanv sukhest jielam. Rinnkarii na, lippachem-i-na.

Pe Walter Mathiasak ungunuch monis kosle jinsache te gomtalem. Ek dis ekli bail ieun sorli. Ti mhoje kodde uloun somptoch, ghora vetanam, Padr Walter Mathiasan vicharlem: "Ti tuje kodde uloitalli ti bail koslea jinsachi?" Hanvem tache kodde vicharlem: "Ti vankddea jivitachi mhonn tuka konnem sanglem?" Tannem portipall'lem: "Ti khas marta tachevoilean ollkhum-ieta." Toxench tem!

Osoch ek dis hanv mhojea volterar dholtalom. Eklo tornatto mhoje fuddem ailo. Tannem mhaka sanglem: "Fadar, tum dhovo lobh ghalun, ganvantlean pasoi martai tednam, mhojea otmeant pondra min'teo fodoll poddta." "Tor kiteak?" hanvem vicharlem. Tannem portipall kelo: "Fadar, hanv kazari monis, hanv dusre bailek gheun asam. Mhaka tar na. Hantuntlo mhaka soddoi." Sangpachem itlench, patok mon'xeak dhadoxi korina, khata. Pe Walter Mathias lokachim kumsaram aikotalo. Tosoch mhojem-i, azunui hanv sumanak ek pavtti nhoi zalear, pondra-pondra disamnim mhojem kumsar kortam. Mhoje firgorjent Sonvarachea-sonvarak kumsaram zatalim. Hea kamak Pe Mathiasan ani dusrea jezuit padrimnim bat-bhar lailo. Lokak zai title ani zait tosle pap-aikupi asle.

Pe Walter Mathias gelea uprant dog firngi padri aile. Ek Joaquim Pastor, dusro Pe Gracia. Te dogui Konknni xiktale, dogui Gōyar togle na. Gōy sountontr zatoch, dogui Ispanhak portole. Te-i apnna lagim ghoddta te bhaxen mhaka adhar ditale Eksurponnant ghottaieo asle. Garciak tori boro tir aslolo, poissu makddancher far martalo. Tankam zomnir uddoitale.

Hanv Divcholche Julhant bhitor sorlolom, kāl mhoineamnīm P Joaquim Ferreira da Silva voktam gheun Piligão, Lamgão, an Doddomargar vetalo. Lok voktam farak voktam ghetalo. Pon doton aikupak toiar naslo. Tache bori mhozo dakhtto ixtt Agnel Vas vetalo. Hem kam titem iesesvi zaina dekhun, Pe Joaquim Ferreira da Silva Purtuges soinikancho kopelanv zalo. Uprant t Divak gelo. Tachea uprant to Portugalak gelo. Divchole amche bhurgeank Latin gaian, ani misant bhag gheunk xikoitalo. Tacher kalliz Portugalaveslean oddtalem. Amchem Indieveslean somb pormannem oddtalem.

Tin vorsam uprant Pe Brás Faleiro, ani Pe Moreno de Souza aile Pe Faleiro xikpi aslo. Koslea-i kamak toiar. Konn mhaka marun ba eit zalear, to eke muttin konnakui zomnir uddoitale. Am barabor bhonvtaleanv, borabor nirnoi ghetaleanv. Tanner amchea bhurgeank borech xikoile. Azunui zaite tache ixtt tach ughddas kaddhtat. *Ex-Students Association* ghoddun haddun tacho motto suddakar aslo. Hi sonstha porbo ani somarombh kort tednam tachi iad kaddhtach. Hea xivai to mhozo ghott ixtt zau aslo. Azunui. Tannem Gōychea nustem marpeam khatir zaiter kelam. Soslam. Bondkhonnint gela. Azunui tanche khatir zhuzt Pe Bras Faleiran mhaka mog, somzonni ani ixttgot dili. Hatak-ha dhorun ami bhonvtalean. Bhonvtanv.

Pe Moren de Souza ani hanv dogui Udentechea Nekhetra boroitaleanv. To Ispanhak xiklo. Hanv Indiek. Konknnichea moga amkam bandhlole. Pe Morene Igorjechea ani iskolachea kamar bhorpur adhar ditale. Tachea utsavan Sirganvchem kope zolmolem. Shri Raimundo Mascarenhas, Bernard de Souza, Sh. Freiras hannim ani dusreamnim hem kopel bandhun haddun motte tras kaddhle. Morenachea jivitantli hi khobor. Ek bhurg ghorantlo ani iskolantlo nanch zalo. Avoi-bapaik mello naslo Pollun gelolo. Tednam Pe Moreno tache sodhik gelo. To tak Osnoddeam chaiechea dukhonar gavlo. Pe Morenan somzaun tak

hora haddlo. Iskolant bosoilo. To atam xikun vhoddlo monis zalo. Iskolant *astha*, *concern*, mhonnttat ti asunk zai.

Jezuitchancho ankddo thoddo zaun, D Francisco Rebelo hanche agim mhaka adhari diunk magunk gelom. Tannim mhaka Thomas Justus de Souza dilo. Thomas bhuimxastr xikounk ekdom laik aslo. Toxen ch taka igorjechea battam-vittanchem karasthan borench gomtaleam. Hanv taka upkari. Tachea uprant Pe Conradinho Lopes hannem mhaka adhar dilo. To sportachea kamant ekdom huxear aslo. Vidnean-xastr tache avddichem xikovp aslem. Bhurgim tacho azunui ughddas kaddhtat. Atam to Colveam mukhi xikovpi zaun asa.

Fr Agnelo Bonamis, mhozo kur koso ailo. Tannem igorjechea ani bharmik kamant vhoddloso bhar ghetlo. Sumanachea sumanak piddestank Saib vhortalo, vedi-sevokank mis ajudar korunk ikmotin ani pottiddken toiar kortalo. Bore-bore tiatr toiar kortalo. Taka songit ietaleam. Solfam vachunk zanna aslo. Tannem amchea bhurgeank chear vozamnim gaian korunk xikoilim. Cheddvank ani cheddeank nott-nottinchem kam xikoilem. Tache modhem ani mhoje modhem vhoddli ixtogot vostali. Hea pasot to Divchol soddun vetanam, hanvem lekh boroilo 'Mhozo Kur'. Azunui to Devachea molleant bes-borem kam korta dekhun hanv chodd khuxal. Voilo 'mhozo kur' lekh vachun, mhaka zaitea zannamnim potrancher ani porxim porbim dilim.

Hea uprant Pe Vivian ailo. Tannem iskolachem bes bore bhaxen kam kelo. Uprant to hea iskolacho mukhi xikovpi zalo. Atam to Loyola H School, Puneant, headmasteracho vaur korta. Osoch Pe Joe Palli vaurlo. Taka ani mhaka vhoddle ixtogotin bandhlead, MSc asun, taka xikovp khup sompem aslem. To mhojea dukhant ani sukhant bhag ghetalo. Azunui to mhozo vhoddlo ixlt. Porxim mhoji khobor gheunk ieta.

Pe Franklin de Souza ani hanv barabor ikra vorsam sumar jieleanv. Pe Franklin xistecho monis. Soglle manddavollin chintunk ani manddunk Devan taka vhoddlem dennem dilam. Thoddem ulovpi, chodd korpi. Iskolant ami eka-mekank puraitaleanv, bhitorlem kam to kortalo, hanv monis-natim (good relations) vaddhoitalom. Kednam-kednam to mhojer taptalo ponn dusrea disa adlech bhaxen uloitalo. Amcho rag eke rati bhair tognaslo. Pe Franklinak orxem mog dakhounk gomonaslem. Tori

eka-eka vellar to khup monxall zaunk zanna aslo. Eke rati mhoj dant fodd tale. Taka dant fodd tat mhonn gomtoch, te rati to eludkachem kop ani ek aspro gheun mhojexim ailo. Aspro gheunch adinch, he doiall kornnen hanv adinch fuddem boro zalom Franklinak dubllea-dakhttecho bhorpur mog aslo. To dubllea bhurgeank apoun haddtalo, tancheo gorzo topastalo, tankan adhar ditalo. Pe Franklinak Konknni ienasli, punn zhankun zhankun, to ganvkar zalolo. Uprant to bore Konknni serman sangtalo. Zaito pavttim to Divcholechea mollar borim-borim ulovpam kortalo.

Padrim xivai, sogllea dhormachea mon'xeamnim Divcholchem mhojem kam addaunk adhar dilo. Poile suater Smti Fatima Furtado hinnem 1958 Septembrache poilersun tem 1974 merer iskol voir kaddhunk ti mhoje bori vavurli. Bhurgeank iskolant haddunk, git ani gaian, sport xikounk tollmolli. Tika hanv chodd ani chodd upkari. Osoch hanv Smt Maville Britto, Kum Julie Fernandes, Estrela da Costa hankam upkari. Hannim soglleamnim mhaka nirmoll mogan vengoilo. Tosoch Snri Cirilo de Souza, R F Thakur, Vinayak Takur, Vishnu Naik, Amruth Kansar, hannim mhaka bhorpur mog dakhoilo. Vishnu Naik Göycho amdar ani Amruth Kansar Delhicho khasdar zalo.

Mhozo vixvaxik mestir aslo. Tachem nanv Pedro Coelho. To adim Tirakola xikoitalo. Thoincho lok tachi azun iad kaddhta. To zosch hanv boroitam titlo soddasodd solfam boroitalo ani vachtalo. Khup sosnnik ani mon'xall, tapoilear tiddnaslo. Sosnnikaiecho monis dekhunuch itlo toglo. Tea magir mhozo mest Matheus Fernandes. To mhoje bori ailo. Tannem mhozo poramors kelo. Hanv ghora ailea xivai kednach jevinaslo. Tache lagim ozaramnim poixe dium-ietale, tantuntlo ek kaddhpak naslo. Tantunt aplo ghalpacho aslo. Divchole astanam Fabrikachea ani Konfrarichea monxeamnim zaito mhaka adhar dilo. Tantuntle mukhi Roque Fernandes, Thomas Carvalho, Honorato Dias, Osoch mhaka Savoikaramnim ani tanchea bhurgeamnim Vasant Naik, Dr Pundolika Kandeaparkar hannim sohokar dilo. Oso Mokumudin ami dusrea moir-fuddareamnim. Hea voizan morover mhozo mog kelo. To fokannamnim mhaka sango: "Tujem popis bore m na zait, ponn tujem kalliz sodanch ekdom bore m asa." Dr Kandeaparkar hanv mogacho monis mhonn sangunk sodhtalo. Morche adim, amchea

atriark Saibak bhattunk gelo tednam tannem taka mhoji boro hobor pondra minut tori sangli. Oxench Igorjechea bhattant bank andhunk bunhad ghaltale tednam, dusreo vastu koddek ovorun, Dr Kandeaparkaran dha minteo tori mhoji tokhnnai keli. Dr Pundolic Kandeaparkarak zaitea karonnank lagon hanv chodd ni chodd upkari. Osoch Dattaram Donddak. Xanti tanchea tmeank.

Kai vhoddilamnlim mhaka uttejon ani buzvonn dili. Pe Carlos de Melo haka hanv ghoddie-ghoddie mhaka Divcholcho kaddh-kaddh mhonnnttalom. Purtugez Jezuit mhaka choddxe somzonasle. To mhaka sango: "Anink tum mhaka kaddh-kaddh mhonn angonaka. Hem Jezuk manchem na." Khorem mhonnlear nan'chem naslem. Jem hanvem Divchole kelam tem korunk pavchonaslom. Pe Ireneu Lobo zaite pavttim Divchole mhaka bhattunk ietalo. To mhaka sango: "*qui confidit, in Domino non festinet* Devacher patieta tannem dhanvchem nhoi." Khorem raunk ani dhanvunk vell asa. Toch Ireneu mhaka mhonnunk xikoi: "*Lord I believe in you, I hope in you, I trust in you.*" "*Qui confidet in Domino non minorabitur* – zo Devacher patieta to dakhtto zauncho na — tem-i-bi Ireneu sangtalo.

Pe Charles Gomes ho-i mhozo vhoddil aslo. To-i-bi mhaka uttejon ditalo. Hanvem taka omko-tomko padri sangati dhadd mhonn sanglem. Tannem mhaka budh dili: "Tum omkea-tomkea padrik magonaka, tuka dhaddtat to padri tum manun ghe. Tum nagtai to padri, ek dis tujer add vetolo. Tednam to tuka naka mhonnnttolo." Khorem, oxem ghoddta. Dev dakhoita ti vatt hench otv borem. Dev dhaddta te monis chodd bore.

Pr Vincent de Souza hannem mhaka sanglem: "Pe Pereira tum dhienaka, tum sadho monis (simple man) sadhea mon'xeank Dev akhta." Devan mhaka rakhla. Kednam-kednam monis vagh koxe mhaka khaunk ietale ponn mhojexim pavtoch, menddre koxe zaun hora portun vetale. Ek pavtti ami Vengurla poknikik geleanv. klem bhurgem buddtolem aslem. Konnak sangonastanam dkant pavlem. Buddtolem aslem. Eka tornatteen taka kensank horun voir kaddhlem. Na zalear Divchole boball zatolo aslo. Buddlem zalear, mhaka khatole asle. Devan mhaka rakhlo.

Otthra vorsam hanvem Divchole kaddhlim. Mhojea jivitant ek is ietalo. Tea disa hanv sogllim dukham visortalom, ani sukhant

lolltalom. To mhonelear Agostachi 25 tarikh, mhozo vaddis. Te disa, hindu, kristanv, moir mhoneinastanam mhaka bhettun ietale, ani fulamnim mhaka bhortale. Fulamnim pantle bhortale. Sokallchea panch horancher poilo fon ietalo. Ratchea bar horancher nimnno ietalo. Kekancheo punjeo korit zalear, teo vo pattsak tenktoleo asleo. Soglli ganvchi firgoz, Osnoddkar, Tieka Sankllekar misak hajir zatale. Povitr sonskarak salam kortale. Bonderam gheun ubhe astale.

Poilim-poilim vorsa nimitan, firgojecho lok tiatr kortalo. Os mhojea vorsacho poilo tiatr Kujira, Santa-Cruzchea Gonsalve hannem kelo. Uprant Smti Fatima Furtado, dusre xikovpi ani xikovpinneo ho somorombh iskolant addaitaleo. Hea disa hanv padriponnacho nihal kortalom. Itlem lok mhak korta, itlo modakhoita to mhojea padriponnak lagon mhonn hanv somzotalom ani sotmantalom. Atam-i lok mhaka denneamnim bhorta. Azunui mhoje xikpi mhaka bhett ditat. Kednach ritea hatamnim mhoje mureant ienant. Koslo-i tori *ek gift* dan, tannim haddchench.

Tis vorsam potthim jim lognam ani kazaram Divcholent zaleam don-tin bhairaun, tancho mukhi iadnik hanvunch zalam. Soglleancheo saudeo hanvench keleo. Saud korunk mhoje xikpeamnim mhaka poissun mottor korun apoun haddla. Atam oxench ghoddta. Konn ieklean saud ganvchea ieklea griostheakorchi mhonn suchna keli. Hanvem ti manio keli. Ponn na. Mhoje fregezamnim ani xikpeamnim oso zobab dilo: "Tumkam tumch saud ani tust korunk dusro zai, tor tumim hadda, mhaka mhoze vigar ani principal zai." Oxi hi mhoji saud korpachi chal ani moddonk na. Azunui oglli-unni hich chal asa. Azunui mhoje ix mhoji iad kaddhtat. Hanv tankam upkari.

Mhojea hatanchi-i hi kanni. Borovpachi. Borounk vell mellonaslo. Borovpachi sonvoi moddli mhoneitoch, toxich urta. Oso hanv thoddem boroitalom. Atam hanv titlo boro nastalom. Mhaka kakoi zaloli. Mhojem pott dukhtalem. Hanv mhojea ghor vochonaslom, ghorchim-ba mhaka choddxim polleunk ienaslim. Mhoje oneik hanv borona mhonn konnem sanglem musta. T mhaka soddasodd mhaka polleunk aili. Orxem hanv familich samko pois ravlom. Pott dukhta pott dukhta mhonn mhojem duk visrunk, hanvem mhojea hatant ttaip-writer vo boddobodd ghetli ani boddoboddunk laglom. Lekh boroilo. Te hanvem V. Ixta

haddle. Tednam Ixtlacho sompadpi Pe Lactancio Almeida aslo. Hanv *Onvullam* hi sankholl boroit ravlom. Dhaddtam titlem xhapun stalem. Lok abru diun chitteo boroit ravlo. Ednam mhonnlear anvem Ixttar anink ek vibahg 'Tuzo Vichar' suru kelo. To azunui halu asa. Sadhe-sudhe bhaxen tiologi vo dhorm-xastr borounk aglom. Vichar iet ravle. Hanv zap diit ravlom. Divchole raun anvem don pustokam boroilim. *Onvullam* ani *Tuzo Vichar*. Invllank Konknni Bhaxachea Monddalachem inam favlem. Achaea uprant hanv lekh ani pustokam boroituch ravlom. Vorsak k tori ek inam mhaka favtalem. Ponn inama khatir boroinaslom.

Ek dis mhojea ghorant ek tornnatto borovpi ailo. To mhoji budh theunk mhonn ailo. Tachem nanv **Pe Freddy da Costa**. To tednam nattkam borounk laglolo. Tannem aplem borovp topasunk naglem. Tedna pasun amche modhem eki ghott ixttogot ruzli. Ti disandis vaddhot geli. Toslo ixtt mhojea jivitant anink eunk na. Amche modhem 35 vorsanchi forok asa. Tori ami zonville bhav koxe tieleav. Barabor bhonvleav, iekamekanchea dukhant ani sukhant amim bhag ghetla. David ani Jonathan osli amchi ixttogot. Divchole suru zali. Ti chaluch asa. Ti fulot asa. "Tum poilo, magir hanv' taka fokananmni sangtam.

Borovpi-borovpi mhonn mhojem nanv fanklem. Tem boreak poddlem. Swissak thaun Pe Felix Plattner Göyam ailo. Tannem Divchole mhaka bhatt dili. Pe Bras Faleiro hannem, to atam Jermanik sun ailolo, taka mhoji vhoddvik sangli. Hanv azunui tiologi, dev-xastr xiktam ani boroitam mhonn tannem Pe Plattnerak sanglem. To ojap zalo. Divcholchem Padr Vigarachem ghor pornnem zalolem. Xellien bhortalem. Hanvem Igorjechea mukhamoll bandhunk fuddarkar ghetlolo. Our Lady of Grace H School bandhlolem. Atam Padr Vigarachem ghor bandhchem urlolem. hanvem amchi goroz Pe Plattnerak sangli. Tannem mhonnlem: "*Tujea dhormxastrachea mogak lagon hanv tuka ek lakh rupoi bhasaitam.*" To lakh mhaka tannem dilo. Toxench hanvem Divcholchea lokakoddle anink tis ozar rupoi komaile. Oxem mhojem dhoronn aslem. kitle-i bhaile poixe ailearui, ganvchea lokan ful na pakli diunkuch zai. Tankam tem ghor aplem disonk zai aslem. Oxem dislem. Jezuit bhair sorlea uprant tem Göyche Arkidiosezichem zalem.

Oxem ghor-bandhpa khatir Divcholchea Kristi ani okristi lokan

aplim-i danam dilim. Divcholchea Vigarachem ghor ubhem zalem. *Deo gratias!* Ednam mhonnlear mhaka Divchole otthra vorsan bhorlolim. Atam mhoji boldi zaunchi asa mhonn hanga tho gaztalem. Divcholchea lokan don pavttim tori amchea Provinsiala. Pe Vicente de Souza hankam ani Pe Pedro Aruupak amchea Rom Vhoddilak, mhaka Divcholecho kaddhum-nakat mhonn boroilem. Pe Vicentin zap dili: "Tumim taka Divchole dovra ani thoinch tak mara." Pe Geralan Jezuitamnim dhaddta thoi vochonk zai, tach amkam dusrekodden goroz asa mhonn boroilem. Itlean lok xar zalo. Dev dakhoita ti valt hanvem mhonnilem.

Pe Romualdo de Souza hannem hanvem Bagantlem ghor ughten korunk zai mhonn mhaka sanglem. Hanv khuxal zalom. Upran tannem mhaka Karwar vechem poddtolem mhonn kolloilem. Mhojem kalliz Goyam aslem. Borounk ani provochon korunk Devan mhaka apovnnem dilolem. Oso hanv supurlea Sant Terezhinakodde mhaka Goycho bhair dhaddum-naka mhonn magonk laglom. Tinnem mhojem magnnem aikolem. Bagar vechem mhojer formonn poddlem. Bagantlem ghor toiar zaunk na. Mhaka Raiturche seminarint atmik Budhvont koso dhaddum sodhtale. Raiturche Reitoran hoikar dilo ponn kitem khoincea gunvlem, mhaka Bagant vechem poddlem. Baga mhoje avddichea aslem. Zoi hanv poilo aslom thoi vetolom aslom. Oxem Bagant bhair sortanam hanvem Saibinnikodde maglolem.

Atam Bicholek vidai korpache dis ailole. Baffache bhurgeamnim adios korunk ek khell tharailo. Sogllea Divcholche lokan mhaka kamrant vhele, thoi mhozo sotkar kelo. Rames Desai, odheokhan, Manohar Porob, Ravindra Fogueri an dusreamnim mhojem obhinondon kelem. Kristanv lok apli vid kortanam, justuch Puneant sun Amruth Kansar vokil zaun ail Vhoddlean roddun tannem aplea ani dusrea bhurgeanche nanvan mhaka argam oplim. Toxench Shri Roque Fernandes aplem bhaxonn kelem. Dusreamnim-i.

Tache adim, Divcholchea hindu, kristanv ani mot tornatteamnim aplem mhaka send-off dilem. Ek sobhit ghoddia dilem. Ishwaruppa Murguddi, hea iskolache hajirentlea poile bhurgeon ani izneran bhaxonn kelem ani argam oplim. Pe Mari Meyrelles hannem-i bi bhaxonn kelem. May 28, 1974 vorsan hanvem Divchol soddli. Hanv Monte de Guirincea Dongra

Fransiskan padrink retir diunk gelom. Mhaka adios korunk mhojea mogachi xikovpinn. Julie Fernandes, xikpim Cesar Miranda, Anette Araujo, Milena ani Helena Rodrigues cholun Monte-de-Guirim voir tonkxer pavlim. Mhojean tankam choddxem diunk zainaslem. Chaiechem kop diun ghora dhaddlim. Ponn Bagantlea ghoracho vhoddil zatoch, tankam khup khaunk, ani jeunk diunk mhaka favlem.

Divchole mhojea kallzantli fasunk zainasli. Azunui zaina. Zalte mhoine mhojea monant khellitali. Thoi hanvem zaito mog ghetlo, mog dilo, mogachem xhar rochlem. Divchole astanam, mhojim bhaxonam suru kortanam, ani sompoitanam 'poilo mog, dusro mog, tisro mog' mhonnit ravtalom. Divchole mhaka mogachem xhar aslem, atam-i toxem. Thoi hanvem chodd mog ghetlo, thoddem dukh soslem. Oso ek vhoddlo ovesvor somplo.

BAGA



oile pavttim Baga soddun vetanam, hanvem Fatima Saibinniche protime fuddem rozar kelolem: "Saibinn-Mai, mhaka porto Bagant hadd." Tori Bagantlem ghor toiar zalem na. Pe Romualdo de Souza ani Pe Braz Faleiro tem novean toiar kortale Azun korchem zaitem aslem. Hanvem Pilarchea padrink retir dilo Moddganv Holy Spirit igorjent noven dilem. Uprant hanven Benglur vechem kelem. Divchol visrunk khup avghodd zatalem. T ghoddie-ghoddie mhojea monant ietali. Iskolantlim bhurgim xikovpi ani xikovpinneo, mhozo lok, aitarachem mis, lokacho mog ani apurbai monantli vochonasli. Divcholcho ughddas mhaka khatalo. Tea ganvcho ganvkar koso hanv zalolom. Pe Nicholas Pereirache sangne pormannem hanv "*the uncrowned king of Bicholim*" zalolom. Kitem-i sang, kitem-i mag, mhojem utrar zatalem. Telefonan konnakodde kitem-i maglem, utor sokla poddonaslem. Ponn atam hanv paktte katorlolem suknem koxen zalolem. Thodde dis hanvem Bengllur Redemptorist Povitu Atmeache igorjent kaddhle. Kednam-i *Agricultural College* hantuntli mhoji bhachi mhaka bhettunk ietali.

Redemptorist bhav mhoji bore bhaxen kallji ghetale. Ponn jezuitanchem ghor tem Jezuitanchem ghor. Jezuit sobha, mhojem varem ani vatavaronn. Pierre Teichard du Chardin haka ieka Belgian Generalan Jezuchi Sobha soddunk suchna keli, tedna tannem taka zap dili: "Jezuchi Sobha mhojem daivik vatavoronn - *Le milieu divin*." Oxench Jezuchi sobha mhakai-i. Tantuntle soglle monis avoddtat tose nhõi, tori tantunt ozramnim mogall ani monxall monis asat. Jezuitantlo paixit monis sonvsarantlea ot boreantlea-on chodd boro. Oxem mhaka dista. Jezuche Sobhent pottbhor jeunk, khaunk, pangrunk asa, tantunt ami *at home* asanv. Tantunt ami zogoddtanv, kednam-i roddtanv ponn bore-zatanv. Amchi Jezuit sobha mon'xeanchi sobha. Thõi monis ogunn ani unneponnam-i asat ponn choddxe gunn asat. Redemptoristank Dev borekorum mhonnun hanv St Joseph's College, Benglur ailom. Thõi mhoje baraborche adle novxis sangati aslole. Chodd xe Mungllurche Jezuit. Konknni bhaxen amkam bandhleat. Hea xivai atanche Mungllurkar adle Göykar. Tanchem

evonn-khann amcheach jevnna sarkelem. Tankam-i nusteachi
vadd. Zoxe Mumoiche Göykar asat, toxech Mungllurche Göykar
asat.

Bengllurchea Jezuit bhavam modhem hanvem ek sogllo mhoino
vaddhlo. Thoinch mhozo retir kelo. Ho mhozo retir chintest ani
dukhest zalo. Amchea vhoddilamnim *honrad Göykar* koso mhaka
Divcholcho bhair sorunk dilo na. Tem mhaka khatalem. Tem
mhaka dukhin bhortalem. Orxem zo jivitacho ovesvor hanvem
Divchole boroilo to borocho zhogzhoglo. Tacho azon meren porza ani
padri ughddas kaddhtat. Purtugezin eki mhonn'nni asa: "As
tristezas não pagam dividas, Chinta rinn farik korina. Tor sogllem
vivrunk ani fuddlem jivit tannunk hanvem atam nichev kelo. Azon
meren hanv chukoinastanam, V Ixttak mhojim borovpam
vaddhtalom. Tim hanv dhaddit ravlom. *Bobby* cholchitrar ek
vaddhlem. Dubbleam lagim poixe na, mog asa - Rajuche avoin taka
zolm dilo, ponn mog dilo na. Mogachi kanni Bobbychi kanni, mog
na tedna bhurgim uchamboll zatat, ghor sanddtat, hippie zaunk
pavtat. Hem mhojem borovp lokak borench avoddlem. V Ixttacher
mhaka vakhannun zaitim potram ietalim, tim mhozo sorgest ixtt,
Lactancio Almeida neamit xhaptalo. Tim tachean xhapinastanam
dovorum ietalim. Vhoddlea kallzacho zaun aslo mhozo ixtt. V Ixttak
lagon hanv ek borovpi zalom mhonnum ieta. Toxench hanv *Uzvadd*
disalleak borotalom Disallem asun thoi rokdddea rokddem borounek
sond mellitali. Shri Evagrio Jorge pavna fuddem mhojim likhnnam
xhaptalo. Poili suat mhaka ditalo. Sobhemazar mhoji tokhnnai
kortalo. Mhaka bailo lagonant, duddu lagonant, vaur lagta mhonn
boddai martalo.

Benglur hanv suttiek mhonn gelolom. Saibachem exposisanv
zaunchem aslem. Tea pasot mhojea monant Saibachem jivit
borounek ailem. Hanvem Bengllurchea Jezuit padrinchea
gronthaloiantlim pustokam ghetlim ani dakhttemxem ek jivit
boroilem. Tin ozar proteo xhapleo. Teo tin mhoineam bhitor
sompleo. Atam-i ek boroilear khoptolem. Hea mhojea pustokak
Kola Akademichem inam favlem. Eklo kristanv monis hea mhojea
pustokak inam diunk fattim sortalo ponn iek promannik hindu
bhav taka purosakar diunk fuddem sorlo. Eunchem inam mhaka
ailench.

Benglur Sacred Heart Igorz asa. Te Igorjent inglez sermanv

sangunk ani mis bhattounk mhaka nemtale. Mhozo sermanv-ba hanv bore bhaxen toiar kortalom. Onollki monis mhaka hat iunk ietale. Mhoji kanni jibeche kanni. Hanv boro ulovpi mhonn morien nanv rakhpacho mhaka kaido aslo. Oso hanv Bengllur, Bganu. Göyam bore bhaxen mhoje sermanv toiar kortalom. Bori toia boro sermanv. Atam-i zantte piraierui kortam.

Bengllur zôl Göykar asat thôl tankam bhatt ditalom. Oxi havem Girvoddchea Lamartina Zuzarte padri-bhavak bhatt dili. Bich hanvem St Joseph's iskolantlea sports master Menezes iacni ixttogot zoddli. Oxi amchi dogainchi ixttogot tizli ani tigli. Shri Menezes mhaka Göyche ag-gaddient ghalunk ailo. Ek moimio somplea uprant, hanv Göyche vattek laglom. Korchei ani addaunchem zaitem aslem.

Bagantlem ghor azunui toiar zaunk na. Hanv Saibachea Cyam. Fr George de Sá hachexim, ravunk gelom. Fr Georgichi mokallai Göyant soglleank tthavi. Tannem mhaka bore bhaxen petto. Göyant dispottea misar don utram sangunk sond mltali. Kednam-i aitarachem misui bhattounk gavtalem. Göyamhanv pavlam mhonn khobor nasun mhaka iloso visov gheunk golem. Kormole Mother Theresicho madreo asleo. Thôl mhoje firgojatlem ani Divcholchem ek bhurgem madr zaun aslem. Tache osingim madrink tridin diunk mhaka vhoullik aili. To tridin havem vhoddle hurben dilo. Tori hanv Mother Thereziche madrink sangtalem: "Tumche motherik bhattunk bhietam, kitak ti bhagevont, hanv patki." Oxench kitem Juanv Paul II Madr Trezik sangtalo: "Hanv Pap-Saib, tori tum vhoddli." Zo monis bhaxvont ani monis-mogi toch vorto. Osli eki amchi Mother Thereza Azun tika hanvem kednanch hat diunk na. Lagsarsun polleunk a.

Agostache 25ver 1974t, soglle mhoje xikovpi ani xikovpimeo Bom Jezuchea konventant mhaka vorsachim porbim diunkunim. Tannim khup khaunk haddlem. Hanvem-i bi thoddem ilim. Mhoje iskolantle poile teacherin, Shrimati Fatima Furtado hinem misalasarkelo vhoddlo cake haddlo. Pe Georgin vhoddlo biskuticho dhobo foddlo: Sangpachem itlench, konnachem-i kitem-i rellot zalear, konnui tuka salam korta, na zalear 'kam zalem, votmeio' mhonnntta. Osle nasle Divcholche mhoje xikovpi ani xikpi. Tencno mog niz ani khoro.

Az mhaka Divchol soddlear pondra vorsam bhortat. Mhoje

Bicholeche xikovpi, xikovpinneo ani xikpi chukoinastanam Agostache 25ver, mhojea vaddh-disa eit aileat. Mhojem tankam kai mellonaslem. Hanv tankam kâi choddxem dinaslom. Te mhaka ditale. Tannim ho nironitor, apleponn naslolo mhaka niz mog dakhoila.

1974t, Setembrache poiler, hanvem Pornnem Gôy soddlem ani Bagant ailom. Azun voilem ghor toiar zaunk na. Retirachea ghora sokla amchem dakhttemxem vila aslem. Tantunt hanvem pennem kelem. Mhoje bori amcho adlo sevok, Pe Ireneu Lobachea kallavoilo, Nicholas Fernandes aslo. To mhaka sangat kortalo. Randtalo. Sogllem borem choltalem ponn ek lofddo aslo.

Jea ghorant hanv ravtalam tem mekllem aslem, ponn sobhonvtonnchem bhatt ani madd dusreachea, sezareachea hatant aslem. Mhojea dolleam mukhar, ani mhojea bhattant narl poddtale ponn te mhaka khaunk mellonasale. Amchea sezareache sangnne pormannem bhatt tachem zaun aslem. Pe Ireneu Lobo hannem taka tem dilolem. Jezuche Sobhechem bhatt Pe Irenevachean taka diunk zainaslem mhonnlllear, to mhaka aiz ditam, faleam ditam mhonn sangtalo. Amchem asa tem amkam melloun gheunk, Pe Romualdo de Souza ani Pe Bras Faleiro, hannim pulisek sanglem. Pe Brazan bhienastanam amchem bhatt pall'lem, amchem tem amkam gavlem. Zo monis amkam bhenkddaitalo atam thondd poddlo, magir amcho ixtt zalo. Mon'xean niti khatir zogddonk zai ponn niti mell'lea uprant kallzant rag dovorunk favona.

Voilem ghor toiar zaunk na dekhun, hanv zôî-mhôi sermanv sangit ani retir diit ravlom. Karwar, Mungllur, Gôyam ani Damanv retir diunk pavlom. Karwarchea Gôykar padrimnim mhaka retir diunk apoilo ani vhoddlea mogan ani apurbaien ghetlo, mhojim bhaxonnam mogan, ani apurbaien aikolim, ani nustean jevoilo. Thoinchea vigar jeralan Pe Quintino Alvaresan mhaka vhoullik diloli.

Atam hanv nusteachea ganvant Bagant ravtalam. Bhurgo pasun, hanv nustem marpi ani khavpi aslom. Bagant hanvem nustem khalam tem eke vollin manddlem zalear, tem mhojea ganv-ghora Sirle pavtolem aslem. Thoddem nustem vikhtem ghetaleanv, thoddem funkott moga khatir ietalem. Nusteachi fatodd zatali. *Deus cufus providentia sua dispositione numquam fallitur*, Dev aple

manddavollin kednanch chukona. Nustem zai tankam nuster dita, oso To chukona. Ek dis lokhot-lokhot hanv Karwarsun ratch att horancher ghora portun ailolom. Sokoilea ghorant mhaka e Irlandez tornatto ravtalo. To adim ek xikovpi aslo. To aple ghorantlo bhair sorlear, bara vorsam zalolim. Kam na, Dev na dhorm na. Oso osontóxi ani tollmollit tachean raunk zainaslem. T dimbier poddlo. Aplem kumsar kelem. Apunn hem hippinchem jiv sanddta mhonn tannem sanglem. Irlandak portolo. Novea xikounk laglo. Atam to khuxalbhorit jieta. Kumsar mon'xeak kho sovostkai dita.

Hanv Bagant ieunche adim amchea sokoilea ghorant ek pakl ani paklinn ravtali. Tannim mhojea chakrachea Nicola Fernandesachea monant eki kanni ghaloli. Donparam, bar horancher, disacho ek dhovea kensancho monis bhattachantlea bhonvtalo. Konn zait to? Hea xivai Niclu nhidun astanam, ratche bara horancher, konn ieun ratcho darar martalo. Mhaka ma utthainaslo. Gurka-i zo voilem amchem ghor rakhtalo tend sangtalo. Mhojea monant devcharanchi ani bhutanchi kann bhorli.

Ek dis Niklu ratchea dha horancher ghorantlo nanch zalo. Hanv eklock-eklo eksuro urlom. Bhailean kallok-kitt zalolem. Gim-gim zatalem. Mhojea kallzant bhirant aili. Nikluchi kanni mhoje monant khellitali. Itlea mhonnosor, sus-sus korun hanvem uzvea boball aikolo. Hanvem ang kaddhlem Uzvean pollelem. Kâi naslem Anik eke pavtti sus-sus zalem. Hanvem dhavean pollelem. Hanv bhielom. Dhavean pollelem kâi naslem. Dolle ughte kele. Te **Hotel Baia do Sol** he dixer laile. Devchar nasle. Hotelantle sevo sodacheo botleo fodd tale. Sus-sus zatalem tem sodacho fenno aslo hanv devchar mhonn somzotalom. Devchar na hanv mhonninan ponn choddxe devchar amchim monantlim rochpam. Sogller devchar mhonnnttat tancherui devchar khuxal, nanch mhonnnttat tancherui sontoxi. Jivitant, ani chintpant somtol asunk zai.

Mhaka Bagantlem ghor ughtem korunk dhaddlolo. Tem oxer ughtem korum-ietalem. Ghor retirank ani retir kortolean dovorum ietalem. Retir nant tednam hanv loka lagim sobond ar natim nastanam urtolom aslom. Oxem hanvem sokoilea ghorar dakhitemxem kopel ughtem kelem. Thôï dispottem mis zatalen Tem azon chaluch asa. Aitarak jednam hanv Bagant astalon

ednam hanv sokoilea ghorache galerint mis bhattounk laglom. Altoddcho ani poltoddcho lok aitarachea misak Retirachea ghorant eunk laglo. Poilim mis sokla zatalem, uprant voilea ghorant. Devachea utrachi bhuk mhonnttat ti khori. Khupso lok Bagant boro sermanv aikunk ietalo. Orxim tankam kopelam tenkun aslim. Tankam sermanv lambh zalo mhone naslo. Khoincea-i kopelant sermanv sangunk gelom zalear, hanv Padr Kopelanva ani vigara lagim kitlo vell sermanv sangcho gai vichartam. Tanche sangnne pormannem, hanv mhozo sermanvacho vell tharaitam. Choddso lok mhaka tuka zait titlol sermanv sang mhonntta. Oxem Sangear ani Karwar sermanv jitlo lamb titlo boro. Sangecho nagarpoti Miguelinho da Costa "tuka zai tede" sermanv sang mhonnttalo. Dispottim saibinchea sermanvank ietalo. Hanv mhaka zai titlo sermanv sanginam, ponn lokak zai titloch sangtam. Novenank ani porbek pondra min'teo, lokak zai zalear anik panch minteo.

Ek dis hanvem mhoji khattli-pottli ghetli ani hanv voilea Retirachea ghorant choddlom. Ednam mhone nleear mhøjê borobor dog sangati asle. Ek Pe Patrick de Melo ani Brodar Marshall. Ho brodar ghoracho poramors kortalo. Ghor toiar zaum meren mhøjē sermanv sangit ravlom. Boroit ani vachit ani magnnem korit ravlom. Bagantlem ghor toiar korunk atam Bro Eric da Silva ailolo. Mhojem kam suru korche adim Bagantlea ghoracho itias sanglear boro.

Zõi az Bagantlem Retirachem ghor asa thõi dongurlechea mathear ek khuris aslolo. Thõi Prof Egypsi de Souza, bhurgeank gheun, mangnnim korunk ietalo. Ladin ani magnnim zatoch, bhurgeank chonne ani mittai khaunk ditalo. To Pe Adrian de Tellieracho vhoddlo itxt zaun aslo. Tannen ch voili suat Jezuitank funkott diloli. He suatechea dennea khatir tannim vis vorsam porean vorsak chovis misam bhattounchim aslim. Sokoili suat, ani sokoilem ghor Jezuitamnim vikhtem ghetlem. Bagantlem Retirachem ghor Pe Adrian de Tellier hannem bandhlem. Pe Ireneu Lobo hannem tem bandhunk, vaddhounk ani cholounk taka sogllo sohokar dilo. Pe Le Tellier ganvan Belgikacho. To Belgikak zolomolo, Gōyam Raibondchea ispottolant somplo. Tannem Madrasachem, Mungllurchem, Vandrenchem, Ranchichem, retiranchem ghor bandhunk zaitte atte-vitte kaddhle. To ganv-ganvamnim poixe ektaunk vetalo. Cholon mirsango, kande,

tandull punzaun haddtalo. Uprant vikhun tanche poixe zomoitalo Tannem aple bhacheche dotiche 75,000 rupoi Bagantlea Retirachea khorchak laile. Hi tachi bhachi Bond Karmelitanchea motthant rigli. Zalim sumar dha vorsam panch minteo amchea ghorak bhatt diun geli. Bagant udok thoddem. Bâinchem udok rokddem sukta. Pe Le Tellier udok parkhunk hatant vhoddlem ghoddial gheun bhovtalo. Zaita lokak udok khôl poddtolem tem topasun ditalo. Kuznank tenkun asa ti bāi marunk ekdom kotthir zalem. Panvde martat tite zomnir poddtale. Tednam Pe Le Tellieran soglli rat Povitr Sonskarachem bhozonn kelem. Dusrea disa bāi marunk laili, panvde dhorle ani favo titlem udok poddlem Vhoddlea bhavartacho ani bhorvanxeacho monis aslo Pe Le Tellier

Retirachea ghorant zaita padri ani Jezuit brodar kam korun geleat. Tantuntlo mukhe Pe Ireneu Lobo, Pe Bras Faleiro, Pe Walter Mathias, Pe Fortunato Coutinho, Pe João Batista da Costa, Pe Santa Rita Vas, Pe Arthur Fernandes, Pe Albino de Sa, Pe George de Sa, Brodar Marshall, Eric da Silva, Rosario, Albert Soares, Venancio Carvalho, hannim ap-aplem kam kelem. Ghor sambhallunk ani sudraunk bore ani motte tras kaddhle.

Ghor nove bandhavollir ghalunk vhoddloso bhag Pe Romualdo de Souza, Pe Bras Faleiro ani Pe Arnaut Pinto hankam favta. Pe Ireneu Lobo somptoch, eklea Shri Costan sogllem Retirachem ghor aplea tabeant ghetlem. Ghoracho dhoni koso jietalo. Retirachem ghor Ponnjechea Jezuitanchea ghora khalim aslem. Tea pasot Pe Arnaut Pintacher choddxi zobabdari poddtali. Pe Romualdan, taka Gôycho ani Retirachea ghoracho chodd mog aslo, Pe Bras Faleirachea hatant retirachem ghor ghalem. Hea niminnean sogllo bhar aplea khandar ghetlo. Sezarchea ramponnkar bhavancheo adhar gheun, tannem sogllea hippink ghorantle bhair ghale. Hea hippminim ieka Costachea sohokaran amchea ghorachi pos ghetloli. Zaito vell Jezuitank tras dilea uprant, apli xempddi bhair ghalun, ho Costa nanch zalo. Ghor mekllem zalem. Hea vaura khatir hem ghor suru kelolem teach kama khatir tem novean sthapunk hanv Divchol soddun ailolom. Dezembrache 3rer 1952 hea ghorant poilo retir zalo. To retir Belganvchea lokak Pe Animananda Alvahi hannem dilo. Uprant katolk mhenotichea lokak, ani diocesani padrinkui, ani dusrea lokakui retir zatale. Pe Irenevachea ani Pe Le Tellierachea mornna uprant te bond poddle.

lippiminim-i ghorachi pos ghetloli. Retir korpachi ani divpachi onvoi bond zaloli.

Retirachem ghor bond urtoch, retirui bond urlole. Ednam mhonnlear Pe Patrick de Melo Amerikek gelolo. Bro Eric aslolo. Tachea uprant Pe Soares ailolo. Te sogllem ghorachem ani jevnachem kam polletale. He baptint mhaka kallji korchhi nasli. Retirachem kam koxem suru korchem tem hanv nokllo aslom. Ek pavtti bond poddloli vost jivi korunk avghodd.

Vochon Koinguttchea vigarak Pe Sequeirak bhettlom. Pavsant amche ramponnkar-bhav rikame astat. Tankam apoun haddun lon disancho retir dium-ia mhonn hanvem taka pottoilem. Hea chival Vadlantlea Miguel Carvalho, Peter Carvalho ani Joseph Carvalho hanchi ixtogot zoddli. Minguelak gheun hanv ghorachoramnim lokak bhettlom. Soglea ramponnkarank bhett dili. Tankam hanvem retirak apoile. Tannim mhaka soglle *hokekar*, ramponnkar, ektai zatata disa apollo. Oso hanv Padr Vigarak gheun hokekaranche khompttent guslom. Tankam retirachem bhaxonn sanglem.

Oxe Bagant Retirachea ghorant S Fransisk Hokekar, St Anthony Hokekar, Fatima Hokekar, ani dusre-i aile. Te vhoddlea utsavan retirak ietale. Jevnnak ani khannak tankam khai unnem nastalem. Tanchech sangne pormannem Retirachea ghorantlem jevonn ghorchea-on boreм zatalem. Tonddak launk boreм astalem. Ednam mhonnlear amche modhem Sankvallcheo madreo ailoleo. Teo amkam Goychem ani ghorchem jevonn ditaleo. Xiklolea mon'xeank retir diunk sompem zata zaleар, oxikxit mon'xeank retir diunk ovghodd zatalem. Disak sov tori sermanv diunk poddtale. Tea xival mis, povitr hor, kumsaram, kednam-i ek xikxit ramponnkar bhav atmik vachop kortalo. Dis somplo mhonnittoch hanv samko tokhtalom. Kednam-kednam uloun mhozo tallo poddtalo. Tori Devan mhaka bori bholaiki diloli. He kharvi-bhav mhozo bhorpur mog kortale. Kednam-i nustem-i bi dhaddtale. Setembrache 3rer, 1988 meren hantuntlea hoggekaramnim aplo vorsacho retir kelo. Tachea fuddareak, Caetano Fernandesak, vhoddlo man favo. Sam Fransisk hoggekarak gheun to vorsavorsa retirak ietalo.

Oxi amim dadleanchi seva keli zaleар, tachea bhurgeanchi korchhi asli. Tache ostoreanchi-i. Amim-i bhurgeanchi-i kallji

ghetaleanv. Maddekaram, Bagkaram ani Vadollkaram. Umtavaddo-karam vorsava-vorsak retirak ietalim. Oxench chukoinastanam, vorsachea-vorsak Siddonkaram reitrak ietalim. Hanv Bagantlo bhair sorum meren tim retirak ailim. Zaba zannanchea lognnachea somorombhak tanche magne pormannem hanvuch vetalom. Vaddlantlem bhurgem Mee Fernandes hannem 1988t logn zaum meren, aplea vaddeantla bhurgeank ani zantteank retirak haddlim. Oxench Pedrina Fernandes aplea ganvanilea bhurgeank retirak haddtale. Toxench Isabel Fernandes. Oxinch zaitim zonnam. Tankm soglleank hanv upkari. Toxench Annunchea Deodita Fernandes hika.

Legianvachim bhurgim, Saxttichim, Bardeschim, soglla Göychim Bagantlea ghoracho boroch faido kaddhtalim. Sogla Konknnntle retir hanv ditalom. Goroz tednam hanv Pe Freddy Costa, Pe Moreno de Souza hankam adhar diunk apoitalom.

Setembre sompo meren hanv Bagant ramponnkaranche ani Legianvache retir choloitalom. Uprant sisterink retir ditalom. Khupdam sistereo aplo retir korunk dusrea padrink apoitalom. Tednam mhaka ani Göychea lokak faideachem zai. Retirachea ghorant padri asat tednam, hanv bhair retir diunk vetalom. Rikacho aslear, pustokam vachtalom ani pustokam boroitalom. Sovisantlim vis pustokam Bagant boroilim. Ozramnim lekh boroch. Lokachim ghorannim aikolim. Otmeak ilaz dilo. Tancho budhvat zalom.

Mhaka Göychea diosezani padrincho bhorpur mog aslo. Aslo. Choddxe amche padri mhaka aple firgozamnim misanvan. novenam porghottunk apoitale. Sermanv sangunk apoitale. Mhaka mogan revddaitale. To mog farik korunk, eki *holyday* ani *holiau* amchea padrink diunk tankam panch disancho retir pallunk apoitalom. Poilim panch vorsam ho retir hanvuch ditalom. Uprant Pe Arnaut Pinto ani hanv ho retir ditaleanv. Uprant Göychea ni Göybhailea laik Jezuitank retir diunk apoitalom. He amche padri bhav vholdle khoxen Bagant retir korunk ietale. Sokoilea dorlon udok nhanvtale. Monim vetale ani ietale. Tanche lagim hanv mon sambhallunk magtalom. Hi mhoji magnni te borê bhaxen kannu dhortale. Konnak kednam-i uloung tallni aili zalear, durga bhav vochun uloung suchoitalom. Oxem ghorant moun vostalem.

Vorosbhor Jezuit bhav, Gôyche ani Gôybhaile, ap-aplo retir bagant kortale. Tornatte Jezuit bhav ani makhnni ghevpi poile padri mhaka retir diunk vinchun kaddhtale. Xikun-xikun, hankun-zhankun hanv ganvkar zalolom. Retir diunk ani sermanv ingunk ednam mhaka ek dusrem soimb zalolem. Monis-xastr (psychology) xiklom. Atmitaiechim pustokam vachlim. Vachun xichun xhanno zalom.

Mhojeach atmik jivitache nodren hanv Bagant khotkhotean elom. Dusreank bhagevont korunk zonn eklean bhagevont zaunk i. Mhojem mis hanv xitaben bhettoitalom. Padri mellta tednam umanak ek pavtti pap-ucharnnem kortalom. Ghorant padri na alear, hanv Ponnje vetalom. Kednam-i mhaka mhojem kumsar ikunk padri dhadd mhonn Devakodde magtalom. Konn na konn avun sortalo. Ami kallzan nitoll tednam monantlim chintnam nanvtat tonddantlean utram ghosghostat. Mon'xeanchim kallzam odoltat.

Ek dis Gôycho Arsebis, D Raul Gonsalves, ani hanv Bagant osun asleanv. Uloita astanach ekli bail fuddem sorli. Tinnem mhozo ek sermanv dekhon zanna mhonnllim: "Tor sang ge mhozo sermanv," hanvem tika xiddkaili. Tinnem sermanv oso sanglo: "Mori mhojem sundorem, mhojem mogrem, mhojem fantem." Mori mhojem sundorem, ticho hanv mog kortam. Mogrem tichi dekh hetam. Fantem, tichea uzvaddan hanv choltam. *Illuminatrix luminata* uzvaddailoli uzvaddavpinn ti. Oso tika Bhagevont Thomas Aquinas ulo martalo. Oso ticho hanv mog korit ailam, oso hanv kortam. Ticho mog kelear hanv nirmoll zatam, ticho ugddas kelear, hanv xant zatam, tichi apurbai kelear hanv ankvar ravtam.

Bhagevont Josecho-i hanv mog kortam. Taka ulo martam. Tache sermanv bore bhaxen toiar kortam. Retirachea ghora khatir ani retir cholounk amkam poixeanchi goroz asli. Gorzank paunk bhagevont Josech boro. Mhojim pustokam xhapunk mhaka suddvanchi goroz asli. Ek pavtti hanvem bhagevont Josekodde dha zar rupoi magle. Tannem mhaka dha ozar nhoi, mhaka ikra ozar upoi dile. Osoch to mhaka ozar pavttim pavla. Tosoch hanv mhojea evdutak, S Fransisk Xavierak, Sant Inas de Loyolak, Sant Antonik ni supurlea Theresak ulo marit ailam. Tinnem padrink adhar iunk bhasavnni keloli. Tinnem sodanch adhar dila. Tosoch S Fransisk Xavieran dila Bhonvtam-chotanam hanv tanchekodde

uloitam. Bhonvdder astanam, soglle bhonvddi ek dhean a magnnem kortam. *Contemplative in action and active contemplation*, kornnent dheani ani dheanant kornnevont, to palltam.

Ek dis Bichole astanam, Konknni xikunk mhone Munglluro ek Jezuit Pe Harry Pereira ailolo. Tannem mhaka sanglem: "Tu ani Pe Vicente Costa dogui bore sermanv sangtat. Ponn tum tu dolle dhamptai ani tuzo sermanv ibaddtai. Pe Vicente aple doguhte korun sermanv sangta." Sangpachem itlench, azun mhojea angantlo ostoreancho bhoi vohunk naslo. Zo more ostoreanke bhietalo, tannem ostoream modhem 12 vorsam doguhte korun sarchim poddim.

Pe Romualdo de Souza Retirachem ghor Sankvalleche madrinchea hatant ghalunk evjilem. Hi evzonn mhaka adusreank avoddli. Jevnnacho ani khannacho vevhar tich choloitolim aslim ani atmik ani retirancho vaur ghoracho Jezuit Zallvonndar choloitolo aslo. Nimnnem utor tachem zaunchea aslem. Oxeo amche modhem Sankvallecheo madreo pavleo. Har mhozo bhieun-bhieun dis kaddhtalom. Ek dis Sister Justa Frem mhojexim aili. Tinnem mhaka sanglem: "Fadar, tum konna bhietai? Ami tujim natram zain." Natram ani bhitram mhaka somzonaslim. Tinnench mhaka jivitachi borixi somzonni dil. Lingachi bhirant kaddhunk sohokar dilo. Ednam mhonelear John Powellachim monis-xastrik pustokam vachun hanv kir zalolom. Mhojem jivit mhojea hatant gheunk xiklolom. Zaito pavttis iskruplamnim bhortalom. Eke sobhit ostorek pollet zalea, han bhirantin kollkolltalom, na zalea mhojea paiancheo mas-pese (muscles) thann zataleo. He bhirantik hanvuch budh xikoitalom. Oxem hanvem chintlem. Sokallim utthlo mhone ttoch hanv mhakach sangtalom: "Ostoro mhojea sontosachim sadhnan nhoi. Teo Devan rochleat. Aple mhoime ani seve khatir Deva tankam rochlea. Madreo Devachim sevika. Tankam dadlean patkant ghalunk rochunk nant." Oso mhoneit-mhoneint hanv e somtolit ani bhoiavinno Jezuit padri zalom. Hem itlem hanv Sankvalleche madrink kherit bhaxen, Sister Fremiot hika devo Soglle Sankvalleche sisterink sobar karonnank lagon devo ar upkari. Kheritponnim Sister Neves, Sister Blaise ani Sister Brigid hankam. Tannim mhozo boro poramors kelo. Mhojea dukhant ar

sukhant bhag ghetlo. Tanchekodde Devachi koxi pallunk ani magneancho monis zaunk xiklom. Tim kontam ani ghor nivoll divortalim. Pavnneank ani soireank khuxal dovortalim. Borim randtalim. Kednam-i borim hanstalam. 'Hansto bhagevont, dha bhagevont, roddto bhagevont, na bhagevont.' *Hospes venit, Christus venit*, pavnno ieta, Krist ieta hem totv ami xikloleanv. Kedeai vellar, taka mogan gheuncho hi mhoji ani amche sisterinchi chal ani porompora zaloli. Ek-ek pavtti ami jevnna mezar boson astanam, konnui pavon sortalo. Tednam taka hanv sango: "Ie, bos, asa toxem amim jiaem-ia." Mhoje kuartant konn ixtt aila zalear, amche sisterink mhojea hanxeavoilean gomtalem. Tednam teo tray-int ghalun ixttak chav dhaddtalim. Bagant choddunk ani denvunk ek vhoddlemxem pirajituch aslem. Konnakui ek udkachem vo chaiechem kop diunk doiall ani mogachi kornni. Ilexea chaiechea kopa vorvim mog, ani moipas vaddhtalo, borim natim ruztalim. Borim natim sonvsarant sorg rochtat. Hoi rochtat.

Oxech ami Natlam-rati ani Paskam-rati chav-kofi, ani cake ganvchea ani lagxilea lokak vantit'aleanv. Sonvsarant togunk sobhonvtim ixtt ani borim natim gorjechim. Divchole astanam, ozar hat cheapeak ani topiek pavtale. Te salam kortale. Good morning ani Good evening, Dev boro dis dium, Dev bori rat dium vatter ani ghorant gaztalim. Titlem nhoi zalear, Bagantui mogache salam sadtale. Zaitte pavttim hanv monxeanchim tonddam ollkhotalom, ponn nanvam visortalom. Jem kitem S Boaventura mhoneittalo tem hanvui onhonvtalom: *Ubique circumdal me amor*, sorvoi vattamnim mog mhaka bhonvtonn marta: Devacho ani peleacho. Uzvean ani dhavean. Mog chinvtalom, ani sopnetalom.

Oxech zaitte Evropev Bagant ietale. Amchem Bagantlem retirachem ghor Jermanank eksomuch avoddtalem. Pe Joseph Ubelmesser, amcho ghoracho vhoddantlo vhoddlo boro dekhpi aslo. Retirachem ghor vikhtem gheun, Jerman padrim khatir ek vila korunk sodhtalo. Toxem ghoddlem na. Azun meren retir chaluch asat. Choltale. Hanv kheritponnim Pe Joseph Ubelmesserak ani Jerman ixttank upkari. Te Retirachm ghor aplench mhone somzotale ani amkam torektorecho adhar ani sohokar ditale. Dev borekorum.

Baga hippinchem pennem. Te voir ieun mhaka bhett'tale. Ieke

rati, rathea don horancher, eklo hippi ani hippinn bhettunk ailim Hanv nhidun aslom. Tannim ghorachi kampinn vazoi. Gho Jezuit tornatteamnim bhorlolem. Kampinn aikona fuddem te bhai sorle ani hippim lagim kitem zai gai vicharlem. Tannim "amkam sovostkai zai, sovostkai zai, amkam Fr Pereira zai," mhonnlllem. "Faleam eit" mhonnittoch, tim lokot-lokot, "ami tumkam sovostkai diunk aileanv," mhonnit sokla denvlim. Amkam sovostkai koxin ditlim aslim? Ganja ani marijuana khaun lal zall'lim.

Anink ek dis, hanv mhozo boddobodd (ttaip-writer) gheun lekl boroitalom. Chottoch korun, eki lamb Jerman bail mhojea kuartant bhitor sorli. Ordhikruti nhesloli. Hanv tornatto padr zalolom zalear, uddki marun, bhion pollun vetolom aslom. Ponn bosonuch ravlom. Tika chav-panni dili. Bosoili. Tichekodde hanvem vicharlem:

"Age tum khoinch?"

"Hanv Jermanachi."

"Tum kazari vo ankvar?"

"Hanv kazari, mhozo ghov Jermanak asa. Atam mhaka gheun asa to mhozo ghov nhoi. Mhozo put mhoje bhoinniger asa," Povit Puranantili kanni koxi hi!

"Ho tuka gheun bhovta to tuka jeunk dita, poixe dita, nhesun dita?"

"To sogllem dita ponn to mhaka bhitorli surokxa, *inner security* dina."

Khorem mhonnlllear, bhitorli surokxa bhavarthan, lognachea sonskarachean dium-ieta. Oxem tika hanvem pottoilem. Uprant tika mhaka anink bhettunk na. Zaita vellan vankddem jivit soddun meklli zali.

Anink ekdam mhojea voilea kuartant bosun astanam, hanv vachit aslom. Tednam ek kaxttivalo hippi bhitor sorlolo. To mhoje lagim *is this monastery?* ho motth, kai vicharunk laglo. Hanvem ho mhonnlllem, bhitor voch mhonnlllem. To bhitor vetanam, to chor ba zait mhonn chintun, hanvui tache fatta-fatt gelom. To kaxttivalo samko kopelant modhsar dimbier poddlolo. Rozar kortalo Roddtalo. Magnnem sompun bhair sortanam, hanvem tachekodde vicharlem: "Tum kiteak roddtaloi?" Tannem zap dili: "Mhaka Bagant mhojea bhurgeponnailo Dev gavlo. Aiz kitlim vorsam zalim. Mhaka kumsar na, Dev na. Dev hangasor mhaka gavla dekhun

hanv roddtalom." Oslem ek jivitantlem ghoddit eka padrik khoxal korta toslench. Kumsar ba zaun kaxttivalo ghora gelo. Uprant to mhaka janot nhesun, kaxtti soddun porto gavlo.

Bagant astanam, mhaka don pavttim ghor-dar sanddun, vilaitek vechem poddlem. Ek pavtti hanv **Arab Emirates** hangasor gelom. Dusre pavttim **Purtugalak** ani **Swisak**.

Dubai, Sharjah, Abu Dhabi, Jalmia hea ganvamnim mhojea Divcholentlea iskolantle bhurge asle. Toxech mhoje konknni vachpi ani aikupi asle. Stephens Po hea mhojea Divcholchea xikpean fuddakar ghelto ani ittancho sohokar zoddun tannem mhaka Natalanchea somoiar Sharjah vhele. Thōi mhoje zaite ittt asle. Ek poiso khorchinastanam mhaka Arbi ganvamnim vhele ani pan duddu khorchinastanam porto pavlo. Sharjah hanv Fransiskan padrinche Igorjent ravalom. Mis bhettoitalom. Pakleanchem jevonni, ponn thōi ek Mungllurkar randpi aslo. To mhaka xit-koddhi ditale. Ponn disandis mhaka mhoje ittt jevnna vhorunk ietale. Vhoddlim-vhoddlim kombiechim pernam ditale. Tim mhojean jirounk zainaslim. Ek dis hanvem Göykaram khatir konknnint mis bhettoilem. Zaite Göykar ani Mungllurkar hat diunk aile. Inglezin bhettoilem mis ani sermanv soglleank avoddalo. Karann Italian padrinchi bhas somzunk kotthin martali. Disandis konn na konn dennim haddalo. Tim Indiek haddunk mat kotthin zatalem. Ozonn chodd, ani Mumoi viman-tollar kor farik korunk poddtalo. Ponn mhaka funkea-sovai soddale.

Janerache 11er hanvem Abu Dhabi mis bettoilem. Hanv Konknni boroupi ani uloupi zaun, Göykarank, Mungllurkarank, Karwarkarank bhattunk ailam mhone hanvem sanglem. Mis zatoch hat chirdhun-chirdhun dukhle. Padr vigaran tea disachea kollect mhaka dilem. Anink ekdam mhaka mis bhattounk apoilo. Janerache poiler Katedralant mis Latin bhaxent zalem. Gavpi ani vazovpi sogllim Göykaram aslim. Abu Dhabi mhoje vhoddle teg ittt asle. Julio Silva, Martinho ani Anthony de Souza. Tannim mhaka mogan ani denneamnim bhorlo. Shri Lelis Grão ani Valpoicho Anton mhaka zōi-mhōi vhortale. Pondra dis sukhache ani chinta naslole pas zale. Hanvem Konknni lokachea ghorank bhatt dili, bhaxonnam kelim. Ietanam, denneamnim ani poixeamnim bhoron ghora portolom. Retir diunk laglom.

Vorsachea vorsa hanv ramponnkar bhavank retir ditalom, nimnnea disa tanchem kumsar ani pap-ucharnnem aikun, Saib ghetlea uprant, hanv tankam ghora dhaddtalom. Ek dis ratchea nov horancher ek tornatto ramponnkar-bhav mhojea kuddant bhitor sorlo. Ratchea bara horancher to bhair sorun gelo. Amche modhem bhasabhas zatali. To aponn kumsar zainastanam ghora veta mhonn sangtalo. Karann to eke kazari bailechea mogan poddlolo. To tika soddunk toiar naslo. Taka hanvem somzailo. Ankvar cheddeak *second hand* kazari-bail sobhona. Tannem anvkar cheddvachea mogan poddchem ani khuxal jieunchem, hanvem mhonnlem. Tednam tannem mhaka pottoilem: "Fadar, mhojean te bailek soddunk zaunchem na. Amim dogaim zonnammim Göychea Saibachea pāiancher soput dila. Amim ekamekak sanddchenanv mhonn utor dilam." Hanvem taka zap dili: "Putarê mhojea, ho tuzo soput ani jurament fottaxi. Eke kazari bailechean tuka kazar zaunk utor diunk zaina. Tea utrak mol na. Tum atam tika sodd, hanvem (Pe Pereiran) tika soddunk sanglam mhonn kolloi. Az tum kumsar za, dukh dhor, dusrea ieka borea sobhavachea cheddvachea mogan podd." Oxem ghoddlem. Don mhoineammim ho tornatto eka sobhit cheddvak gheun mhoje fuddem ailo. Tednam tannem mhaka sanglem: "Fadar, hanv atam ekdom khuxal. Tin mhoine zale, hanv jevinaslom, ek unddi gillonaslom. Mhoje pole poddlole. Te atam full'leat. Hanv chodd chodd khuxal." Patok mon'xeak khuxal korina, monxeachi khoxealkai chorta. Ho mhozo onubhov. Tumcho-izatto.

Retirachea kamant gul'l astananch, Kunkolle lofdde choltale. Kunkolle konfrarik lagon zogddim pettlolim. Ganvkar onganvkarank aple mukhi konfrarint gheunk toiar nasle. Tannim eklea padricho sohokar gheun, Igorjechi pos ghetloli. Tannim *Independent Church of Cuncolim* mhonn igorjecher tokhtto marlolo. He bhaxen kaideaxir vigarachean ani kuranchea igorjent raunk zalem na. Tankam igorz sanddun bhair vechem poddlem. Koxê-i toren Igorz chalu dovorunk zai asli. Hea pasot Göychea Arsebisp-Saiban D Raul Gonsalvesan ganvkaranchi konfrarri stogit keli. Soglle porjek mis bhattounk ani dusre sonskar diunk, Bambina H School vinchun kaddhlem. Kunkolle konnak dhaddcho-dhaddcho ho vichar zalo. Mhoje adim dog jezuit ieun gelole. Pe Arnaut Pinto ani Pe George de Sa. Kam korunk sovloteo mellona dekhun, ani

ganvkar aikunk toiar nasle dekhun, te ap-aplem kam korunk ap-
aplea Jezuit ghoramnīm portole. Purvile porompore pormannem,
jezuit choddxe firgozamnīm vaur korinant.

He pavttim mhojer far ailo. Hanv Devakodde zaite pavttim magon
ailam: "Lord use me, use me, Saiba mhozo upeg kor, mhozo upeg
kor." Devan mhaka mhojea utrak dhorlo, khottin suater mhaka
dhaddlo.

Mhaka Bagantlea retirachea ghoracho chodd ani chodd mog.
Mhoji jib sudoll, sermanv sangunk mhaka vhoddli khoxealkai
bhogta. Hea xivai, Baga eksuri suat zaun, zaitem vachum-ietalem,
boroum-ietalem. Tori Dev dakhoita ti vatt mhonnun,
vhoddilanchea formonnak lagon Kunkolle vochunk fuddem
sorlom. Hea xivai, mhojea vhoddilan, Pe Leslie Almeida Kunkolle
pondrach dis raunk poddtolem mhonn sanglolem. Magir Bagant
portun leunchem aslem.

Mhoji khattli-pottli ghetli, ani hanv Madrinchea konventank
gelom. Hanv somzotalom, zo pod mhaka potram laitalim
'soglleanche ollkhicho' khoro mhonn sotmantalom. Ponn
konnench aponn soglleanche ollkhicho mhonn sotmanum-noie.
Onkollto koso hanv konventant riglom. Konn to sangtoch, Sister
Rudolfan mhaka mhozo kuart dakhoilo. Dusrea disa ambea ponda
mis zaunchem aslem. Khup lokak polletoch, mhaka tthanv ailo.
Hanvem ek boroch sermanv uddoilo. Tachi khobor Moddgonvam
ani mhojea ganv-ghora Sirle pavli. Itlea mhonnosor batisīm diunche
ani lognnachi toiari korchī asli. Iekach disa mhaka tin mornnam
haddchim poddlīm. Hanvem tim, kallji korinastanam, haddlim. Ek
dis Panzorkonnint ek mornn zalem. Moddem Dubaisun haddlolem.
Ganvkaranchem moddem. Hanvem sokallim vochnu meleleachea
ghorak bhett dili. Porto Koventant ailom. Ikra horancher
meleleacho put bhettunk ailo. Konfrad ghalun moddem vhorunk
mhaka bondon korunk laglo. Patriark Saiban konfrari stogit keloli
mhonnnttoch tambddi op-muns ghalun moddem vhoronk bond
kelolem. Hanvem tea tornatteak tambddi op-murs ghalinastanam
moddem vhoronk maglem. Ponn to vhoddlean uloit aslo. Tambdde
op-murxen mornn vhortoloch mhonn tannem mhaka benkddailo.
Tannem mutt mhojer marche bodla, mezacher marli ani ghora gelo.
Mornn padri nastanam zalem. *It pays to be strong*, oxem mhozo ixtt,
mhoje-on dakhtto asunui, Pe Bras Faleiro sangtalo. Toxench eklo

ispanhi jezuit bhav sangtalo: “*O mundo é de Deus, Deus empresta-o aos valentes* – sonvsar Devacho ponn Dev to kalljidarank dita.” Tea tornattechem muttinchem zoit, mhojem otmeachem. Zait pavtti hanv bhitorlean kollkolltalom, ponn bhailean kalljidar koso vagtalom. Devui aplem kam kortoleank sanddina. Kalljidarponn povitr atmeachem dennem. Tem to sogllea kristanvank, kherit bhaxen padrink dita. Kalljidarponn kurpa: “*courage is grace in emergency* – Kalljidarponn sonkottantli kurpa.” Oxem hanvem mhojea jivitant onbhovlam. Mhaka pondra disank Kunkolle dhaddlo. Atam dedd mhoino zalolo.

Hanv pondra disank Kunkolle ailolom. Hea xivai mhojem Bagantlem ghor mhojeach khala aslolem. Borovpachem ani sermanv sangpachem an vigarkechem kam boroborim vochunk sompem nhoi. Padr vigarak, xembhor monis asum, ani ozar asum, eke suater bandhun aschem poddta. Vigar zaun, mhaka sermanvank vochunk mellonaslem. Borovpeak xanti ani suseg zai. Vell zai. Khoinche-i vellar konn tori aplem ghorannem gheun ietolo tem firgojent sangunk zaina. Hea pasot hanvem Bisp-Saibak he zobabdarentlo, mhaka mekllo korunk maglem. Bisp Saibak ani lokakui hanv Kunkollecho gelolo naka aslo. Ponn mhaka Bisp-Saiban rojea dili vochunk. Mhaka eke sobhit-sundor arganchi chitt boroili. Borouk mellona dekhun mhaka vigarkentlo suddtounk hanvem magnni keloli. Khoim gelole kodden Bisp-Saiban atam hanvem kitlim pustokam boroileant gai vicharlem. Hanvem sanglem: “Tin.” Khorem tin boroilim, ek tantuntlem *Saxttichi Tambddi Mati*, Kunkollchea martirinchem jivit. Taka dupett inam favlem, Konknni Bhasha Monddalachem ani Mapxeanchea Konknni Kendrachem.

Kunkollecho dedd mhoino mhaka eka kherit onubhovacho. He vantten ddo, te vatten ddo zatalem. Tori zonn ieklean Devacher visvas thevun aplea otmeachi kopitai rakhunk zai asli. Kunkolle zaite lokan mhaka bhorpur mog dakhoilo. Tantuntlo eklo, Dr Lourenço, Mgr Agapito Lourenço hacho bhav. To sokallim utthun ‘sulloli’ gheun misak ietalo. Mis zatoch, ti kaddhun to mhaka ditalo. Dakhttim bhurgim mhojim ixttam zalim. Tim azunui mhojim ixttam. Veta thoi Göychea dakhttea bhurgeamnim mhaka mogan vengoila. Tanninch ozramvoir mhojim pustokam vikhleam. Tankam hanv upkari. Jezuchea Komllancher hea mhojea

pustokant Kunkollechea martirinchí khobor asa. Tea pasot tim Kunkolle khoplim.

Julaiachea mhoineant hanv Bagant porto ailom. Mhojem retirachem kam novean suru kelem. Magkarank ani ramponnkarank punzaun, hanv tankam retir diunk laglom.

Soglle mhojem jivit sonvksaien aslem. Retir diun, ratcho add poddunk veche adim, hanvem dukhichi khobor vachli. Kâi Divcholkaramnim Our Lady of Grace H School foddlolem. "Bhailo chor, bhitorlo bedi" mhoneittat te bhaxen, lagxilea mon'xeamnim, zaitea karonnank lagon, hem mhojem iskol foddlolem ani lhaslolem. Retir ditanam hem ghoddlem dekhun, Divchole vochonastanam, ek dis Bagant urlom. Dusrea disa soglle nisonntonn polleun hanv roddlom. Apxinch mhojea dolleantlim dukham vhanvim. Kotthi gheun, hanga-thôî bhikxi magun, hanvem iskolachi imarot voir kaddhloli. **The Navhind Times**-hea potran *The Founder Sheds Tears* hea mathallea khala Divcholchi khobor dili. Julai 16, 1986. Hi asa ti batmi: 'Fr Antonio Pereria, the founder of the Our Lady of Grace H School at Bicholim today walked into the school premises and virtually cried after seeing the destruction of the school property in the last week's incident which sparked off after a corporal punishment was given to a handicapped boy.

Fr Pereira who way back in 1955 (58) laid the foundation of the educational institution when there was not a single high school in the whole taluka. He came down to the town today from Baga Retreat House only to find the horrible situation in the school premises and could not bear the scene. There were tears in his eyes when he watched silently the destroyed property of the school which he founded and nursed for over twenty years without a break.

The Bicholim police have already conducted a panchanama of the losses the school suffered during the arson...

As per reports received by the police after the preliminary investigations, three Councillors of Bicholim Municipal Council were actively involved in the destruction of the school property.'

Divcholchea iskolak bhatt dilea uprant, kâi mhojea ixttam lagim uloilea uprant, hanv mhozo rachea nov horancher mhoje pâi soddun, kodelir bosun pustokam vachtalom. Bhailean boroch pavs

poddtalo. Bhailean kallki rat zaloli. Konnem darar marlem. Dar ughoddtach, bhailean Jezuit prantacho vholdil, Pe Mathew Lederle ubho aslo. Barabor Bro Albert Soares. Pe Provinsial khobor kitem kai mhoje lagim vicharunk laglo. Bicholeche khobrek ullekh kortanam, hanvem Pe Franklinak hea vellar bodolcho nhõĩ mhone sangtananch mhojea, vholdilan mhaka Divchole voch mhone sanglem. Kiteak?

Bicholechi modd-fodd zatoch tache mukhar Divcholche nagorsevok ailole. Tannim hea sonkott-kallar mhoji chodd goroz mhone sanglolem. Oxench kristi, hindu ani moir lokan thoddea vellak tori mhaka Divchole dhadd mhone tache lagim maglolem. Toxench, Montri Proto Barbosan mhojea Divcholchea vaurachi khobor aikololi. Tea pasot koxê-i bhaxen hanv Divchole gelolo taka zai aslo. Oxench Mukhi Montri Pratapsing Rane hankam-i-bi zai aslolem. Gõycho Arsebisp saib, D Raul Gonsalves, porxim Ponnjechea Jezuitanchea ghorant ailolo ani mhaka Divchole dhadd mhone tannem mhojea vholdila kodde maglolem.

Mhaka dusri vatt nasloli. Hea xivai Divcholcho lok mhozo chodd ani chodd mog kortalo. Adlea disa, All India Radiocho kolakar Divcholcho Moie, vatteruch mhaka dhorun sangtalo: "Fadar, zoso amim amchea Devacho ughddas kaddhtanv, tosoch amim tuzo ughddas kal-rati kaddhlo. Tum aslo-i zalear, hi modd ani fodd zaunchi nasli. Tujem ekoch utor aikun, challvollele monis, xant zaun mendream bhaxen ghora vetole asle." Oxem zaum-ietalem.

Vholdilachi sangni ani magni aikun, sokallcho utthun hanv Divchole gelom. Bisp-Saiban Vicar Administrator mhone mhaka nemnuk diloli. Ednam mhone nlear Moratthi potrancher kaichea kaicheo khobro xhapun ietaleo. To bond korunk Divcholchea potrankarank bhetllo. Hanvui ek dakhtoso potrakar mhone tankam sanglem. Kosli-i tankam mahiti zai zalear, hanv ti diunk toiar mhone kolloilem, ponn ordhikruteo khobro borouncheo nhoi mhone pottoilem. Ilean khobro bond zaleo. Ilix xanti vaddhli.

Hanv ietanch, Pe Timoteo Lobo, Pe Franklin de Souza, Pe Joe Toscano, Sister Valentina hankam Divcholchim kaddhtat mhone potramnim khobor porghotli. Oxem tor, he potrakar hea mhojea bhavam-bhoinninchem nanv ibaddtat zalear, koslich bodli korpachi goroz na mhone hanvem vholdilank sanglem, hanv kur zatam, ani soglleam fattlean raun, Igorjecher ani iskolacher dolo

dovortam mhonnilem.

Hanv Divchole pavna fuddem soglli Divchol mhojea kuartant bhorli. Jinsanvar mon'xeam lagim khobor ghetli. Hanvem Divcholek khupso mog dilolo to atam hanv portun ghetalom. Vattevoilean hat dinastanam cholonk zainaslem. Konn chepem kaddhtalo, konn salam kortalo. Hanv Graça Maiecho chodd ani chodd mog kortalom. Tinnench mhaka Divchole portun haddlo. Lokak somadhan zalem, xati bhair ghalun bhonvtale te thondd poddle. Vatter challoitoleank zap diunchi nhõl mhonn ixttank xiddkaile.

Agostache mhoineant 25 tarker mhozo vadd-dis aslo. Sogllea ganvchea lokan ho dis ghonghonnan somorombhlo. Ganvchea lokan mis bhettoilem, ani mhojea pustokam khatir 1,500 rupoianchem pors bhettoilem. Oxench mhojea xikovpeanim anink ek bhettoilem. S Inasachea festa disa, Viz-montri Harish Zanttie hannim *Fuddari*, hea mhojea pustokachem prokaxonn kelem ani ozar rupoi bhettoile. Shri Vishnu Naik Gõychea adlea MLA-n, mhojea xikovpean, bhaxonn kelem ani 500 rupoi bhettoile. Agostache 25ver, Pe Freddy da Costa, Gulabachea sompadpean mhojem Oparinchem Pustok, prokaxit kelem. Shri Roque Fernandesani Cajetan Vaz hannim bhaxonn korun mhaka pod dilo: *The Founder and Architect of Modern Bicholim*.

Thoddeanche chintne pormannem, Divcholchea iskolacho ani igorjecho tontto hanv chodd bhasabhasun ani chodd uloun suttoitolom mhonn ravtale. Hanv atam zantto zalolom. Piraien zannvalen ani thiraien ho proxnn suttoilo. Benkddaitat tankam bhieunk na. Kalljidar ravlom.

Hea somoiar mhaka zaitea ixtamnimm motto sohokar dilo. Tanche modhem poili suat Pe Bras Faleirak favta. To amche modhem ietalo. Bori buzvonn ditalo. Monxeank ani devcharank bhienaslo. Dr Agnelo Caeiro, Shri Amrut Kansan, Cajetan Vaz, Roque Fernandes, Kum Julie Fernandes, Andre Cardoso, Cesar Miranda, Manoel Fernandes, Francisco ani Lelis Grão, Rosario Monserrate, Honorato Dias, Thomas Carvalho Francisco de Souza, Manoel Fernandes, Jose Gomes, Edwin Cardoso ani mhojea iskolantlea xikovpeamnimm. Matxe fiv kelea puro aslem, kosle-i oddchonnik te rokdde dhanvon ietale. Divcholent mhojea kensak hat launk konnak kalliz zatolem aslemxem mhaka disona. Divchol

vogi ravchi nasli. Fatorui uloitole asle. Hanv Divcholent otthra anink ek voros ravlom. Sogilem tharear poddtoch, ani vatavoron xant zatoch, atam Purtugalak vechem aslem.

Soglli mhoji toiar keli. Mhozo sevok-ixtt Vasant Siddap Murgonvam porean mhaka sangat korunk ailo. Tannem mhah mog dakhoilla. Atam-i dakhoita. Tokhun ietoch to mhoc kaddhtalo. Magonastanam to mhaka limbu-sodha haddun dital. Piddest aslear, to mhaka vokot ditalo. To sevok nhõi, to mhozo bt aslo. Taka adios korun, hanv Air Indiechea vimanacher choddlor.

Purtugalak *Indo-Portuguese History*, hachem xibir bhorchen aslem. Hanvem Purtugez Konknni borovpeam vixoim bhaxonn korchem aslem. Thõi mhaka vhorunk Pe José Bacelar de Oliveira hannem zaiti khottphott keli. Tosoch **Gulbenkian** he sonstho Purtugalak vochonk' ani thõisun porto ieunk sogllo khorch kei. Purtugalachi khobor hanvem zaiti vachloli, ani xiklolom. Atan hanv ti porxim chaktolom aslom. Purtugez monis khup monxall ai su-sanskrit. Purtugalak pavtoch mhozo Divcholcho Ciriao Carvalho ixtt mhaka zõi-mhõi vhortalo. Tosoch tacho bhav Orlano Carvalho. Mhaka dista, zaitea Purtugezam-on hanvem chodd. Purtugal polleun ghetlo. Toxench Dr Bacellar de Oliveira hannel Purtugalacheo sobhit suato dakhoilo. Fatimak pavlom Jacinta ai Fransisk, tegantlim dogam zonnem, zankam Saibinn dixtti podd. tanchea foddank bhett dili. Te Fatimache Bazilikent asat. e suater Saibinn dixtti poddli thõi dakhttemxem ughtem kopel as. Thõi lok vogo bosun magnnem korta. konnachich zap na. He suatr *Silencio Moun*, boroilolem asa. Sogllo lok moun pallta. Apb angovnnem pallunk, dadle ani ostoreo dimbeanim choltat ani pirat kortat. He povitr suter boson ters bhettoitat.

Gulbenkianant hanvem mhojem bhaxonn kelem. Hanvem tã purtugezin ucharlem. Hanv bhieunk na. Bhaxonn somptoch, k zonnammim ubhe raun purtugez itli bori uloita mhonn mhaa dhinvaslo. Tantuntlo mukhi Dr Bacellar de Oliveira. *Universidade Catolica de Lisboa* — hicho zallvonndar asun, mhaa universidadint bhaxonn korunk apovnnem kelem. *India Antiga Nova* hea vixoiacher hanvem mhojem ulovp kelem. Zaita zonnammim mhaka hat dilo. Purtugalantlem Braga hem k dharmik ani gineanik xliar. Mhaka thõi vochunkuch zai asle. Bragak Mahabharotachea ani Ramanayananchea kannianco

Konknni onnkar asa mhone hanvem José Pereirachea ani Dr Mariano Saldanhachea lekhancher vachlolem. Teo kannio haddunk mhaka mhojea sorgest Prantik vhoddilan, Fr Matheo Lederlen, porvangi, poixe ani hurba dili. Lisboaksun Bragak vochunk Pe Bacelaran soglli toitari keloli. Bragak adlo Lisevacho profesor, Pe Garcia aslo. Tannem mhaka bhorpur sohokar dilo. Apunn porxim mhoje borobor *Livraria Pública de Braga* hangasor aillo. Orxem taka cholonk avghodd aslem.

Gronthaloiachea odhikareamnim mhaka sogllea jinsacho sohokar dilo. Don disam potthim Ramayanak ani Mahabharotak lagtati te kuddke xerox korun dile. Hanv khoxealkaien bhorlom. Göyam hanvem vhoddlem bhanddar haddlem mhone somzolom. Bhanddaroch tem!

Mhojea ittan, Prof Lurdino Rodrigues, tem manddavollir ghalem. Konknni kannio xhapun kaddhleo. Purtugez ieunche adim Göyant Konknni sahiteo aslem mhone purave dile. Zori teo kannio Romint boroiloleo asleo, ani asat, teo devnogrint vo halla-Kanaddant boroileleo asum-ietaleo. Dexi lipint asleo. Jezuit Padrink, Racholenses, zankam heo kannio ieka Göykaran vachleo, to tankam sangta: "Hanv vachun sangtam." Vachun sangunk boroiloleo asunk zai. Heo kannio amchea adlea sahitik itiasache purave ani sakxi, tanche xhapne vorvim amchi bhas giresth zali. Udar kallzachea Göykar bhavan, Avertano Furtadan, sogllo xhappacho khorch aplea khandar ghetlo. Zori mhaka Portugalak hinve sosunk poddtalem, hem sogllem sosop Göykarank faideachem zalem. Mhaka-i. Mhojean hinve sosunk zaina, na zalear Portugalak aninkui ravom ietalem.

Braga-xharant *Seminario Ecumenico* hangasor hanvem purtugezin bhaxonn kelem. Aikonk zaito tornatte asle. Portugalak Göychea Saibachea porbe-disa, soglle Göykar ekvott'at. Vhoddli porob kortat. Lisboa xharant ani Cacem mhone'tat thoi amche bhaxen ani Purtugezin Saibacho sermanv sanglo. Kai zonnammim *khoi asat?* Göyam mhone'llen. Porbe uprant vhoddlem jevonn zalem. Atam Portugalak puro Göykar mhone na. Bail Göykarann zalear, ghov Purtugez. Urfattem-i zaum-ieto. Tori zaito zonn Konknni bhas visrunk nant. Ekle Sanvorddeche ostoren mhaka Mira-Tejo hangasor jevnnak vhele. Soglli tichi famil Mosbiksun Portugalak aili. Bhurge muzg vazottat. Portugalache Göykar atam

dublle uronk nant. Thodde vokil, voiz, izner, profesor zaleat
Purtugalak aileat tednam Göykar apunn Göykar mhonn sangunl
te fattim sortale. Atam xati bhair ghalun Göykar mhonn sangtat

Purtugalak ek mhoino raun, porto ievpacho mhozo vell pavlolo
Ietanam Swisak mhozo ixtt, Pe Peter Bachman, mhaka ravtalo
Tannem mhaka aple firgojent vhelo. Thōi ek Göykar dentis
Kollngutcho, Pinto nanvacho aslolo. Taka hanvem bhett dili
Evropak lok ratcho vegim jevta, vegim nhidta. Jevnnacho idva
korina. Jevlo mhonnttoch, konn fattim pavlo zalear, taka anink kã
urona. Jevnna ibaddna zaunk amim Göykaramnim xikchem asa
Dr Pinto ani tachi ghorkann Lottlechea Cancer Asyluma khati
khup vaurtat, ani poiso komaitat. Pa-panch vorsamnim tim Göyan
ietat.

Dr Bachmanan mhaka Savisache bore-bore dekhache dakhoile
Vhoddlim-vhoddlim tollim, ani borfache dongor dakhoile. Kalle
Saibinniche ieka borfan bhorlole Igorjent vhelo. Igorz oti-sundor
Ieka Swis-provaxea lagim hanvem tumchem Swiss soddun, tum
Göycho varo khaunk kiteak ietat gai vichartoch, tannem mhaka
sanglem: "Göychi sobhitai veglich, Göy xanticho ganv." Hoi tosloch
to!

Dezembrache 7ver 1986 hanv porto Goyam ieunk bhair sorlom
Ciriaco Carvalhan mhaka Swis Airant bhitor ghalo. Jeo vosti
haddunk zai asleo, teo alfand-ba korinastanam, tannem teo Swis
Airant bhitor ghaleo. Itlo taka probav asa. Konnui Göykar
oddchonnek sampoddlo zalear, Ciriakachea darar marta. To
soglleancho alaxiro zata. Ek vhoddlo Indian sitar-vazoupi, **Ravi
Shankar**, Lisboak pavlo. Viman-odhikari taka tachim sitar
vimanacher, provaxeanche suater bhitor ghalunk dinasle. To
samonnache suater ghalunk laitale. Kitem korchem tem nhoklle
asun, tannem Ciriaco Göykaranchem tondd pollelem. Taka ulc
marlo. Ciriakan tachim kam rokddenche kelem. Sitar
provaxeanche suater pavlem.

Dezembrache dhaver 1986t hanv Vasco viman-tollar denvlom.
Mottem ojav dislem. Mhoje Divcholkar ixtt Cajetan Vaz, Cesar
Miranda, Peter Po, ani Vasant Siddapa mottor korun mhaka
Divchole vhorunk ailole. Mhojem kalliz khoxealkaien bhorlem. Ienz
fuddem, poilea aitarak Divcholchea lokan mhaka man-potr dilem.
Zo man Purtugezamnim mhaka dilolo, to aplo mhonn tannim

gorvan spoxtti kelem.

Divchol soddun ieunche adim hanvem sogllea lokak bhatt dili. Osnoddeam, Chandrakant Bannaulikache ghorim tannem aplea putak mhojea hatant thevlo ani mhonnilem: "Ho polle asa tuzo pai, iujea paicho pai." Oxem chint'tole'zaitte mhoje xikpi ani xikovpi asat. Mog morona, toso mog tanchea kallzant asa. Mhojea-i.

Divchol atam thondd zaloli, atam mhoji goroz nasli. Hea pasot mhojea vhoddilan mhaka Bagant vohunk porvangi dili. Janerache 8ver 1987i hanv Bagant portun ailom. Nove humedin mhojem kam korunk laglom. 8 mhoine Sister Nevesan ani Sister Blasin sogllem ghor rakhlem. Pe Joseph Toscano zata te bhaxen kam kortalo. Taka choddxi Konknni ienasli.

Baga eksuri suat. Thoi ixttanchi goroz poddta. Mhozo ixtt Pe Freddy da Costa mhoji khobor gheunk anthrea-poirean ietalo. Mhojim sukham ari dukham hanv taka sangtalam, to aplim mhaka. Amchi ixttogot vaddhot gelea. Tachea ixttank lagon mhoje ixtt vaddhle ani mhojeank lagon tache. Vhoddle ixttogotin amkam Devan bandhle. Ixttogot Devagelem ek kherit dennem. Amche modhem 35 vorsanchi forok asa. Pe Freddichi avoi, bhav ani bhoinneo zoso aplea bhavacho mog kortat toxinch tim mhozo-i kortat. Ami dogui borabor bhonvtanv, ponn amche ixttogotin konnak vaitt korunk na. Borem maj kelam. Dogui barabor bhonvtanv, mhonnun, konnak tori konnachem kitem vaitt borouk bhonvtanv kai dislam. Toxem amim kainch korunk na. Velleche Saibinnik, Kombiamodden, Saibinn dixtti poddli mhonnittat tika mat amim bond keli! Aninkui zaitem.

Osoch mhozo ixtt Joe Palli, atancho St Britto Iskolacho mukhi xikovpi, mhaka sangat korunk ietalo. Hanv zantto asunui, mhaka to bori budh ditalo. Hanv zaitte pavtim sonvsari man, ani dusreancho vakhanni sodhtalom. Te oskotaiek to mhaka hem vokot ditalo: *"I have not to prove to anybody my worth — mhojea vorteponnache purave hanvem konnak diunche mhonn na."* Hem pirl gheun, hanv samko ani sontoxi zalam. Boro mhonn, vaitt mhonn, oxikxit mhonn, xastri mhonn mhaka eksarkem. Hanv Pallik mhojea ixttak upkari.

Aninkui mhaka dakhtto ixtt aslo tachem nanv Delio Mendonça. To tornno ani Jezuit xikpi. To mhoje lagim konknni xikunk ietalo ponn konknni xikche bodla ami ixttogoticheo gozaleo portugezin

sangtaleanv. To Mosbik zolmolo ani Lisevachem satvem voros pas zalo. To Mosbik arkitect aslo. Ami dogui Purtugez borich tastat. Ednam mhonnlear to Konknni-i xikla. Tache-i kodde hanv zaiti *psychology* vo monis-xastr xiklam. Dukha-vellar tannem mhaka borich buzvonn dilea. Ixttogot amrut, Devachi kurpa, Devachem dennem, ankvarponnachem vokot ani darzonnem. Ixttogot ankvarponnachi addkholl nhoi, ponn ek vorto upai. Oxem mhaka onbhovlam. mhozo ixtt Eusebio Ferrao mhaka bhatt ditalo. Konknnichi zanniv asun, to-i mhaka xikoitalo. Eusebio Miranda-bi mhaka bhattunk ietalo. Vhoddleacho dakhtto ixtt.

Bagant aninkui mhaka ixttam aslim. John Fernandes, Diana Fernandes, Domingos Dias, Nancy Braganza, mhozo sevok Alex Caldeira ani Vicente de Souza. Osoch Steven Fernandes. Mhozo padri bhav Pe Adolfo mhozo kherituch ixtt aslo. To Bagant ieun, mhojea dukhant ani sukhant bhag ghetalo. Devan taka veginuch apleaxim vhele. Dev tacho mog zauncho.

Atam mhozo vecho vell ailolo. Hanvem Bag soddunk zai aslem. Chovdha vorsam thōi hanv vaurlom. Atam dusreank suat diunchi asli. Tache adim Bagantlea ghorant Jezuit Mahavhoddilak, Pe Peter Kolvenback, hankam ani *The Jezuit Conference of India* hika ievkar diunk zai aslo. Bagantlea ghorak telefon mellouncho aslo. To mhaka mhoinea bhitor Gōykar bhav, Eduardo Faleiran, eka mhoinea bhitor melloun dilo. Hanv tankam chodd ani chodd upkari. Sister Neves ani Blaise hannim zaito tokhos ghetlo. Sogle amche Jezuit bhav Bagantlem jevonn jeun, ani varem khaun khoxal zaun gele. Pe Peter Kolvenback hannem mhaka arganchi ani dhinvasnnechi chitt boroili. Hem mhojem jivit hanvem suatam pormannem niruplam. Atam hea jivita ponda kitem siztalem, mhojea dolleanchi, vonttanchi ani hatanchi kanni sangpachi asa. Vonttanchi ani hatanchi kanni sangche adim, mhojea dolleanchi kanni sangtam.

MHOJEA DOLLEANCHI KANNI

Borim bhaxonniam kortoloi zalear, boro pregador zatoloi zalear, orem boroitoloi zalear, ieka monxean khupxem vachunk zai. Prof. urdino Rodriguesache sangne pormannem, jednam hanv achtam tem samkem somzun ghetam, ani tem sadhea utramnim eroitam. Konknni boroupeam modhem ho mhozo vhoddlo gunn, so tancho somoz, xikunk ani xikouunk hanv vachit ravlam.

Vhoddlea boroinnaranchim jivitam hanvem vachlolim. Ek dis oseph Stalin hannem Sarvapithey Radakrishnan hache vixoim ihonnllolem. "Zo monis disak chovis horam vachta, taka mhaka hettum-di" Oxi Radakrishnachi Indiechea protinidhichi Stalinan hett ghetli, ani vakham'nni keli.

Azunui jivo asto dhormxastri Bernard Haring disak sov ustokam vachta. Oxench hanvem Mgr Sebastião Rodolfo Dalgado achem jivit vachlem ani boroillem. To Romak astanam, disak tthra horam vachta-xikialo. Taka ghoddem-mut zatoch, tache onui pãi katortoch to kanpear bosun disak bara horam xiktalo. Tacho kuart ek gronthaloi koxem distalem. To kanpear bosunuch hoinchem pustok khôl asa, tantunt kitem boroilolem asa tem vnddpath sangtalo. To pon' nas bhasanche kox bottaitalo. Oxench rhojem jivit zaunchem mihonn hanvem nichev kelo. Vachta to udorta, vachina to kolmeta. Oso hanv vachit-vachit ravtalem. zunui bhorpur vachtam. Vachlea uprant jiroitam, boroitam.

Ginean-xastr ani dev-xastr xiktanam, mhaka vachunk chodd ell mellonasio. Ponn je tipe amche Profesor, kherit bhaxen Joseph Putz, ani Joseph Neuner ditale, te hanv mon laun, artun-portun achtalom. Te Latin bhaxen asunui, hanv sompeponnam achtalom, somzotalom, dusreankui tanchi somzonni ditalom. Sonvsari potram choddam vachunasiom. Kurseong sun *The Clergy Monthly*, atam Delhiichi *Vidyaajyoti*, xhaptale, sorgest Fr Joseph Putz o sompadaitalo. Ti hanv surveksun sompter meren vachtalom. Oxench *L'ami du Clergé*, *L'Etudes*, *Broteria*, *Nouvelle revue theologique*, *The Month*, *Franses nemallim* vachtalom. Jem kitem klasint mellonasiem, jem kitem klasint mellonasiem, tem hanv achpan bhorun kaddhtalom. Sonvsari ani dhormait potram achpachi mhaka choddxi avodd ani sorvoi naski. Tori hanv

Kurseong ani Puneant astanam, *The Goa Mail*, *Ave Maria*, *The G Times*, *Udentechem Nekhetr*, *Rotti*, *Vauraddeancho Ixtt*, *Heraldo*, *Heraldo* neamit vachtalom. Göy mhojea kallzant aslem, ani hatachea. Khôi-i asum, Göychi khobor ghenastanam mhojean jieun zainaslem. Soglle sompadpi aplim potram mhaka funk dhaddtale. Izner Pedro Correia Afonso vachlea uprant mhal Heraldho dhaddtalo. Tache ani mhoje modhem Konknnikuch lago vhoaddli ixttagot votali. Göyam pavtoch, hanv taka bhett dii.

Lokak Konknni bhaxent dhorm-xastr diunk hanvem suddsudd ani lovlovit Konknni bhas xikunk zai asli. Oxi hanvem Dr Marian Saldanha lagim budh magli. Tannem mhaka Shennoi Göybabachim pustokam vachunk ani xikunk suochoilem. Hanvem Shennoi Göybabachim Mumboi xhaplolim pustokam magoilim. Tim hanvem sogllim vachun ghetlim. Tantunt hanv kir zalon Kristanvank devnogri vachum-iena mhoneitai ti sangnni fottakoxi korun soddli. Kednam-i Göybabachi borovpachi xoili, an utranvolleri mhoje xoileantlean vhanvta. Fottax hem utor jem sobar pavttim vapurtam tem tachench.

Osoch hanv Udentechem Nekhetr vachunk laglom. Prof Joaquim Antonio Fernandes, ani Mgr. Aires Fernandes-achim borovpantopastalom. Tanchi todneanik borovpachi rit hanvem sompeponnim apnaili, hanvui mhojea hok'kan borovpi zalon Toxench sollavea-sotravea Purtugez Jezuitanchim an Fransiskananchim borovpam topasunk laglom. Diogo Ribeiro, an Gaspar de S Miguel hanche kox topasle. Thomas Stevenache dotini-pustok ani veakoronn artilem. Miguel de Almeida an Antonio Saldanha hanchim pustokam xiklom. Hea xikpant mhaka Prof Lurdino Rodriguesan zaito adhar dilo, tea pasot mhojer pustok, *The Makers of Konkani Literature* takach orpilem.

Mgr Sebastião Rodolfo Dalgadachem Konknnint boroilolem kana. Tori hanvem tachea koxanchi ani dusrea pustokanchi prostavna odrun ghetli. Tachea koxancho ani Konknni Oparinche Jheleacho hanvem bhorpur faido kaddhlo. Tachech sangnni pormannem "*é na phraseologia idiomática da lingua que consiste sua principal beleza e riqueza*, he bhaxechi kherit sobhitai an girestkai mhonnilear bhaxechea utranchi modd." Hench amkar Diogo Ribeiro sangta: "Konknni bhaxek moddi bhau — *a lingua Concani é difficoltosa*" Evropi bhavank amchi bhas ovghodd lagtali.

Karonn amche bhaxent eka kriapodak jinsavar utram zoddun jinsavar orth dium-ietat. Oxem tonddant bott ghalunk, tondd vankddem korunk asa. Dalgadachea koxantleo bhoddeo, ani moddeo hanvem patth keleo, tantunt hanv shennoi zalom.

Hanvem zaitem dev-xastr xikun kaddhlolem. Ponn vachina zalear, monis fattim urta. Mhojem dhorm-xastr pornnem zaum-ietalem, hea pasot hanvem vachit-vachit raunchem aslem. Oxe hanvem *Sacramentum Mundi* by **Karl Rahner**, *Commentary on the Vatican II* by **Karl Rahner** and *Vorgrimmler*, he vachun kaddhle. Tancher sogllem xastr xikum-ietalem. Oso hanv V Ixttacher *Tuzo Vichar* ho bhag choloitalom. Lokak zobab diunk voilim pustokam, ani *Dictionary of the Bible* by **Leon Dufour**, ani *Bac* hanchi upeg kortalom. Oxench hanvem Edward Schillebeckx, Piet Schoonenberg, Chenu, Jean Danielou, Henry du Lubac, Père Leonce de Grandmaison, Ferdinand Prat, Bernard Haring, Hans Kung ani dusreanchim pustokam arti-portilim. Kâi pustokam hanvem voilea-voir, kâi mon laun, don-tin pavttim vachlim. Tanchi mozkur jiroilo, ani amchea lokak dilo. Karl Rahnerak tachim pustokam vachun, tanchi attap hanv dusreank ditam mhonn sangtoch, to khuxal zalo. Khoincea-i borovpeak aplim pustokam vachlim mhonnnttoch khoxealkai bhogta.

Sangpachem itlench, pustokam mhojim ixttam. Khô-i vetanam, hanv don pustokam gheun vetam. Ek vachunk, ek ttiipe gheunk. Devan mhaka pachvi iad dilea, ponn kedo-i monis vachleleo vastu visorta. Tea pasot ttiipe ghetam. He bhaxen hanvem hatan chear pustokam boroilolim. Tanchem hanvem ek pustok kelam ani xhaplam: **Chirmuleo**. Chirmuleo khoddkhoddit asat, sompeponnim somptat. Ttiipe ghevpacki sonvoi ekdom bori ani faideachi.

Pustokanchi khobor boroitanam, hanv mhojê Jezuit Sobhek khup devo. Soglea Jezuit ghoramnim ek boremxem pustokalo astach. Jezuchi Sobha vorsachea-vorsa sobar pustokam vikhtim gheta. Raxttrik ani ganv-ganvchim potram, nemallim, disallim gheta, ani bhavam khatir mezar manddun dovorta. Hea pasot hanv Jezuit Sobhek khup devo. He nodren Divchole ani Bagant borim-borim pustokaloiam, ani moladik pustokam vikhtim gheunk ani sambhallunk mhaka favlem. Retirachea ghorantlim pustokam vholedgea faideachim. Retir-korpi tanchi bhorpur lav ghetat.

Hanvem *inferior psychology*, monis-xastr Shembaganur xikun kaddhlolem. Ponn Sigmund Freud ani tache sangati kitem xikoitat tem choddxem somzun ghetlem na. Mhaka Inglez choddx i bori ienasli. Hem xikop Inglezintlean zatalem. Atmitaie-xastr ani ani monis-xastr xikonastanam adhunik mon'xeak bori budh ani noion diunk zaina. Hea pasot Bagant ietoch, John Powell, s.j. hachim pustokam vachunk laglom. Oxim *The Art of Loving*, *The Secret of Remaining in Love*, *He Touched Me*, *The Real Self*, *Get-up*, him ani dusrim tachim pustokam vachlim. Voirsun sokla, sokolsun voir, uzvean thaun dhavean hanvem xikun kaddhlim. Tim mhaka somzunk sompim zatalim. Tim Aristoteles ani S Thomas Aquinache ollki-xastra pormannem (psychology) manddun haddleant. Monxeanchim bhavnam-feeling monxeanche chintnancher bosoilolim asat. Chitnam domai, bhavnam domai, chintnam fuloi, bhavnam fuloi! Hanvem Alfred Adler, Carl Rogers, Carl Jung, Viktor Frankl hanchim monis-xastrik pustokam vachleam ponn somzonneche ani spoxttikoronnache nodren John Powellachea pustokank lagonant. Him nimnnim pustokam somzunk sompim.

Poilim pasun tem atam meren hanv Inglezint gagetalom, mhoje lagim giresth utranvulleri nasli. Hem mhojem unneponn bhorun kaddhunk zai aslem. Mhaka Inglez bhaxent borounchem ani retir diunche asle. Hea pasot Bagant pavtoch, mhaka iloso rikamo vell mellalo. Tednam hanv Inglez xikunk laglom. Atam hanv he bhaxent kir zalam. *The Navhind Times*, ani *O Herald*, *Renovação* hancher inglezin borounk laglom. Boroun-boroun shennoi zata, zhankun-zhankun ganvkar zata. Oxem mhaka ghoddlem. Atam hanv Inglez ulounk ani borounk bhiena. Xati bhair ghalun uloitam. Utram khatir gagenam.

Azun meren mhaka Purtugez bhas bori avoddta. Raiturche seminarint hanv Purtugez xiklom. Purtugez potram, pustokam, ruchin ani suddsuddaien vachtam. Raiturche seminarint ani bhair vetoch hanvem xembhreamnim Purtugez kaddamboreo, ani disallim vachlim. Mhojem poilem borovp Purtugezin zalem, uprant Konknni bhaxen mhaka vikhto ghetlo. Tori mhaka Purtugez bhas bes-bori vachunk ani soddsooddit uloum-ieta. Purtugez ek giresth ani sanskrut bhas. Ti ordhea sonvsarant ximpoddlea. Oxich mhaka Fransez bhas thoddi uloum-ieta, bori vachum-ieta. Hanvem Fransez ani Ispanhi pustokam khupxim vachleam.

Oso mhaka pustokanchea vachpan borovpi ani uloupi zaunk
tolarailo. Mhoje 70 vorsanchea jivitant unninch zalear 8,000
pustokam vachlim zatlim, chodduch zalear 12,000. Vachit asam,
vachit ravtolom. Kolmecho na, jietolom. Vachtolom, vachpacho foll
dusreank ditolom.

MHOJEA VONTTANCHI KANNI

Supurloch pasun, hanv Devachem utor porghottunk axetaloi. Mhojea ghorant hanv munnoi dovortalom. Ti hanv mandm ghutthlitalom. Modhem ubho raun, mhojea bhavank, bhoinnir baraborcheank sermanv sangtalom. Toxench hanv altar korun ns bhettoitalom. Hanv bhurgoch pasun bhagevont zolmolom a jielom mhonn sangunk sodhinam. Konna borobor tum bhonv tem sang ani hanv tuka tum konn to sangtam, osli opar Purtugz martat. Tori hanv sodanch Devache kurpent jieunk vaurtalom. k pavtti kurpent poddlom mhonnttoch tantunt jieunk tollmollam. z meren hanv kurpechi bhokti-kortam. Sant Inasa bhaxen jim utran bhurgeponnar xiklom tim az meren uchartam: *"Dai-me, senhora vosso amor e a vossa graça, isto me basta - Dhonia, tuzo mog, au kurpa di, itlench mhaka puro."* Oxem mhojem poilem mottar pustok: *Kurpechim Kirnam.*

Amche olotorint Sant Antonichi vhoddli protima vo imaj asli. Ti imaj mhojea vhoddilamnim vhorun Sirlechea kopelant dovot. Azunui amchea ghorant Sant Anton asa. To amche familico askari. Ho Sant vhoddlo pregador ani provochonkar zaun asa. Mhoje avoi-bapain mhaka tachem nanv dilem. Tachi dekh gheuk ani Devachem utor porghottunk mhojea nanva pormannem zan asa. Kitem zavpachem ani korpachem asa tem eka disa bhitor zata ponn sovkas-sovkar bhoron ieta. Zaita amche gunn amkam amoe avoi-bapaikoddlean ietat.

Oso hanv ek dis Ormola novenache sermanv sangunk gelolom. Sermanv khoddegant uddoilo. Thoi mhojea bapaicho itxt, m Eduardo Furtado, ubho aslo. Sermanv somptoch, Dr Eduardn mhaka hat dilo: "Tuzo bapui tuje angim asa-so dista." Osoch mhoc bapui konnak bhienaslo. Ozaramnim vo xembhoreamnim mhe mukhar monis asum, hanv bhienam. Kator-re bhaji mhonni hanv uloit vetam. Bhirant ailearui, ti hanv martam.

Raiturche seminarint, totvginean xiktanam, bhagevot Luisachea novenacho sermanv sangcho aslo. Hanvem o bhienastanam sanglo, ponn chodd soddsoddit sanglo. Oso lokk girob chuklo. Soddsoddit ulovpachi sonvoi zaita zonnank aa. Mhaka-i asli, hanvem ti atam domaili. Na zalear, bore bhaxen tou

kelolem atmik jevonn zalteank chukta. Choddui soddsooddit, choddui sovkas zauncho nhôl ek sermanv.

Dhorm-xastr xiktanam, Kurseong astanam, *Sacerdos os Christi, manus Christi*, Pe Joseph Putz hannim punzailolim ani S João Crisostomo hachea penantlim utram, mhojea kallzant khol khomblim. Jezuchem tondd ani vontt zaunk hanvem nirnnoi ani nichev kelo. Toxench hanvem *Resonare Christum* - Kristak gazounk nichev kelo. *Jezu Kristacho pregador*. Ednam mhonnlllear Kurseong Joseph Putz *Kerigmatic Theology* — provochennik dev-xastr xikoitalo. Jem xastr ami xiktanv tem dev-porghottnek upkarunk zai aslem. Tednanch *Biblical Theologichem* — Purannik Dev-xastr suru zalolem. Tem mhaka ekdomuch faideachem zalem. Porikhxa pas zaunk nhoi, ponn provochon korunk ani pregador zaunk hanv mhojem dev-xastr xikunk ani dimbier tem rozar korunk, *Theology of the Knees*, dimbianchem dev-xastr apnnaunk laglom. Itlea mhonnosor Vatikanl Vixvsobha bhorli ani padri ek provochonkar hacher choddxem lokx oddlem. Padri ek provochonkar. To Devachem utor porghott'ta. Tea utra vorvim eki porza ani sobha bandhta, te porjek batisma ani Krista-prosadachea sonskaranveslean ôddta. Padri konn? Porghottnar vo fuddari ani pujari. Pujari zaunk porghottpi zata. Adhunik padri vhoddlea mapan ek porghottpi. Oslim bhavnam ani chintnam mhojea monant dhorun, hanv Gôycho Pregador zaunk axelom. Mhojea vhoddilamnim mhoje tornne piraier mhozo pollo Belganvcho sermanv aikun, mhaka retir diunk ani provochonam korunk vinchun kaddhlo. Tethun pasun mhojea angant sermanv sangpachi sonvoi rigli. Mhojea vhoddilak Pe Walter Matiasak hanv upkari.

Dixim-maxim, Bagant, Divchole, atam Porvore, khôl-i asum, mhojea disa-disachea misant pa-panch mintteancho sermanv sangot ravlom. Oxi mhoji Divcholchi firgoz dhorm-xastr xikun kir zali. Zori tantuntle kâi zonn sonvsari ani vidnean-xastrik xikpant unne asle, tori te dev-xastrant ani naitik xastrant borech unch asle. Pe Lucio da Veiga Coutinho *Pastoral Institute*, Gôychea gonvllik mondirantsun, amkam adhar diunk, gonvllik onubhov gheunk tornnea padrink dhaddtale. Te Divcholechea griostheank vakhanntale. Tanchi dharmik zannvai polleun, murghott'tale. Oxech te amche firgojечи manddavoll polleun tika **pilot parish**,

dekh-dinnari ani ghenari firgoz mhonnttale. Osoch Pe Lúcio d
Veiga Coutinho sobhemazar amche firgojечи vhhodv
porghott'talo.

Bhuimxastrik nodren hanvem Indiek, Gôyam, Evropak ani Ar
ganvamnim sermanv sangle. Lisboa-chea xharant Purtugezi
Zurich, Swisak Inglezin, ani Aram Emirates, Sharjah, Abudhat
hangasor Konknnint ani Inglezing provochonam kelim
Karnattokant, Karwar, Belgaum, Khanapur, Mungllurant chea
dozon pavttim tori madrink, padrink retir dile. Bhaxonnam dilim
Gôyam, Gôyche bhair somest lokak misanvam ani novenank
porghottlim. Maharaxttrant, Mumboi, Pune, Malvan, Sawantwad
Azra, Halkarnni, Khanapur, misanvam, novenam bhaxonnam
sanglim. Zôl Gôykar asat thôl mhojem kalliz oddlem ani tancher
mhoje thâl. Devachem uttor monam bodolta, kallzam bandhta.

Gôyche nodren Uttorek Peddnem mahal uzvean thaun dhava
voir sun sokla maddoilo. Kankonnche soglle firgozank bhatt dil
Tea lokan mhojer hunhunit mog otoilo. Saxtti, Bardes, Tiswadd
eke-ekdefirgojent hanv chear-chear novenank pavlom.

Tie, hanvem 300 sermanv sangle zatle. Tiechea Sasv
Adharache Maiechea novenank hanv neamit astalom. Thôiche
kopelamnim novenak ani porbank astalonch. Oxench
Osnnoddeam. Oxech hanvem chovdha vorsam Bagantlea ghorar
retir dile. Bhaxonnam kelim. Madrink ani Gôychea padrink a
Bisp-Saibankui retir dile. Sadhe avoiankui dile.

Retir ditolea ani ghetolea, sermanv sangtolea ani aikotole
monxeam modhem ek kherituch mogacho bandhpas ghoddon iet
Veta thôl hanvem mogachim khunnam chaklim. Byculla, Glori
Maiechi porbek hanv sermanvank pavlom. Noven somptoch ek
Mungllurche Konknni ostoren, mhaka eke kuxik vhele ani vhhod
sabavanchi pottli mhojea hatant ghatli: "Hi Tuka."

Oxench hanv Velle ani Ahmedabad sermanv sangunk gelon
Sermanv zatoch, he donii suatanr, dog zantte ostoreamnim mhoje
hatant panch rupiancheo nottieo ghaleo: "Heo tuje bholaike khat
Tantim kha ani ghott za."

Halinch Vakola, St Antoniche igorjent sermanvak pavun sorlon
Thôl mhaka Pe Casimiro de Melo, ani Konknni sodallittin apoik
Fest zatoch, Pe Vigar ani lok mhaka Dev borek korum mhonnum
ekttaim zalolo. Okosmat ek dubblemxem nheslolem cheddum aile

ani tannem mhaka diunk Pe Casimira lagim ek dakhttixi ghutthli dili. Pe Casimiran ti mhoje lagim di mhonnlem. Tea cheddvan mhaka bhair apoilo ani mhoje lagim ek gutthli dili. Hanv tachem nanv vicharunk sodhtalom. Tem nanch zalem. Tem khōinchem, tem pen mhaka konnem dilem, tem hanv azun nokllom. *Por bem sem olhar a quem*— konnak tem pollenastanam, borem korunk tea bhurgeacho, tache avoibapaicho kariokrom zaun aslo. Amcho-i zauncho.

Halinch hanv Ormola novenak ani festak gelom. Thōi hanv vaddeam-vaddeamnīm bhett ditalom. Sanje-vellar ek-ek vaddo misar ap-aplim dennim haddtalo. Vixola pormannem danam haddtalo. Ek dis ekle bailen dhovem ful khot naslolem kombiechem pil haddlem. Tem tinnem soroll mhojea hatant ghalem ani mhonnlem: “Pat’tiv, hem **tuka**, Devak nhōi. Igorjek nhoi, tuka.”

Oxench sogllem mhojem jivitbhor, khoinche-i suater, sermanvak veta thōi mhaka koslo-i tori ughddas ditat, kosli-i tori kherituch mogachi khunna dakhoitat. Oxem mhojea jivitant vaddh-disa nimitan vo sermanva nimitan mhojea ixttamnim goddialamnīm, penamnīm bhorlo. Ponn tim hanvem mhaka dovorunk nant. Eka hantantlean ghetlim, dusrea hatantlean dilim. *It is better to be than to have*, hem mhojea jivitachem brid zaun asa. Vostu nant titem borem.

Mhoje vonttanche kannientlean Devan dakhttixim kurpechim khunnam-i dakhoilim. Ek dis hanv Arxe, Kansavle, misanv diunk gelom. Vhoddlea khaddacho eksuro monis bosun astalo. Ek dis hanv lokak Leonardo de Vinci hachea Jezuchea jevnna-mezache vonntte-chitrachi khobor sangtalom. Leonardo de Vinci Jezuk pintarunk sodhtalo. Tannem ieka sobhit-sundor dispottim mis ajudar kortolea tornatteak apoun haddlo ani tachem chitr pintarlem. Uprant taka Judas chitarunk zai aslo. Tednam Leonardo de Vinci Judasa-sarko distolea mon’xeak sodhunk bhonvlo. Vaddeam-vaddeamnīm sodhlea uprant, taka eke gairint poddlolo ek monis gavlo. Taka tannem ghora haddlo, ani Judas pintarlo. Ghora vetanam, tea mon’xan mhonnlem: “Jednam tunvem mhaka Jezu pintarloi tednam tunvem mhaka poixeanchi pottli dili naim, Judas pintartoch, tunvem mhaka poixe dile.” He pavttim De Vincin tachea hatant poixe ghalole.

Hi kanni sangtanam konn ieklo sakristint raun, horddear

martalo. To mhonnnttalo: "Hanvuch ga Saiba to, hanvuch Judas to." Miss bhettoun somptoch, tannem mhojea hatak dhorlo ani atanche atam apnnak kumsar kor mhonn sangonk laglo: "Atanche atam mhojem kumsar kor, mhojea horddeantlo kantto kaddh." To kantto kaddhtoch to monis meklo zalo. Khadd, ba kaddhun nivoll bhonvunk laglo. Khuxal zalo.

Ek dis hanv Velle S Rokichea novenak ani festak gelom. Thoi hanvem ek misanv dilem. Tea ganvant ek ghorabo aslo. To Devakui ani devcharakui puztalo. Ponnas vorsam pasun, tanchea ghorachea pattosar bhitorean ek narl bandhlolo aslo. Tea narlak to ghorabo puztalo. Acharancher ani devcharancher mhozo sermanv aikotoch, ghorkaran nisonn laili, bhailecho nixedh astanam-i, tannem to porbe adlea disa mhaka haddun dilo. To narl hanvem mhojea ghora khavpak vhorche adim, tantunt koslich podvi na mhonnun sobhemazar dakhoilo. Itlean ho ghorabo atam sukhest jieta. Acharponnam bond zalim.

Mhojea bhurgeponnar Quitula, Aldona, misanv diunk gelom. Thoi ek monis aslo. To misak, kumsarak vocho naslo. Taka bhett-patth diunk konnso vocho naslo. Ghorant ek sevok aslo. To soglleo vastu fodd-modd kortalo. Ek dis hanv hea mon'xeak bhett diunk gelom. Lokan vocho naka mhonn mhojekodde porathlem. Hanv gelonch. Jinsavar khobro uloileo. Magir taka kumsar za mhonn sanglem. Zuntthron zhuntthron to kumsar zalo, hanvem taka faleam sokallim Krist-Prosad haddtam mhonn sanglem. Ponn tannem adinch fuddem nirop dhaddlo: "Fadar hanv morpacho asam. Mhaka Saib hadd, ani nimanne sonskar di." Hanv novean tachexim gelom. He pavtti tea mon'xean apnnench kumsar maglem. Saib ghetlo, uprant tannem piddevontacho sonskar ghetlo. Mhojeach hatant somplo.

Morche adim tannem aplo testament vo mornn-potr kelem. Tache lagim mhaka diunk kainch naslem. Dusrea lokan Bicholechea dubbleam khatir kitem na kat dilolem. Eklea bhargarachi mudi dili. Tea dadlean mhaka sanglem: "Fadar, tum Fatima-Saibinni bhaxen mhojea ghorant bhitore sorloi. Mhoje lagim tuka diunk kainch na. Hi mhoji nimnni chikr-pir vhor, ti tuka dovor." Ti chikr-pir hanvem vheli ani Divcholche Igorjent Santism-Sakramenta fuddem bottam dhuvunk dovorli. Azunui asaxi dista.

Divchole astanam, sobar pavttim nirmollponnachi khobor

sanglalom. Mhaka tallnnio ienant nhoi, ietaleoch ponn Devache doien hanv kurpent jielom, morover jieunk sodhtam. Oso hanv Divcholchea xharantlean dhovo lob ghalurr'bhonvtalom. To dhovo lob lokak kurpechi khunna zaun asli. Ek dis vatter mhaka ek kristi tornatto bhetlo. Tannem mhojea hatak dhorlo. Tannem mhaka sanglem: "Fadar, jednam tum dhovo lob ghalun, xharantlean bhonvtai, tednam mhojea otmeant pondra mint'teo fodoll poddta. Hanv kazari, hanv dusre bailek gheun asam. Hea lofddeantlo bhair sorunk mhaka tuzo adhar di."

Osoch hanvem Loyola-iskolant, Moddgonvam, zōi hanv xikoitalom, bhurgeank retir dilo. Eka vorsa uprant hanv tevxilean porto pavlom. Okosmat ieka tornattean mhojea hatak dhorlo. Taka soreacho, patkacho-i dista mhaka, vas martalo. Tannem vicharlem ani apli ollokh korun dili: "Fadar, tum mhaka ollkhotai? Tunvem amkam Loyola-iskolant retir dilo. Tantunt tunvem amkam musanchi ani fulanchi khobor sangli. Kednam-i mus mhonv khaunk fulant bhitor sorta ponn ful apleo dhavleo dhampta. Dhamplea uprant mus morun veta. Oxech monis patkachea sontosea fattlean vetat, to sontos vikhall zaun, mortat." Sangpachem itlench, patok mon'xeak dadoosbhorit korina, khoxealkai kaddhta. Hea pasot David Deva lagim magta: "Chirddaileleim haddam sojiv korun dakhoi." Mhojea sermanvamnim ani borovpamnim hanv niz-khoxealkaiecho poghottnar zalam. Sontosan jieunk pap pois kor.

Puneant, City Churchint, sermanvank pavlom. Thōi mhaka ekli madr mevli. Tinnem mhaka pacharlo: "Fadar tum mhaka ollkhotai? Tunvem bara vorsam adim amkam Parra retir diloi, ani mhoneim: 'hansto bhagevont dha bhagevont, roddto bhagevont na bhagevont.'" Hich nhoi, zaiteo dusreo madreo hansun sant zaunk xikleat. Osoch mhaka eklo retir korpi, tis vorsam uprant, jim utram tednam sanglim tim asat toxinch tannem novean sanglim, ani pall'lim. Zaite pavttim 'oslo sermanv adim hanvem aikunk na, oslo padri ieunk na' osleo otitaio hanvem aikoleo ponn tankam hanv kan dinam. Mhaka lhanvikaiechich vatt bori. Kan dilearui, Devak vakhannttam.

Sermanv sangunk gelole kodden ek novol pollelam. Orxem choddxe amche padri bhav sermanv aikonant. Hanvem onbhovlam tea pormannem padri bhav mhozo sermanv aikunk bosleat.

Ghoddie tankam mhoji Konknni-bhas avoddtali zatli. Mhojea vachpancho follui tankam labtalo. Zo konn sundor bhas zanna to mon'xeachim kallzam bhuloita. Zo monis apli bhas zanna tachea tonddantlean bhavnam ani chintnam zhorintlem udok vhanvta toxinch vhanvtat. Veta thoi mhojea padri-bhavamnim manan ani adoran mhaka lekhla. Oxench zoi-thoi hanv sermanvank gelam thoi porjen boball nastanam mhaka aikola. Bhurgeamnim ogi bosun Devachem utor aikolam. Sermanv sangtanam, hanvem tanche kodde vichar ghaleat, ani tannim huxearkaien zobab dileat. Apnna lagim vicharit mhonnun, zantte-i chotur ani zagrut ravleat. Bhurgeamnim aplea zobaban soglleank zagrut dovorlim.

Jitle pavttim hanv khoince-i firgojent vetalom te-te firgojentlea lokak bhatt ditalom. Ghor-ghoram, khomptte-khomptten lokak zap diunk ani sodh gheunk pavlom. Oxem hanvem novea jhill'leantlim ani pornnea jhill'leantlim ghoram bhonvon kaddhlm. Zaita ganvche vigar mhonnttale: "Tum mhoje-on boro mhoje figojechea lokak ollkhotai." Bhatt dilea uprant lokachi khoxealkai vaddhta, te khoxealkaiê vorvim Devachem utor aikuncho anvddo choddhta. Oxeo igrozo ani kopelam bhorun ott'talim. Veta thoi tornatteeanche zome vaddhtale. Misanvamnim hanv tankam ek kherit bhaxonn kortalom. Ghoram-ghoramnim bhatt ditanam, mhoje bori dakhte-dakhte bhurge ietale. Tantuntle zaita padri ani motthvaxi zaunk pavle. Zaita zonnamnim mhojim xembhreamnim pustokam vikhlm, mhojem bhuzavoilem ozon lohu kelem. Goychea bhurgeancho hanv rinnkari, mhojim tankam argam.

Hi vonttanchi kanni sompoitanam, Pe Vasco do Rego hea Jezuit bhavachi kallzantli vakhannechi khobor sangun vonttanchi kanni sompoitam. Pe Vasco do Rego, atancho Bom Jezucho Reitor, Bagant sov mhoine vhoddil aslo. To mhoje sermanv ruchin aikotalo. To Konknni bhaxecho vhoddlo mogi. To ti bori uloita, boroita ani dusre bori uloitat tednam bhouch sontostalo. Jitle pavttim Bagantlea kopelant hanv tonntonit sermanv sangtalom, title-i pavtim, to mhaka khoxealkaien veng martalo. Tuka mhoji nosai disona gai mhonnt zalear to mhaka zobab ditalo. "Hanv Bapak dhinvastam. Tuka dilolea denneam khatir murghott'tam." Promannik monis nosai korinant. Hanv Pe Vasco do Rego hache lagim zaito xiklam. Dev-xastrachem kitem-i vicharit zalear to

mhaka soddasodd zap ditalo. Dev tuka borem korum, bhava.

Latin bhaxen ek mhonn'ni asa: *Verba volant, scripta manent* —
Utram uptat, borovpam urtat. Jem kitem tonddan sanglem, tem
koxe-i bhaxen boroun uronk zai aslem. Hea pasot hanv borounk
laglom. Hānvem mhojea padriponnachem brid ani motto kelolo:
“Padri Kristacho hat ani Kristachem tondd.” Jednam padri Jezuk
aplea hatant dhorta, udkan bhavartheank nhannoita, tednam to
Jezu Kristacho Hat. Aninkui asa. Jednam ek padri Jezuchi khobor,
bhagevontanchi kanni, Igorjechi xikovnn boroita tednam-i to
Kristacho Hat. Oso hanv Choddneam, Saude kopelant sakristint
Jezuche imajicher dollo dovorun aslom. Mhojem kalliz lhaslemxem
mhaka dislem. To uloitaso mhaka dislo: “Tum mhozo hat.” Hem
atam polleunchem asa.

MHOJEA HATANCHI KANNI



ori hanvem mhozo poilo lekh solla vorsanchi piraier Purtugezin Raiturche eke komensalidadint boroilo, tori jivitachim ponn'nas vorsam Konknnint boroun sarlim. Boroit-boroit asam mhonnun mhoje dakhte bhoinnin Amelia Pereira hinnem boroun-boroun mor mhonn mhaka xiddkailo. Borovp atam mhojem dusrem soimb zalam. Mhojean boroinastanam ravonk zaina. *Sine scriptione non possum vivere*, oxem kitem mhaka ghoddlam. Kiteak Padri Kristacho ani Igorjecho hat, *manus Christi, et Ecclesiae*, him utram mhoje mendi ponda ani mendi voir purovololim asat. Jezuchi ani Igorjechi ollokh diunk mhojem jivitachem misanv-kariem, ani vinodacho khell zalo. Vhoddlim borovpam ani dakhttim borovpam, sompim borovpam ani zodd borovpam, Igorjechi ani Konknni bhaxechi seva korunk boroilim.

Igorjechi xikovnn khup giresth, khup adli, ani khup novi, ti lokak diunchi asli. Konknnichi-i seva korchil asli. Hanvem *Dhortorevoil Sundori*, hem Morie-xastrachem pustok boroilem, tedna Renovação hacher Dr Lúcio da Veiga Coutinho hannem mhaka he pod lailo: "*Doutrinador das massas populares* – lokacho xikovpi. Hanv lokacho xikovpi boroilolea ani uloilolea utran zalonch. Hench mhaka Pe Carlos de Melo, hea Jezuit bhavan boroun dhaddlem. Jem dhorm-xastr hanv Kurseong xiklom, az meren vachtam, nihalltam, ani jiroitam, tench hanv zannarank ani nennarank xikoitam: *to teach the sublime in simple language* – sadhe bhaxer vortim sotam xikounk. *To make theology beautiful* – Dev-xastu sobhit korunk hoch mhozo anvddo.

Göychea Jezuitancho itias vachit zalear, te soglle amchi bhas hatam-bottancher khelloitale. Te bhaxechi odd ani bhodd amche on bore zanna asle. Pe Thomas Stevens, Miguel de Almeida, Ignazio Arcamone, Diogo Ribeiro, Antonio Saldanha, Etienne de La Croix, he mhoje Jezuit bhav Konknni bhaxent tizlole. Tannim amche bhaxek olankaroiloli, ani giresthailoli, toxem hanvem korchem aslem. Jem Pe Moreno de Souza mhojea *Avoiche Manddier* pustokache porstavannecher boroilolem *The Second Spring*. Konknni sorospotint novo vasantrutu suru korcho aslo. To hanven suru kelo ani chaluch asa. Atam borovpeancho ank soglle

sorospotik jinsamnim vaddhla.

Hanvem Shembaganur Rottier pollo lekh boroilo. Az meren Rottier boroit asam. Zalim dha bara vorsam, Magnneachea Apostoladache sonkolp boroituch asam. Ieka-dogank te ovghodd lagtata zalear, je konn te Inglezint koxe boroilole asat te polletat, hanv koxe toren te konknaitam, ani sompe kortam tem nihallun ojav zatat. Pe Moreno de Souzan te mhaka borounk laile. Te chaluch asat.

Udentechea Nekhetracher hanv Puneanksun thodde pavttim boroitalom, ponn Kurseongsun sumanachea-sumanak lekh dhaddtalom. Nekhetracho sompadi Mgr Ayres Fernandes te manache suater xhaptalo. Prof Joaquim Antonio Fernandes mhaka vakhannun chitteo boroitalo. Kurseongche xikpi aplem dhormxastir koddek dovorun, borounk laglear profesor tankam ghoddo ditale. Mhojem vegllen zatalem. Jem xastir xikitalom tem xikun ani chabun Konknni porjek ditalom. Hea lekhanche sanklle vorvim mhojem dhorm-xastir pustok ruzlem: **Kurpechim Kirnnam**. Tea somolar jednam sogllea Gôychea lokachea ghoramnim mhojem pustok khellounk mhozo anvddo mhone kolloitoch, Dr Mariano Saldanha mhojer kator marli. Sangpachem itlench, Konknni somaz chodd korun Romi somaz, na vachpi uronk na. Hea borovpeachim unnench zalear sotor ek ozar pustokam ghora-ghoramnim xipoddlim. Pustokam nasun, lok koso vachtolo aslo? Udentechem Nokhetir moro porean tea satolleacher boroit ravlom. Nimne Udentichea Nekhetrachea ankacher legit mhozo lekh asa. Tedna Pe Marcelino Remedios sompadpi aslo. Lokak tem potir somplem naka aslem.

Kurseong astanam, kedna-kedna V Ixttacher hanv lekh dhaddtalom. Divchole Iskolacho mukhi xikovpi ani vigar asun, mhaka borovpak chodd vell mellonaslo. Tori kedna-kedna hanv lekh boroitalom. Ponn ek dis mhaka kako zali. Pott dukhunk laglem. Hi dukh visronk, mhojea hatant boddodd (ttaip-writer) dhorlo, ani boddoddunk laglom. *Onvllam* dakhttim-dakhttim ghodditam ani kannio borounk suru kelem. Mhojea sorgest ixtan Pe Lactancio Almeidan tankam manachi suat dili. *Onvllam* boroit ravlom. Abru ani ttanch fuddem mar mhonnit sobar chitteo aileo. Angant xer bhor rogot vaddhlem. F X Ribeiro hannem Abudhabisun tanchi vhoddli tokhnnai keli ani *Onvllam* pustoka-rupan

xhapchim mhonn suchnna keli. Don ozar proteo kedna-na-kai sompun geleo. Ednam mhonnilear lxttacher anink ek vibhag suru kelo: **Tuzo Vichar**. Hea vicharan lokak dhormxastr dilem, zaitea zonnanchea monacher uzvadd poddlo. He-i vichar lokache magnne pormannem pustoka-rupan xhapun aile. Proteo soglleo sompleo.

Göyche Arkidlosezint *Communications Media Centre* vo Lok Sompork Sadhnanchem Kendr naslem. Patriark-Saibachi budh gheun, hanvem lok-sompork-kendr suru kelem. Tacho chittnis Pe Planton Faria zalo. Toch az meren hem kendr choloita ani tacho ezman hanv asam. Sol'tor vorsanche piraitecho zaun, ghoddie-ghoddie, mhojean bhonvonk zaina dekhun, hea uddeacho hanvem rajinamo dilo. Lok Sompork Disachea nimitan, hanv Göyche porjek konknint ani Inglezint vorsa-vorsacho nirop ditalom. Pe Planton Farian hea kendrant aplo jiv ghalo. Taka hanv sobar karonnank lagon chodd upkari. Osoch hanv sorgvaxi Pe Lactancio Almeida, Pe Moreno de Souza, Pe Freddy da Costa, Zito Almeida, Tomazinho Cardozo, Jovito Lopes, Netty Dias, Selvyn Fernandes hankam ani dusreank upkarancho rinnkari.

Bagantlea Retirachea Ghoracho zallvonndar astanam, hanv ek dis K S K Menon, *Navhindachea* sompadpeak bhattunk gelom. Gozal gozalint ietoch, *Navhindachea* sompadpean mhaka xinnlo: "Fadar, tum edo vhoddlo potrankar ani journalist, tum Inglezint ani Navhindak kiteak boroinaim?" Hanvem taka zap dili: "Mhoji Inglez pajit ani suddsuddit nhoi. Konknint mhoji xoili dhanvta, inglezint cholta." Tedna Menonan mhaka sanglem: "Shakespeare poiloch vhoddlo borovpi naslo. To boroun-boroun shennoi zalo, vhoddantlo vhoddlo borovpi zalo. Oxem tuka-i ghoddom-iet." Oxi hanvem mhoji xoili dhorli, ani Inglez xikonk na, to Bagant zantte piraier xikonk laglom. Potram vachunk laglom, pustokam. Utram dekor korunk suru kelem. *Navhindacher* borounk laglom. Vhoddlea vhoddlea festam nimitan, Paskank, Natalank hanvem Navhindak lekh dhaddle. Te Shri K S K Menon M M Mudalyar hannim *Sunday Magazinacher* poile suater xhapse. Shri M Mudalyaran mhaka vhoddlea mogan vengoilo. Ek chukoinastanam, soglle mhoje lekh xhapse ani tankam poili suat dili. Hea xivai kosli-i batmi dhaddit zalear, ti rokddream-rokddi xhapli. Oxench 'O Heraldo' potracea sompadpean Shri Rajan Narayan hannem mhoje lekh manachea zagear xhapse. Inglez boroun-boroun tantuntui hanv shennoi

zalom. Tea borovpantlean hanvem don pustokam rochlím. *The Makers of Konkani Literature* ani *Dalgado the Man and Scholar*. Heraldacher 'Sunday Salad' boroitam.

Vachpi borouvpeank rochtat ani borovpi vachpeank rochtat. Vachpeam ani borovpeam modhem ek kherituch mogacho sobondh ani bandhpas ruzom-ieta. Kednam-i ek borovpi ek deatmik (material) inam sodhta. Mhojem vhoddlem inam mhonnlllear mog. Hanv mhojea vachpeanchea kallzant asam.

Ek borovpi fulunk uttejon ditole zai. Goenchea lokan mhaka uklun dovorlo. Mhojea govetant ozramvoir dhinvasnnecheo chitteo asleo. Teo choddxeo halinch bhair uddoileo. Thoddeoch hanvem dovorleo. Tanche kái nomune hanv sokla ditam. Mhojea vhoddilamnim-i mhaka uttejon dilem. Pe Romualdo de Souzachea vellar hanvem don-tin pustokam ruzoilim. Pe Leslie Almeidan borovpak mhaka vhoddlem fattboll dilem. Rokddeam-rokddim pustokam xhapunk maniotai dili. Azunui te aninkui pustokam boroitam zalear, mhoje lagim vichartat. Mhojean Pe Mathew Lederle hankam kednanch ani koxech visrunk zaunche nant. Tech Moratthi borovpi ani xastri asle. Dekhun borovpachem bollgem kedem vhoddlem tem te bes bore zanna asle. Tea pasot zori tannem mhaka thoddea vellak Bichole dhaddlo, ghoddtoch rokddoch borovpacho prochar ani apostolad cholounk Bagant portilo. Radiocher ani potrancher mhojem nanv ietoch, rokddoch mhaka porbim diun boroitalo. Unsannin mhozo hat chirdditalo. Bagant mortanam to mhojea hatant melo mhonnlllear otitai zaunchina. Hanvem taka nimne sonskar laile. Bagantle doriache dodder tachea otmea khatir mis bhettoilem. Mogall ani monxall, fuddakar ghevpi, fuddem voch mhonnpi aslolo ho mhozo gunnest Provinsial. Atancho Provinsial, Pe Edwin de Souza, hannem-i-bi mhaka zaiti hurba dili. Anink eka mon'xeak mhojean visrum-nozo. Tachem nanv Pe Joseph Ubelmesser, raxttran Jermani. Poilim-poilim pustokam xhaptanam tanchoch mhaka vhoddlo sohokar aslo. Tosoch Jezuit bhav Pe Warserer hanchi. Tanchim nanvam mhojea kallzant kantoilolim astolim. Atam zalear hanv Jezuche Sobhecho arthik adhar magonam. Eka borovpean bhurgeponnachim vorsam sarlea uprant, zantto zaunk zai, aplea donui paiancher ubho raunk xikunk zai. Oso hanv ubho ravtam, Göykar bhavam ani bhoinnichea adharan ani dilole hurben hanv bholaiken vaddhtam.

Boro-boro mhone aikun, aninkui boro monis, boro borovpi, ani boro ulovpi zatam. Sodanch ttanch fuddem martam, *continua oratio, continua lectio, continua scriptio, continua praedicatio*, nironitor magnnem, nironitor vachop, nironitor borovp, nironitor provochon, jivitachem varem ani verem kortam.

Bhikareak bhikareachi nosai oxi amchi mhone'ni asa. Oxich borovpeak borovpeachi nosai. Mhoji nosai kortoleanchi eki nakxibhor lok asot. Hanvem zatat titleank hat dila, vakhannllea. Mog kortoleanchi volleri dha panamnim vo ogllea panamnim sorounk zaunchi na. Mhojean sorgest Pe Lactancio Almeidak visrunk zauncho na. Orxem hanv tache adim borounk laglom. Ponn tachea hatant borovpachi ani eka potrachi chavi asli. To V Ixttacho sompadpi aslo. Tachean jeo chitteo mhaka vakhannun ietaleo teo tachean kagltachea dhobeant uddoum ietaleo. Toxem tannem kelem na. Ek kalliz ek otmo, oslea nateamnim ami jiele ani vagle. Mhojea borovpancher sorgarsun axirvad ghalunk ek ixtt asa, toch mhozo ixtt Pe Lactancio Almeida. Dukhache ani sukhache ami ixtt asle. Tacho bhay Zito Almeida mhozo vhoddantlo vhoddlo jiveantlo ixtt. Tache modhem ani mhoje modhem vanttop na. Dukhant ani sukhant vantto ghevpi mozo ixtt Zito. Amchean iekamekank pollenastanam ravunk zaina. Omxik lagtoch, iekamekank bhett'tanv.

Prof Lurdino Rodrigues mhoje-on don vorsamnim zantto. Amkam vhoddle ixttogotin bandhleat. Mhoje chittinche bhoream modhem hea mhojea ixttacheo chitteo ani doznamnim postkardam mell'lim. Prof Lurdino mhozo khoro ixtt mhojim kuspottam zanna zaunui, tannem mhozo mog kelo. To neman mhojim pustokam vachta, Inglezintlim, Purtugezintlim ani Konknnintlim mhojim likhnnam topasta. Vankddem aslear, khoi chuk asa ti dakhoita. Oxench mhojim borovpam khobordar zatoch, mhaka vakhannechim utram boroita. Tannench mhaka Konknni samki borounk xiddkaila. Hanv chuklo zalea, fuddli pillgi teoch chukeo kortoli. Mhoji ollok ani probav vhoddlo dekhun tarunn borovpi mhoji dekh ghetole. Profesoran xembhor pavttim mhoji tokhnnai kelea dekhun hanv taka ani tachea ghorabeak chodd chodd upkari.

Mhaka chodd ani chodd ollkhiche monis ani ixtt asat. Tantuntle ekloch eklo Pe Freddy J da Costa. Amchi poili ollok Divchole zali. Tho to mhaka bhettunk ailolo. 20 vorsam pottim ami iekamekank

bhatt'tanv, utoitanv, zogodditanv, taptanv ani rokddech bore-i zatanv. Dukhant ani sukhant bhag ghetanv. Vatter khōi hanv gavlom zalear, Freddin mhaka aplea mottorant ghalcho. Ek dis Varkeam, ek dis Rai pavouncho. Ami dogui borovpi ani ulovpi, ponn ulovpi ani borovpi dekhun ixtt nhōi, ami soroll ani saf ixttuch. Dog monis ponn ek otmo. Jonathan ani David osli amchi ixttagot. Freddy atam vhoddantlo vhoddlo ani hurben ani bhorvanxean bhorlolo potrankar ani Konknni borovpi. Jonathana bhaxen tum voir, ani hanv sokla oxi mhoji ixttagot. Pe Freddichea poilea misak hanvem sermanv sanglo ani saud keli. Ami barabor jieleanv, hansleanv, roddleanv. Devan amkamm bandhle, sorgar laginch asche. Göychi khobor gheunk, Göycho avaz aikunk, lagsaruch bosche. Pe Freddy amcho bhorvanxean bhorlolo ani buddlolo tornatto. Devan taka sobar vorsam dovorcho. Göychi tannem seva korchī.

Borovpachem bollgem ektom vortem. Borovpan monis khōi-khōi pavta tem nirupun sompounk zaina. Lisboak ieka latachea ghorant bhitor sorlom. Thōi Bagantlo Armando Fialho aslo. Tannem mhaka V Ixtt dakhoilo ani sanglem. "Tum Purtugalak ietai mhonn hanv zanna aslom. Ho polle tuzo fottu polle." Osoch hanv ek dis Sawantwaddi sermanvak pavlom. Ranantlea eksurea ghorant. Thōi ekli Boddienchi ostoni ravtali. Kazar zalear, ponchvis vorsam vortolim. Sumanachea sumanak V Ixtt vachta. Tinnem Ixttavoilo mhozo fottu dakhoilo: "Fadar, hanv tuzo fottu sumanachea sumanak polletam. Kednam tori amchea ganvant sermanv sangunk pavtoli mhonn mhaka khatri asli." Oxem ghoddlem. Oslim ghodditam aninkui asat. Halinch hanv S Pedr igorjent sermanv sangunk gelom. Thōi hanvem ieka Annunchea mon'xeak hat dilo. Tannem mhaka sanglem: "Fadar, hanv tuzo sermanv aikunk ailam." "Tuka konnem sanglem?" "Hanvem Heraldacher vachlem." Hi asa pottrachi podvi.

Hi hatanchi kanni sompounch adim, ietea ovesvorant mhojea pustokanchim nanvam ani vornnonam ditam, uprant kâi chittintli ovloronnam ditam. Hi ap-kolha sompoitam.

PUSTOKAM

Xinvtulem: Hi ek dakhtti kanni. Xinvtulem, hindu bhurgem, tem Kristi boardinant ravtalem. Dusre ek ixtinnin tika samaritan bailechi khobor sangli. Novem jivit mellounk tem katolk zalem. Hi kanni. Pe Frederico Soares hannem Pilar xhapkhanneant xhapl ani ti mhoji poili kanni.

Kurpechim Kirnnam: Hem mhojem dev-dharmik pustok. Kurseong xiktanam, kurpechem xastr mhojea monant borench riglem. Hanvem Udentechea Nekhetrar kai lekh boroilole. Uprant hanvem tanchem pustok kelem, ani mhojea poilea misak vanttlem. Tem Mubmoi Udentechea Nekhetrachea xhapkhanneant xhaplem. Tacho khorch mhojea kunhadan ani bhoinnin, John Pereira ani Amelia Pereira hinnem bhorun kaddhlo. Azun meren Kristi Göykaram modhem vachpachi sonvoi nasli. Ti hanv rochit ailam. Lok atam pustokam ani potram vachtat dekhun hanv khuxal zait ailam. 1952 vorsa xhaplem.

Onvllam: Hem mhojem pustok rokddench khopun gelem. Tem vhoddlea monxeamnim ani dakhttea mon'xeamnim, Dr RV Pandit, Dr Manohar Sar Dessai, Ravindra Kelekar, Utordechea Wency Pereira, Zuenchea Francisco Ribeiro hannim vachlem. Zaita zannanim tem pustok magun vhelem ponn tem dusrean portem haddlem na. Az tachi proti mellunk kotthin. V Ixttacher **Onvllam** ani **Tuzo Vichar** boroun chodd fanki zalom. Hem pustok, Ponnje, Casa J D Fernandes hangasor xhaplem. Taka Konknni Bhasha Monddol hachem inam favlem.

Tuzo Vichar: Vauraddeanchea Ixttacher lokache naitik ani dharmik proxnni tuttounk laglom. Xembhreamnim mhaka vichar aile. Tankam borim-borim pustokam vachun zap dili. Hea vichar-zobabancho ek bhoru korun hanvem ek pustok rochlem. Taka boro ievkar dilo. Don vorsam bhitor avruti sompli. Pilar xhapkhanneant hem pustok xhapun ghetlem. Hem pustok mellunk kotthin.

Kalljidar: Hem pustok Göychea Saibachem jivit. Hea pustokacheo tin ozar proteo tin mhoineam bhitor sompleo. Mhojch lagim eki proti na. Taka Göyche Kola Akademichem inam favlem. Tem pustok Casa J D Fernandesachea xhapkhanneant hanvem xhapun ghetlem. Tem Saibache somadhicher '*Nihil horum vereor* — hankam bhienam' marlolea utranche bosoilam. Mon'xeank,



*Divcholeant padrink ravpachem ghor
tannem bandhlem*



*Xikxonnik mollar tachem vhoddlem dan
—Our Lady of Grace High School, Bicholim.*



***Bagantlem Retirachem ghor —
hanga sumar 14 vorsam to khup vavurlo***



***Xavier Centre of Historical Research, Porvorim
— sodheak atam hanga to jieta.***

zonvarank, tiamaxeank bhienaslo S Fransisk Xavier. To kalljidar aslo.

Zatrekar José: Pe José Vazachem jivit. Tem adlea ani novea itiasik vakeancher bosoilolem. José Vaz sodanch bhonvdder astalo. Tea pasot hanvem tacher *Zatrekar* ho gunn-sobd bosoilo. Hea pustokak Kala Akademichem ani KBM hachem inam favlem. Oslem itiasik mud'deancher bosoilolem pustok amche bhaxent naslem. Te Pe José Vazache Beatifikasanvache somiten Pilar xhapkhanneant xhapun ghetlem. Kâi Sankvallkaramnim polxeancha adhar dilo.

Amchem Mis: Kurseong astanam Pe Joseph Putz hannem amkam misachi xikovnn diloli. Toxench tannim *My Mass* hem inglez pustok rochlolem. Oslem kitem amche bhaxent aschem mhaka dislem. Tem griosthi lokak ani sermanv-sangpeank vhoddlea faideachem zalem. Zaita tornattea padrinchea hatant polleun hanv khupuch sontoslom. Proteo sompleo. Tem hanvem Pilar xhapkhanneant xhaplem.

Gôychem Mannik: Pe Agnelachem dakhttem-xem jivit. Tem Pilarkaramnim aplea xhapkhanneant xhaplem. Tem morathtintui onkarailam.

Dhortorevoilli Sundori: Hem konknintlem Morie-Xastr. Tem adhunik xastreanche xikovnnecher bosoilam. Pustokachi proti mellona. Tin ozar proteo rokddedoch sompleo. Zaita pregadorank faideachem zalem. Eklea mhojea ixttan, Pe Manoel Gomes, hannem Konknintlean Morie-xastr xikun, Raiturche seminarint apli porikkxa dili. Pilar-xhapkhanneant xhapun ghetlem. Hea pustoka vorvim Moriechi bhokti uzvaddit zali. Lokak xikovnn mell'li.

Gôyche Dhortorevoilo: Pe Agnelo de Souza hachem lamb jivit. To Gôyche dhortorevoilo kiteak tannem provochon korun soglli Gôychi bhuim maddoili. Hea mhojea pustokak Konknni Bhasha Mondolachi ani Mapxeanchea Konknni Kendrachi tosrip favli. Tem pustok Pilarche sonsthen aplea xhapkhanneant xhaplem. 5,000 proteo kaddhleo ani aplea borea magpeam modhem ximpddaileo.

Jezuchim Komllam: Hem ek Jezuit bhagevontachem jivitachem pustok. Jezuit bhagevontanchi ani martirinchi hunhunit khobor. Tin ozar pustokam sogllim khoplim ani somplim.

Vadoll ani Varem: Hi mhoji poili kadambori. Thōi eka padrichem jivit niruplam. Padrichem jivit vadoll ani varem, tufan ani xant varem. Jem kitem mhaka padri-jivitant onbhovlem tem hanvem niruplem. Kāl padrimnim tem chear-chear pavttim vachlem. Azunui tem retirant ani konventamnim jevnna-mezar vachtat. Taka KBM-chi ani Konknni Kendrachi tosrip favo zali. Tin ozar proteo tin mhoineam bhitor kobar zaleo. Mhojech lagim ek tori proti na. He kadamborik loka modhem vhoddlo ievkar mell'lo. Padrichi apurbai vaddhli.

Konknni-xastri Dalgado: Monsenhor Sebastião Rodolfo Dalgado hea Konknni vidvanachi jivit-kotha. Thōi tachem jivit niruplam, pustokam topasleam. Tannem amche Konknni bhaxê khatir jitlem-titlem kelam tem sogllem nivoll bhaxen vornnilam. Hem pustok hanvem Pilar xhapkhanneant xhaplem. Avruti samki sompli. Hea pustokak Konknni Kendracho purosakar favo zalo. Xhapp'pachem voros 1981.

Gōycho Onod: Pe Peter Cardozo, Pe Ubaldo Fernandes, hanchō ani mhozo sohokar aslolem pustok. Tem *operetta* rupan gaianan ani sobhit utramnim revoddlam. Pilarche sonsthen tem casetti rupan uzvaddak haddlem.

The Makers of Konkani Literature: Hem pustok inglezin boroilam. Tacher hanvem Purtugez Jezuitamnim ani Fransiskan motthvaxeamnim Konknnichi seva keli ti niruplea. Tin ozar proteo soglleo sompleo. Fuddarak hea vixoia sobondim vhoddle gronth boroitole, hanvem tallavik ani mullavik tem boroilem. Hem pustok Pilar xhapkhanneant hanvem xhapun ghetlem. 1982.

Dalgado The Man and Scholar: Hem mhojem pustok Delhiche Sahitya Akademīn xhaplem. Mhojea Konknni pustoka-on dakhttem. Hea pustoka vorvim inglez uloitoleam modhem Dalgadachi ollokh vaddhtoli. Pustokachi avruti sompli. 1983.

Avoiche Manddier: Hem pustok Pilarche sonsthen xhaplem. hem pustok *Christology*, Krist-xastrachem pustok. Sompe-sadhe bhaxen boroilam, hea pustokak Konknni Bhasha Mondollachi tosrip favli. 1983.

Saxttichi Tambddi Mati: Kunkollechea martirincho itiasik sodh. Taka Konknni Bhasha Monddolanchem inam favlem. Toxench Konknni Kendrachem. Itiasik mud'deancher bosoill'lem pustok.

Pilar xhapkhanneant xhaplolem pustok. 1984. Avruti sompli.

Dev Kakuticho Nirop: Hem ek supurlem dev-bhoktichem pustok. Tem Pe Ernesto Saldanhan xhaplem. Khorch aplea kandar ghetlo. 1986.

Konknni Oparinchem Bhanddar: Göycheo, Kerollcheo, Mungllurcheo opareo punzaun tanchem hanvem pustok gunthlem. Hem pustok mhojean visrunk zainaslea ixttak Pe Freddy J Da Costa haka bhettoilem. 3000 proteo sompleo. Oparinchem Bhanddar Casa J D Fernandes hangasor 1985t Gulab Publications hachea asrea khal xhaplem. **Konknni Oparinchem Bhanddar,** Devnagrint xhaplem. Ozar proteo kaddhleo. Tem Mhapxeam Offset Printers Complex hangasor xhaplem. 1987.

Fuddari: Hem Sant Inas de Loyolachem jivit. Taka Konknni Bhasha Manddal ani Konknni Kendr hanchem inam favlem. Avruteo sompleo. Sant Inasachi ollokh diunk tem boroilolem. To haves hanvem pall'lo. Tem Pilar xhapkhanneant xhapun haddlem. 1985.

Chirmuleo: Dakhtteo-dakhtteo kannio ani vhoddlea mon'xeanchim vortim chintnam. Sermanv-sangpeank ani doton-xikovpeank, ghorant bosun vachtat tankam, vhoddlea faideachem pustok. Tem Fr Freddy J Da Costa hannem Gulab Publications he sonsthe khala, Casa J D Fernandes hangasor xhaplem. Borea ievkarak ravta. 1989.

S Vicente Pallotti, Anvddeancho Monis: Hem pustok S Vicente Pallotichem jivit nirupta. Tem Pallotti House, Chicalim, he sonsthen Pilar Xhapkhanneant xhaplem. 5000 proteo kaddhleat. S Vicente Pallotti vhoddlo borovpi aslo. 1989.

Dev Kurpeche Maiechem Noven ani Porob: Dakhttulem pustok. Tacher Kurpevont Maiechem noven ani porbe khatir dha nihall dileat. Dakhttulem tem sobhit. 1987.

Expressões Populares Religiosas Cristãs: Ho ek mhozo sodh. To hanvem Purtugalak portugezin dilo.

Konknni Xetkamti: Konknni bhaxecho itias. *The Makers of Konkani Literature* hacho onnkar. Ho sodh azon xhapunk na. Orthik karonnank lagon xhapunk favlo na.

When East and West Meets: Ho mhozo sodh hanvem Ponnje zalolea Indo-Portuguese xibirak vachlo. Azon xhapunk na. To *Dalgadachea Glossário Luso-Asiático* ani *Influência do Vocabulário*

Português eu Línguas Asiáticas hacher bosoila. Xhapunk na.

The Contribution of Racholenses to Konkani Literature: Ho mhozo sodh ordho *The Makers of Konkani Literature* hacher xhapun allo. Diocesani padrink lagta to bhag Raiturche Seminarichea 1986-vea vorsalleacher xhapun ailo.

Mhojea vonttanchi ani hatanchi kanni chodd nhoi, thoddem nhoi. Hem 26vem pustok. Tea xivai voir ullekhlolim xikpam ani sodhe dusreanchea pustokancher xhapun aileant. Itlean hanv pustokanche ani borovpanche molavnneche nomune ditam.

VHODDLEA-DAKHTTEANCHIM MOTAM

CE ka borovpeachea jivtant *feed back* mhonn asa. Zalte pavttim borovpea ani borovpam vixoim tlike ani vakhannechim potram ietat. Toxench lok aplim motam potrancher ani nemalleancher xhapta. Hea xivai, vimorxe xhapun ietat. Mhojean him sogllim borovpam ekttāi korunk zalim na. Govetant vhoddli kagtavoll punji zatoli asli. Toxench soglle boroilole mhoje lekh hanvem ekttāi kelole zalea, chear-panch trankam sambhallchim poddtolim aslim. Hea pasot thoddech dakhle ani nomune xhaptam. Thodde omkea-tomkea mhojea pustoka vixoim, thodde samanlo mhojea borovpam vixoim

Dr F M Rebello

Dr F M Rebello Novem Goem hea disalleacho sompadpi zaun aslo. Tannem mhoje ani borovpa vixim oxem boroilam.

Moddganv 1/2/82

Tujem Konknnichem amrut guiltanam akea angant eki sokti nirmonn zata tosli khoinchea-i okdan zaunchi na. Tumcho lek vachtam-vachtam oxem dista jivoch polloilea porim."

"Tum ek amche Kristanvam modlo motteantlo motto deshbhokt, Goenkarancho, Hindusthanancho obhiman rakhpi, amchi osmitai sambhallpi, ani amkam bud divpi.

Maurelio Dias

Maddel-Grande, Margão, 22/12/84

Fadar, hanv tujim borovpakm ruchin vachtam. Tujem borovp vachtanam tum mhoje lagim uloitaso dista. Tuje likhnnek dhar asa. Tujim zaitim pustokam hanvem vachleant. Ekdomb zannvaian bhorlolim tujim borovpam. Jezuit padri xikon-xikon pikta. Hanv tujinch utram uchartam. Tumim xikleat tem tumi amkam amche bhaxent ditat. Amcho bhavart okhondd kortat. Konknni bhaxe khatir kelolo vaur Gōykar kednanch visorchenant. Tujem *Avoiche Manddier* pustok vachlam, kâi boremb tem tumim boroilam."

Edward Alfonso

Santo Estevão, Polvaddo, 19/8/1974

Hanv tuka mhojea kallzacho evkar ditam. Tum amche mǎi-bhaxek, Konknnik lagon, tuji tokli gatar kortai. Tornatteanchea vicharank nivoll zobab ditai. Tum loknnasarko Konknnicho khambo mhonn sotmantam. Tum pusto

kam xhaptai te bhaxen pustokam xhapti zalear, amchi bhas attve vollerint poddtoli.

Wency Pereira

Utorda, Pereiravaddo, 4/4/75

Father, hanv tuka khud ollkhona, ponn tujim tim zannvaian bhorlolim ani atmeak ghattai ditolim borovpam vachunk hanv kednanch visornam. Ani vachit asam. Boroit rav ani moujedar kuddintlea otmeacher uzvadd ghal. Tuje osle borovpi zaite zai ponn nant. Pikavoll zaiti ponn kameri thodde.

Kovi Dr Manohar Sardessai

V Ixttavoilem kovon. Mhojea sattvea vorsa nimitan boroilolem kovon.

Devachea monxea,

Mogachea mon'xea

Az tuka

Satt vorsam

Satt pavlam

Kitlim borpam!

Tujea mogall nodre khala,

Fulum, follum amchi bhaxa

Sorgintlean oxinch zhoddum

Vors-fulam ghosa-ghosa

Monxeanchea monxea

Aichea disa.

Vauraddeancho Ixtt, sonvar Setembr 8vi, 1979 — Konknni Bhasha Manddal, Konknni Kendr, Katolk Boroinnaracho Ekvott, he sonsthamnim mhojea 60vea vorsa nimitan somorombh pall'lo. Te vellim V Ixttan agglekh boroilo:

Pe Pereira sodanch obhimanen sangta apunn ek *Konknnicho Sevok*. Varde Valaulikar, Mons Dalgada bhaxen to Konknnichea mogan zollta

ani tachea danvtea bhangra likhnnentlean moladik borovpam vhanvtat. Xrest Konknni sahitik borovpi mhonn tachem nanv itiasant omor zaunkuch zai. Konknnint, Romi lipintlean tannem rosall-ruchik tera pustokam uzvaddaileant ani Kala Academy ani Konknni Bhasha Manddalachim inamamghetleant. *Romi lipintlean Konknni nitollani nirmoll ti vatt tannench fuddle pillgek dakhoilea* oxem Uday Bhembro hannem sotkara disa aplea bhaxonnant sanglam, tem khoreench. Oi, oslea konknni borovpeak sotkar kelo mhonnlear amche avoi-bhaxecho man vaddoilo, tika vakhann dilo.

Zoxem, Pri Pereiran abhar mandun kel'lea ulovpant ucharlem: "konknni amchi avoi-bhas, ti paleum, fulum, udeun vochum."

Goykar, Setembrachi 1979

Pri Pereira soglleanche olikhiche ani bori fank zoddlole ek Konknni Sahitik. Tanchim porghott zalolim terai pustokam borim utorleant ani tantleam pustokank Kala Academy ani Konknni Bhasha Manddal hanchim inamam mell'leant. Ek boream pustok boroitole zalear, zaitench vachop korchem poddta. Ho oslo vaur Pri Pereiran kela dekhunuch te Konknni sahiteachea mollar zoitivont zaleat.

Pri Pereira zõi-zõi aplea vavra pasot gele, thõi-thõi porje modhem misoll'le ani porjechim kallzam jikhlim. Tea-tea ganvamnim lok azon upkaran bhoron ugddas kaddtat. Provochonachea kamant te sudoll ani movall jibeche. Toxech ek sosnikaieche ani chukon konnak dukhovpi nhõi tose dev-munniari.

Shri Patrick Perry

**C/o M V Jay Shanti
Hong Kong Bank Bld
Bombay
Malaysia, 18/4/87**

Survatek, hanv toxech mhoje baraborche kallzant tthaun tuka porbim ditat, tujea rosall utranchea tinoi pustokam khatir. Him pustokam tunvem zaito tokhos gheun somestanche nodre mukhar haddleant, ani khoreamnich mhakach nhoi, dor eka vachpeak tim avoddleant.

Tambddi Mati, Goenche voir boroilolem boream pustok

Fuddari borea vinchun kaddlolea sobdamnim nettoilolem pustok

Konknni Oparinchem Bhanddar hem anink sagonaka, itlea zannvaiechea utramnim boroilolem pustok, dor ghorabeant oslim

pustokam asonk favo.

Sangchem mhollear tujim aninkoi borovpam zoxim **Goa Times** potrar, *Amche Monis, Amchi Mati, Gulab-ar Korpam ani Kalvam, V Ixttar, Tuzo Vichar*, monxeanchem ginean uzvaddaitat, ani bori rit-rovis amkam ditat, ani amche Konknnik lagon tum dis aslolo rat korta.

Malayalam Manorama

Fevrer 6, 1983

Borovpi: **Ramesh Payanur Pai**

Tannem 5vea Bharoti Lekhok Sammelonant 1979t ezmanki choloili. 1983t satvea Lekhok Sammelonan tancho gourov kelo. Te Delhiche Sahitya Akademiche, ani Kola Akademiche Budh Dinare somiteche vangddi.

Sonxodhon lavpi, xikpi, Pri Pereira sodancho ani chalto. All India Radiocho boreantlo boro ulovpi, ani sadovpi. Tanchim borovpam, zõi-mõim xompoddleam. Potram, masikam, vorsallim tanche likhnne vinnem sobonant dekhun tancho sohokar magtatuch. Xikop ani sodh jivitacho haves. Tim polleun ami ojeap zatanv. Tuje hanvkentlean Konknnicho bhokt ani zannkar amchea yugant asa mhonn ami Devak argam ditanv.

Onvllam Vixaim:

Remedios Rodrigues, Jezuit xikpi, St Vincent H School, Poona, 5/11/73

Sounsarantli khobor gheunk hanv pustoklaiant guslom. Thõi mhoje nodrek ek hirvea korachem pustok poddlem. Tacher ek parvo aslo, to-i bi dislo. Eklo Jezuit bhav tem topasunk laglo. To Göykar nhõi aslo. To fokannamnim vachunk laglo. To sarkem vachinaslo. Tachea hatantlea putokar hanvem A Pereira hem nanv vachlem. Oslem pustok borounk lagleat mhonn tunvem mhaka sangonk na. Tem mhojea hatant poddtoch, hanv chodd khuxal zalom.

Dr R V Pandit, Konknni Kovi, Block 12, Bambolkar Bld, Fountainhas, Panaji, Mars 20, 1975:

Bhou manest Dhorm-guru, A Pereira hankam nomoskar.

Tumchem *Onvllam* hea pustokantlem borovp motachem aslench. Tem nirmonn korpachem vhoddvik tumcheant asli dekhunuch tem nirmonn zalem. Edi mannkam-motiamni bhorleli vost pustokachea rupan mhojea

mezar itlei dis poddun astona, ojeapanchi gozal ti mhaka disli. Kiteak pett mezar asa. Punn hanvem ti ugtich keli na, zalear bhiton kitem asa mhunn pachem mhaka koxem koll pachem?

Mat jea khinnak tim ughddun hanvem bhitonlea vostuncher nodor marli, teach khinnak mhaka gomun ailem ki Konknni bhaxentlim him sadim borpam nhõ, tor onbhovanchea porzollit kiramni zog-zogvpi tim vozram. Omol (priceless) oxim.

Bhaxek lagon asa tacheai poros chodd mol tantuntlean ukte zavpi vicharanchem ani vicharam porosui chodd mol munisponnachem!

Tumchea utra-utrantlean su-sounskrut monachea poddimbimb poddlam.

Goychea Mannika Sobondim

Uzvadd – Evagrio George:

He lhan zhopddecho boroch faido zatlo. Pri Agnelachem jivit lokache ollkhichem korpak Pri A Pereira Konknnintlo ek huxear borovpi mhonn tannem vhodd nanv zoddlam ani inamam zoddleant. Tachem utponui chodd asa. Bhas surek-sundor, asa ani utram ghoddpachi taket dakhoilea. Xivai dhormxastri ani totvginean Konknnint haddpacho proitn korta.

Goenche Igorje modekat Pri Pereirak lagtolo dusro huxear ani pikall borovpi az na mhollear hotitai zaunchi na.

Goenche Dhortorevoilo Vixaim

Vidiajyoti, Novembr 1978 P A Couto:

This excellent book is the tenth in succession from the pen of the famed Goan writer, preacher, and scholar, Antonio Pereira, s.j. Written in his characteristic style that combines erudition with simplicity, the book reflects a conscious effort on the part of the author to couch his message in a language that is easily understandable in order to make the book accessible to all sections of Konkani readers.

As it is evident from the title *Dhortorevoili Sundori* (Earthly Beauty) the author in the light of Mariology laid down in the Second Vatican Council and the teaching of world-renowned theologians of today like Karl Rahner, Edward Schillebekx, René Laurentin, Joseph Neuner, and others to expand theologically Mary's role in the mystery of Christ and economy of salvation, and consequently to establish her relation to and her place in the church. Theology cannot be the monopoly of a few languages. With the publication of the present work Fr Pereira responds to the vision and hope

of the church of India today towards 'regionalizing' and 'localizing' theology and its teaching; he proves himself a pioneer in the task of building up an adequate regional theology in Konkani that will lay the base for the eventual formation and function of a full-fledged theologate in Goa.

Jezuchea Komllam Vlxoim

Uzvadd, Fatima de Souza:

Thoddeanch vorsam modhem hem Pri A Pereira, hanchem nnovem pustok. Itlea sodsodditponnan Pri Pereira hanchea penantlim pustokam bhair sorunk lagleant ki tannem kharkhannech koxe toiar kel'le koxe distat.

Konknni bhas Pri Pereira hannim borich kamais kelca ani tanchea pustokam udexim bori Konknni loka mhoreant pavonk boro adhar zata.

Konknni Xastri — Dalgado Vlxoim

V Ixtt, Agost 22, 1981, Lactancio Almeida boroita:

Khoreponnim hem pustok borouk ani tem uzvaddaunk Pri Pereira hankam zaito vaur korcho poddlo, rat asloli dis korun Dalgada vixim Pri Pereira hannim sonvsodon kelem ani vachpeanchea hatamnim poddta tem pustok nhoinch Dalgadachea vauracher uzvadd ghalta bogor Dalgada adim Konknni vixim poristithi koxi asli ani uprant amchi bhas sudhronk pavli tachi mahiti mellta.

Pri Pereira hannim boroilolem pustok vachun ojav zatanv karann tantunt Dalgada-chem jivit cholchitr koxem vachpeanchea dolleam mukhar poddta. Punn toruiastanam Dalgadochem jivit dadosponachem zaunk na mhonn purave melltat. Zaito koxtt Dalgado-haka poddle. Hea pustoka vorvim Pri Pereira amchea xastreak omor kortat. Punn Dalgado borobor Pri Pereira hea pustoka udexim omor zatat.

Prabhakar Tendulkar, Goykar, 5-9-1981:

Hea voilea nanvachem Konknnint bhov moladik ani gorjechem charitr-pustok Konknni xastri Pri Antonio Pereira hannem boroun uzvaddailam.^a Tem bore toren ani sundor xailen zoxem boroilam toxench sobitkaien xaplam, Pilarchea Xaverian Xhaphkhanneant.

Hea pustoka vorvim Mgr Dalgada vangddach tacho borovpi legit omor zalele asat, itlo tancho ho vavr moladik asa.

Hem tachem 14vem pustok zaun asa. Te Konknnicho itlo vaur kortat

ani sodh laitai ki tankam ami Konknni Xastri mhunn pachartanv. Tanchea haddantuch nhõ, monant, masant ani rogtant Konknni boroiloli asa, ani ti tankam rat ani dis sovost ravonk dina, oxem dista zoso Konknnicho mog Mgr Dalgadak, Shennoy Goybabak aslo tosoch Pri Pereirak asa.

Lubin de Lolliem, Borovpi, tiatr rochpi. Baya, Shelli, 20/3/89:

Konknni-Xastri — *Dalgado*. Hea mahan Ponditak bhettoilolem tumchem pustok aiz savn vachunk suru kelem. Poilo ovesvor vachun sompoitanam mhaka dislem ki hanv ek khorem chitr polletam oxem, Tumi oxech borounche. Devan boro arog diuncho.

Fr J Velinkar, Indica, Mumbai 1983:

Every word in this, Pereira the literateur's book, is a sermon about Konkani. Only such a devotion to its cause will earn Konkani the inclusion in the Eight Schedule of the Indian Constitution. And surely Shennoy Goembab, Manohar Sar Dessai, R V Pandit, Antonio Pereira and others need many, many more followers who will whole-heartedly strive to put Konkani on the literary map of the country.

Fr Philip Nazareth, Mungllurcho Konknni xastri, Mungllur, 15 Otubr, 1981:

Bhov bore bhaxen chhaplolem hem pustok polleun mhaka khup sontos bhoglo. Unchlea panvddeachem ani Sahityk mhotvachem hem moladik pustok uzvadda haddchea khatir hanv tumchem obhinondon kortam. Hache nimitim Romi Lipiche borpavollik ek nanvacho zago melltolo ani Konknni Xastri Dalgadocho vavr Konknni ekvottak upkarak poddtolo mhonn axa ballgitam ani tumche fuddle borpavollik ies magtam.

Manest Dr José Pereira, Fordham University, 1 Setembr 1981:

Mogall Pe Antonio Pereira, Konknnichea maha monxeak *discipulorum Rudolphi facile princeps*.

Dalgadacher tunvem livr buroilo to tsorch boro zala. Dalgadachea vidvanam bitory tuka lagtolo konn na, *facile princeps* ani to livr Dalgadachery *obra definitiva* mul'lleary zata. To Inglez bhaxenui bhair solleary (Dalgado the Man and Scholar) taja hounum ghorghor zatolo.

Fuddarea Vixoim

V J P Saldanha, editor *Amar Konkani*, Monica Garden, Lower Berdoor, Mangalore, 575 002

Thank you very much for your latest books, *Kokanñi Oparinchem Bhanddar* and *Fuddari*. Fuddari Sant Inas de Loyola. Needless to say, that in my opinion, your contribution to Konkani through your books in Rõmi Script stands unmatched. Over and again congratulations.

Ubaldo Fernandes, Alphie da Silva, Manoel Dias, Donato Rodrigues, Andrew Pereira, Brito Fernandes, Antonio Castelino, Alfredo Vaz, Simplicio de Souza, Domingos Abranches, Tony Esteves, Raiturche seminarist 30/9/88:

Bhag Inasachea jivita vixoim boroill'lem pustok amkam khub avoddlem. Tumchi zannvai itli otong ani likhnni itli suddsuiddit.

Avoiche Manddier Vixoim

Navhind Times, Pe Moreno de Souza, Second Spring of Catholic Literature:

By his writings he has ushered in amongst the Konkani speaking people an era which can be called the second spring. By his incessant effort to write in Konkani on religious and Theological and Christological topics, Fr Pereira wants to show that high and deep thoughts can be expressed in the vernacular of Goans who yet do not know to appreciate the wealth of their mother-tongue.

In the XVI and XVII century the Fransiscans and the Jesuits — all from the West — in their zeal to propagate and preach Christ, took pains to learn the language of Goans and became great poets and writers. They wrote doctrinal booklets, catechisms and Purannas.

That era could be called the First Spring of Catholic Literature. After a lapse of more than two centuries, following in the footsteps of the missionaries of yore, Fr A Pereira seems to introduce now an era which the historians one day may be tempted to call 'The Second Spring.'

The Makers of Konkani Literature Vixoim

Navhind Times:

Until a definite book on Konkani literature is published Fr Antonio Pereira's book will be used for a long time as a mine of information on Konkani literature. The author himself says that it is not a complete book

and expresses his concern for some omissions yet Fr Pereira deserves our congratulations for his bold venture.

Tujo Vichara Vixolm

Anthony Correia Pienkar, V Ixtt, 2/12/1971:

Kalchea Nov:25 ani Dez V Ixtt hachea 'ankar 'Tuzo Vichar' hea bhagant amchea nanvloukik ani hea potrachea sodanche vo neman borovpi Pri Anthony Pereira, s.j. hannim G Fernandes hachea lambdig ani khol chitnen, revddaila toslo dhormik zabab dil'lo ami lokx diun vachlo ani to amkam khupuch avoddlo ani teach barabor ami heo don volli borounk orombh ghatlo.

Pri Pereira hanche sangnne pormannem khorennch tannim khup ani khup vachop korun, uprant tacho khol obheas korun amkam vachpeank boro sar ani girov dila mhone tanchea tea uzvaddit zababavelean spoxttponnim kollun ieta.

Vadoll ani Varem he Kadambori vixolm:

Fr Ubaldo Fernandes, Navhind Times, A rich book on the life of a priest:

Vadoll ani Varem is not to be swallowed but ought to be chewed and digested. It is rich in abundant measure. Besides vast erudition and beautiful flow of Konkani language, the novel reflects a lot of personal experience of the author, i.e. his account about the day when Goa was liberated. For those reading Konkani in the Roman script this will be another gem of Konkani literature.

Mr Anthony Correia Pienkar, O Herald Ponnje:

Eke udkache zhoris sarkem Pri Antonio Pereira hanchi likhnni vhanvot asun tantuntlean kitlich Konkannintlean borpavoll ani pustokam toiar zatat tancho kont ani ixeb na mhollear zata.

Pri Pereira hanchea adlea pustokam von hea voilea nanvachem pustok khupuch sundor asun, tem poilea panvddear urta mhollear lottkem zaunchem na. Ekdam hatant dhorlem tem koxench vachun sompoilea bogor khala dhorunk disona.

Bisp-Saib, D José Colaço, Margao, 15/4/1980:

Esta vai ocupar, sem dúvida un lugar de relevo na serie e vai ser acolhida pelo publico e Academias com apreço igual ao que foi atribuido

às outràs. Nosso Senhor o ajude a continuar o meritório trabalho e a acolher mais louros neste campo.

Ao percorrer as 340 paginas da Vadoll ani Varem debaixo de lençol da imaginação criadora, surgiram na minha memoria muitas figuras, muitos acontecimentos historicos da vida em Goa nos ultimos tempos. Evocados com muita arte e sinceridade, tornam seu escrito um documento valioso que os contemporaneos leem, com recordação e os vindouros lerão como uma reconstituição historica duma fase interessante da nossa vida socio-religiosa.

Kalljidara Vixoil:

Fr Ubaldo Fernandes, V. Ixtt agrlekh:

Jerul S Fransisk Xavier vhodd Kalljidar zaun gelo. Kristacho khoro sevok koso sota khatir zuzlo, sotachi govai diunk pottiddken to vavurlo.

Bhag Fransisk nizacho kalljidar mhonn anek bhaxen Pri Pereiran aplea pustokar sidh kelam. Kalljidar anink ek Konknni mannink ani Bhagevontam jivitam modhem amrut.

Chirmuleam Vixoil:

F da Cruz, Goencho Avaz, Julai 6, 1989:

Hem eke kherit torechem pustok. Konknni sorospot girestaita, tea bhair vachpeank zannvaian girest korta, ani vividh budhim vorvim purnntaie lagsar pavoita.

Bonaventure D'Pietro, Gulab, Mai 1989:

Sahitya babtint Pri Pereirachea angant ek moladik gunn asa ani to mhonnlllear, vhoddleo vastu to sadea ani somepa utramni nirupunk zanna.

Konknni sahitya mollar oslem pustok boroun ek novench pavl marlam mhonnlllear lottkem zaunchem na. Borich chikittsann gheun kelolo ho vaur, hantunt dubhav na.

Jezuit Mahavhoddilachi, Peter Hans Kolvenback, hanchim porbim

Roma, Borgo 5 Spirito, 5. 27/6/1989

These few lines are to acknowledge receipt of the copy of your book *Chirmuleo*. I thank you for the same.

I note that this book is your 25th publication, and I take the opportunity

to offer you my congratulations for all that you have done in the field of writing and publication. May God continue to bless your apostolate of writing.

With my best wishes and assuring you of my prayers.

Yours sincerely in Christ,
Peter Hans Kolvenback s.j.
Superior General

Hanvem mhojea pustokam vxoinchim bhov thoddim motam dileant. Sangpachem itlench, pustok uzvaddaunche adim ani prokaxonn zatoch, Göychea ani Göybhailea khobre-sonsthamnim, disalleamnim ani nemalleamnim mhoji ani mhojea pustokanchi vhoddli tokhnnai keli. *Konknni Oparinchem Bhanddar* (devnagri) Arsebisep Raul Gonsalves hannim, ani *The Makers of Konkani Literature* Dr Willy de Souza, Band-kam-montrean ani *Fuddari* Shri Harish Zanttye, Vizmontrean prokasailim. Potrankar ani sompadpi mhoje khas ittt asun, tannim mhaka ani mhojea rochpank vhoddlo vakhann dilo. Oxi hea pustokak sompnni diunchi asa. Mhozo ittt, ani sangati borovpean, Felix da Cruz hannem oso mhaka noman kela. Tache vorvim hea pustokacho mozkur zauncho. Osoch Gomantak, moratthi disleacher mhojea itttan Shri Sadanand Kaddkaddean mhozo vakhann kelo.

Oso borolta Shri Felix da Cruz, Goa Times, Otubr 1988:

Adanv Eve tem az passun hea sonvsarant gonnit na title lok zolmole ponn tantlea thoddeamnim aplea jivitant, vangdda jieteleam ani fuddarak zolmotoleam khatir upott borek korun dovorlem. Oslea mha-monxam modhle ek Pri Antonio Pereira s.j. Tankam Devan sabar gunnanim bhorleat ani tea gunnam vorvim te Goem giresth korit asat.

Poile ani vhoile svater Pri Pereira ek bore gonvlli, aplea hinddachi vhodd fikir gheun rakhounn kortat. Aplea xell'iem modhli ek legun sanddli zalear, soglleank ranant soddun te sanddleleche sudhik vetat (Lk 15:4-7) Tis vorsam patthim Pri Pereira mhojea ganvant eke kherit porbek toiarechim provochonam korunk ail'lo. Tea disamnim mhojeach ganvant ek ekte eksuro jieun vidh sarlolo zanttelo mornak tenklolo. Zaitim vorsam tannem kumsar komunhanvam viret sompoil'lim. Tachem mon boldunk ganvantlea dev-muniareamnim kelole soglle proitn omtea kollxear udok zalole. Tea zantteleachi khobor Pri Pereira hankam gomoili. To kaim

pavtti tea zantteleak bhattunk gelo ani xekim tachem kalliz Jezuk jikun ghetlem. Pri Pereira vorvim tea zanttelean Deva lagim aplem sondhon (reconciliation) kelem, Jezuchi kudd xevli, piddevontancho sonvsar ghetlo ani xantikaient aplo otmo Bapache adin korun ho sonvsar soddlo. Pri Pereira oti khoxi zalo. Apunn amchea ganvant provocho nam korunk ailoleacho foll apnnak Devan dakhoun dilo mhone tannem svikarlem ani Devachi tust keli. Oxim tanchea jivitant puskoll prokronnam ghoddun aileam. Bicholechi firgoz ani thoinchi xalla tanchea ghonvllikponnachi toxich karbhar cholovpache ani bandavolli vhoir kaddpache kopxechi ek jivi govai. Borea gonvleache oparint Jezun khud oxem sanglam, "Mhaka anikui menddre asat tim hea ghottheantlim nhoi: tankam-i hanvem haddunk zai. Tim-i mhozo tallo aikotelint. Ani oso ekuch hindd zatolo ekuch gonvlli (Ju 10:16) Bicholent Kristi toso dusro lok Pri Pereira hankam khorech bapui koxe mantat ani tanchem nanvuch ghetlear, dhormavadeanchea legun monantle vegllecharache ani duspottiche vinchar poisavtat.

Pri Pereira ek sudoll jibeche ani bollvont talleache ulovpi. Ho aplo gunn upegak ghalun, Devachem utor porgottunk te pavonk nastana Goeant ekui lgroz ani kopel urunk na mhone nlear lottkem zanzchemna. Hea xivai Goeam bhair legun aixilea poixilea svatancher to pavla, provocho nam khol zannvaiecher adharlelim ani aikoteleanchea monant rigtat toslim astat.

To ek sfurtivont sodh korpi ani hurbevont borovpi. Tanche toklentelean jeo chintnacheo zori denvtat tanchi gongotri pustokanchea ani lekhanchea rupant tanche liknnentelean vangloli dixtti poddta. Tannim 20 tori pustokam boroun porgottleant. Hantlea zaiteank Kala Akademi ani Konknni Bhasha Mandalachim inamam favo zaleant. Tanchem ek adlea Konknni borovpea vixim pustok Sahitya Akademim porgottlam. Tanchim pustokam xaplim, kaim proteo he te vachnnalient daddleo, om'ke tomke sonvsthechim inam zhoddlim ani urloleo proteo konxeak thapi marun dovorleo oxem nhoi. Portem zalea tim upott khoptat ani thoddeancho proteo sodlear legun vikrek mellonant. Khol obheas ani vinchar korun boroilole tanche lekh az na kal uzvaddak ieunk nastana Goenkaranchem ek tori Konknni potr na mhone nlear otitai nhoi. *Dor Mhoineachi Rotti, Vavraddeancho Ixtt* ani *Gulab* hankam patthlim sabar vorsam than te niamit boroit asat. Tanchi bhas ani xoili soroll ani hallu aslelean tanchim borovpam sado lok kegun ruchin vachtat. Konknni xivai *The Vineyard, Ronovocão, Boletim do Instituto Menezes Braganza, The Navhind Times, Herald*

hancher tachim Inglezintlean borovpam porgott zatat. Konknni zannkar Prof L A Rodrigues hanchea xobdamnim "jim gneanim dennim Devan taka dileam, bhou korun ek viroll (extraordinary) ead ani ek odbhut motxokti, tim samaneo lekhokank favo zaunk na." Thoddkeant sangchem mhonnlear, Pri Pereira ek khup unch ani unch dorjeache borovpi zaun asat.

Pri Pereira hanchea 70vea zolm disa nimitan, *Thomas Stephen Konknni Kendran* Agostache 25ver tancho sotkar korunk ievjilam, ti sogllea Konknni mogiank ek vhodd khuxalkiechi goxtt. Hea somoiar hench Konknni Kendr *Antonio Pereira Konknni Puroskar* sthaptolo khoim. Ho puroskar Rs 10,000/- astolo ani Konknni sahityachi ani sanskrutaiechi patthlim 15 vorsam tori seva kelolea viakteak to favo zatolo. Ho puroskar dor vorsa divpa khatir Rs 1,50,000/- nidhi (fund) punzaunk tharailam. Konknni borovpeachea nanvan he torecho ani itlea duddvancho ho ek poiloch puroskar zaun astolo ani oslo bhou man Pri Pereria hankam khorech favo. Hanv Pri Antonio Pereira hankam un'unit porbim diun noman kortam ani Devachi, Konknnichi, Goenchi ani hea vorvim Bharat Avoichi seva korunk tankam utom bolaiki, boll, auk ani sogllem goroz tem di mhonn Deva lagim magtam. Argam tuka Somia! Argam Tuka Dhonia!

Oso boroita, **Romeo Almeida, Gulab, Julai 1989:**

Before marriage, love is blind. After marriage, love puts on its spectacles — kolejintlea tornatteam lagim hem hanv Inglez bhaxen xiklam. Yes, we put on microscopic spectacles — hem hanv mhojem laitam.

Oslim vhoddlea arxeanchim oklam laun, ami zaite pavtti dusreak poletanv, ani tanchea jivitantlim lhan-san ogunnachim ani oskotaiechim kiskuttam amkam dongor koxe distat.

Gomotichem dusrem nattox oxem: Ami amkanch ani amchea ghorcheank, soireank ani ixttank choitanam amchea oklanche arxe sarkhe 100 porsent *microscopic positive* astat ani ami kortanv titlem-i borem ani khorem-oxem amkam dista. Dusreank poitanam matr, soglem urfattem zata. Tanchea jivitant noketram porzolltat, fulam pormolltat, punn amchea dolleamni kallokhuch ani kantte vetat. Dollech kiteak, kan legun toxech vankdde choltat.

Te sasumainche nodrent nit ani sot nam dekhun, ticho tallo aroddtta: "Konngo tem, darantuch *foro-foro* korun mut'ta tem?" Sun nhoi, punn apli dhuv mhonn gomtoch, ticho suadik tallo muzgaita: "Tum go baie, *pitti-pitti* korun mut'tai tem?"

Torui bhagi ami! Jivitant bhangarache monis soglekodden asat. Dusreanchea jivitant jem kitem boreponn ani vhoddponn asa tem, te vhoddlim arxeachim oklam laun polletat ani be bhaxen aplem ani dusreanchech jivit rongoitat ani fuloitat. Hantlo eklo monis, zannem mhojem jivit girestailam, to mhonnlllear amcho apurbaiecho Fadar Antonio Pereira s.j.

Tachim 'Korpanani Kalvam' 'Ximpio ani Xinnanio' hanv vachit ailam, ani ho monis peleachea mogan khoroch bebdzo zata — oxem mhaka sangun dista.

Jivitant ditat teach mapan mellta. Taka ollkhotat title-i tachea mogan gull zal'le asat. Goeant, Indient, Gulfant ani Evropant, tachea jivitantleo 'moga-kannio' tannem boroun, ek pustok xhapun haddchem mhonn mhoji vinonti asa.

Porbe disa, bhettovnne vellar, Ormolche xamulen ek dhovem ful, kombiechem pil, tachea hatant ghatlem ani mhonnlllem: "Pat'tiu, hem tuka, tem Devak nhoi."

Tacho kallzo-gonddacho ixtt, Fadar Freddy J Da Costa, ek dis, mhaka sangunk laglo: Fadar Pereira kednach dusrea padrincheo khobro korinam. Konnui padri vankddecha margan cholta, oxem tachea kanar poddlear, avoiponnachea uskean ani mogan to ti khobor khori kai nam, tem zanno zaunk sodhta.

Torne ani jivitant kornbonaslole padrich nhoi, punn zannvaian ani zanttkaien bhorlole ani vorsamni cheplole kaim padri bab legun, dusreanchi ani aplea Bism Saibachi legun gorje bhaili ttika kortat. Torui Pap Saib pois-pois asa mhonn boro. To tor Goeam laginch asto, te taka-i katortole asle kai?

Fadar Pereirachea vhoddponnacho gutth hangach asa: Jivit bhor to dusreancho mog korit aila, dekhun atam to soimbinch ani ap-ap dusreanchea mogan bebdzo zata.

To dusreanchea vicharank ani vegllecharank virodh ani zhuz manddpi. Punn hea veg-vegllea vicharanchea ani chintpachea monxeank sodanch sovostkai ani mog diun aila. Ami vad-vivad jikhot, punn ixttagot ogddait-oso taka usko zata.

Dusrea mhoineant taka 70 vorsam bhortat. Ho 70 vorsancho tornatto, anikui zaitim vorsam tornattoch dislolo, oxem mhaka sangun dista, Kiteak, jea mon'xeachea monant ani kallzant kosloch ani konnachoch rag nam, taka kednach *disease* nam, pidda lagonam (*Disease* mhonnche *disease* – mon-xastri vidvan voiz atam nettan gazouunk lagleat).

Fadar Pereira ugtea monacho ani kallzacho. Tache paiem legun ugte. to moche ghalun bhovonam. Apunn mortoch paiank moche choddounche ani boro uzvadd ani varem aslolea Bhagant zadda ponda, apleak purcho oxem kitem-kitem Fadar-an ek pavtt boroilolem.

Jivitache gutth jivit zanna. Torui hea mon'xeak purpache dis koxe-i lagim nant, oxem mhaka sangun dista. Kiteak zhoim mog asa thom jivit asa. Fatrachea kallzant hunhunit ani khotkhotit mog zixta, dekhun to jivitachi *century* marlea xivai rachonam

Bhagi ami, Porvore ravtole Goenkar! Tachea jivitachi dekh gheun ami soglea Goenkarank mogan bandhun dovorpache asat. Hea ekvottacher dolle dovrn tachea 70vea vadd'disak, hatant hat ghalun sogleamni gaichem:

*Fadar Antonio Pereira
Mollba-edea monacho
Dorea-edea kallzacho
Jivitant, moga-bebdo
Fuddlem jivit amgelem
Tachea paulamni choltolem!*

SOMPCHE ADIM



z, Agostache 25ver, 1989t, Xavier Centre of Historical Research, Jesuit Residence, hangasor hem mhojem pustok sompta. Bagant hanv eksuro aslom. Tem eksurponn marunk hanvem mhojea vhoddila lagim mhaka hea ghorant dhaddunk vinoilem. Setembrache 3rer 1988t hanv hea ghorant bhiton sorlom. Jezuit bhavancho sangat zoddlo. He asat mhoje sangati: Pe Charles Saldanha, Pe Moreno de Souza, Pe Theotonio de Souza, Pe Charlie Borges, Pe Timoteo Lobo ani prodhan-sevok Cajetan Coelho.

Pe Charles Saldanhan Göycho itias boroilo. Khup vachpi, ani khup sangpi. Pe Moreno Souza Rottiecho sompadpi. Koslo-i dubhav aslear soddovpi. Pe Theotonio de Sousa hanv upkari. Itiasik pustokam boroitanam, akrek pustok-volleri diunk tannem mhaka suchoilem. Tem hanv korit ailam. Lekh boroitam tanchi volleri korun dovornkui suchna keli. Ti suchna hanv palltam. Mhataro zatoch, ughddas komi zata. Toxench mhaka sanglam: *"The worst Jesuit is better than the best man outside"* hem-i sanglam, tem-i-bi mhaka khorem dislem. Pe Charlie Borgesachea oslo mogall ani monxall Jezuit hanvem polleunk na. Konnakui, ani kedea-i vellar to adhar diunk toiar. Oso to mhaka adhar dita. Pe Timoteo Lobo Delhik xikunk gela. Prodhan-sevok Cajetan Coelho mhozo Divcholcho xikpi. To mhaka borich ghottai, put zalolea porim sobar mhojim kamam korta. Soglle amim ixhtagotin vaddhum.

Lagsar zaite mhaka ixtt asat. Mhojim soirim Sirlekaram Agnes de Souza ani tichi dhuv Ameeta mhoji khobor ghetat ani koslea-i kamak pavtat. Toxich mhoji adli xikovpinn Shrimati Fatima Lobo ani ticho ghorkar, ani xikpinn Fatima Monteiro ani ghorkar ani mhozo ixtt Romeo Almeida ani Zeleia e'in tea vellar adhar ditat.

Hanv atam boroit asam, sermanv sangot asam. Bhonvtam, vachtam, uloitam, mog kortam. Disandis Goencho Avaz-achea sompadpeak, Pe Freddy da Costa haka ani tachea sohokareank bhatt ditam. Potra khatir nhõi ponn potrankaram khatir hi mhoji bhatt. Freddy boro asot zalea, Goencho Avaz fultolo. Hanv sompadpeak rakhtam, tumim potrak rakhchem. Mhojem choritr sompoitanam mhojem jivit toltanam hanv tem vorsannim

mejinam ponn itttanchea ankddeamnim maptam. Porvorchea mhojea kuddant astanam hanv kombiechea pila bhaxen paktte kovllun aslolea porim zatam ponn bhair sortoch sonara bhxen sogllea sonvsarak monxeank sodhunk ufetam. Ozar mon'xeank hat diun ani mog korun, hanv puro zatam.

OXI SOMPTA MHOJI KANNI



z, Agostachi 25 tarik, 1989t, jednam Göychi porza mhoji iad kaddhta, mhojea nanvan ek Puroskar sthapunk sodhta tedna hanv 'Mhozo Otmo Dhoniak Porkhondta' hem Moriechem galian gaitam. Mhoje avoi-bapai khatir hanv Devak argam ditam. Mhojea padrichea apovnnea khatir, Devak vakhanttam. Hanv sodanch sontoxi, ani khuxal padri koso jielam. Hanv Jezuit apovnnea khatir Devak argam optam. Tichh sobha mhojea jivitachem vatavoronn. Thõi hanv bhagevontponnachi vatt xiklam, tantunt hanv khup xiklam, hanvem vachlam, boroilam. Hanvem zaite pavttim gorjevinnem mhoji vholddvik sanglea, tori ti sangtanam Kristachi otivhoddli mohima visrunk na. Hanv mhojea denneam pormannem vaurlam.

Ad Maiorem Dei Gloriam!
Devache oti-vhoddle mohimek

Ad Naiorem Christi Glorian
Kristache oti-vhoddle mohimek

Porvorim 25/8/89

SUCHI POTR

	Pan
1. Chinchonneam	1
2. Raitura	7
3. Kalikat	13
4. Shembaganur	21
5. Alleppey	26
6. Moddganv	33
7. Pune	40
8. Kurseong	45
9. Hazaribag	59
10. Divchole	71
11. Baga	100
12. Mhojea Dolleanchi Kanni	125
13. Mhojea Vonttanchi Kanni	130
14. Mhojea Hatanchi Kanni	138
15. Pustokam	144
16. Vhoddlea-Dhaktteanchim Motam	149
17. Sompche Adim	164
18. Oxi Sompta Mhoji Kanni	166

